

## चिकित्सास्थानम् प्रथमोऽध्यायः

रसायनाध्याये प्रथमः पादः

अथातोऽभ्यामलकीयं रसायनपादं व्याख्यास्यामः १

इति ह स्माह भगवानात्रेयः २

चिकित्सितं व्याधिहरं पथ्यं साधनमौषधम्  
प्रायश्चित्तं प्रशमनं प्रकृतिस्थापनं हितम् ३

विद्याद्वेषजनामानि भेषजं द्विदिधं च तत्  
स्वस्थस्योर्जस्करं किञ्चित् किञ्चिदार्तस्य रोगनुत् ४

अभेषजं च द्विविधं वाधनं सानुबाधनम्  
स्वस्थस्योर्जस्करं यत्तु तद्व्याघ्रं तद्रसायनम् ५

प्रायः प्रायेण रोगानां द्वितीयं प्रशमे मतम्  
प्रायःशब्दो विशेषार्थो ह्युभयं ह्युभयार्थकृत् ६

दीर्घमायुः स्मृतिं मेधामारोग्यं तरुणं वयः  
प्रभावर्णस्वरौदार्यं देहेन्द्रियबलं परम् ७

वाक्सिद्धिं प्रणतिं कान्तिं लभते ना रसायनात्  
लाभोपायो हि शस्तानां रसादीनां रसायनम् ८

अपत्यसंतानकरं यत् सद्यः संप्रहर्षणम्  
वाजीवातिबलो येन यात्यप्रतिहतः स्त्रियः ९

भवत्यतिप्रियः स्त्रीणां येन येनोपचीयते

जीर्यतोऽप्यक्षयं शुक्रं फलवद्येन दृश्यते १०

प्रभूतशाखः शाखीव येन चैत्यो यथा महान्  
भवत्यर्च्यो बहुमतः प्रजानां सुबहुप्रजः ११

संतानमूलं येनेह प्रेत्य चानन्त्यमश्नुते  
यशः श्रियं बलं पुष्टिं वाजीकरणमेव तत् १२

स्वस्थस्योर्जस्करं त्वेतत् द्विविधं प्रोक्तमौषधम्  
यद्वयाधिनिर्धार्तकरं वद्यते तद्विकित्सिते १३

चिकित्सितार्थ एतावान् विकाराणां यदौषधम्  
रसायनविधिश्चाग्रे वाजीकरणमेव च १४

अभेषजमिति ज्ञेयं विपरीतं यदौषधात्  
तदसेव्यं निषेव्यं तु प्रवद्यामि यदौषधम् १५

रसायनानां द्विविधं प्रयोगमृषयो विदुः  
कुटीप्रावेशिकं चैव वातातपिकमेव च १६

कुटीप्रावेशिकस्यादौ विधिः समुपदेक्षयते  
नृपवैद्यद्विजातीनां साधूनां पुण्यकर्मणाम् १७

निवासे निर्भये शास्ते प्राप्योपकरणे पुरे  
दिशि पूर्वोत्तरस्यां च सुभूमौ कारयेत् कुटीम् १८

विस्तारोत्सेचसंपन्नां त्रिग्भाँ सूक्ष्मलोचनाम्  
घनभित्तिमृतुसुखां सुस्पष्टां मनसः प्रियाम् १९

शब्दादीनामशस्तानामगम्यां स्त्रीविवर्जिताम्  
इष्टोपकरणोपेतां सञ्जवैद्यौषधद्विजाम् २०

अथोदगयने शुक्ले तिथिनक्षत्रपूजिते  
मुहूर्तकरणोपेते प्रशस्ते कृतवापनः २१

धृतिस्मृतिबलं कृत्वा श्रद्धानः समाहितः  
विधूय मानसान् दोषान् मैत्रीं भूतेषु चिन्तयन् २२

देवताः पूजयित्वाऽग्रे द्विजार्तीश्च प्रदक्षिणम्  
देवगोब्राह्मणान् कृत्वा ततस्तां प्रविशेत् कुटीम् २३

तस्यां संशोधनैः शुद्धः सुखी जातबलः पुनः  
रसायनं प्रयुज्ञीत तत्पवद्यामि शोधनम् २४

हरीतकीनां चूर्णानि सैन्धवामलके गुडम्  
वचां विडङ्गं रजनीं पिप्पलीं विश्वभेषजम् २५

पिबेदुष्णाम्बुना जन्तुः स्नेहस्वेदोपपादितः  
तेन शुद्धशरीराय कृतसंसर्जनाय च २६

त्रिरात्रं यावकं दद्यात् पञ्चाहं वाऽपि सर्पिषा  
सप्ताहं वा पुराणस्य यावच्छुद्धेस्तु वर्चसः २७

शुद्धकोष्टं तु तं ज्ञात्वा रसायनमुपाचरेत्  
वयः प्रकृतिसात्म्यज्ञो यौगिकं यस्य यद्भवेत् २८

हरीतकीं पञ्चरसामुष्णामलवणां शिवाम्  
दोषानुलोमनीं लध्वीं विद्यादीपनपाचनीम् २९

आयुष्यां पौष्टिकीं धन्यां वयसः स्थापनीं पराम्  
सर्वरोगप्रशमनीं बुद्धीन्द्रियबलप्रदाम् ३०

कुष्टं गुल्ममुदावर्तं शोषं पाराङ्वामयं मदम्

अशार्सि ग्रहणीदोषं पुराणं विषमज्वरम् ३१

हृद्रोगं सशिरोरोगमतीसारमरोचकम्  
कासं प्रमेहमानाहं प्लीहानमुदरं नवम् ३२

कफप्रसेकं वैस्वर्यं वैवर्गर्यं कामलां क्रिमीन्  
श्वयथुं तमकं छर्दिं क्लैव्यमङ्गावसादनम् ३३

स्त्रोतोविबन्धान् विविधान् प्रलेपं हृदयोरसोः  
स्मृतिबुद्धिप्रमोहं च जयेच्छीघ्रं हरीतकी ३४

अजीर्णिनो रुक्षभुजः स्त्रीमद्यविषकर्शिताः  
सेवेरन्नाभयामेते कुत्तृष्णोष्णार्दिताश्च ये ३५

तान् गुणांस्तानि कर्माणि विद्यादामलकीष्वपि  
यान्युक्तानि हरीतक्या वीर्यस्य तु विपर्ययः ३६

अतश्चामृतकल्पानि विद्यात् कर्मभिरीदृशैः  
हरीतकीनां शास्यानि भिषगामलकस्य च ३७

ओषधीनां परा भूमिर्हिमवान् शैलसत्तमः  
तस्मात्फलानि तज्जानि ग्राहयेत्कालजानि तु ३८

आपूर्णरसवीर्याणि काले काले यथाविधि  
आदित्यपवनच्छायासलिलप्रीणितानि च ३९

यान्यजग्धान्यपूतीनि निर्वणान्यगदानि च  
तेषां प्रयोगं वक्ष्यामि फलानां कर्म चोत्तमम् ४०

पञ्चानां पञ्चमूलानां भागान् दशपलोन्मितान्  
हरीतकीसहस्रं च त्रिगुणामलकं नवम् ४१

विदारिगन्धां बृहतीं पृश्नपर्णीं निदिग्धिकाम्  
विद्याद्विदारिगन्धाद्यं श्वदंष्ट्रापञ्चमं गणम् ४२

विल्वाग्निमन्थश्योनाकं काशमर्यमथ पाटलाम्  
पुनर्नवां शूर्पपर्णयौ बलामेरणडमेव च ४३

जीवकर्षभकौ मेदां जीवन्तीं सशतावरीम्  
शरेन्द्रभकाशानां शालीनां मूलमेव च ४४

इत्येषां पञ्चमूलानां पञ्चानामुपकल्पयेत्  
भागान् यथोक्तांस्तत्सर्वं साध्यं दशगुणोऽम्भसि ४५

दशभागावशेषं तु पूतं तं ग्राहयेद्रसम्  
हरीतकीश्च ताः सर्वाः सर्वारयामलकानि च ४६

तानि सर्वारयनस्थीनि फलान्यापोद्य कूचनैः  
विनीय तस्मिन्निर्यूहे चूर्णानीमानि दापयेत् ४७

मण्डूकपरार्याः पिघल्याः शङ्खपुष्प्याः प्लवस्य च  
मुस्तानां सविडङ्गानां चन्दनागुरुणोस्तथा ४८

मधुकस्य हरिद्राया वचायाः कनकस्य च  
भागांश्चतुष्पलान् कृत्वा सूक्ष्मैलायास्त्वचस्तथा ४९

सितोपलासहस्रं च चूर्णितं तुलयाऽधिकम्  
तैलस्य द्व्याढकं तत्र दद्यात्रीणि च सर्पिषः ५०

साध्यमौदुम्बरे पात्रे तत् सर्वं मृदुनाऽग्निना  
ज्ञात्वा लेह्यमदग्धं च शीतं ज्ञौद्रेण संसृजेत् ५१

ज्ञौद्रप्रमाणं स्नेहार्धं तत् सर्वं घृतभाजने

तिष्ठेत्संमूच्छ्रितं तस्य मात्रां काले प्रयोजयेत् ५२

या नोपरुन्ध्यादाहारमेकं मात्रा जरां प्रति  
षष्टिकः पयसा चात्र जीर्णे भोजनमिष्यते ५३

वैखानसा वालखिल्यास्तथा चान्ये तपोधनाः  
रसायनमिदं प्राश्य बभूवुरमितायुषः ५४

मुक्त्वा जीर्णं वपुश्चाग्रयमवापुस्तरुणं वयः  
वीततन्द्राकलमश्वासा निरातङ्कः समाहिताः ५५

मेधास्मृतिबलोपेताश्चिररात्रं तपोधनाः  
ब्राह्मं तपो ब्रह्मचर्यं चेरुश्वात्यन्तनिष्ठया ५६

रसायनमिदं ब्राह्ममायुष्कामः प्रयोजयेत्  
दीर्घमायुर्वयश्चाग्रं कामांश्वेषान् समश्नुते ५६  
इति ब्राह्मरसायनम्

यथोक्तगुणानामामलकानां सहस्रं पिष्टस्वेदनविधिना पयस ऊष्मणा सु-  
स्विन्नमनातपशुष्कमनस्थि चूर्णयेत्  
तदामलकसहस्रस्वरसपरिपीतं स्थिरापुनर्वाजीवन्तीनागबलाब्रह्मसुवर्च-  
लामण्डूकपर्णीशतावरीशङ्खपुष्पीपिप्पलीवचाविडङ्गस्वयद्गुमामृताचन्दनागु-  
रुमधुकमधूकपुष्पोत्पलपद्मालतीयुवतीयूथिकाचूर्णाष्टभागसंयुक्तं पुनर्नाग-  
बलासहस्रपलस्वरसपरिपीतमनातपशुष्कं द्विगुणितसर्पिषा क्षौद्रसर्पिषा वा  
क्षौद्रगुडाकृतिं कृत्वा शुचौ दृढे घृतभाविते कुम्भे भस्मराशेरधः स्थापयेदन्तर्भू-  
मेः पक्वं कृतरक्षाविधानमथर्ववेदविदा पक्षात्यये चोद्धृत्य कनकरजतताम्र-  
प्रवालकालायसचूर्णाष्टभागसंयुक्तमर्धकर्षवृद्धया यथोक्तेन विधिना प्रातः  
प्रातः प्रयुज्ञानोऽग्निबलमभिसमीक्ष्य जीर्णे च षष्टिकं पयसा ससर्पिष्कमुप-  
सेवमानो यथोक्तान् गुणान् समश्नुत इति ५८

भवन्ति चात्र--

इदं रसायनं ब्राह्मं महर्षिगणसेवितम्  
भवत्यरोगो दीर्घायुः प्रयुज्ञानो महाबलः ५६

कान्तः प्रजानां सिद्धार्थश्चन्द्रादित्यसमद्युतिः  
श्रुतं धारयते सत्त्वमार्षं चास्य प्रवर्तते ६०

धरणीधरसारश्च वायुना समविक्रमः  
स भवत्यविषं चास्य गात्रे संपद्यते विषम् ६१  
इति द्वितीयं ब्राह्मरसायनम्

बिल्वोऽग्निमन्थः श्योनाकः काशमर्यः पाटलिर्बला  
परार्यश्चतस्त्रः पिप्पल्यः श्वदंष्ट्रा बृहतीद्वयम् ६२

शृङ्गी तामलकी द्राक्षा जीवन्ती पुष्करागुरु  
अभया चामृता ऋद्धिर्जीवकर्षभकौ शटी ६३

मुस्तं पुनर्नवा मेदा सैला चन्दनमुत्पलम्  
विदारी वृषमूलानि काकोली काकनासिका ६४

एषां पलोन्मितान् भागाञ्छतान्यामलकस्य च  
पञ्च दद्यात्तदैकध्यं जलद्रोगे विपाचयेत् ६५

ज्ञात्वा गतरसान्येतान्यौषधन्यथ तं रसम्  
तद्वामलकमुद्धृत्य निष्कुलं तैलसर्पिषोः ६६

पलद्वादशके भृष्टा दत्त्वा चार्धतुलां भिषक  
मत्स्यरिङ्गकायाः पूताया लेहवत्साधु साधयेत् ६७

षट्पलं मधुनश्चात्र सिद्धशीते प्रदापयेत्  
चतुष्पलं तुगाक्षीर्याः पिप्पलीद्विपलं तथा ६८

पलमेकं निदध्याद्व त्वगेलापत्रकेशरात्  
इत्यं च्यवनप्राशः परमुक्तो रसायनः ६६

कासश्वासहरश्चैव विशेषेणोपदिश्यते  
क्षोणक्षतानां वृद्धानां बालानां चाङ्गवर्धनः ७०

स्वरक्षयमुरोरोगं हृद्रोगं वातशोणितम्  
पिपासां मूत्रशुक्रस्थान् दोषांश्चाप्यपकर्षति ७१

अस्य मात्रां प्रयुज्ञीत योपरुन्ध्यान्न भोजनम्  
अस्य प्रयोगाच्यवनः सुवृद्धोऽभूत् पुनर्युवा ७२

मेधां स्मृतिं कान्तिमनामयत्वमायुः प्रकर्ष बलमिन्द्रियाणाम्  
स्त्रीषु प्रहर्षं परमग्निवृद्धिं वर्णप्रसादं पवनानुलोम्यम् ७३

रसायनस्यास्य नरः प्रयोगाल्लभेत जीर्णोऽपि कुटीप्रवेशात्  
जराकृतं रूपमपास्य सर्वं बिभर्ति रूपं नवयौवनस्य ७४  
इति च्यवनप्राशः

अथामलकहरीतकीनामामलकबिभीतकानां हरीतकीबिभीतकानामामलक-  
हरीतकीबिभीतकानां वा पलाशत्वगवनद्वानां मृदाऽवलिप्तानां कुकूलस्वि-  
न्नामकुलकानां पलसहस्रमुलूखले संपोथ्य दधिघृतमधुपललतैलशर्करा-  
संयुक्तं भक्षयेदनन्नभुग्यथोक्तेन विधिना तस्यान्ते यवाग्वादिभिः प्रत्यवस्था-  
पनम् अभ्यङ्गोत्सादनं सर्पिषा यवचूर्णश्च अयं च रसायनप्रयोगप्रकर्षो द्वि-  
स्तावदग्निबलमभिसमीक्ष्य प्रतिभोजनं यूषेण पयसा वा षष्ठिकः ससर्पिष्कः  
अतः परं यथासुखविहारः कामभद्र्यः स्यात्  
अनेन प्रयोगेणार्षयः पुनर्युवत्वमवापुर्बभूत्वानेकवर्षशतजीविनो निर्विकाराः  
परं शरीरबुद्धीन्द्रियबलसमुदिताश्चेष्टात्यन्तनिष्ठया तपः ७५  
इति चतुर्थामलकरसायनम्

हरीतक्यामलकबिभीतकपञ्चपञ्चमूलनिर्यूहे पिप्पलीमधुकमधूककाकोलीकी-

रकाकोल्यात्मगुप्ताजीवकर्षभक्तीरशुक्लाकल्कसंप्रयुक्तेन विदारीस्वरसेन  
क्तीराष्ट्रगुणसंप्रयुक्तेन च सर्पिषः कुम्भं साधयित्वा प्रयुज्ञानोऽग्निबलसमां मात्रां  
जीर्णे च क्तीरसर्पिभ्यां शालिषष्टिकमुष्णोदकानुपानमश्नञ्चराव्याधि-  
पापाभिचारव्यपगतभयः शरीरेन्द्रियबुद्धिबलमतुलमुपलभ्याप्रतिहतसर्वारम्भः  
परमायुरवाप्नुयात् ७६

इति पञ्चमो हरीतकीयोगः

हरीतक्यामलकबिभीतकहरिद्रास्थिराबलाविडङ्गामृतवल्लीविश्वभैषजमधु-  
कपिप्पलीसोमवल्कसिद्धेन क्तीरसर्पिषा मधुकशर्कराभ्यामपि च सन्नीयाम-  
लकस्वरसशतपरिपीतमामलकचूर्णमयश्वूर्णचतुर्भागसंप्रयुक्तं पाणितलमात्रं  
प्रातः प्रातः प्राश्य यथोक्तेन विघ्ना सायं मुद्दयूषेण पयसा वा ससर्पिष्कं  
शालिषष्टिकान्नमश्नीयात् त्रिवर्षप्रयोगादस्य वर्षशतमजरं वयस्तिष्ठति श्रुत-  
मवतिष्ठते सर्वामयाः प्रशाम्यन्ति विषमविषं भवति गात्रे गात्रमश्मवत्  
स्थिरीभवति अधृष्यो भूतानां भवति ७७

भवन्ति चात्र--

यथाऽमराणाममृतं यथा भोगवतां सुधा  
तथाऽभवन्महर्षीणां रसायनविधिः पुरा ७८

न जरां न च दौर्बल्यं नातुर्यं निधनं न च  
जग्मुर्वर्षसहस्राणि रसायनपराः पुरा ७९

न केवलं दीर्घमिहायुरश्नुते रसायनं यो विधिवन्निषेवते  
गतिं स देवर्षिनिषेवितां शुभां प्रपद्यते ब्रह्म तथेति चाक्षयम् ८०

तत्र श्लोकः--

अभयामलकीयेऽस्मिन् षड्योगाः परिकीर्तिः  
रसायनानां सिद्धानामायुर्यैरनुवर्तते ८१  
इत्यग्निवेशकृते तन्त्रे चरकप्रतिसंस्कृते चिकित्सास्थाने  
रसायनाध्यायेऽभयामलकीयो नाम रसायनपादः प्रथमः १

## रसायनाध्याये द्वितीयः पादः

अथातः प्राणकामीयं रसायनपादं व्याख्यास्यामः १

इति ह स्माह भगवानात्रेयः २

प्राणकामा: शुश्रूषध्वमिदमुच्यमानममृतमिवापरमदितिसुतहितकरमचि-  
न्त्याद्भुतप्रभावमायुष्यमारोग्यकरं वयसः स्थापनं निद्रातन्द्राश्रमकलमालस्य-  
दौर्बल्यापहरमनिलकफपित्तसाम्यकरं स्थैर्यकरमबद्धमांसहरमन्तरग्निसन्धु-  
क्षणं प्रभावर्णस्वरोत्तमकरं रसायनविधानम्

अनेन च्यवनादयो महर्षयः पुनर्युवत्वमापुर्नारीणां चेष्टतमा बभूवुः स्थिरसम-  
सुविभक्तमांसाः सुसंहतस्थिरशरीराः सुप्रसन्नबलवर्णेन्द्रियाः सर्वत्राप्रतिहत-  
पराक्रमाः क्लेशसहाश्च

सर्वे शरीरदोषा भवन्ति ग्राम्याहारादम्ललवणकटुकक्षारशुष्कशाकमांसति-  
लपललपिष्टान्नभोजिनां विरूद्धनवशूकशमीधान्यविरुद्धासात्म्यरूक्षारा-  
भिष्यन्दिभोजिनां क्लिन्नगुरुपूतिपर्युषितभोजिनां विषमाध्यशनप्रायाणां दि-  
वास्वप्रस्त्रीमद्यनित्यानां बिषमातिमात्रव्यायामसंक्षेपितशरीराणां भयक्रोध-  
शोकलोभमोहायासबहुलानाम् अतोनिमित्तं हि शिथिलीभवन्ति मांसानि  
विमुच्यन्ते सन्धयः विद्यते रक्तं विष्यन्दते चानल्पं मेदः न सन्धीयतेऽस्थिषु  
मज्जा शुक्रं न प्रवर्तते क्षयमुपैत्योजः स एवंभूतो ग्लायति सीदति निद्रात-  
न्द्रालस्यसमन्वितो निरुत्साहः श्वसिति असमर्थश्वेष्टानां शारीरमानसीनां  
नष्टस्मृतिबुद्धिच्छायो रोगाणामधिष्ठानभूतो न सर्वमायुरवाप्नोति  
तस्मादेतान् दोषानवेक्षमाणः सर्वान् योथोक्तानहितानपास्याहारविहारान् र-  
सायनानि प्रयोक्तुमर्हतीत्युक्त्वा भगवान् पुनर्वसुरात्रेय उवाच ३

आमलकानां सुभूमिजानां कालजानामनुपहतगन्धवर्णरसानामापूर्णरसप्रमाण-  
वीर्याणां स्वरसेन पुनर्वाकल्कपादसंप्रयुक्तेन सर्पिषः साधयेदाढकम् अतः  
परं विदारीस्वरसेन जीवन्तीकल्कसंप्रयुक्तेन अतः परं चतुर्गुणेन पयसा ब-  
लातिबलाकषायेण शतावरीकल्कसंयुक्तेन अनेन क्रमेणैकं शतपाकं सह-  
स्रपाकं वा शर्कराक्षौद्रचतुर्भागसंप्रयुक्तं सौवर्णं राजते मार्तिके वा शुचौ दृढे

घृतभाविते कुम्भे स्थापयेत् तद्यथोक्तेन विधिना यथाग्नि प्रातः प्रातः प्रयोज-  
येत् जीर्णे च द्वीरसपिर्भ्यां शालिषष्टिकमशनीयात्  
अस्य प्रयोगाद्वर्षशतं वयोऽजरं तिष्ठति श्रुतमवतिष्ठते सर्वामयाः प्रशाम्यन्ति  
अप्रतिहतगतिः स्त्रीषु अपत्यवान् भवतीति ४

भवतश्वात्र--

बृहच्छरीरं गिरिसारसारम् स्थिरेन्द्रियं चातिबलेन्द्रियं च  
अधृष्यमन्यैरतिकान्तरूपं प्रशस्तिपूजासुखचित्तभाक् च ५

बलं महद्वर्णविशुद्धिरग्रया स्वरो घनौघस्तनितानुकारी  
भवत्यपत्यम् विपुलं स्थिरम् च समश्नतो योगमिमं नरस्य ६  
इत्यामलकघृतम्

आमलकसहस्रं पिप्पलीसहस्रसंप्रयुक्तं पलाशतरुणक्षारोदकोक्तरं तिष्ठेत् त-  
दनुगतक्षारोदकमनातपशुष्कमनस्थि चूर्णाकृतं चतुर्गुणाभ्यां मधुसपिर्भ्यां  
संनीय शर्कराचूर्णचतुर्भागसंप्रयुक्तं घृतभाजनस्थं षणमासान् स्थापयेदन्तर्भूमेः  
तस्योक्तरकालमग्निबलसमां मात्रां खादेत्  
पौर्वाह्लिकः प्रयोगो नापराह्लिकः सात्म्यापेक्षश्वाहारविधिः  
अस्य प्रयोगाद्वर्षशतमजरं वयस्तिष्ठतीति समानं पूर्वेण ७  
इत्यामलकावलेहः

आमलकचूर्णाठकमेकविंशतिरात्रमामलकस्वरसपरिपीतं मधुघृताठकाभ्यां  
द्वाभ्यामेकीकृतमष्टभागपिप्पलीकं शर्कराचूर्णचतुर्भागसंप्रयुक्तं घृतभाजनस्थं  
प्रावृषि भस्मराशौ निदध्यात् तद्वर्षान्ते सात्म्यपथ्याशी प्रयोजयेत् अस्य प्र-  
योगाद्वर्षशतमजरमायुस्तिष्ठतीति समानं पूर्वेण ८  
इत्यामलकचूर्णम्

विडङ्गतराडुलचूर्णनामाठकमाठकं पिप्पलीतराडुलानामध्यर्धाठकं सितो-  
पलायाः सर्पिस्तैलमध्वाठकैः षड्भिरेकीकृतं घृतभाजनस्थं प्रावृषि भस्मरा-  
शाविति सर्वं समानं पूर्वेण यावदाशीः ९

इति विडङ्गावलेहः

यथोक्तगुणानामामलकानां सहस्रमार्दपलाशद्रोगयां सपिधानायां बाष्पमनु-  
द्वमन्त्यामारग्यगोमयाग्निभिरुपस्वेदयेत् तानि सुस्विन्नशीतान्युद्धृतकुलका-  
न्यापोथ्यादकेन पिप्पलीचूर्णानामादकेन च विडङ्गतराङ्गुलचूर्णानामध्यर्धेन  
चादकेन शर्कराया द्वाभ्यां द्वाभ्यामादकाभ्यां तैलस्य मधुनः सर्पिषश्च संयो-  
ज्य शुचौ दृढे घृतभाविते कुम्भे स्थापयेदेकविंशतिरात्रम् अत ऊर्ध्वं प्रयोगः  
अस्य प्रयोगाद्वर्षशतमजरमायुस्तिष्ठतीति समानं पूर्वेण १०

इत्यामलकावलेहोऽपरः

धन्वनि कुशास्तीर्णे स्त्रिग्धकृष्णमधुरमृतिके सुवर्णवर्णमृतिके वा व्यपगत-  
विषश्वापदपवनसलिलाग्निदोषे कर्षणवल्मीकश्मशानचैत्योषरावस्थवर्जिते  
देशे यथर्तुसुखपवनसलिलादित्यसेविते जातान्यनुपहतान्यनध्यारूढान्यबा-  
लान्यजीर्णान्यधिगतधीर्याणि शीर्णपुराणपर्णान्यसंजातान्यपर्णानि तपसि त-  
पस्ये वा मासे शुचिः प्रयतः कृतदेवार्चनः स्वस्ति वाचयित्वा द्विजातीन् चले  
सुमुहूर्ते नागबलामूलान्युद्धरेत् तेषां सुप्रक्षालितानां त्वक्पिराङ्गमाप्रमा-  
त्रमक्षमात्रं वा शलक्षणपिष्टमालोडय पयसा प्रातः प्रयोजयेत् चूर्णकृतानि वा  
पिबेत् पयसा मधुसर्पिभ्यां वा संयोज्य भक्षयेत् जीर्णे च क्षीरसर्पिभ्यां शा-  
लिषष्टिकमश्नीयात्

संवत्सरप्रयोगादस्यवर्षशतमजरं वयस्तिष्ठतीति समानं पूर्वेण ११

इति नागबलारसायनम्

बलातिवलाचन्दनागुरुधवतिनिशखदिरशिंशपासनस्वरसाः पुनर्नवान्ताश्वौ-  
षधयो दश नागबलया व्याख्याताः

स्वरसानामलाभे त्वयं स्वरसविधिः--

चूर्णानामादकमादकमुदकस्याहोरात्रस्थितं मृदितपूतं स्वरसवत् प्रयोज्यम् १२

भल्लातकान्यनुपहतान्यनामयान्यापूर्णरसप्रमाणवीर्याणि पक्वजाम्बवप्रका-  
शानि शुचौ शुक्रे वा मासे संगृह्य यवपल्ले माषपल्ले वा निधापयेत् तानि  
चतु-र्मासस्थितानि सहसि सहस्ये वा मासे प्रयोक्तुमारभेत शीतस्त्रिग्ध-

मधुरोपस्कृतशरीरः

पूर्वं दशभल्लातकान्यापोथ्याष्टगुणेनाभ्यसा साधु साधयेत् तेषां रसमष्टभा-  
गावशेषं पूतं सपयस्कं पिबेत् सर्पिषाऽन्तर्मुखमभ्यज्य  
तान्येकैकभल्लातकोत्कर्षापकर्षेण दशभल्लातकान्यात्रिंशतः प्रयोज्यानि  
नातः परमुत्कर्षः

प्रयोगविधानेन सहस्रपर एव भल्लातकप्रयोगः

जीर्णे च सर्पिषा पयसा शालिपष्टिकाशनमुपचारः प्रयोगान्ते च द्विस्तावत्  
पयसैवौपचारः

तत्प्रयोगाद्वर्षशतमजरं वयस्तिष्ठतीति समानं पूर्वेण १३

इति भल्लातकक्षीरम्

भल्लातकानां जर्जरीकृतानां पिष्टस्वेदनं पूरयित्वा भूमावाकरणठं निखातस्य  
स्नेहभावितस्य दृढस्योपरि कुम्भस्यारोप्योडुपेनापिधाय कृष्णमृत्तिकावलिसं  
गोमयाग्निभिरुपस्वेदयेत् तेषां यः स्वरसः कुम्भं प्रपद्येत तमष्टभागमधुसंप्र-  
युक्तं द्विगुणघृतमद्यात् तत्प्रयोगाद्वर्षशतमजरं वयस्तिष्ठतीति समानं पूर्वेण १४

इति भल्लातकक्षीरम्

भल्लातकतैलपात्रं सपयस्कं मधुकेन कल्केनाक्षमात्रेण शतपाकं कुर्यादिति  
समानं पूर्वेण १५

इति भल्लातकतैलम्

भल्लातकसर्पिः भल्लातकक्षीरं भल्लातकक्षीद्रं गुडभल्लातकं भल्लातक-  
यूषः भल्लातकतैलं भल्लातकपललं भल्लातकसक्तवः भल्लातकलवणं  
भल्लातकतर्पणम् इति भल्लातकविधानमुक्तं भवति १६

भवन्ति चात्र--

भल्लातकानि तीक्ष्णानि पाकीन्यग्निसमानि च  
भवन्त्यमृतकल्पानि प्रयुक्तानि यथाविधि १७

एते दशविधास्त्वेषां प्रयोगाः परिकीर्तिः

रोगप्रकृतिसात्म्यज्ञस्तान् प्रयोगान् प्रकल्पयेत् १८

कफजो न स रोगोऽस्ति न विबन्धोऽस्ति कश्चन  
यं न भल्लातकं हन्याच्छीघ्रं मेधाग्रिवर्धनम् १६  
इति भल्लातकविधिः

प्राणकामाः पुरा जीर्णाश्च्यवनाद्या महर्षयः  
रसायनै शिवैरतैर्बभूवुरमितायुषः २०

ब्राह्मं तपो ब्रह्मचर्यमध्यात्मध्यानमेव च  
दीर्घायुषो यथाकामं संभृत्य त्रिदिवं गताः २१

तस्मादायुः प्रकर्षार्थं प्राणकामैः सुखार्थिभिः  
रसायनविधिः सेव्यो विधिवत्सुसमाहितैः २२

तत्र श्लोकः--  
रसायनानां संयोगाः सिद्धा भूतहितैषिणा  
निर्दिष्टाः प्राणकामीये सप्तत्रिंशन्महर्षिणा २३

इत्यग्निवेशकृते तन्त्रे चरकप्रतिसंस्कृते चिकित्सास्थाने रसायनाध्याये  
प्राणकामीयो नाम रसायनपादो द्वितीयः २

## रसायनाध्याये तृतीयः पादः

अथातः करप्रचितीयं रसायनपादं व्याख्यास्यामः १

इति ह स्माह भगवानात्रेयः २

करप्रचितानां यथोक्तुगुणानामामलकानामुद्धृतास्थ्नां शुष्कचूर्णितानां पुनर्मा-  
घे फाल्गुने वा मासे त्रिःसप्तकृत्वः स्वरसपरिपीतानां पुनः शुष्कचूर्णीकृता-  
नामाढकमेकं ग्राहयेत् अथ जीवनीयानां बृंहणीयानां स्तन्यजननानां शुक्र-  
जननानां वयःस्थापनानां षड्विवरेचनशताश्रितीयोक्तानामौषधगणानां चन्द-  
नागुरुधवतिनिशखदिरशिंशपासनसाराणां चाणुशः कृत्तानामभयाबिभीत-  
कपिप्पलीवचाचव्यचित्रकविडङ्गानां च समस्तानामाढकमेकं दशगुणेना-  
म्भसा साधयेत् तस्मिन्नाढकावशेषे रसे सुपूते तान्यामलक्तचूर्णानि दत्त्वा गो-  
मयाग्निभिर्वशविदलशरतेजनाग्निभिर्वा साधयेद्यावदपनयाद्रसस्य तमनुपद-  
ग्धमुपहत्यायसीषुपात्रीष्वास्तीर्य शोषयेत् सुशुष्कं तत् कृष्णाजिनस्योपरि  
दृष्टिं श्लद्धणपिष्ठमयःस्थाल्यां निधापयेत् सम्यक् तद्वूर्णमयशूर्णाष्टभागसंप्र-  
युक्तं मधुसर्पिर्भ्यामग्निबलमभिसमीक्ष्य प्रयोजयेदिति ३

भवन्ति चात्र--

एतद्रसायनं पूर्वं वसिष्ठः कश्यपोऽङ्गिराः  
जमदग्निर्भरद्वाजो भृगुरन्ये च तद्विधाः ४

प्रयुज्य प्रयता मुक्ताः श्रमव्याधिजराभयात्  
यावदैच्छंस्तपस्तेपुस्तत्प्रभावान्महाबलाः ५

इदं रसायनं चक्रे ब्रह्मा वार्षसहस्रिकम्  
जराव्याधिप्रशमनं बुद्धीन्द्रियबलप्रदम् ६  
इत्यामलकायसं ब्राह्मरसायनम्

तपसा ब्रह्मचर्येण ध्यातेन प्रशमेन च

रसायनविधानेन कालयुक्तेन चायुषा ७

स्थिता महर्षयः पूर्वं नहि किञ्चिद्रसायनम्  
ग्राम्यानामन्यकार्याणां सिध्यत्यप्रयतात्मनाम् ८

संवत्सरं पयोवृत्तिर्गवां मध्ये वसेत् सदा  
सावित्रीं मनसा ध्यायन् ब्रह्मचारी यएन्द्रियः ९

संवत्सरान्ते पौषीं वा माघीं वा फाल्गुनीं तिथिम्  
ऋहोपवासी शुक्लस्य प्रविश्यामलकीवनम् १०

बृहत्पलाठ्यमारुह्यं द्वुमं शाखागतं फलम्  
गृहीत्वा पाणिना तिष्ठेज्जपन् ब्रह्मामृतागमात् ११

तदा ह्यवश्यममृतं वसत्यामलके क्षणम्  
शर्करामधुकल्पानि स्नेहवन्ति मृदूनि च १२

भवन्त्यमृतसंयोगात्तानि यावन्ति भक्षयेत्  
जीवेद्वर्षसहस्राणि तावन्त्यागतयौवनः १३

सौहित्यमेषां गत्वा तु भवत्यमरसन्निभः  
स्वयं चास्योपतिष्ठन्ते श्रीर्वेदा वाक् च रूपिणी १४  
इति केवलामलकरसायनम्

त्रिफलाया रसे मूत्रे गवां क्षारे च लावणे  
क्रमेण चेङ्गुदीक्षारे किंशुकक्षार एव च १५

तीक्ष्णायसस्य पत्राणि वह्निवर्णानि साधयेत्  
चतुरङ्गुलदीर्घाणि तिलोत्सेधतनूनि च १६

ज्ञात्वा तान्यञ्जनाभानि सूक्ष्मचूर्णानि कारयेत्

तानि चूर्णानि मधुना रसेनामलकस्य च १७

युक्तानि लेहवत् कुम्भे स्थितानि घृतभाविते  
संवत्सरं निधेयानि यवपल्ले तथैव च १८

दद्यादालोडनं मासे सर्वत्रालोडयन् बुधः  
संवत्सरात्यये तस्य प्रयोगो मधुसर्पिषा १९

प्रातः प्रातर्बलापेक्षी सात्म्यं जीर्णे च भोजनम्  
एष एव च लौहानां प्रयोगः संप्रकीर्तिः २०

नाभिघातैर्न चातङ्गैर्जरया न च मृत्युना  
स धृष्यः स्याद् जप्राणः सदा चातिबलेन्द्रियः २१

धीमान् यशस्वी वाक्सिद्धः श्रतधारी महाधनः  
भवेत् समां प्रयुज्ञानो नरो लौहरसायनम् २२

अनेनैव विधानेन हेमश्च रजतस्य च  
आयुः प्रकर्षकृत्सिद्धः प्रयोगः सर्वरोगनुत् २३  
इति लौहादिरसायनम्

ऐन्द्री मत्स्यारूप्यको ब्राह्मी वचा ब्रह्मसुवर्चला  
पिप्पल्यो लवणं हेम शङ्खपुष्पी विषं घृतम् २४

एषां त्रियवकान् भागान् हेमसर्पिर्विषैर्विना  
द्वौ यवौ तत्र हेमस्तु तिलं दद्याद्विषस्य २५

सर्पिषश्च पलं दद्यात्तदैकध्यं प्रयोजयेत्  
घृतप्रभूतं सक्षाद्रं जीर्णे चान्नं प्रशस्यते २६

जराव्याधिप्रशमनं स्मृतिमेधाकरं परम्

आयुष्यं पौष्टिकं धन्यं स्वरवर्णमसादनम् २७

परमोजस्करं चैतत् सिद्धमैन्द्रं रसायनम्  
नैनत् प्रसहते कृत्या नालद्मीर्न विषं न रुक् २८

श्वित्रं सकुष्ठं जठराणि गुल्मा: प्लीहा पुराणो विषमज्वरश्च  
मेधास्मृतिज्ञानहराश्च रोगाः शाम्यन्त्यनेनातिबलाश्च वाताः २६  
इत्यैन्द्रं रसायनम्

मण्डूकपरार्थाः स्वरसः प्रयोज्यः क्षीरेण यष्टीमधुकस्य चूर्णम्  
रसो गुडूच्यास्तु समूलपुष्प्याः कल्कः प्रयोज्यः खलु शङ्खपुष्प्याः ३०

आयुः प्रदान्यामयनाशनानि बलाग्निवर्णस्वरवर्धनानि  
मेध्यानि चैतानि रसायनानि मेध्या विशेषेण च शङ्खपुष्पी ३१  
इति मेध्यरसायनानि

पश्चाष्टौ सप्त दश वा पिप्पलीर्मधुसर्पिषा  
रसायनगुणान्वेषी समामेकां प्रयोजयेत् ३२

तिस्रस्तिस्तस्तु पूर्वाङ्गे भुक्त्वाऽग्रे भोजनस्य च  
पिप्पल्यः किंशुकक्षारभाविता घृतभर्जिताः ३३

प्रयोज्या मधुसंमिश्रा रसायनगुणैषिणा  
जेतुं कासं क्षयं शोषं श्वासं हिक्कां गलामयान् ३४

अशार्णसि ग्रहणीदोषं पाण्डुतां विषमज्वरम्  
वैस्वर्यं पीनसं शोफं गुल्मं वातबलासकम् ३५  
इति पिप्पलीरसायनम्

क्रमवृद्ध्या दशाहानि दशपैप्पलिकं दिनम्  
वर्धयेत् पयसा सार्धं तथैवापनयेत् पुनः ३६

जीर्णे जीर्णे च भुज्ञीत षष्ठिकं क्षीरसर्पिषा  
पिप्पलीनां सहस्रस्य प्रयोगोऽयं रसायनम् ३७

पिष्टास्ता बलिभिः सेव्याः श्रृता मध्यबलैनरैः  
चूर्णीकृता हस्वबलैर्योज्या दोषामयान् प्रति ३८

दशपैप्पलिकः श्रेष्ठो मध्यमः षट् प्रकीर्तिः  
प्रयोगो यस्त्रिपर्यन्तः स कनीयान् स चाबलैः ३९

बृंहणं स्वर्यमायुष्यं फलीहोदरविनाशनम्  
वयसः स्थापनं मेध्यं पिप्पलीनां रसायनम् ४०  
इति पिप्पलीवर्धमानं रसायनम्

जरणान्तेऽभयामेकां प्राग्भुक्ताद् द्वे बिभीतके  
भुक्त्वा तु मधु सर्पिभ्यां चत्वार्यामलकानि च ४१

प्रयोजयन् समामेकां त्रिफलाया रसायनम्  
जीवेद्वर्षशतं पूर्णमजरोऽव्याधिरेव च ४२  
इति त्रिफलारसायनम्

त्रैफलेनायसीं पात्रीं कल्केनालेपयेन्नवाम्  
तमहोरात्रिकं लेपं पिबेत् क्षौद्रदीदकाप्लुतम् ४३

प्रभूतस्नेहमशनं जीर्णे तत्र प्रशस्यते  
अजरोऽरुक् समाभ्यासाज्जीवेद्वैव समाः शतम् ४४  
इति त्रिफलारसायनमपरम्

मधुकेन तुगाक्षीर्या पिप्पल्या क्षौद्रसर्पिषा  
त्रिफला सितया चापि यित्का सिद्धं रसायनम् ४५  
इति त्रिफलारसायनमपरम्

सर्वलौहैः सुवर्णेन वचया मधुसर्पिषा  
विडङ्गपिप्पलीभ्यां च त्रिफला लवणेन च ४६

संवत्सरप्रयोगेण मेधास्मृतिबलप्रदा  
भवत्यायुःप्रदा धन्या जरारोगनिबर्हणी ४७  
इति त्रिफलारसायनमपरम्

अनम्लं च कषायं च कटु पाके शिलाजतु  
नात्युष्णशीतं धातुभ्यश्चतुर्भ्यस्तस्य संभवः ४८

हेमश्च रजतात्ताम्राद्वरात् कृष्णायसादपि  
रसायनं तद्विधिभिस्तद्व्यष्ट्यं तद्व रोगनुत् ४९

वातपित्तकफ्लैश्च नियूहैस्तत् सुभावितम्  
वीर्योत्कर्षं परं याति सर्वैरकैकशोऽपि वा ५०

प्रक्षिप्तोद्घृतमप्येनत् पुनस्तत् प्रक्षिपेद्रसे  
कोष्णे सप्ताहमेतेन विधिना तस्य भावना ५१

पूर्वोक्तेन विधानेन लोहैश्चूर्णकृतैः सह  
तत् पीतं पयसा दद्यादीर्घमायुः सुखान्वितम् ५२

जराव्याधिप्रशमनं देहदाठर्यकरं परम्  
मेधास्मृतिकरं धन्यं द्वीराशी तत् प्रयोजयेत् ५३

प्रयोगः सप्तसप्ताहास्त्रयश्चैकश्च सप्तकः  
निर्दिष्टस्त्रिविधस्तस्य परो मध्योऽवरस्तथा ५४

पलमर्धपलं कर्षो मात्रा तस्य त्रिधा मता  
जातेर्विशेषं सविधिं तस्य वद्याम्यतः परम् ५५

हेमाद्याः सूर्यसंतप्ताः स्ववन्ति गिरिधातवः  
जत्वाभं मृदु मृत्स्नाच्छं यन्मलं तच्छिलाजतु ५६

मधुरश्च सतित्तक्ष्म जपापुष्पनिभश्च यः  
कटुर्विपाके शीतश्च स सुवर्णस्य निस्त्रवः ५७

रूप्यस्य कटुकः श्वेतः शीतः स्वादु विपच्यते  
ताम्रस्य बर्हिकरणठाभस्तित्तकोष्णः पच्यते कटु ५८

यस्तु गुगुलुकाभासस्तित्तको लवणान्वितः  
कटुर्विपाके शीतश्च सर्वश्रेष्ठः स चायसः ५९

गोमूत्रगन्धयः सर्वे सर्वकर्मसु यौगिकाः  
रसायनप्रयोगेषु पश्चिमस्तु विशिष्यते ६०

यथाक्रमं वातपित्ते इलेष्मपित्ते कफे त्रिषु  
विशेषतः प्रशस्यन्ते मला हेमादिधातुजाः ६१

शिलाजतुप्रयोगेषु विदाहीनि गुरुणि च  
वर्जयेत् सर्वकालं तु कुलत्थान् परिवर्जयेत् ६२

ते ह्यत्यन्तविरुद्धत्वादशमनो भेदनाः परम्  
लोके दृष्टास्तस्तेषां प्रयोगः प्रतिषिध्यते ६३

पयांसि तक्राणि रसाः सयूषास्तोयं समूत्रा विविधाः कषायाः  
आलोडनार्थं गिरिजस्य शस्तास्ते ते प्रयोज्याः प्रसमीद्य कार्यम् ६४

न सोऽस्ति रोगो भुवि साध्यरूपः शिलाह्यं यं न जयेत् प्रसह्य  
तत् कालयोगैर्विधिभिः प्रयुक्तं स्वस्थस्य चोर्जां विपुलां ददाति ६५  
इति शिलाजतुरसायनम्

तत्रश्लोकः--

करप्रचितिके पादे दश षट् च महर्षिणा  
रसायनानां सिद्धानां संयोगाः समुदाहताः ६६

इत्यग्निवेशकृते तन्त्रे चरकप्रतिसंस्कृते चिकित्सास्थाने रसायनाध्याये  
करप्रचितीयो नाम रसायनपादस्तृतीयः १

## रसायनाध्याये चतुर्थः पादः

अथात आयुर्वेदसमुत्थानीयं रसायनपादं व्याख्यास्यामः १

इति ह स्माह भगवानात्रेयः २

ऋषयः खलु कदाचिच्छालीना यायावराश्च ग्राम्यौषध्याहाराः सन्तः सांप-  
न्निका मन्दचेष्टा नातिकल्याश्च प्रायेण बभूवुः  
ते सर्वासामितिकर्तव्यतानामसमर्थाः सन्तो ग्राम्यवासकृतमात्मदोषं मत्वा  
पूर्वनिवासमपगतग्राम्यदोषं शिवं पुण्यमुदारं मेध्यमग्रम्यमसुकृतिभिर्गङ्गाप्र-  
भवममरगन्धर्वकिन्नरानुचरितमनेकरतनिचयमचिन्त्याद्भुतप्रभावं ब्रह्मर्षिसि-  
द्धचारणानुचरितं दिव्यतीर्थौषधिप्रभवमतिशररायं हिमवन्तममराधिपतिगुप्तं  
जग्मुर्भृगवङ्गिराऽत्रिवसिष्ठकश्यपागस्त्यपुलस्त्यवामदेवासितगौतमप्रभृतयो  
महर्षयः ३

तानिन्द्रः सहस्रदृगमरगुरुब्रवीत् -- स्वागतं ब्रह्मविदां ज्ञानतपोधनानां ब्र-  
ह्मर्षीणाम्

अस्ति ननु वो ग्लानिरप्रभावत्वं वैस्वर्यं वैवर्यं च ग्राम्यवासकृतमसुखम-  
सुखानुवन्धं च ग्राम्यो हि वासो मूलमशस्तानां तत् कृतः पुण्यकृद्धिरनुग्रहः  
प्रजानां स्वशरीरमवेक्षितुं कालः कालश्चायमायुर्वेदोपदेशस्य ब्रह्मर्षीणाम्  
आत्मनः प्रजानां चानुग्रहार्थमायुर्वेदमश्विनौ मह्यं प्रायच्छतां प्रजापतिरश्विभ्यां  
प्रजापतये ब्रह्मा प्रजानामल्पमायुर्जराव्याधिबहुलमसुखमसुखानुवन्धमल्प-  
त्वादल्पतपोदमनियमदानाध्ययनसंचयं मत्वा पुण्यतममायुः प्रकर्षकरं जरा-  
व्याधिप्रशमनमूर्जस्करममृतं शिवं शरण्यमुदारं भवन्तो मत्तः श्रोतुमर्हताथो-  
पधारयितुं प्रकाशियितुं च प्रजानुग्रहार्थमार्षं ब्रह्म च प्रति मैत्रीं कारुण्यमा-  
त्मनश्चानुत्तमं पुण्यमुदारं ब्राह्ममक्षयं कर्मेति ४

तच्छुत्वा विबुधपतिवचनमृषयः सर्वं एवामरवरमृग्भस्तुष्टुवुः प्रहृष्टाश्च तद्व-  
चनमभिननन्दुश्वेति ५

अथेन्द्रस्तदायुर्वेदामृतमृषिभ्यः संक्रम्योवाच-- एतत् सर्वमनुष्टेयम् अयं च  
शिवः कालो रसायनानां दिव्याश्वैषधयो हिमवत्प्रभवाः प्राप्तवीर्याः तद्यथा-  
-ऐन्द्री ब्राह्मी पयस्या क्षीरपुष्पी श्रावणी महाश्रावणी शतावरी जीवन्ती पु-  
नर्वा नागबला स्थिरा वचा छत्रा अतिच्छत्रा मेदा मेहामेदा जीवनीयाश्चा-  
न्याः पयसा प्रयुक्ताः षण्मासात् परमायुर्बयश्च तरुणमनामयत्वं स्वरवर्णसंप-  
दमुपचयं मेधां स्मृतिमुत्तमबलमिष्टांश्चापरान् भावानावहन्ति सिद्धाः ६  
इतीन्द्रोक्तं रसायनम्

ब्रह्मसुवर्चला नामौषधिर्या हिरण्यक्षीरा पुष्करसदृशपत्रा आदित्यपर्णी ना-  
मौषधिर्या सूर्यकान्ता इति विज्ञायते सुवर्णक्षीरा सूर्यमण्डलाकारपुष्पा च  
नारीनामौषधिः अश्वबला इति विज्ञायते या बल्वजसदृशपत्रा काष्ठगोधा  
नामौषधिर्गोधाकारा सर्पनामौषधिः सर्पकारा सोमो नामौषधिराजः पञ्चद-  
शपर्वा स सोम इव हीयते वर्धते च पद्मा नामौषधिः पद्माकारा पद्मरक्ता प-  
द्यगन्धा च अजा नामौषधिः अजशृङ्खी इति विज्ञायते नीला नामौषधिस्तु  
नीलक्षीरा नीलपुष्पा लताप्रतानबहुलेति आसामोषधीनां यां यामेवोपलभेत  
तस्यास्तस्याः स्वरसस्य सौहित्यं गत्वा स्नेहभावितायामार्दपलाशद्रोण्यां  
सपिधानायां दिग्वासाः शयीत तत्र प्रलीयते षण्मासेन पुनः संभवति तस्याजं  
पयः प्रत्यवस्थापनं षण्मासेन देवतानुकारी भवति वयोवर्णस्वराकृ-  
तिबलप्रभाभिः स्वयं चास्य सर्ववाचोगतानि प्रादुर्भवन्ति दिव्यं चास्य चक्षुः  
श्रोत्रं च भवति गतिर्योजनसहस्रं दशवर्षसहस्रारयायुरनुपद्रवं चेति ७

भवन्ति चात्र--

दिव्यानामोषधीनां यः प्रभावः स भवद्विधैः  
शक्यः सोढुमशक्यस्तु स्यात् सोढुमकृतात्मभिः ८

ओषधीनां प्रभावेण तिष्ठतां स्वे च कर्मणि  
भवतां निखिलं श्रेयः सर्वमेवोपपत्स्यते ६

वानप्रस्थैर्गृहस्थैश्च प्रयत्नियतात्मभिः  
शक्या ओषधयो ह्येताः सेवितुं विषयाभिजाः १०

यास्तु द्वेत्रगुणैस्तेषां मध्यमेन च कर्मणा  
मृदुवीर्यतरास्तासां विधिज्ञेयः स एव तु ११

पर्येष्टुं ताः प्रयक्तुं वा येऽसमर्थाः सुखार्थिनः  
रसायनविधिस्तेषामयमन्यः प्रशस्यते १२

बल्यानां जीवनीयानां बृहणीयाश्च या दश  
वयसः स्थापनानां च खदिरस्यासनस्य च १३

खर्जूराणां मधूकानां मुस्तानामुत्पलस्य च  
मृद्वीकानां विडङ्गानां वचायाश्चित्रकस्य च १४

शतावर्याः पयस्यायाः पिप्पल्या जोङ्गकस्य च  
ऋद्धच्या नागबलायाश्च द्वारदाया धवस्य च १५

त्रिफलाकरणटकार्येश्च विदार्याश्चन्दनस्य च  
इक्षुणां शरमूलानां श्रीपरार्यास्तिनिशस्य च १६

रसाः पृथक् पृथग् ग्राह्याः पलाशक्वार एव च  
एषां पलोन्मितान् भागान् पयो गव्यं चतुर्गुणम् १७

द्वे पात्रे तिलतैलस्य द्वे च गव्यस्य सर्पिषः  
तत् साध्यं सर्वमेकत्र सुसिद्धं स्वेहमुद्धरेत् १८

तत्रामलकचूर्णानामाढकं शतभावितम्  
स्वरसेनैव दातव्यं द्वौद्रस्याभिनवस्य च १९

शर्कराचूर्णपारं च प्रस्थमेकं प्रदापयेत्  
तुगाक्षीर्याः सपिप्पल्याः स्थाप्यं संमूच्छितं च तत् २०

सुचौक्षे मार्तिंके कुम्भे मासार्धं घृतभाविते

मात्रामग्निसमां तस्य तत् ऊर्ध्वं प्रयोजयेत् २१

हेमतामप्रवालानामयसः स्फटिकस्य च  
मुक्तावैदूर्यशङ्खानां चूर्णानां रजतस्य च २२

प्रक्षिप्य षोडशीं मात्रां विहायायासमैथुनम्  
जीर्णे जीर्णे च भुञ्जीत षष्ठिकं क्षीरसर्पिषा २३

सर्वरोगप्रशमनं बृष्यमायुष्यमुत्तमम्  
सत्त्वस्मृतिशरीराग्निबुद्धीन्द्रियबलप्रदम् २४

परमूर्जस्करं चैव वर्णस्वरकरं तथा  
विषालद्वयीप्रशमनं सर्ववाचोगतप्रदम् २५

सिद्धार्थतां चाभिनवं वयश्च प्रजाप्रियत्वं च यशश्च लोके  
प्रयोज्यमिच्छद्विरिदं यथावद्रसायनं ब्राह्ममुदारवीर्यम् २६  
इतीन्द्रोक्तरसायनमपरम्

समर्थनामरोगाणां धीमतां नियतात्मनाम्  
कुटीप्रवेशः क्षणिनां परिच्छदवतां हितः २७

अतोऽन्यथा तु ये तेषां सौर्यमारुतिको विधिः  
तयोः श्रेष्ठतरः पूर्वो विधिः स तु सुदुष्करः २८

रसायनविधिभ्रंशाज्ञायेरन् व्याधयो यदि  
यथास्वमौषधं तेषां कार्यं मुक्त्वा रसायनम् २९

सत्यवादिनमक्रोधं निवृत्तं मधमैथुनात्  
अहिंसकमनायासं प्रशान्तं प्रियवादिनम् ३०

जपशौचपरं धीरं दाननित्यं तपस्विनम्

देवगोब्राह्मणाचायगुरुवृद्धार्चने रतम् ३१

आनृशंस्यपरं नित्यं नित्यं करुणवेदिनम्  
समजागरणस्वप्रं नित्यं क्षीरघृताशिनम् ३२

देशकालप्रमाणज्ञं युक्तिज्ञमनहङ्कतम्  
शस्ताचारमसंकीर्णमध्यात्मप्रवर्णन्द्रियम् ३३

उपासितारं वृद्धानामास्तिकानां जितात्मनाम्  
धर्मशास्त्रपरं विद्यान्नरं नित्यरसायनम् ३४

गुणैरेतैः समुदितैः प्रयुक्ते यो रसायनम्  
रसायनगुणात् सर्वान् यथोक्तान् स समश्नुते ३५  
इत्याचाररसायनम्

यथास्थूलमनिर्वाह्य दोषाभ्यारीरमानसान्  
रसायनगुणैर्जन्तुर्युज्यते न कदाचन ३६

योगा ह्यायुःप्रकर्षार्था जरारोगनिवर्हणः  
मनः शरीरशुद्धानां सिध्यन्ति प्रयतात्मनाम् ३७

तदेतत्र भवेद्वाच्यं सर्वमेव हतात्मसु  
अरुजेभ्योऽद्विजातिभ्यः शुश्रूषा येषु नास्ति च ३८

ये रसायनसंयोगा वृष्ययोगाश्च ये मताः  
यद्यौषधं विकाराणां सर्वं तद्वैद्यसंश्रयम् ३९

प्राणाचार्यं बुधस्तस्माद्वीमन्तं वेदपारगम्  
अश्विनाविव देवेन्द्रः पूजयेदतिशक्तिः ४०

अश्विनौ देवभिषजौ यज्ञवाहाविति स्मृतौ

यज्ञस्य हि शिरश्छन्नं पुनस्ताभ्यां समाहितम् ४१

प्रशीर्णा दशनाः पूष्णो नेत्रे नष्टे भगस्य च  
वज्जिणश्च भुजस्तम्भस्ताभ्यामेव चिकित्सितः ४२

चिकित्सितश्च शीतांशुर्गृहीतो राजयद्मणा  
सोमाभिपतितश्चन्द्रः कृतस्ताभ्यां पुनः सुखी ४३

भार्गवश्च्यवनः कामी वृद्धः सन् विकृतिं गतः  
वीतवर्णस्वरोपेतः कृतस्ताभ्यां पुनर्युवा ४४

एतैश्चान्यैश्च बहुभिः कर्मभिर्भिषगुत्तमौ  
बभूवतुर्भृशां पूज्याविन्द्रादीनां महात्मनाम् ४५

ग्रहाः स्तोत्राणि मन्त्राणि तथा नानाहर्वीषि च  
धूम्राश्च पशवस्ताभ्यां प्रकल्प्यन्ते द्विजातिभिः ४६

प्रातश्च सवने सोमं शक्रोऽश्विभ्यां सहाशनुते  
सौत्रामरायां च भगवानश्विभ्यां सह मोदते ४७

इन्द्राग्नी चाश्विनौ चैव स्तूयन्ते प्रायशो द्विजैः  
स्तूयन्ते वेदवाक्येषु न तथाऽन्या हि देवताः ४८

अजरैरमरैस्तावद्विबुधैः साधिपैध्रुवैः  
पूज्येते प्रयतैरेवमश्विनौ भिषजाविति ४९

मृत्युव्याधिजरावश्यैर्दुःखप्रायैः सुखार्थिभिः  
किं पुनर्भिषजो मर्त्यैः पूज्याः स्यूर्नातिशक्तिः ५०

शीलवान्मतिमान् युक्तो द्विजातिः शास्त्रपारगः  
प्राणिभिर्गुरुवत् पूज्यः प्राणाचार्यः स हि स्मृतः ५१

विद्यासमाप्तौ भिषजो द्वितीया जातिरुच्यते  
अशनुते वैद्यशब्दं हि न वैद्यः पूर्वजन्मना ५२

विद्यासमाप्तौ ब्राह्मं वा सत्त्वमार्षमथापि वा  
ध्रुवमाविशति ज्ञानात्तस्माद्वैद्यो द्विजः स्मृतः ५३

नाभिध्यायेन्न चाक्रोशेदहितं न समाचरेत्  
प्राणाचार्यं बुधः कश्चिदिच्छन्नायुरनित्वरम् ५४

चिकित्सितस्तु संश्रुत्ये यो वाऽसंश्रुत्य मानवः  
नोपाकरोति वैद्याय नास्ति तस्येह निष्कृतिः ५५

भिषगप्यातुरान् सर्वान् स्वसुतानिव यत्वान्  
आबाधेभ्यो हि संरक्षेदिच्छन् धर्ममनुत्तमम् ५६

धर्मार्थं चार्थकामार्थमायुर्वेदो महर्षिभिः  
प्रकाशितो धर्मपरैरिच्छद्विः स्थानमक्षरम् ५७

नार्थार्थं नापि कामार्थमथ भूतदयां प्रति  
वर्तते यश्चिकित्सायां स सर्वमतिवर्तते ५८

कुर्वते ये तु वृत्त्यर्थं चिकित्सापरयविक्रयम्  
ते हित्वा काञ्चनं राशिं पांशुराशिमुपासते ५९

दारुणैः कृष्यमाणानां गदैर्वैवस्वतत्त्वयम्  
छित्वा वैवस्वतान् पाशान् जीवितं यः प्रयच्छति ६०

धर्मार्थदाता सदृशस्तस्य नेहोपलभ्यते  
न हि जीवितदानाद्वि दानमन्यद्विशिष्यते ६१

परो भूतदया धर्म इति मत्वा चिकित्सया

वर्तते यः स सिद्धार्थः सुखमत्यन्तमश्नुते ६२

तत्र श्लोको—

आयुर्वेदसमुथानं दिव्यौषधिविधिं शुभम्

अमृताल्पान्तरगुणं सिद्धं रत्नरसायनम् ६३

सिद्धेभ्यो ब्रह्मचारिभ्यो यदुवाचामरेश्वरः

आयुर्वेदसमुथाने तत् सर्वं संप्रकाशितम् ६४

इत्यग्निवेशकृते तन्त्रे चरकप्रतिसंस्कृते चिकित्सितस्थाने रसायनाध्याये

आयुर्वेदसमुथानीयो नाम रसायनपादश्वतुर्थः ४

समाप्तश्चायं रसायनाध्यायः १

## द्वितीयोध्यायः वाजीकरणाध्याये प्रथमः पादः

अथातः संयोगशरमूलीयं वाजीकरणपादं व्याख्यास्यामः १

इति ह स्माह भगवानात्रेयः २

वाजीकरणमन्विच्छेत् पुरुषो नित्यमात्मवान्  
तदायत्तौ हि धर्मार्थौ प्रीतिश्च यश एव च ३

पुत्रस्यायतनं ह्येतदुण्णाश्वेते सुताश्रयाः  
वाजीकरणमग्रचं च द्वेत्रं स्त्री या प्रहर्षिणी ४

इष्टा ह्यैकैकशोऽप्यर्था परं प्रीतिकरा स्मृताः  
किं पुनः स्त्रीशरीरे ये सङ्घातेन प्रतिष्ठिताः ५

सङ्घातो हीन्द्रियार्थानां स्त्रीषु नान्यत्र विद्यते  
रूयाश्रयो हीन्द्रियार्थौ यः स प्रीतिजननोऽधिकम्  
स्त्रीषु प्रीतिर्विशेषेण स्त्रीष्वपत्यं प्रतिष्ठितम् ६

धर्मार्थौ स्त्रीषु लक्ष्मीश्च स्त्रीषु लोकाः प्रतिष्ठिताः  
सुरूपा यौवनस्था या लक्षणैर्या विभूषिता ७

या वश्या शिक्षिता या च सा स्त्री वृष्यतमा मता  
नानाभक्तया तु लोकस्य दैवयोगाद्वा योषिताम् ८

तं तं प्राप्य विवर्धन्ते नरं रूपादयो गुणाः  
वयोरुपवचोहावैर्या यस्य परमाङ्गना ९

प्रविशत्याशु हृदयं दैवाद्वा कर्मणोऽपि वा  
हृदयोत्सवरूपा या या समानमनःशया १०

समानसत्त्वा या वश्या या यस्य प्रीयते प्रियैः  
या पाशभूता सर्वेषामिन्द्रियाणां परैर्गुणैः ११

यया वियुक्तो निस्त्रीकमरतिर्मन्यते जगत्  
यस्या ऋते शारीरं ना धत्ते शून्यमिवेन्द्रियैः १२

शोकोद्भेदगारतिभयैर्या दृष्टा नाभिभूयते  
याति यां प्राप्य विस्त्रम्भं दृष्टा हृष्यत्यतीव याम् १३

अपूर्वामिव यां याति नित्यं हर्षातिवेगतः  
गत्वा गत्वाऽपि बहुशो यां तृसिं नैव गच्छति १४

सा स्त्री वृष्यतमा तस्य नानाभावा हि मानवाः  
अतुल्यगोत्रां वृष्यां च प्रहृष्टां निरुपद्रवाम् १५

शुद्धस्त्रातां वजेन्नारीमपत्यार्थी निरामयः  
अच्छायश्चैकशाखश्च निष्फलश्च यथा द्रुमः १६

अनिष्टगन्धश्चैकश्च निरपत्यस्तथा नरः  
चित्रदीपः सरः शुष्कमधातुर्धातुसन्निभः १७

निष्प्रजस्तृणपूलीति मन्तव्यः पुरुषाकृतिः  
अप्रतिष्ठश्च नग्रश्च शून्यश्चैकेन्द्रियश्च ना १८

मन्तव्यो निष्क्रियश्चैव यस्यापत्यं न विद्यते  
बहुमूर्तिर्बहुमुखो बहुव्यूहो बहुक्रियः १९

बहुचक्रुर्बहुज्ञानो बह्नात्मा च बहुप्रजः  
मङ्गल्योऽयं प्रशस्योऽयं धन्योऽयं वीर्यवानयम् २०

बहुशाखोऽयमिति च स्तूयते ना बहुप्रजः

प्रीतिर्बलं सुखं वृत्तिर्विस्तारो विपुलं कुलम् २१

यशो लोकाः सुखोदर्कास्तुष्टिश्चापत्यसंश्रिताः  
तस्मादपत्यमन्विच्छन् गुणांश्चापत्यसंश्रितान् २२

वाजीकरणनित्यः स्यादिच्छन् कामसुखानि च  
उपभोगसुखान् सिद्धान् वीर्यापत्यविवर्धनान् २३

वाजीकरणसंयोगान् प्रवद्याम्यत उत्तरम्  
शरमूलेक्षुमूलानि काशडेक्षुः सेक्षुवालिका २४

शतावरी पयस्या च विदारी करटकारिका  
जीवन्ती जीवको मेदा वीरा चर्षभको बला २५

ऋद्धिर्गोक्तुरकं रास्त्रा सात्मगुप्ता पुनर्नवा  
एषां त्रिपलिकान् भागान् माषाणमाढकं नवम् २६

विपाचयेज्जलद्रोणे चतुर्भागं च शेषयेत्  
तत्र पेष्याणि मधुकं द्राक्षा फल्गूनि पिप्पली २७

आत्मगुप्ता मधूकानि खर्जूराणि शतावरी  
विदार्यामिलकेकूणां रसस्य च पृथक् पृथक् २८

सर्पिषश्वाढकं दद्यात् क्षीरद्रोणं च तद्विषक्  
साधयेद्वृतशेषं च सुपूतं योजयेत् पुनः २९

शर्करायास्तुगाक्षीर्याश्वूर्णैः प्रस्थोन्मितैः पृथक्  
पलैश्चतुर्भिर्मार्गध्याः पलेन मरिचस्य च ३०

त्वगेलाकेशराणां च चूर्णर्धपलोन्मितैः  
मधुनः कुडवाभ्यां द्वाभ्यां तत्कारयेद्विषक् ३१

पलिका गुलिकास्त्यानास्ता यथाग्नि प्रयोजयेत्  
एष वृष्यः परं योगो बृंहणो बलवर्धनः ३२

अनेनाश्व इवोदीर्णे बली लिङ्गं समर्पयेत्  
इति बृंहणीगुटिका  
माषाणामात्मगुप्ताया बीजानामाढकं नवम् ३३

जीवकर्षभकौ वीरां मेदामृद्धिं शतावरीम्  
मधुकं चाश्वगन्धां च साधयेत् कुडवोन्मिताम् ३४

रसे तस्मिन् घृतप्रस्थं गव्यं दशगुणं पयः  
विदारीणां रसप्रस्थं प्रस्थमिक्तुरसस्य च ३५

दत्त्वा मृद्धग्निना साध्यं सिद्धं सर्पिर्निर्धापयेत्  
शर्करायास्तुगाक्षीर्याः क्षौद्रस्य च पृथक् पृथक् ३६

भागांश्वतुष्पलांस्तत्र पिप्पल्याश्वावपेत् पलम्  
पलं पूर्वमतो लीढवा ततोऽन्नमुपयोजयेत् ३७

य इच्छेदक्षयं शुक्रं शेफसश्वोत्तमं बलम्  
इति वाजीकरणं घृतम्  
शर्करा माषविदलास्तुगाक्षीरी पयो घृतम् ३८

गोधूमचूर्णषष्ठानि सर्पिष्युत्कारिकां पचेत्  
तां नातिपक्वां मृदितां कौकृटे मधुरे रसे ३९

सुगन्धे प्रक्षिपेदुष्णो यथा सान्द्रीभवेद्रसः  
एष पिराडरसो वृष्यः पौष्टिको बलवर्धनः ४०

अनेनाश्व इवोदीर्णे बली लिङ्गं समर्पयेत्  
शिखितित्तिरिहंसानामेवं पिराडरसो मतः

बलवर्णस्वरकरः पुमांस्तेन वृषायते ४१  
इति वाजीकरणपिरडरसाः

घृतं माषान् सवस्ताराङ्गान् साधयेन्माहिषे रसे  
भर्जयेत्तं रसं पूतं फलाम्लं नवसर्पिषि ४२

ईषत्सलवणं युक्तं धान्यजीरकनागरैः  
एष वृष्यश्च बल्यश्च बृंहणश्च रसोत्तमः ४३  
इति वृष्यमाहिषरसः

चटकांस्तित्तिररसे तित्तिरीन् कौकुटे रसे  
कुकुटान् बार्हिणरसे हांसे बार्हिणमेव च ४४

नवसर्पिषि संतप्तान् फलाम्लान् कारयेद्रसान्  
मधुरान् वा यथासात्म्यं गन्धाढ्यान् बलवर्धनान् ४५  
इत्यन्ये वृष्यरसाः

तृप्तिं चटकमांसानां गत्वा योऽनुपिबेत् पयः  
न तस्य लिङ्गशैथिल्यं स्यान् शुक्रक्षयो निशि ४६  
इति वृष्यमांसम्

माषयूषेण यो भुक्त्वा घृताढचं षष्ठिकौदनम्  
पयः पिबति रात्रिं स कृत्स्नां जागर्ति वेगवान् ४७  
इति वृष्यमाषयोगः

न ना स्वपिति रात्रिषु नित्यस्तब्धेन शेफसा  
तृप्तः कुकुटमांसानां भृष्टानां नक्ररेतसि ४८  
इति वृष्यः कुकुटमांसप्रयोगः

निःस्नाव्य मत्स्याराङ्गरसं भृष्टं सर्पिषि भक्षयेत्  
हंसबार्हिणदक्षाणमेवमण्डानि भक्षयेत् ४९

इति वृष्योऽराडरसः

भवतश्चात्र--

स्नोतःसु शुद्धेष्वमले शरीरे वृष्यं यदा ना मितमत्ति काले  
वृषायते तेन परं मनुष्यस्तद्वृण्णं चैव बलप्रदं च ५०

तस्मात् पुरा शोधनमेव कार्यं बलानुरूपं न हि वृष्ययोगाः  
सिध्यन्ति देहे मलिने प्रयुक्ताः क्लिष्टे यथा वाससि रागयोगाः ५१

वाजीकरणसामर्थ्यं क्षेत्रं स्त्री यस्य चैव या  
ये दोषा निरपत्यानां गुणाः पुत्रवतां च ये ५२

दश पञ्च च संयोगा वीर्यापत्यविवर्धनाः  
उक्तास्ते शरमूलीये पादे पुष्टिबलप्रदाः ५३

इत्याग्निवेशकृते तन्त्रे चरकप्रतिसंस्कृते चिकित्सास्थाने वाजीकरणाध्याये  
संयोगशरमूलीयो नाम वाजीकरणपादः प्रथमः १

## वाजीकरणाध्याये द्वितीयः पादः

अथात आसित्कौरिकं वाजीकरणपादं व्याख्यास्यामः १

इति ह स्माह भगवानात्रेयः २

आसित्कौरमापूर्णमशुष्कं शुद्धषष्टिकम्  
उदूख्वले समापोथ्य पीडयेत् कौरमर्दितम् ३

गृहीत्वा तं रसं पूतं गव्येन पयसा सह  
बीजानामात्मगुमाया धान्यमाषरसेन च ४

बलायाः शूर्पपर्योश्च जीवन्त्या जीवकस्य च  
ऋद्धर्यष्टभककाकोलीश्वदंष्ट्रामधुकस्य च ५

शतावर्या विदार्योश्च द्राक्षाखर्जूरयोरपि  
संयुक्तं मात्रया वैद्यः साधयेत्तत्र चावपेत् ६

तुगाक्षीर्याः समाषाणां शालीनां षष्टिकस्य च  
गोधूमानां च चूर्णानि यैः स सान्द्रीभवेद्रसः ७

सान्द्रीभूतं च कुर्यात् प्रभूतमधुशर्करम्  
गुटिका बदरैस्तुल्यास्ताश्च सर्पिषि भर्जयेत् ८

ता यथाग्नि प्रयुज्ञानः कौरमांसरसाशनः  
पश्यत्यपत्यं विपुलं वृद्धोऽप्यात्मजमक्षयम् ९  
इत्यपत्यकरी षष्टिकादिगुटिका

चटकानां सहंसानां दक्षाणां शिरिविनां तथा  
शिशुमारस्य नक्रस्य भिषक् शुक्राणि संहरेत् १०

गव्यं सर्पिर्वराहस्य कुलिङ्गस्य वसामपि  
षष्टिकानां च चूर्णानि चूर्णं गोधूमकस्य च ११

एभिः पूपलिकाः कार्याः शुष्कुल्यो वर्तिकास्तथा  
पूपा धानाश्च विविधा भद्र्याश्चान्ये पृथग्विधाः १२

एषां प्रयोगाद्बद्धयाणां स्तब्धेनापूर्णितसा  
शेफसा वाजिवद्याति यावदिच्छं स्त्रियो नरः १३  
इति वृष्यपूपलिकादियोगाः

आत्मगुप्ताफलं माषान् खर्जूराणि शतावरीम्  
शृङ्गाटकाणि मृद्धीकां साधयेत् प्रसृतोन्मितम् १४

क्षीरप्रस्थं जलप्रस्थमेतत् प्रस्थावशेषितम्  
शुद्धेन वाससा पूतं योजयेत् प्रसृतैस्त्रिभिः १५

शर्करायास्तुगाक्षीर्याः सर्पिषोऽभिनवस्य च  
तत् पाययेत् सक्षौद्रं षष्टिकान्नं च भोजयेत् १६

जरापरीतोऽप्यबलो योगेनानेन विन्दति  
नरोऽपत्यं सुविपुलं पुवेव च स हृष्यति १७  
इत्यपत्यकरः स्वरसः:

खर्जूरीमस्तकं माषान् पयस्यां च शतावरीम्  
खर्जूराणि मधूकानि मृद्धीकामजडाफलम् १८

पलोन्मितानि मतिमान् साधयेत् सलिलाढके  
तेन पादावशेषेण क्षीरप्रस्थं विपाचयेत् १९

क्षीरशेषेण तेनाद्याद् घृताढयं षष्टिकौदनम्  
सशर्करेण संयोग एष वृष्यः परं स्मृतः २०

इति वृष्यक्षीरम्

जीवकर्षभकौ मेदां जीवन्तीं श्रावणीद्वयम्  
खर्जूरं मधुकं द्राक्षां पिप्पलीं विश्वभेषजम् २१

शृङ्गाटकं विदारीं च नवं सर्पिः पयो जलम्  
सिद्धं घृतावशेषं तच्छर्कराक्षौद्रपादिकम् २२

षष्ठिकान्नेन संयुक्तमुपयोज्यं यथाबलम्  
वृष्यं बल्यं च वर्णर्यं च कण्ठचं बृंहणमुक्तमम् ३३  
इति वृष्यघृतम्

दध्नः सरं शरद्यन्दसन्निभं दोषवर्जितम्  
शर्कराक्षौद्रमरिचैस्तुगाक्षीर्या च बुद्धिमान् २४

युक्त्या युक्तं ससूद्धमैलं नवे कुम्भे शुचौ पटे  
मार्जितं प्रक्षिपेच्छीते घृताढचे षष्ठिकौदने २५

पिबेन्मात्रां रसालायास्तं भुक्त्वा षष्ठिकौदनम्  
वर्णस्वरबलोपैतः पुमांस्तेन वृषायते २६  
वृष्यो दधिसरप्रयोगः

चन्द्रांशुकल्पं पयसा घृताढचं षष्ठिकौदनम्  
शर्करामधुसंयुक्तं प्रयुज्ञानो वृषायते २७  
इति वृष्यः षष्ठिकौदनप्रयोगः

तप्ते सर्पिषि नक्रारणं ताम्रचूडारणडमिश्रितम्  
युक्तं षष्ठिकचूर्णेन सर्पिषाऽभिनवेन च २८

पक्त्वा पूपलिकाः खादेद्वारूणीमण्डपो नरः  
य इच्छेदश्ववद्धन्तुं प्रसेक्तुं गजवञ्च यः २९

इति वृष्यपूपलिकाः

भवतश्चात्र--

एतैः प्रयोगैर्विधिवद्वुपुष्मान् वीर्योपपन्नो बलवर्णयुक्तः  
हर्षान्वितो वाजिवदष्टवर्षो भवेत् समर्थश्च वराङ्गनासु ३०

यद्यद्वच्छ किञ्चिन्मनसः प्रियं स्याद्रम्या वनान्ताः पुलिनानि शैलाः  
इष्टाः स्त्रियो भूषणगन्धमाल्यं प्रिया वयस्याश्च तदत्र योग्यम् ३१

तत्र श्लोकः--

आसित्कृत्त्वारिके पादे ये योगाः परिकीर्तिताः  
अष्टावपत्यकामैस्ते प्रयोज्याः पौरुषार्थिभिः ३२

इत्यग्निवेशकृते तन्त्रे चरकप्रतिसंस्कृते चिकित्सास्थाने वाजीकरणाध्याये  
आसित्कृत्त्वारिको नाम वाजीकरणपादो द्वितीयः २

## वाजीकरणाध्याये तृतीयः पादः

अथातो माषपर्णभृतीयं वाजीकरणपादं व्याख्यास्यामः १

इति ह स्माह भगवानात्रेयः २

माषपर्णभृतां धेनुं गृष्टिं पुष्टां चतुःस्तनीम्  
समानवर्णवत्सां च जीवद्वत्सां च बुद्धिमान् ३

रोहिणीमथवा कृष्णामूद्धर्वशृङ्गीमदारुणाम्  
इच्चादामर्जुनादां वा सान्द्रक्षीरां च धारयेत् ४

केवलं तु पयस्तस्याः शृतं वाऽशृतमेव वा  
शर्कराक्षौद्रसर्पिर्भिर्युक्तं तद्व्यमुत्तमम् ५

शुक्रलैर्जीवनीयैश्च बृंहर्णैर्बलवधैः  
क्षीरसंजनैश्चैव पयः सिद्धं पृथक् पृथक् ६

युक्तं गोधूमचूर्णेन सघृतक्षौद्रशर्करम्  
पर्यायेण प्रयोक्तव्यमिच्छता शुक्रमक्षयम् ७

मेदां पयस्यां जीवन्तीं विदारीं करटकारिकाम्  
श्वदंष्ट्रां क्षीरिकां माषान् गोधूमाराष्ट्रालिषष्टिकान् ८

पयस्यर्धोदके पक्त्वा कार्षिकानाढकोन्मिते  
विवर्जयेत् पयःशेषं तत् पूतं क्षौद्रसर्पिषा ९

युक्तं सशर्करं पीत्वा वृद्धः सप्ततिकोऽपि वा  
विपुलं लभतेऽपत्यं युवेव च स हृष्यति १०

मण्डलैर्जातरूपस्य तस्या एव पयः शृतम्

अपत्यजननं सिद्धं सधृतक्षौद्रशर्करम् ११

त्रिंशत् सुपिष्टः पिप्पल्यः प्रकुञ्चे तैलसर्पिषोः  
भृष्टाः सशर्कराक्षौद्राः क्षीरधारावदोहिताः १२

पीत्वा यथाबलं चौर्ध्वं षष्ठिकं क्षीरसर्पिषा  
भुक्त्वा न रात्रिमस्तब्धं लिङ्गं पश्यति ना क्षरत् १३  
इति वृष्यः पिप्पलीयोगः

श्वदंष्ट्राया विदार्यश्च रसे क्षिरचतुर्गुणे  
घृताढ्यः साधितो वृष्यो माषषष्टिकपायसः १४  
इति वृष्यपायसयोगः

फलानां जीवनीयानां स्निग्धानां रुचिकारिणाम्  
कुडवश्वर्णितानां स्यात् स्वयङ्गुप्ताफलस्य च १५

कुडवश्व भाषाणां द्वौ द्वौ च तिलमुद्रयोः  
गोधूमशालिचूर्णानां कुडवः कुडवो भवेत् १६

सर्पिषः कुडवश्वैककस्तत् सर्वं क्षीरमर्दितम्  
पक्त्वा पूपलिकाः खादेद्वृह्यः स्युर्यस्य योषितः १७  
इति वृष्यपूपलिकाः

घृतं शतावरीगर्भं क्षीरे दशगुणे पचेत्  
शर्करापिप्लीक्षौद्रयुक्तं तद्वृष्यमुत्तमम् १८  
इति वृष्यं शतावरीघृतम्

कर्षं मधुकचूर्णस्य घृतक्षौद्रसमांशिकम्  
प्रयुक्ते यः पयश्चानु नित्यवेगः स ना भवेत् १९  
इति वृष्यमधुकयोगः

घृतक्षीराशनो निर्भीर्निर्व्याधिर्निर्त्यगो युवा  
सङ्कल्पप्रवणो नित्यं नरः स्त्रीषु वृषायते २०

कृतैककृत्याः सिद्धार्था ये चान्योऽन्यानुवर्तिनः  
कलासु कुशलास्तुल्याः सत्त्वेन वयसा च ये २१

कुलमाहात्म्यदाक्षिण्यशीलशौचसमन्विताः  
ये कामनित्या ये हृष्टा ये विशोका गतव्यथाः २२

ये तुल्यशीला ये भक्ता ये प्रिया ये प्रियंवदाः  
तैर्नरः सह विस्त्रब्धः सुवस्यैर्वृषायते २३

अभ्यङ्गोत्सादनस्तानगन्धमाल्यविभूषणैः  
गृहशश्यासनसुखैर्वासोभिरहतैः प्रियैः २४

विहङ्गानां रुतैरिष्टैः स्त्रीणां चाभरणस्वनैः  
संबाहनैर्वरस्त्रीणामिष्टानां च वृषायते २५

मत्तद्विरेफाचरिताः सपद्याः सलिलाशयाः  
जात्युत्पलसुगन्धीनि शीतगर्भगृहाणि च २६

नद्यः फेनोत्तरीयाश्च गिरयो नीलसानवः  
उत्तिर्नीलमेघानां रम्यचन्द्रोदया निशाः २७

वायवः सुखसंस्पर्शाः कुमुदाकरगन्धिनः  
रतिभोगक्षमा रात्र्यः सङ्कोचागुरुवल्लभाः २८

सुखाः सहायाः परपुष्टघुष्टाः फुल्ला वनान्ता विशदान्नपानाः  
गान्धर्वशब्दाश्च सुगन्धयोगाः सत्त्वं विशालं निरुपद्रवं च २९

सिद्धार्थता चाभिनवश्च कामः स्त्री चायुधं सर्वमिहात्मजस्य

वयो नवं जातमदश्च कालो हर्षस्य योनिः परमा नराणाम् ३०

तत्र श्लोकः--

प्रहर्षयोनयो योगा व्याख्याता दश पञ्च च  
माषपर्णभूतीयेऽस्मिन् पादे शुक्रबलप्रदाः ३१

इत्यग्निवेशकृते तन्त्रे चरकप्रतिसंस्कृते चिकित्सास्थाने वाजीकरणाध्याये  
माषपर्णभूतीयो नाम वाजीकरणपादस्तृतीयः ३

## वाजीकरणाध्याये चतुर्थः पादः

अथातः पुमाञ्जातबलादिकं वाजीकरणपादं व्याख्यास्यामः १

इति ह स्माह भगवानात्रेयः २

पुमान् यथा जातबलो यावदिच्छं स्त्रियो व्रजेत्  
यथा चापत्यवान् सद्यो भवेत्तदुपदेद्यते ३

न हि जातबलाः सर्वे नराश्चापत्यभागिनः  
बृहच्छरीरा बलिनः सन्ति नारीषु दुर्बलाः ४

सन्ति चाल्पाश्रयाः स्त्रीषु बलवन्तो बहुप्रजाः  
प्रकृत्या चाबलाः सन्ति सन्ति चामयदुर्बलाः ५

नराश्चटकवत् केचिद् व्रजन्ति बहुशःस्त्रियम्  
गजवच्च प्रसिद्धन्ति केचिन्न बहुगामिनः ६

कालयोगबलाः केचित् केचिदभ्यसनधुवाः  
केचित् प्रयतैर्व्यज्यन्ते वृषाः केचित् स्वभावतः ७

तस्मात् प्रयोगान् वद्यामो दुर्बलानां बलप्रदान्  
सुखोपभोगान् बलिनां भूयश्च बलवर्धनान् ८

पूर्वं शुद्धशरीराणां निरूहैः सानुवासनैः  
बलापेक्षी प्रयुञ्जीत् शुक्रापत्यविवर्धनान् ९

घृततैलरसक्षीरशर्करामधुसंयुताः  
बस्तयः संविधातव्याः क्षीरमांसरसाशिनाम् १०

पिष्टा वराहमांसानि दत्त्वा मरिचसैन्धवे

कोलवद्गुलिकाः कृत्वा तसे सर्पिषि वर्तयेत् ११

वर्तनस्तम्भितास्ताश्च प्रक्षेप्याः कौकुटे रसे  
घृताढ्ये गन्धपिशुने दधिदाडिमसारिके १२

यथा न भिन्द्याद्गुलिकास्तथा तं साधयेद्रसम्  
तं पिबन् भक्षयन्स्ताश्च लभते शुक्रमक्षयम् १३

मांसानामेवमन्येषां मेद्यानां कारयेद्द्विषक्  
गुटिकाः सरसास्तासां प्रयोगः शुक्रवर्धनः १४  
इति वृष्या मांसगुटिकाः

माषानङ्कुरिताञ्छुद्धान् वितुषान् साजडाफलान्  
घृताढ्ये माहिषरसे दधिदाडिमसारिके १५

प्रक्षिपेन्मात्रया युक्तो धान्यजीरकनागैः  
भुक्तः पीतश्च स रसः कुरुते शुक्रमक्षयम् १६  
इति वृष्यो माहिषरसः

आदर्दणि मत्स्यमांसानि शफरीर्वा सुभर्जिताः  
तसे सर्पिषि यः खादेत् स गच्छेत् स्त्रीषु न क्षयम् १७

घृतभृष्टान् रसे च्छागे रोहितान् फलसारिके  
अनुपीतरसान् स्निग्धानपत्यार्थी प्रयोजयेत् १८  
इति वृष्यघृतभृष्टमत्स्यमांसानि

कुट्टकं मत्स्यमांसानां हिङ्गसैन्धवधान्यकैः  
युक्तं गोधूमचूर्णेन घृते पृपलिकाः पचेत् १९

माहिषे च रसे मत्स्यान् स्निग्धाम्ललवणान् पचेत्  
रसे चानुगते मांसं पोथयेत्तत्र चावपेत् २०

मरिचं जीरकं धान्यमल्पं हिङ्गु नवं घृतम्  
माषपूपलिकानां तद्र्भार्थमुपकल्पयेत् २१

एतौ पूपलिकायोगौ बृंहणौ बलवर्धनौ  
हर्षसौभाग्यदौ पुत्र्यौ परं शुक्राभिवर्धनौ २२  
इति वृष्यौ पूपलिकायोगौ

माषात्मगुप्तागोधूमशालिषष्टिकपैष्टिकम्  
शर्कराया विदार्याश्च चूर्णमिकुरकस्य च २३

संयोज्य मसृणे द्वारे घृते पूपलिकाः पचेत्  
पयोऽनुपानास्ताः शीघ्रं कुर्वन्ति वृषतां पराम् २४  
इति वृष्या माषादिपूपलिकाः

शर्करायास्तुलैका स्यादेका गव्यस्य सर्पिषः  
प्रस्थो विदार्याश्चूर्णस्य पिप्पल्याःह प्रस्थ एव च २५

अर्धाढकं तुगाक्षीर्याः द्वौद्रस्याभिनवस्य च  
तत्सर्वं मूर्च्छितं तिष्ठेन्मार्तिके घृतभाजने २६

मात्रामग्निसमां तस्य प्रातः प्रातः प्रयोजयेत्  
एष वृष्यः परं योगो बल्यो बृंहण एव च २७

शतावर्या विदार्याश्च तथा माषात्मगुप्तयोः  
श्वदंष्ट्रायाश्च निष्काथाञ्जलेषु च पृथक् पृथक् २८

साधयित्वा घृतप्रस्थं पयस्यष्टगुणे पुनः  
शर्करामधुयुक्तं तदपत्यार्थी प्रयोजयेत् २९  
इत्यपत्यकरं घृतम्

घृतपात्रं शतगुणे विदारीस्वरसे पचेत्

सिद्धं पुनः शतगुणे गव्ये पयसि साधयेत् ३०

शर्करायास्तुगान्नीर्याः चौद्रस्येनुरकस्य च  
पिप्पल्याः साजडायाश्च भागैः पादांशिकैर्युतम् ३१

गुटिकाः कारयेद्वैद्यो यथा स्थूलमुदुम्बरम्  
तासां प्रयोगात् पुरुषः कुलिङ्ग इव हष्यति ३२  
इति वृष्यगुटिकाः

सितोपलापलशतं तदर्धं नवसर्पिषः  
चौद्रपादेन संयुक्तं साधयेज्जलपादिकम् ३३

सान्द्रं गोधूमचूर्णानां पादं स्तीर्णे शिलातले  
शुचौ श्लक्षणे समुत्कीर्य मर्दनेनोपपादयेत् ३४

शुद्धा उत्कारिकाः कार्याश्वन्द्रमंडलसन्निभाः  
तासां प्रयोगाद्वजवन्नारीः संतर्पयेन्नरः ३५  
इति वृष्योत्कारिका

यत् किञ्चिन्मधुरं स्त्रिगधं जीवनं बृहणं गुरु  
हर्षणं मनसश्वैव सर्वं तद्व्युच्यते ३६

द्रव्यैरेवंविधैस्तस्माद्भावितः प्रमदा व्रजेत्  
आत्मवेगेन चोदीर्णः स्त्रीगुणैश्च प्रहर्षितः ३७

गत्वा स्त्रात्वा पयः पीत्वा रसं वाऽनुशयीत ना  
तथाऽस्याप्यायते भूयः शुक्रं च बलमेव च ३८

यथा मुकुलपुष्पस्य सुगन्धो नोपलभ्यते  
लभ्यते तद्विकाशात् तथा शुक्रं हि देहिनाम् ३९

नर्ते वै षोडशाद्वर्षात् सप्तत्याः परतो न च  
आयुष्कामो नरः स्त्रीभिः संयोगं कर्तुमर्हति ४०

अतिबालो ह्यसंपूर्णसर्वधातुः स्त्रियं व्रजन्  
उपशुष्येत सहसा तडागमिव काजलम् ४१

शुष्कं रूक्षं यथा काष्ठं जन्तुदग्धं विजर्जरम्  
स्पृष्टमाशु विशीर्येत तथा वृद्धः स्त्रियो व्रजन् ४२

जरया चिन्तया शुक्रं व्याधिभिः कर्मकर्षणात्  
क्षयं गच्छत्यनशनात् स्त्रीणां चातिनिषेवणात् ४३

क्षयाद्यादविश्रम्भाच्छोकात् स्त्रीदोषदर्शनात्  
नारीणामरसज्जत्वादविचारादसेवनात् ४४

तृप्तस्यापि स्त्रियो गन्तुं न शक्तिरूपजायते  
देहसत्त्वबलापेक्षी हर्षः शक्तिश्च हर्षजा ४५

रस इक्षौ यथा दध्नि सर्पिस्तैलं पिले यथा  
सर्वत्रानुगतं देहे शुक्रं संस्पर्शने तथा ४६

तत् स्त्रीपुरुषसंयोगे चेष्टासंकल्पीडनात्  
शुक्रं प्रच्यवते स्थानाञ्जलमाद्रात् पटादिव ४७

हर्षात्तर्षात् सरत्वाद्य ऐच्छिल्याद्गोरवादपि  
अणुप्रवणभावाद्य द्रुतत्वान्मारुतस्य च ४८

अष्टाभ्य एभ्यो हेतुभ्यः शुक्रं देहात् प्रसिद्ध्यते  
चरतो विश्वरूपस्य रूपद्रव्यं यदुच्यते ४९

बहलं मधुरं स्त्रिग्धमविस्त्रं गुरु पिच्छिलम्

शुक्लं बहु च यच्छुक्रं फलवत्तदसंशयम् ५०

येन नारीषु सामर्थ्यं वाजीवल्लभते नरः  
व्रजेद्वाभ्यधिकं येन वाजीकरणमेव तत् ५१

तत्र श्लोकौ--

हेतुर्योगोपदेशस्य योगा द्वादश चोत्तमाः  
तत् पूर्वं मैथुनात् सेव्यं सेव्यं यन्मैथुनादनु ५२

यदा न सेव्याः प्रमदाः कृत्स्नः शुक्रविनिश्चयः  
निरुक्तं चेह निर्दिष्टं पुमाञ्चातबलादिके ५३

इत्यग्निवेशकृते तन्त्रे चरकप्रतिसंस्कृते चिकित्सास्थाने वाजीकरणाध्याये  
पुमाञ्चातबलादिको नाम वाजीकरणपादश्वतुर्थः ४

समाप्तश्चायं द्वितीयो वाजीकरणाध्यायः २

## तृतीयोऽध्यायः

अथातो ज्वरचिकित्सितं व्यारूप्यास्यामः १

इति ह स्माह भगवानात्रेयः २

विज्वरं ज्वरसंदेहं पर्यपृच्छत् पुनर्वर्सुम्  
विविक्ते शान्तमासीनमग्निवेशः कृताञ्जलिः ३

देहेन्द्रियमनस्तापी सर्वरोगाग्रजो बली  
ज्वरः प्रधानो रोगाणामुक्तो भगवता पुरा ४

तस्य प्राणिसपवस्य ध्रुवस्य प्रलयोदये  
प्रकृतिं च प्रवृत्तिं च प्रभावं कारणानि च ५

पूर्वरूपमधिष्ठानं बलकालात्मलक्षणम्  
व्यासतो विधिभेदाच्च पृथग्भिन्नस्य चाकृतिम् ६

लिङ्गमामस्य जीर्णस्य सौषधं च क्रियाक्रमम्  
विमुञ्चतः प्रशान्तस्य चिह्नं यच्च पृथक् पृथक् ७

ज्वरावसृष्टो रक्षयश्च यावत्कालं यतो यतः  
प्रशान्तः कारणैर्यैश्च पुनरावर्तते ज्वरः ८

याश्चापि पुनरावृत्तं क्रियाः प्रशमयन्ति तम्  
जगद्वितार्थं तत् सर्वं भगवन् वक्तुमहसि ९

तदग्निवेशस्य वचो निशम्य गुरुरब्रवीत्  
ज्वराधिकारे यद्वाच्यं तत् सौम्य निखिलं शृणु १०

ज्वरो विकारो रोगश्च व्याधिरातङ्क एव च

एकोऽथो नामपर्यायैर्विविधैरभिधीयते ११

तस्य प्रकृतिरुद्दिष्टा दोषाः शारीरमानसाः  
देहिनं न हि निर्देषं ज्वरः समुपसेवते १२

क्षयस्तमो ज्वरः पाप्मा मृत्युश्वोक्ता यमात्मकाः  
पञ्चत्वप्रत्ययान्वृणां क्लिश्यतां स्वेन कर्मणा १३

इत्यस्य प्रकृतिः प्रोक्ता प्रवृत्तिस्तु परिग्रहात्  
निदाने पूर्वमुद्दिष्टा रुद्रकोपाञ्च दारुणात् १४

द्वितीये हि युगे शर्वमक्रोधव्रतमास्थितम्  
दिव्यं सहस्रं वर्षाणामसुरा अभिदुद्धुवुः १५

तपोविद्वाशनाः कर्तुं तपोविद्वं महात्मनः  
पश्यन् समर्थश्वोपेक्षां चक्रे दक्षः प्रजापतिः १६

पुनर्महेश्वरं भागं ध्रुवं दक्षः प्रजापतिः  
यज्ञे न कल्पयामास प्रोच्यमानः सुरैरपि १७

ऋचः पशुपतेर्याश्च शैव्य आहृतयश्च याः  
यज्ञसिद्धिप्रदास्ताभिर्हीनं चैव स इष्टवान् १८

अथोत्तीर्णव्रतो देवो बुद्ध्वा दक्षव्यतिक्रमम्  
रुद्रो रौद्रं पुरस्कृत्य भावमात्मविदात्मनः १९

सृष्टा ललाटे चक्षुर्वै दग्ध्वा तानसुरान् प्रभुः  
बालं क्रोधाग्निसन्तप्तमसृजत् सत्रनाशनम् २०

ततो यज्ञः स विध्वस्तो व्यथिताश्च दिवौकसः  
दाहव्यथापरीताश्च भ्रान्ता भूतगणा दिशः २१

अथेश्वरं देवगणः सह सपर्षिभिर्विभुम्  
तमृग्भिरस्तुवन् यावच्छैवे भावे शिवः स्थितः २२

शिवं शिवाय भूतानां स्थितं ज्ञात्वा कृताञ्जलिः  
भिया भस्मप्रहरणस्त्रिशिरा नवलोचनः २३

ज्वालामालाकुलो रौद्रो हस्वजङ्घोदरः क्रमात्  
क्रोधाग्निरुक्तवान् देवमहं किं करवाणि ते २४

तमुवाचेश्वरः क्रोधं ज्वरो लोके भविष्यसि  
जन्मादौ निधने च त्वमपचारान्तरेषु च २५

संतापः सारुचिस्तृष्णा साङ्गमर्दौ हृदि व्यथा  
ज्वरप्रभावो जन्मादौ निधने च महत्तमः २६

प्रकृतिश्च प्रवृत्तिश्च प्रभावश्च प्रदर्शितः  
निदाने कारणान्यष्टौ पूर्वोक्तानि विभागशः २७

आलस्यं नयने सास्त्रे जृम्भणं गौरवं क्लमः  
ज्वलनातपवाच्वम्बुभक्तिद्वेषावनिश्चितौ २८

अविपाकास्यवैरस्ये हानिश्च बलवर्णयोः  
शीलवैकृतमल्पं च ज्वरलक्षणमग्रजम् २९

केवलं समनस्कं च ज्वराधिष्ठानमुच्यते  
शरीरं बलकालस्तु निदाने संप्रदर्शितः ३०

ज्वरप्रत्यात्मिकं लिङ्गं संतापो देहमानसः  
ज्वरेणाविशता भूतं न हि किञ्चिन्न तप्यते ३१

द्विविधो विधिभेदेन ज्वरः शरीरमानसः

पुनश्च द्विविधो दृष्टः सौम्यश्वाम्रेय एव वा ३२

अन्तर्वेगो बहिर्वेगो द्विविधः पुनरुच्यते  
प्राकृतो वैकृतश्वैव साध्यश्वासाध्य एव च ३३

पुनः पञ्चविधो दृष्टे दोषकालबलाबलात्  
संततः सततोऽन्येद्युस्तृतीयकचतुर्थकौ ३४

पुनराश्रयभेदेन धातूनां सप्तधा मतः  
भिन्नः कारणभेदेन पुनरष्टविधो ज्वरः ३५

शारीरो जायते पूर्वं देहे मनसि मानसः  
वैचित्यमरतिगर्लानिर्मनसस्तापलक्षणम् ३६

इन्द्रियाणां च वैकृत्यं ज्ञेयं संतापलक्षणम्  
वातपित्तात्मकः शीतमुष्णां वातकफात्मकः ३७

इच्छत्युभयमेतत्तु ज्वरो व्यामिश्रलक्षणः  
योगवाहः परं वायुः संयोगादुभयार्थकृत् ३८

चाहकृत्तेजसा युक्तः शीतकृत् सोमसंश्रयात्  
अन्तर्दर्दहोऽधिकस्तृष्णा प्रलापः श्वसनं भ्रमः ३९

सन्ध्यस्थिशूलमस्वेदो दोषवर्चोविनिग्रहः  
अन्तर्वेगस्य लिङ्गानि ज्वरस्यतानि लक्षयेत् ४०

संतापोऽभ्यधिको बाह्यस्तृष्णादीनां च मार्दवम्  
बहिर्वेगस्य लिङ्गानि सुखसाध्यत्वमेव च ४१

प्राकृतः सुखसाध्यस्तु वसन्तशरदुद्भवः  
उष्णमुष्णेन संवृद्धं पित्तं शरदि कुप्यति ४२

चितः शीते कफश्चैवं वसन्ते समुदीर्यते  
वर्षास्वम्लविपाकाभिरद्धिरोषधिभिस्तथा ४३

संचितं पित्तमुद्रिक्तं शरद्यादित्यतेजसा  
ज्वरं संजनयत्याशु तस्य चानुबलः कफः ४४

प्रकृत्यैव विसर्गस्य तत्र नानशनाद्यम्  
अद्धिरोषधिभिश्चैव मधुराभिश्चितः कफः ४५

हेमन्ते सूर्यसंतसः स वसन्ते प्रकुप्यति  
वसन्ते श्लेष्मणा तस्माज्ज्वरः समुपजायते ४६

आदानमध्ये तस्यापि वातपित्तं भवेदनु  
आदावन्ते च मध्ये च बुद्ध्वा दोषबलाबलम् ४७

शरद्वसन्तयोर्विद्वाज्ज्वरस्य प्रतिकारयेत्  
कालप्रकृतिमुद्दिश्य निर्दिष्टः प्राकृतो ज्वरः ४८

प्रायेणानिलजो दुःखः कालेष्वन्येषु वैकृतः  
हेतवो विविधास्तस्य निदाने संप्रदर्शिताः ४९

बलवत्स्वल्पदोषेषु ज्वरः साध्योऽनुपद्रवः  
हेतुभिर्बहुभिर्जातो बलिभिर्बहुलक्षणः ५०

ज्वरः प्राणान्तकृद्यश्च शीघ्रमिन्द्रयनाशनः  
सप्ताहाद्वा दशाहाद्वा द्वादशाहात्तथैव च ५१

सप्तलापभ्रमश्वासस्तीक्ष्णो हन्याज्ज्वरो नरम्  
ज्वरः क्षीणस्य शूनस्य गम्भीरो दैर्घरात्रिकः ५२

असाध्यो बलवान् यश्च केशसीमन्तकृज्ज्वरः

स्नोतोभिर्विसृता दोषा गुरवो रसवाहिभिः ५३

सर्वदेहानुगाः स्तब्धा ज्वरं कुर्वन्ति सन्ततम्  
दशाहं द्वादशाहं वा सप्ताहं वा सुदुःसहः ५४

स शीघ्रं शीघ्रकारित्वात् प्रशमं याति हन्ति वा  
कालदूष्यप्रकृतिभिर्दोषस्तुल्यो हि सन्ततम् ५५

निष्प्रत्यनीकः कुरुते तस्माज्ज्ञेयः सुदुःसहः  
यथा धातूस्तथा मूत्रं पुरीषं चानिलादयः ५६

युगपञ्चानुपद्यन्ते नियमात् सन्तते ज्वरे  
स शुद्ध्या वाऽप्यशुद्ध्या वा रसादीनामशेषतः ५७

सप्ताहादिषु कालेषु प्रशमं याति हन्ति वा  
यदा तु नातिशुध्यन्ति न वा शुध्यन्ति सर्वशः ५८

द्वादशैते समुद्दिष्टाः सन्ततस्याश्रयास्तदा  
विसर्ग द्वादशे कृत्वा दिवसेऽव्यक्तलक्षणम् ५९

दुर्लभोपशमः कालं दीर्घमप्यनुवर्तते  
इति बुद्ध्वा ज्वरं वैद्य उपक्रामेतु सन्ततम् ६०

क्रियाक्रमविधौ युक्तः प्रायः प्रागपतर्पणैः  
रक्तधात्वाश्रयः प्रायो दोषः सततकं ज्वरम् ६१

सप्रत्यनीकः कुरुते कालवृद्धिक्षयात्मकम्  
अहोरात्रे सततको द्वौ कालावनुवर्तते ६२

कालप्रकृतिदूष्याणां प्राप्यैवान्यतमाद्वलम्  
अन्येद्युष्कं ज्वरं दोषो रुद्धा मेदोवहाः सिराः ६३

सप्रत्यनीको जनयत्येककालमहर्निशि  
दोषोऽस्थिमञ्जगः कुर्यात्तृतीयकचतुर्थकौ ६४

गतिर्ह्येकान्तराऽन्येद्युर्दोषस्योक्तान्यथा पैरः  
अन्येद्युष्कं ज्वरं कुर्यादपि संश्रित्य शोणितम् ६५

मांसस्नोतांस्यनुगतो जनयेत्तु तृतीयकम्  
संश्रितो मेदसो मार्ग दोषश्चापि चतुर्थकम् ६६

अन्येद्युष्कः प्रतिदिनं दिनं हित्वा तृतीयकः  
दिनद्वयं यो विश्रम्य प्रत्येति स चतुर्थकः ६७

अधिशेते यथा भूमिं बीजं काले च रोहति  
अधिशेते तथा धातुं दोषः काले च कुप्यति ६८

स वृद्धिं बलकालं च प्राप्य दोषस्तृतीयकम्  
चतुर्थकं च कुरुते प्रत्यनीकबलक्षयात् ६९

कृत्वा वेगं गतबलाः स्वे स्वे स्थाने व्यवस्थिताः  
पुनर्विवृद्धाः स्वे काले ज्वरयन्ति नरं मलाः ७०

कफपित्तात्रिकग्राही पृष्ठाद्वातकफात्मकः  
वातपित्ताच्छिरोग्राही त्रिविधः स्यात्तृतीयकः ७१

चतुर्थको दर्शयति प्रभावं द्विविधं ज्वरः  
जड्डाभ्यां इलैष्मिकः पूर्वं शिरस्तोऽनिलसंभवः ७२

विषमज्वर एवान्यश्चतुर्थकविपर्ययः  
त्रिविधो धातुरैकको द्विधातुस्थः करोति यम् ७३

प्रायशः सन्निपातेन दृष्टः पञ्चविधो ज्वरः

सन्निपाते तु यो भूयान् स दोषः परिकीर्तिः ७४

ऋत्वहोरात्र दोषाणां मनसश्च बलाबलात्  
कालमर्थवशाद्यैव ज्वरस्तं तं प्रपद्यते ७५

गुरुत्वं दैन्यमुद्गेगः सदनं छर्द्यरोचकौ  
रसस्थिते बहिस्तापः साङ्गमर्दो विजृभणम् ७६

रक्तोष्णाः पिडकास्तृष्णा सरक्तं ष्ठीवनं मुहः  
दाहराग्न्धममदप्रलापा रक्तसंस्थिते ७७

अन्तर्दाहः सतृग्नोहः सग्लानिः सृष्टविट्कता  
दौर्गन्ध्यं गात्रविक्षेपो ज्वरे मांसस्थिते भवेत् ७८

स्वेदस्तीवा पिपासा च प्रलापो वम्यभीक्षणाशः  
स्वगन्धस्यासहत्वं च मेदःस्थे ग्लानरोचकौ ७९

विरेकवमने चोभे सास्थिभेदं प्रकूजनम्  
विक्षेपणं च गात्राणां श्वासश्वास्थिगते ज्वरे ८०

हिक्का श्वासस्तथा कासस्तमसश्वातिदर्शनम्  
मर्मच्छेदो बहिः शैत्यं दाहोऽन्तश्चैव मञ्जगे ८१

शुक्रस्थानगतः शुक्रमोक्षं कृत्वा विनाश्य च  
प्राणं वाय्वग्निसोमैश्च सार्धं गच्छत्यसौ विभुः ८२

रसरक्ताश्रितः साध्यो मेदोमांसगतश्च यः  
अस्थिज्ञगतः कृच्छ्रः शुक्रस्थो नैव सिद्ध्यति ८३

हेतुभिर्लक्षणैश्चोक्तः पूर्वमष्टविधो ज्वरः  
समासेनोपदिष्टस्य व्यासतः शृणु लक्षणम् ८४

शिरोरुक् पर्वणां भेदो दाहो रोमणां प्रहर्षणम्  
करठास्यशोषो वमथुस्तृष्णा मूर्च्छा भ्रमोऽरुचिः ८५

स्वप्रनाशोऽतिवाग्जूभा वातपित्तज्वराकृतिः  
शीतको गौरवं तन्द्रा स्तैमित्यं पर्वणां च रुक् ८६

शिरोग्रहः प्रतिश्यायः कासः स्वेदाप्रवर्तनम्  
सन्तापो मध्यवेगश्च वातश्लेष्मज्वराकृतिः ८७

मुहुर्दाहो मुहः शीतं स्वेदस्तम्भो मुहुर्मुहः  
मोहः कासोऽरुचिस्तृष्णा श्लेष्मपित्तप्रवर्तनम् ८८

लिप्तिकास्यता तन्द्रा श्लेष्मपित्तज्वराकृतिः  
इत्येते द्वन्द्वजाः प्रोक्ताः सन्निपातज उच्यते ८९

सन्निपातज्वरस्योर्ध्वं त्रयोदशविधस्य हि  
प्राक् सूत्रितस्य वक्ष्यामि लक्षणं वै पृथक् पृथक् ९०

भ्रमः पिपासा दाहश्च गौरवं शिरसोऽतिरुक्  
वातपित्तोल्बणे विद्यालिङ्गं मन्दकफे ज्वरे ९१

शैत्यं कासोऽरुचिस्तन्द्रापिपासादाहरुग्व्यथाः  
वातश्लेष्मोल्बणे व्याधौ लिङ्गं पित्तावरे विदुः ९२

छर्दिः शैत्यं मुहुर्दाहस्तृष्णा मोहोऽस्थिवेदना  
मन्दवाते व्यवस्यन्ति लिङ्गं पित्तकफोल्बणे ९३

सन्ध्यस्थिशिरसः शूलं प्रलापो गौरवं भ्रमः  
वातोल्बणे स्यादद्वयनुगे तृष्णा करठास्यशुष्कता ९४

रक्तविरामूत्रता दाहः स्वेदस्तृङ् बलसंक्षयः

मूर्च्छा चेति त्रिदोषे स्याल्लिङ्गं पित्ते गरीयसि ६५

आलस्यारुचिह्न्लासदाहवम्परतिभ्रमैः  
कफोल्बणं सन्निपातं तन्द्राकासेन चादिशेत् ६६

प्रतिशया छर्दिरालस्यं तन्द्राऽरुच्यग्निमार्दवम्  
हीनवाते पित्तमध्ये लिङ्गं श्लेष्माधिके मतम् ६७

हारिद्रमूत्रनेत्रत्वं दाहस्तृष्णा भ्रमोऽरुचिः  
हीनवाते मध्यकफे लिङ्गं पित्ताधिके मतम् ६८

शिरोरुग्वेपथुः श्वासः प्रलापश्छर्द्धरोचकौ  
हीनपित्ते मध्यकफे लिङ्गं स्यान्मारुताधिके ६९

शीतको गौरवं तन्द्रा प्रलापोऽस्थिशिरोऽतिरुक्त  
हीनपित्ते वातमध्ये लिङ्गं श्लेष्माधिके विदुः १००

श्वासः कासः प्रतिशयायो मुखशोषोऽतिपार्श्वरुक्त  
कफहीने पित्तमध्ये लिङ्गं वाताधिके मतम् १०१

वर्चोभेदोऽग्निदौर्बल्यं तृष्णा दाहोरुचिर्भ्रमः  
कफहीने वातमध्ये लिङ्गं पित्ताधिके विदुः १०२

सन्निपातज्वरस्योर्ध्वमतो वद्यामि लक्षणम्  
क्षणे दाहः क्षणे शीतमस्थिसन्धिशिरोरुजा १०३

सास्त्रावे कलुषे रक्ते निर्भुग्ने चापि दर्शने  
सस्वनौ सरुजौ कर्णौ कराठः शूकैरिवावृतः १०४

तन्द्रा मोहः प्रलापश्च कासः श्वासोऽरुचिर्भ्रमः  
परिदग्धा खरस्पर्शा जिह्वा स्रस्ताङ्गता परम् १०५

ष्टीवनं रक्तपित्तस्य कफेनोन्मिश्रितस्य च  
शिरसो लोठनं तृष्णा निद्रानाशो हृदि व्यथा १०६

स्वेदमूत्रपुरीषाणां चिरादर्शनमल्पशः  
कृशत्वं नातिगात्राणां प्रततं कराठकूजनम् १०७

कोठानां श्यावरक्तानां मरडलानां च दर्शनम्  
मूकत्वं स्नोतसां पाको गुरुत्वमुदरस्य च १०८

चिरात् पाकश्च दोषाणां सन्निपातज्वराकृतिः  
दोषे विबद्धे नष्टेऽग्नौ सर्वसंपूर्णलक्षणः १०९

सन्निपातज्वरोऽसाध्यः कृच्छ्रसाध्यस्त्वतोऽन्यथा  
निदाने त्रिविधा प्रोक्ता या पृथग्जज्वराकृतिः ११०

संसर्गसन्निपातानां तया चोक्तं स्वलक्षणम्  
आगन्तुरष्टमो यस्तु स निर्दिष्टश्चतुर्विधः १११

अभिघाताभिषङ्गाभ्यामभिचारामिशापतः  
शस्त्रलोष्टकशाकाष्टमुष्टचरवितलद्विजैः ११२

तद्विधैश्च हते गात्रे ज्वरः स्यादभिघातजः  
तत्राभिघातजे वायुः प्रायो रक्तं प्रदूषयन् ११३

सव्यथाशोफवैवरण्यं करोति सरुजं ज्वरम्  
कामशोकभयक्रोधैरभिषक्तस्य यो ज्वरः ११४

सोऽभिषङ्गाज्ज्वरो ज्ञेयो यश्च भूताभिषङ्गजः  
कामशोकभयाद्वायुः क्रोधात् पित्तं त्रयो मलाः ११५

भूताभिषङ्गात् कुप्यन्ति भूतसामान्यलक्षणाः

भूताधिकारे व्याख्यातं तदष्टविधलक्षणम् ११६

विषवृक्षानिलस्पर्शात्थाऽन्यैर्विषसंभवैः  
अभिषक्तस्य चाप्याहुर्ज्वरमेकेऽभिषङ्गजम् ११७

चिकित्सया विषब्न्धयैव स शमं लभते नरः  
अभिचाराभिशापाभ्यां सिद्धानां यः प्रवर्तते ११८

सन्निपातज्वरो घोरः स विज्ञेयः सुदुःसहः  
सन्निपातज्वरस्योक्तं लिङ्गं यत्स्य तत् स्मृतम् ११९

चित्तेन्द्रियशरीराणामर्तयोऽन्याश्च नैकशः  
प्रयोगं त्वभिचारस्य दृष्ट्वा शापस्य चैव हि १२०

स्वयं श्रुत्वाऽनुमानेन लक्ष्यते प्रशमेन वा  
वैविध्यादभिचारस्य शापस्य च तदात्मके १२१

यथाकर्मप्रयोगेण लक्षणं स्यात् पृथग्विधम्  
ध्याननिःश्वासबहुलं लिङ्गं कामज्वरे स्मृतम् १२२

शोकजे वाष्पबहुलं त्रासप्रायं भयज्वरे  
क्रोधजे बहुसंरम्भं भतावेशो त्वमानुषम् १२३

मूर्च्छामोहमदग्लानिभूयिष्ठं विषसंभवे  
केषाश्चिदेषां लिङ्गानां संतापो जायते पुरः १२४

पश्चात्तुल्यं तु केषाश्चिदेषु कामज्वरादिषु  
कामादिजानामुद्दिष्टं ज्वराणां यद्विशेषणम् १२५

कामादिजानां रोगाणामन्येषामपि तत् स्मृतम्  
मनस्यभिहते पूर्वं कामाद्यैर्न तथा बलम् १२६

ज्वरः प्राप्नोति वाताद्यैर्देहो यावन्न दूष्यति  
देहे वाभिहते पूर्वं वाताद्यैर्न तथा बलम् १२७

ज्वरः प्राप्नोति कामाद्यैर्मनो यावन्न दूष्यति  
ते पूर्वं केवलाः पश्चान्निजैव्यामिश्रलक्षणाः १२८

हेत्वौषधविशिष्टाश्च भवन्त्यागन्तवो ज्वराः  
संसृष्टाः सन्निपतिताः पृथग्वा कुपिता मलाः १२९

रसारब्यं धतुमन्वेत्य पक्तिं स्थानान्निरस्य च  
स्वेन तेनोष्मणा चैव कृत्वा देहोष्मणो बलम् १३०

स्रोतांसि रुद्ध्वा संप्राप्ताः केवलं देहमुल्बणाः  
संतापमधिकं देहे जनयन्ति नरस्तदा १३१

भवत्यत्युष्णा सर्वाङ्गो ज्वरितस्तेन चोच्यते  
स्रोतसां संनिरुद्धत्वात् स्वेदं ना नाधिगच्छति १३२

स्वस्थानात् प्रच्युते चाग्नौ प्रायस्तरुणे ज्वरे  
अरुचिश्चाविपाकश्च गुरुत्वमुदरस्य च १३३

हृदयस्याविशुद्धिश्च तन्द्रा चालस्यमेव च  
ज्वरोऽविसर्गी बलवान् दोषाणामप्रवर्तनम् १३४

लालाप्रसेको हृल्लासः कुन्नाशो विरसं मुखम्  
स्तब्धसुप्तगुरुत्वं च गात्राणां बहुमूत्रता १३५

न विड्जीर्णा न च ग्लानिर्ज्वरस्यामस्य लक्षणम्  
ज्वरवेगोऽधिकस्तृष्णा प्रलापः श्वसनं भ्रमः १३६

मलप्रवृत्तिरुत्क्लेशः पच्यमानस्य लक्षणम्

क्षुत् क्षामता लघुत्वं च गात्राणां ज्वरमार्दवम् १३७

दोषप्रवृत्तिरिष्टाहो निरामज्वरलक्षणम्  
नवज्वरे दिवास्वप्रस्त्रानाभ्यङ्गान्नमैथुनम् १३८

क्रोधप्रवातव्यायामान् कषायांश्च विवर्जयेत्  
ज्वरे लङ्घनमेवादावुपदिष्टमृते ज्वरात् १३९

क्षयानिलभयक्रोधकामशोकश्रमोद्भवात्  
लङ्घनेन क्षयं नीते दोषे संधुक्षितेऽनले १४०

विज्वरत्वं लघुत्वं च क्षुद्धैवास्योपजायते  
प्राणाविरोधिना चैनं लङ्घनेनोपपादयेत् १४१

बलाधिष्ठानमारोग्यं यदर्थोऽयं क्रियाक्रमः  
लङ्घनं स्वेदनं कालो यवाग्वस्तिक्तको रसः १४२

पाचनान्यविपक्वानां दोषाणां तरुणे ज्वरे  
तृष्यते सलिलं चोषणं दद्याद्वातकफज्वरे १४३

मद्योत्थे पैत्तिके चाथ शीतलं तिक्तकैः शृतम्  
दीपनं पाचनं चैव ज्वरमुभयं हि तत् १४४

स्रोतसां शोधनं बल्यं रुचिस्वेदकरं शिवम्  
मुस्तपर्पटकोशीरचन्दनोदीच्यनागरैः १४५

शृतशीतं जलं दद्यात् पिपासाज्वरशान्तये  
कफप्रधानानुत्क्लिष्टान् दोषानामाशयस्थितान् १४६

बुद्ध्वा ज्वरकरान् काले वम्यानां वमनैहरैत्  
अनुपस्थितदोषाणां वमनं तरुणे ज्वरे १४७

हृद्रोगं श्वासमानाहं मोहं च जनयेद्दृशम्  
सर्वदेहानुगाः सामा धातुस्था असुनिर्हरा: १४८

दोषाः फलानामामानां स्वरसा इव सात्ययाः  
वमितं लङ्घितं काले यवागूभिरुपाचरेत् १४९

यथास्वौषधसिद्धाभिर्मण्डपूर्वाभिरादितः  
यावज्ज्वरमृदूभावात् षडहं वा विचक्षणः १५०

तस्याग्निर्दीप्यते ताभिः समिद्धिरिव पावकः  
ताश्च भेषजसंयोगाल्लघुत्वाच्चाग्निदीपनाः १५१

वातमूत्रपुरीषाणां दोषाणां चानुलोमनाः  
स्वेदनाय द्रवोष्णत्वाद्द्रवत्वात्तृट्प्रशान्तये १५२

आहारभावात् प्राणाय सरत्वाल्लाघवाय च  
ज्वरघ्नयोज्वरसात्म्यत्वात्तस्मात् पेयाभिरादितः १५३

ज्वरानुपचरेद्दीमानृते मद्यसमुत्थितात्  
मदात्यये मद्यनित्ये ग्रीष्मे पित्तकफाधिके १५४

ऊर्ध्वगे रक्तपित्ते च यवागूर्न हिता ज्वरे  
तत्र तर्पणमेवाग्रे प्रयोज्यं लाजसकुभिः १५५

ज्वरापहैः फलरसैर्युक्तं समधुशर्करम्  
ततः सात्म्यबलापेक्षी भोजयेज्जीर्णतर्पणम् १५६

तनुना मुद्रयूषेण जाङ्गलानां रसेन वा  
अन्नकालेषु चाप्यस्मै विधेयं दन्तधावनम् १५७

योऽस्य वक्त्ररसस्तस्माद्विपरीतं प्रियं च यत्

तदस्य मुखवैशद्यं प्रकाङ्कां चान्नपानयोः १५८

धते रसविशेषाणामभिज्ञत्वं करोति यत्  
विशोध्य दुमशाखागैरास्यं प्रक्षाल्य चासकृत् १५९

मस्त्वक्षुरसमद्याद्यैर्थथाहारमवाप्नुयात्  
पाचनं शमनीयं वा कषायं पाययेद्भिषक् १६०

ज्वरितं षडहेऽतीते लघ्वन्नप्रतिभोजितम्  
स्तभ्यन्ते न विपच्यन्ते कुर्वन्ति विषमज्वरम् १६१

दोषा बद्धाः कषायेण स्तम्भित्वात्तरुणे ज्वरे  
न तु कल्पनमुद्दिश्य कषायः प्रतिषिध्यते १६२

यः कषायःकषायः स्यात् स वर्ज्यस्तरुणाज्वरे  
यूषैरम्लैरनम्लैर्वा जाङ्गलैर्वा रसैहितैः १६३

दशाहं यावदशनीयाल्लध्वन्नं ज्वरशान्तये  
अत ऊर्ध्वं कफे मन्दे वातपित्तोत्तरे ज्वरे १६४

परिपक्वेषु दोषेषु सर्पिष्णानं यथाऽमृतम्  
निर्दशाहमपि ज्ञात्वा कफोत्तरमलङ्घितम् १६५

न सर्पिः पाययेद्वैद्यः कषायैस्तमुपाचरेत्  
यावल्लधुत्वादशनं दद्यान्मांसरसेन च १६६

बलं ह्यलं निग्रहाय दोषाणां बलकृच्च तत्  
दाहतृष्णापरीतस्य वातपित्तोत्तरं ज्वरम् १६७

बद्धप्रच्युतदोषं वा निरामं पयसा जयेत्  
क्रियाभिराभिः प्रशमं न प्रयाति यदा ज्वरः १६८

अक्षीणबलमांसाग्रेः शमयेत्तं विरेचनैः  
ज्वरक्षीणस्य न हितं वमनं न विरेचनम् १६६

कामं तु पयसा तस्य निरूहैर्वा हरेन्मलान्  
निरूहो बलमग्निं च विज्वरत्वं मुदं रुचिम् १७०

परिपक्वेषु दोषेषु प्रयुक्तः शीघ्रमावहेत्  
पित्तं वा कफपित्तं वा पित्ताशयगतं हरेत् १७१

स्नं सनं त्रीन्मलान् बस्तिहरैत् पक्वाशयस्थितान्  
ज्वरे पुराणे संक्षीणे कफपित्ते दृढाग्रये १७२

रुक्षबद्धपुरीषाय प्रदद्यादनुवासनम्  
गौरवे शिरसः शूले विबद्धेष्विन्द्रियेषु च १७३

जीर्णज्वरे रुचिकरं कुर्यान्मूर्धविरेचनम्  
अभ्यङ्गांश्च प्रदेहांश्च परिषेकावगाहने १७४

विभज्य शीतोष्णाकृतं कुर्याज्जीर्णे ज्वरे भिषक्  
तैराशु प्रशमं याति बहिर्मार्गगतो ज्वरः १७५

लभन्ते सुखमङ्गानि बलं वर्णश्च वर्धते  
धूपनाञ्जनयोगैश्च यान्ति जीर्णज्वराः शमम् १७६

त्वञ्ज्ञात्रशेषा येषां च भवत्यागन्तुरन्वयः  
इति क्रियाक्रमः सिद्धो ज्वरघ्नः संप्रकाशितः १७७

येषां त्वेष क्रमस्तानि द्रव्याग्रायूर्ध्वमतः शृणु  
रक्तशाल्यादयः शास्ताः पुराणाः षष्ठिकैः सह १७८

यवाग्वोदनलाजार्थं ज्वरितानां ज्वरापहाः

लाजपेयां सुखजरां पिष्पलीनागरैः शृताम् १७६

पिबेज्जवरी ज्वरहरां कुद्वानल्पाग्निरादितः  
अम्लाभिलाषी तामेव दाडिमाम्लां सनागराम् १८०

सृष्टविट् पैत्तिको वाऽथ शीतां मधुयुतां पिबेत्  
पेयां वा रक्तशालीनां पार्श्वबस्तिशिरोरुजि १८१

श्वदंष्ट्राकण्टकारिभ्यां सिद्धां ज्वरहरां पिबेत्  
ज्वरातिसारी पेयां वा पिबेत् सम्लां शृतां नरः १८२

पृश्नपर्णीबलाबिल्वनागरोत्पलधान्यकैः  
शृतां विदारीगन्धाद्यैर्दीपनीं स्वेदनीं नरः १८३

कासी श्वासी च हिक्की च यवागृं ज्वरितः पिबेत्  
विबद्धवर्चाः सयवां पिष्पल्यामलकैः शृताम् १८४

सर्पिष्मतीं पिबेत् पेयां ज्वरी दोषानुलोमनीम्  
कोष्ठे विबद्धे सरुजि पिबेत् पेयां शृतां ज्वरी १८५

मृद्वीकापिष्पलीमूलचव्यामलकनागरैः  
पिबेत् सबिल्वां पेयां वा ज्वरे सपरिकर्तिके १८६

बलावृक्षाम्लकोलाम्लकलशीधावनीशृताम्  
अस्वेदनिद्रस्तृष्णार्तः पिबेत् पेयां सशक्तराम् १८७

नागरामलकैः सिद्धां घृतभृष्टां ज्वरापहाम्  
मुद्वान्मसूरांश्वरकान् कुलत्थान् समकुष्टकान् १८८

यूषार्थे यूषसात्म्यानां ज्वरितानां प्रदापयेत्  
पटोलपत्रं सफलं कुलकं पापचेलिकम् १८९

कर्कोटकं कठिल्लं च विद्याच्छाकं ज्वरे हितम्  
लावान् कपिङ्गलानेणांश्चकोरानुपचक्रकान् १६०

कुरङ्गान् कालपुच्छांश्च हरिणान् पृष्ठताञ्छशान्  
प्रदद्यान्मांससात्म्याय ज्वरिताय ज्वरापहान् १६१

ईषदम्त्ताननम्त्तान् वा रसान् काले विचक्षणः  
कुकुटांश्च मयूरांश्च तित्तिरिक्रौञ्चवर्तकान् १६२

गुरुष्ट्रणात्वान्न शंसन्ति ज्वरे केचिद्विकित्सकाः  
लङ्घनेनानिलबलं ज्वरे यद्यधिकं भवेत् १६३

भिषज्ञात्राविकल्पजो दद्यात्तानपि कालवित्  
घर्माम्बु चानुपानार्थं तृषिताय प्रदापयेत् १६४

मद्यं वा मद्यसात्म्याय यथादोषं यथाबलम्  
गुरुष्ट्रणस्त्रिग्धमधुरान् कषायांश्च नवज्वरे १६५

आहारान् दोषपक्त्यर्थं प्रायशः परिवर्जयेत्  
अन्नपानक्रमः सिद्धो ज्वरघ्नः संप्रकाशितः १६६

अत ऊर्ध्वं प्रवक्ष्यन्ते कषाया ज्वरनाशनाः  
पाक्यं शीतकषायं वा मुस्तपर्पटकं पिबेत् १६७

सनागरं पर्पटकं पिबेद्वा सदुरालभम्  
किराततिक्तकं मुस्तं गुडूचीं विश्वभेषजम् १६८

पाठामुशीरं सोदीच्यं पिबेद्वा ज्वरशान्तये  
ज्वरघ्ना दीपनाश्वैते कषाया दोषपाचनाः १६९

तृष्णारुचिप्रशमना मुखवैरस्यनाशनाः

कलिङ्काः पटोलस्य परं कटुकरोहिणी २००

पटोलः सारिवा मुस्तं पाठा कटुकरोहिणी  
निम्बः पटोलस्त्रिफला मृद्धीका मुस्तवत्सकौ २०१

किराततिक्तममृता चन्दनं विश्वभेषजम्  
जुडूच्यामलकं मुस्तमर्धश्लोकसमापनाः २०२

कषायाः शमयन्त्याशु पञ्च पञ्चविधाज्ज्वरान्  
संततं सततान्येद्युस्तृतीयकचतुर्थकान् २०३

वत्सकारगवधौ पाठां षड्ग्रन्थां कटुरोहिणीम्  
मूर्वा सातिविषां निम्बः पटोलं धन्वयासकम् २०४

वचां मुस्तमुशीरं च मधुकं त्रिफलां बलाम्  
पाक्यं शीतकषायं वा पिबेज्ज्वरहरं नरः २०५

मधूकमुस्तमृद्धीकाकाशमर्याणि परूषकम्  
त्रायमाणामुशीरं च रिफलां कटुरोहिणीम् २०६

पीत्वा निशिस्थितं जन्तुज्वराच्छीघ्रं विमुच्यते  
जात्यामलकमुस्तानि तद्वद्वन्वयवासकम् २०७

विबद्धदोषो ज्वरितः कषायं सगुडं पिबेत्  
त्रिफलां त्रायमाणं च मृद्धीकां कटुरोहिणीम् २०८

पित्तश्लेष्महरस्त्वेष कषायो ह्यानुलोमिकः  
त्रिवृताशर्करायुक्तः पित्तश्लेष्मज्वरापहः २०९

बृहत्यौ वत्सकं मुस्तं देवदारु महौषधम्  
कोलवल्ली च योगोऽयं संनिपातज्वरापहः २१०

शटी पुष्करमूलं च व्याघ्री शृङ्गी दुरालभा  
गुडूची नागरं पाठा किरातं कटुरोहिणी २११

एष शटचादिको वर्गः सन्निपातज्वरापहः  
कासहृद्ग्रहपार्श्वार्तिश्वासतन्द्रासु शस्यते २१२

बृहत्यौ पौष्करं भारी शटी शृङ्गी दुरालभा  
वत्सकस्य च बीजानि पटोलं कटुरोहिणी २१३

बृहत्यादिर्गणः प्रोक्तः सन्निपातज्वरापहः  
कासादिषु च सर्वेषु दद्यात् सोपद्रवेषु च २१४

कषायाश्च यवाग्वश्च पिपासाज्वरनाशनाः  
निर्दिष्टा भेषजाध्याये भिषक्तानपि योजयेत् २१५

ज्वराः कषायैर्वमनैर्लङ्घनैर्लघुभोजनैः  
रुक्षस्य ये न शाम्यन्ति सर्पिस्तेषां भिषग्जितम् २१६

रुक्षं तेजो ज्वरकरं तेजसा रुक्षितस्य च  
यः स्यादनुबलो धातुः स्नेहवध्यः स चानिलः २१७

कषायाः सर्व एवैते सर्पिषा सह योजितः  
प्रयोज्या ज्वरशान्त्यर्थमग्निसंधुक्षणाः शिवाः २१८

पिप्पल्यश्वन्दनं मुस्तमुशीरं कटुरोहिणी  
कलिङ्गकास्तामलकी सारिवाऽतिविषा स्थिरा २१९

द्राक्षामलकबिल्वानि त्रायमाणा निदिग्धिका  
सिद्धमेतैर्घृतं सद्यो जीर्णज्वरमपोहति २२०

क्षयं कासं शिरःशूलं पार्श्वशूलं हलीमकम्

अंसाभितापमग्निं च विषमं संनियच्छति २२१

वासां गुडूचीं त्रिफलां त्रायमाणां यवासकम्  
पक्त्वा तेन कषायेण पयसा द्विगुणेन च २२२

पिप्पलीमुस्तमृद्धीकाचन्दनोत्पलनागैः  
कल्कीकृतैश्च विपचेद्वृतं जीर्णज्वरापहम् २२३

बलां श्वदंष्ट्रां बृहतीं कलसीं धवर्णीं स्थिराम्  
निष्ठं पर्पटकं मुस्तं त्रायमाणां दुरालभाम् २२४

कृत्वा कषायं पेष्यार्थे दद्यात्तामलकीं शटीम्  
द्राक्षां पुष्करमूलं च मेदामामलकानि च २२५

घृतं पयश्च तत् सिद्धं सर्पिञ्जरहरं परम्  
ज्यकासशिरःशूलपार्श्वशूलांसतापनुत् २२६

ज्वरिभ्यो बहुदोषेभ्य ऊर्ध्वं चाधश्च बुद्धिमान्  
दद्यात् संशोधनं काले कल्पे यदुपदेद्यते २२७

मदनं पिप्पलीभिर्वा कलिङ्गैर्मधुकेन वा  
युक्तमुष्णाम्बुना पेयं वमनं ज्वरशान्तये २२८

क्षौद्राम्बुना रसेनेक्षोरथवा लवणाम्बुना  
ज्वरे प्रच्छर्दनं शस्तं मद्यैर्वा तर्पणेन वा २२९

मृद्धीकामलकानां वा रसं प्रस्कन्दनं पिबेत्  
रसमामलकानां वा घृतभृष्टं ज्वरापहम् २३०

लिह्वाद्वा त्रैवृतं चूर्णं संयुक्तं मधुसर्पिषा  
पिबेद्वा क्षौद्रमावाप्य सघृतं त्रिफलारसम् २३१

आरग्वधं वा पयसा मृद्धीकानां रसेन वा  
त्रिवृतां त्रायमाणां वा पयसा ज्वरितः पिबेत् २३२

ज्वराद्विमुच्यते पीत्वा मृद्धीकाभिः सहाभयाम्  
पयोऽनुपानमुष्णां वा पीत्वा द्राक्षारसं नरः २३३

कासाच्छ्वासाज्जिरःशूलात्पार्श्वशूलाद्विरजवरात्  
मुच्यते ज्वरितः पीत्वा पञ्चमूलीशृतं पयः २३४

एरण्डमूलोत्कथितं ज्वरात् सपरिकर्तिकात्  
पयो विमुच्यते पीत्वा तद्विल्वशलाटुभिः २३५

त्रिकण्ठकबलाव्याघ्रीगुडनागरसाधितम्  
वर्चोमूत्रविबन्धम्बं शोफज्वरहरं पयः २३६

सनागरं समृद्धीकं सघृतक्षौद्रशर्करम्  
शृतं पयः सर्वर्जरं पिपासाज्वरनाशनम् २३७

चतुर्गुणेनाम्भसा वा शृतं ज्वरहरं पयः  
धारोष्णां वा पयः सद्यो वातपित्तज्वरं जयेत् २३८

जीर्णज्वराणां सर्वेषां पयः प्रशमनं परम्  
पेयं तदुष्णां शीतं वा यथास्वं भेषजैः शृतम् २३६

प्रयोजयेज्ज्वरहरान्निरूहान् सानुवासनान्  
पक्षाशयगते दोषे वक्ष्यन्ते ये च सिद्धिषु २४०

पटोलारिष्टपत्राणि सोशीरश्चतुरङ्गुलः  
हीवेरं रोहिणी तिक्ता श्वदंष्ट्रा मदनानि च २४१

स्थिरा बला च तत् सर्वं पयस्यर्धोदके शतम्

क्षीरावशेषं निर्यूहं संयुक्तं मधुसर्पिषा २४२

कल्कैर्मदनमुस्तानां पिप्पल्या मधुकस्य च  
वत्सकस्य च संयुक्तं बस्ति दद्याज्ज्वरापहम् २४३

शुद्धे मार्गे हते दोषे विप्रसन्नेषु धातुषु  
गताङ्गशूलो लघ्वङ्गः सद्यो भवति विज्वरः २४४

आरग्वधमुशीरं च मदनस्य फलं तथा  
चतस्रः पर्णिनीश्वैव निर्यूहमुपकल्पयेत् २४५

प्रियङ्गुर्मदनं मुस्तं शताह्ना मधुयष्टिका  
कल्कः सर्पिर्गुडः क्षौद्रं ज्वरघ्नो बस्तिरुत्तमः २४६

गुडूचीं त्रायमाणां च चन्दनं मधुकं वृषम्  
स्थिरां बलां पृश्निपर्णीं मदनं चेति साधयेत् २४७

रसं जाङ्गलमांसस्य रसेन सहितं भिषक्  
पिप्पलीफलमुस्तानां कल्केन मधुकस्य च २४८

ईषत्सलवणं युक्त्या निरूहं मधुसर्पिषा  
ज्वरप्रशमनं दद्याद्वलस्वेदरुचिप्रदम् २४९

जीवन्तीं मधुकं मेदां पिप्पलीं मदनं वचाम्  
ऋद्धिं रास्त्रां बलां विश्वं शतपुष्पां शतावरीम् २५०

पिष्ठा क्षीरं जलं सर्पिस्तैलं च विपचेद्विषक्  
आनुवासनिकं स्नेहमेतं विद्याज्ज्वरापहम् २५१

पटोलपिचुमर्दाभ्यां गुडूच्या मधुकेन च  
मदनैश्च शृतः स्नेहो ज्वरघ्नमनुवासनम् २५२

चन्दनागुरुकाश्मर्यपटोलमधुकोत्पलैः  
सिद्धः स्लेहो ज्वरहरः स्लेहबस्तिः प्रशस्यते २५३

यदुक्तं भेषजाध्याये विमाने रोगभेषजे  
शिरोविरेचनं कुर्याद्युक्तिशस्तज्ज्वरापहम् २५४

यद्व नावनिकं तैलं याश्च प्राग्धूमवर्तयः  
मात्राशितीये निर्दिष्टाः प्रयोज्यास्ता ज्वरेष्वपि २५५

अभ्यङ्गांश्च प्रदेहांश्च परिषेकांश्च कारयेत्  
यथाभिलाषं शीतोष्णं विभज्य द्विविधं ज्वरम् २५६

सहस्रधौतं सर्पिर्वा तैलं वा चन्दनादिकम्  
दाहज्वरप्रशमनं दद्यादभ्यङ्गनं भिषक् २५७

अथ चन्दनाद्यं तैलमुपदेद्यामः-

चन्दनभद्रश्रीकालानुसार्यकालीयकपद्मापद्मकोशीरसारिवामधुकप्रपौरुडरी-  
कनागपुष्पोदीच्यवन्यपद्मोत्पलनलिनकुमुदसौगन्धिकपुरुडरीकशतपत्रबिस-  
मृणालशालूकशैवालकशेरुकानन्ताकुशकाशेक्षुदर्भशरनलशालिमूलजम्बु-  
वेतसवानीरगुन्द्राककुभासनाश्वकर्णस्यन्दनवातपोथशालतालधवतिनिशख-  
दिरकदरकदम्बकाश्मर्यफलसर्जप्लक्षवटकपीतनोदुम्बराश्वत्थन्यग्रोधधात-  
कीदूर्वेत्कटशृङ्गाटकमञ्जिष्ठाज्योतिष्मतीपुष्करबीजक्रौञ्चादनबदरीकोविदार-  
कदलीसंवर्तकारिष्टशतपर्वाशीतकुम्भिकाशतावरीश्रीपर्णश्रावणीमहाश्राव-  
णीरोहिणीशीतपाक्योदनपाकीकालाबलापयस्याविदारीजीवकर्कषभकमेदाम-  
हामेदामधुरसर्ष्यप्रोक्तातृणशून्यमोचरसाटरूषकबकुलकुटजपटोलनिम्बशा-  
ल्मलीनारिकेलखर्जूरमृद्वीकाप्रियालप्रियङ्गुधन्वनात्मगुप्तामधूकानामन्येषां च  
शीतवीर्याणां यथालाभमौषधानां कषायं कारयेत्

तेन कषायेण द्विगुणितपयसा तेषामेव च कल्केन कषायार्धमात्रं मृद्वग्निना  
साधयेत्तैलम्

एतत्तैलमभ्यङ्गात् सद्यो दाहज्वरमपनयति

एतैरेव चौषधैरश्लदण्पिष्टः सुशीतैः प्रदेहं कारयेत्  
 एतैरेव च शृतशीतं सलिलमवगाहपरिषेकार्थं प्रयुज्जीत २५८  
 इति चन्दनाद्यं तैलम्

मध्वारनालक्षीरदधिघृतसलिलसेकावगाहाश्च  
 सद्यो दाहज्वरमपनयन्ति शीतस्पर्शत्वात् २५६

भवन्ति चात्र--  
 पौष्करेषु सुशीतेषु पद्मोत्पलदलेषु च  
 कदलीनां च पत्रेषु क्षौमेषु विमलेषु च २६०

चन्दनोदकशीतेषु शीते धारागृहेऽपि वा  
 हिमाम्बुसिक्ते सदने दाहार्तः संविशेत् सुखम् २६१

हेमशङ्खप्रवालानां मणीनां मौक्तिकस्य च  
 चन्दनोदकशीतानां संस्पर्शानुरसान् स्पृशेत् २६२

स्त्रगिर्भर्नलोत्पलै पद्मव्यजनैर्विविधैरपि  
 शीतवातावहैव्यज्ज्येद्यन्दनोदकवर्षिभिः २६३

नद्यस्तडागाः पद्मिन्यो हृदाश्च विमलोदकाः  
 अवगाहे हिता दाहतृष्णाग्लानिज्वरापहाः २६४

प्रियाः प्रदक्षिणाचाराः प्रमदाश्चन्दनोक्तिताः  
 सान्त्वयेयुः पैरैः कामैर्मणिमौक्तिकभूषणाः २६५

शीतानि चान्नपानानि शीतान्युपवनानि च  
 वायवश्चन्द्रपादाश्च शीता दाहज्वरापहाः २६६

अथोष्णाभिप्रायिणां ज्वरितानामभ्यङ्गादीनुपक्रमानुपदेक्यामः--अगुरुकुष्ठत-  
 गरपत्रनलदशैलेयध्यामकहरेणुकास्थौणेयक क्षेमकैलावराङ्गदलपुरतमालप-

त्रभूतीकरोहिषसरलशल्लकीदेवदार्वग्निमन्थबिल्वस्योनाककाशमर्यपाटला-  
पुनर्नवावृश्चीरकण्ठकारीबृहतीशालपर्णपृश्चिनपर्णमाषपर्णमुद्गपर्णगोन्नुरकै-  
रण्डशोभाञ्जनकवरुणार्कचिरबिल्वतिल्वकशटीपुष्करमूलगण्डीरोरुबूकप-  
त्तूराक्षीवाश्मान्तकशिग्रुमातुलुङ्गपीलुकमूलकपर्णतिलपर्णपीलुपर्णमेषशृ-  
ङ्गीहिंस्त्रादन्तशठैरावतकभल्लातकास्फोतकारण्डीरात्मजैकेषीकाकरञ्जधान्य-  
काजमोदपृथ्वीकासुमुखसुरसुकुठेरककाल--मालकपर्णसक्वकफ-  
णिज्जकभूस्तृणशृङ्गवेरपिप्पलीसर्षपाश्वगन्धारास्त्रारुहारोहावचाबलातिबला-  
गुदूचीशतपुष्पाशीतवल्लीनाकुलीगन्धनाकुलीश्वेताज्योतिष्मतीचित्रकाध्य-  
ण्डाम्लचाङ्गेरीतिलबदरकुलत्थमाषाणमेवंविधानामन्येषां चोष्णवीर्याणां य-  
थालाभमौषधानां कषायं कारयेत् तेन कषायेण तेषामेव च कल्केन सुरा-  
सौवीरकतुषोदकमैरेयमेदकदधिमण्डारनालकट्वरप्रतिविनीतेन तैलपात्रं  
विपाचयेत् तेन सुखोष्णेन तैलेनोष्णाभिप्रायिणं ज्वरितमभ्यज्ज्यात् तथा  
शीतज्वरः प्रशम्यति एतैरेव चौषधैः श्लद्धणपिष्टैः सुखोष्णैःप्रदेहं कारयेत्  
एतैरेव च शृतं सुखोष्णां सलिलमवगाहनार्थं परिषेकार्थं च प्रयुज्जीत  
शीतज्वरप्रशमार्थम् २६७

इत्यगुर्वाद्यं तैलम्

भवन्ति चात्र--

त्रयोदशविधः स्वेदः स्वेदाध्याये निर्दर्शितः  
मात्राकालविदा युक्तः स च शीतज्वरापहः २६८

सा कुटी तद्व शयनं तद्वावच्छादनं ज्वरम्  
शीतं प्रशमयन्त्याशु धूपाश्वागुरुजा घनाः २६९

चारूपचितगात्र्यश्च तरुणयो यौवनोष्मणा  
आश्लेषाच्छमयन्त्याशु प्रमदाः शिशिरज्वरम् २७०

स्वेदनान्यन्नपानानि वातश्लेष्महराणि च  
शीतज्वरं जयन्त्याशु संसर्गबलयोजनात् २७१

वातजे श्रमजे चैव पुराणे क्षतजे ज्वरे  
लङ्घनं न हितं विद्याच्छमैस्तानुपाचरेत् २७२

विक्षिप्यामाशयोष्माणं यस्मादृत्वा रसं नृणाम्  
ज्वरं कुर्वन्ति दोषास्तु हीयतेऽग्निबलं ततः २७३

यथा प्रज्वलितो वह्निः स्थाल्यामिन्धनवानपि  
न पचत्योदनं सम्यग्निलप्रेरितो बह्निः २७४

पक्तिस्थानात्तथा दोषैरूष्मा क्षिप्तो बहिर्नृणाम्  
न पचत्यभ्यवहृतं कृच्छ्रात् पचति वा लघु २७५

अतोऽग्निबलरक्षार्थं लङ्घनादिक्रमो हितः  
सप्ताहेन हि पच्यन्ते सप्तधातुगता मलाः २७६

निरामश्वाप्यतः प्रोक्तो ज्वरः प्रायोऽष्टमेऽहनि  
उदीर्णदोषस्त्वल्पाग्निरशनन् गुरु विशेषतः २७७

मुच्यते सहसा प्राणैश्चिरं क्लिश्यति वा नरः  
एतस्मात्कारणाद्विद्वान् वातिकेऽप्यादितो ज्वरे २७८

नाति गुर्वति वा स्त्रिग्धं भोजयेत् सहसा नरम्  
ज्वरे मारुतजे त्वादावनपेद्यापि हि क्रमम् २७९

कुर्यान्निरनुबन्धानामभ्यङ्गादीनुपक्रमान्  
पाययित्वा कषायं च भोजयेदसभोजनम् २८०

जीर्णज्वरहरं कुर्यात् सर्वशश्वाप्युपक्रमम्  
श्लेष्मलानामवातानां ज्वरोऽनुष्णाः कफाधिक २८१

परिपाकं न सप्ताहेनापि याति मृदूष्मणाम्

तं क्रमेण यथोक्तेन लङ्घनाल्पाशनादिना २८२

आदशाहमुपक्रम्य कषायाद्यैरुपाचरेत्  
सामा ये ये च कफजाः कफपित्तज्वराश्च ये २८३

लङ्घनं लङ्घनीयोक्तं तेषु कार्यं प्रति प्रति  
वमनैश्च विरेकेश्च बस्तिभिश्च यथाक्रमम् २८४

ज्वरानुपचरेद्धीमान् कफपित्तानिलोद्धवान्  
संसृष्टान् सन्निपतितान् बुद्ध्वा तरतमैः समैः २८५

ज्वरान् दोषक्रमापेक्षी यथोक्तैरौषधैर्जयेत्  
वर्धनेनैकदोषस्य क्षपणेनोच्छ्रुतस्य वा २८६

कफस्थानानुपूर्व्या वा सन्निपातज्वरं जयेत्  
सन्निपातज्वरस्यान्ते कर्णमूले सुदारुणः २८७

शोथः संजायते तेन कश्चिदेव प्रमुच्यते  
रक्तावसेचनैः शीघ्रं सर्पिष्णानैश्च तं जयेत् २८८

प्रदेहैः कफपित्तघैर्नावनैः कवलग्रहैः  
शीतोष्णास्त्रिग्धरुक्षाद्यैर्ज्वरो यस्य न शाम्यति २८९

शाखानुसारी रक्तस्य सोऽवसेकात् प्रशाम्यति  
विसर्पेणाभिघातेन यश्च विस्फोटकैर्ज्वरः २९०

तत्रादौ सर्पिषः पानं कफपितोत्तरो न चेत्  
दौर्बल्यादेहधातूनां ज्वरो जीर्णोऽनुवर्तते २९१

बल्यैः संबृंहणैस्तस्मादाहारैस्तमुपाचरेत्  
कर्म साधारणं जह्यात्तृतीयकच्चतुर्थकौ २९२

आगन्तुरनुबन्धो हि प्रायशो विषमज्वरे  
वातप्रधानं सर्पिर्भिर्बस्तिथिः सानुवासनैः २६३

स्त्रिग्धोष्णौरन्नपानैश्च शमयेद्विषमज्वरम्  
विरेचनेन पयसा सर्पिषा संस्कृतेन च २६४

विषमं तिक्तशीतैश्च ज्वरं पित्तोत्तरं जयेत्  
वमनं पाचनं रुक्षमन्नपानं विलङ्घनम् २६५

कषायोष्णां च विषमे ज्वरे शस्तं कफोत्तरे  
योगाः पराः प्रवद्यन्ते विषमज्वरनाशनाः २६६

प्रयोक्तव्या मतिमता दोषादीन् प्रविभज्य ते  
सुरा समरडा पानार्थे भद्र्यार्थे चरणायुधः २६७

तित्तिरिश्च मयूरश्च प्रयोज्या विषमज्वरे  
पिबेद्वा षट्पलं सर्पिरभयां वा प्रयोजयेत् २६८

त्रिफलायाः कषायं वा गुडूच्या रसमेव वा  
नीलिनीमजगन्धां च त्रिवृतां कटुरोहिणीम् २६९

पिबेज्ज्वरागमे युक्त्या स्नेहस्वेदोपपादितः  
सर्पिषो महतीं मात्रां पीत्वा वा छर्दयेत् पुनः ३००

उपयुज्यान्नपानं वा प्रभूतं पुनरुल्लिखेत्  
सान्नं मद्यं प्रभूतं वा पीत्वा स्वप्याज्ज्वरागमे ३०१

आस्थापनं यापनं वा कारयेद्विषमज्वरे  
पयसा वृषदंशस्य शकृद्वा तदहः पिबेत् ३०२

वृषस्य दधिमरडेन सुरया वा ससैन्धवम्

पिप्पल्यास्त्रिफलायाश्च दध्रस्तक्रस्य सर्पिषः ३०३

पञ्चगव्यस्य पयसः पर्योगे विषमज्वरे  
रसोनस्य सतैलस्य प्राग्भक्तमुपसेवनम् ३०४

मेद्यानामुष्णवीर्याणामामिषाणां च भक्तणम्  
हिङ्गुतुल्या तु वैयाधी वसा नस्यं ससैन्धवा ३०५

पुराणसर्पिः सिंहस्य वसा तद्वत् ससैन्धवा  
सैन्धवं पिप्पलीनां च तरडलाः समनः शिलाः ३०६

नेत्राञ्जनं तैलपिष्टं शस्यते विषमज्वरे  
पलङ्गषा निष्प्रपत्रं वचा कुष्ठं हरीतकी ३०७

सर्षपाः सयवाः सर्पिर्धूपनं ज्वरनाशनम्  
ये धूमा धूपनं यच्च नावनं चाञ्जनं च यत् ३०८

मनोविकारे निर्दिष्टं कार्यं तद्विषमज्वरे  
मणीनामोषधीनां च मङ्गल्यानां विषस्य च ३०९

धारणादगदानां च सेवनान्न भवेज्ज्वरः  
सोमं सानुचरं देवं समातृगणमीश्वरम् ३१०

पूजयन् प्रयतः शीघ्रं मुच्यते विषमज्वरात्  
विष्णुं सहस्रमूर्धानं चराचरपतिं विभुम् ३११

स्तुवन्नामसहस्रेण ज्वरान् सर्वानिपोहति  
ब्रह्माणमश्विनाविन्द्रं हुतभक्तं हिमाचलम् ३१२

गङ्गां मरुद्रगांश्चेष्टचा पूजयञ्जयति ज्वरान्  
भक्त्या मातुः पितुश्चैव गुरुणां पूजनेन च ३१३

ब्रह्मचर्येण तपसा सत्येन नियमेन च  
जपहोमप्रदानेन वेदानां श्रवणेन च ३१४

ज्वराद्विमुच्यते शीघ्रं साधूनां दर्शनेन च  
ज्वरे रसस्थे वमनमुपवासं च कारयेत् ३१५

सेकप्रदेहौ रक्तस्थे तथा संशमनानि च  
विरेचनं सोपवासं मांसमेदः स्थिते हितम् ३१६

अस्थिमञ्जगते देया निरुहाः सानुवासनाः  
शापाभिचाराब्दूतानामभिषङ्गाच्च यो ज्वरः ३१७

दैवव्यपाश्रयं तत्र सर्वमौषधमिष्यते  
अभिघातज्वरो नश्येत् पानाभ्यङ्गेन सर्पिषः ३१८

रक्तावसेकैर्मद्यैश्च सात्म्यैर्मासरसौदनैः  
सानाहो मद्यसात्म्यानां मदिरारसभोजनैः ३१९

क्षतानां व्रणितानां च क्षतव्रणचिकित्सया  
आश्वासेनेष्टलाभेन वायोः प्रशमनेन च ३२०

हर्षणैश्च शमं यान्ति कामशोकभयज्वराः  
काम्यैरथैर्मनोऽश्च पित्तघैश्चाप्युपक्रमैः ३२१

सद्वाक्यैश्च शमं याति ज्वरः क्रोधसमुत्थितः  
कामात् क्रोधज्वरो नाशं क्रोधात् कामसमुद्ववः ३२२

याति ताभ्यामुभाभ्यां च भयशोकसमुत्थितः  
ज्वरस्य वेगं कालं च चिन्तयज्ज्वर्यते तु यः ३२३

तस्येष्टु विचित्रैश्च विषयैर्नाशयेत् स्मृतिम्

ज्वरप्रमोक्षे पुरुषः कूजन् वमति चेष्टते  
श्वसन्विवर्णः स्विन्नाङ्गो वेपते लीयते मुहुः ३२४

प्रलपत्युष्णासर्वाङ्गः शीताङ्गश्च भवत्यपि  
विसंज्ञो ज्वरवेगार्तः सक्रोध इव वीद्ययते ३२५

सदोषशब्दं च शकृद्रवं स्ववति वेगवत्  
लिङ्गान्येतानि जानीयाज्ज्वरमोक्षे विचक्षणः ३२६

बहुदोषस्य बलवान् प्रायेणाभिनवो ज्वरः  
सत्क्रियादोषपक्त्या चेद्विमुञ्चति सुदारुणम् ३२७

कृत्वा दोषवशाद्वेगं क्रमादुपरमन्ति ये  
तेषामदारुणे मोक्षो ज्वराणां चिरकारिणाम् ३२८

विगतक्लमसंतापमव्यथं विमलेन्द्रियम्  
युक्तं प्रकृतिसत्त्वेन विद्यात् पुरुषमज्वरम् ३२९

सज्वरो ज्वरमुक्तश्च विदाहीनि गुरूणि च  
असात्म्यान्यन्नपानानि विरुद्धानि च वर्जयेत् ३३०

व्यवायमतिचेष्टाश्च स्नानमत्यशनानि च  
तथा ज्वरः शमं याति प्रशान्तो जायते न च ३३१

व्यायामं च व्यवायं च स्नानं चङ्गमणानि च  
ज्वरमुक्तो न सेवेत यावन्न बलवान् भवेत् ३३२

असंजातबलो यस्तु ज्वरमुक्तो निषेवते  
वर्जयेतन्नरस्तस्य पुनरावर्तते ज्वरः ३३३

दुर्वैषु च दोषेषु यस्य वा विनिवर्तते

स्वल्पेनाप्यपचारेण तस्य व्यावर्तते पुनः ३३४

चिरकालपरिक्लिष्टं दुर्बलं हीनतेजसम्  
अचिरेणैव कालेन स हन्ति पुनरागतः ३३५

अथवाऽपि परीपाकं धातुष्वेव क्रमान्मलाः  
यान्ति ज्वरमकुर्वन्तस्ते तथाऽप्यपकुर्वते ३३६

दीनतां श्वयथुं ग्लानिं पाण्डतां नान्नकामताम्  
कण्ठूरुत्कोठपिडकाः कुर्वन्त्यग्निं च ते मृदुम् ३३७

एवमन्येऽपि च गदा व्यावर्तन्ते पुनर्गताः  
अनिधातिन दोषाणामल्पैरप्यहितैर्नृणाम् ३३८

निर्वृतेऽपि ज्वरे तस्माद्यथावस्थं यथावलम्  
यथाप्राणं हरेद्वोषं प्रयोगैर्वा शमं नयेत् ३३९

मृदुभिः शोधनैः शुद्धिर्यापना बस्तयो हिताः  
हिताश्च लघवो यूषा जाङ्गलामिषजा रसाः ३४०

अभ्यङ्गोद्वर्तनस्नानधूपनान्यञ्जनानि च  
हितानि पुनरावृते ज्वरे तिक्तघृतानि च ३४१

गुर्व्यभिष्यन्द्यसात्म्यानां भोजनात् पुनरागते  
लङ्घनोष्णोपचारादिः क्रमः कार्यश्च पूर्ववत् ३४२

किराततिक्तकं तिक्ता मुस्तं पर्पटकोऽमृता  
ग्नन्ति पीतानि चाभ्यासात् पुनरावर्तकं ज्वरम् ३४३

तस्यां तस्यामवस्थायां ज्वरितानां विचक्षणः  
ज्वरक्रियाक्रमापेक्षी कुर्यात्तत्तद्विकित्सितम् ३४४

रोगराट् सर्वभूतानामन्तकृद्वारुणो ज्वरः  
तस्माद्विशेषतस्तस्य यतेत प्रशमे भिषक् ३४५

तत्र श्लोकः--

यथाक्रमं यथाप्रश्नमुक्तं ज्वरचिकित्सितम्  
आत्रेयेणग्रीवेशाय भूतानां हितकाम्यया ३४६

इत्यग्रीवेशकृते तन्त्रे चरकप्रतिसंस्कृते चिकित्सितस्थाने ज्वरचिकित्सितं  
नाम तृतीयोऽध्यायः ३

## चतुर्थोऽध्यायः

अथातो रक्तपित्तचिकित्सितं व्याख्यास्यामः १

इति ह स्माह भगवानात्रेयः २

विहरन्तं जितात्मानं पञ्चगङ्गे पुनर्वसुम्  
प्रणम्योवाच निर्मोहमग्निवेशोऽग्निवर्चसम् ३

भगवन् रक्तपित्तस्य हेतुरक्तः सलक्षणः  
वक्तव्यं यत् परं तस्य वक्तुमर्हसि तद्गुरो ४

गुरुरुवाच-

महागदं महावेगमग्निवच्छीघ्रकारि च  
हेतुलक्षणविच्छीघ्रं रक्तपित्तमुपाचरेत् ५

तस्योष्णां तीक्ष्णमम्लं च कटूनि लवणानि च  
घर्मश्वान्नविदाहश्च हेतुः पूर्वं निदर्शितः ६

तैर्हेतुभिः समुत्क्लिष्टं पित्तं रक्तं प्रपद्यते  
तद्योनित्वात् प्रपन्नं च वर्धते तत् प्रदूषयत् ७

तस्योष्मणा द्रवो धातुर्धार्तोर्धार्तोः प्रसिद्यते  
स्विद्यतस्तेन संवृद्धिं भूयस्तदधिगच्छति ८

संयोगाद्वृषणात्तु सामान्याद्वन्धवर्णयोः  
रक्तस्य पित्तमाख्यातं रक्तपित्तं मनीषिभिः ९

प्लीहानं च यकृच्चैव तदधिष्ठाय वर्तते  
स्रोतांसि रक्तवाहीनि तन्मूलानि हि देहिनाम् १०

सान्द्रं सपारड सस्नेहं पिच्छिलं च कफान्वितम्  
श्यावारुणं सफेनं च तनु रुक्षं च वातिकम् ११

रक्तपित्तं कषायाभं कृष्णं गोमूत्रसंनिभम्  
मेचकागारधूमाभमञ्जनाभं च पैत्तिकम् १२

संसृष्टलिङ्गं संसर्गात्रिलिङ्गं सान्निपातिकम्  
एकदोषानुगं साध्यं द्विदोषं याप्यमुच्यते १३

यत्रिदोषमसाध्यं तन्मन्दाग्रेरतिवेगवत्  
व्याधिभिः क्षीणदेहस्य वृद्धस्यानशनतश्च यत् १४

गतिरूर्ध्वमध्यैव रक्तपित्तस्य दर्शिता  
ऊर्ध्वा सप्तविधद्वारा द्विद्वारा त्वधरा गतिः १५

सप्त च्छिद्राणि शिरसि द्वे चाधः साध्यमूर्ध्वगम्  
याप्यं त्वधोगं मार्गौ तु द्वावसाध्यं प्रपद्यते १६

यदा तु सर्वच्छिद्रेभ्यो रोमकूपेभ्य एव च  
वर्तते तामसङ्घचेयां गतिं तस्याहुरान्तिकीम् १७

यद्योभयाभ्यां मार्गाभ्यामतिमात्रं प्रवर्तते  
तुल्यं कुणपगन्धेन रक्तं कृष्णमतीव च १८

संसृष्टं कफवाताभ्यां कणठे सज्जति चापि यत्  
यद्याप्युपद्रवैः सर्वैर्यथोक्तैः समभिद्वुतम् १९

हारिद्रनीलहरिततामैर्वर्णैरुपद्वुतम्  
क्षीणस्य कासमानस्य यद्य तद्य न सिध्यति २०

यदिद्वदोषानुगं यद्वा शान्तं शान्तं प्रकुप्यति

मार्गान्मार्गं चरेद्यद्वा याप्यं पित्तमसृक् च तत् २१

एकमार्गं बलवतो नातिवेगं नवोत्थितम्  
रक्तपित्तं सुखे काले साध्यं स्यान्निरुपद्रवम् २२

स्त्रिग्धोष्णमुष्णरूक्षं च रक्तपित्तस्य कारणम्  
अधोगस्योत्तरं प्रायः पूर्वं स्यादूर्ध्वगस्य तु २३

ऊर्ध्वगं कफसंसृष्टमधोगं मारुतानुगम्  
द्विमार्गं कफवाताभ्यामुभाभ्यामनुबध्यते २४

अक्षीणबलमांसस्य रक्तपित्तं यदशनतः  
तद्वोषदुष्टमुत्क्लिष्टं नादौ स्तम्भनमर्हति २५

गलग्रहं पूतिनस्यं मूर्च्छायमरुचिं ज्वरम्  
गुल्मं प्लीहानमानाहं किलासं कृच्छ्रमूत्रताम् २६

कुष्ठान्यशार्णसि वीसर्पं वर्णनाशं भगन्दरम्  
बुद्धीन्द्रियोपरोधं च कुर्यात् सम्भितमादितः २७

तस्मादुपेक्ष्य बलिनो बलदोषविचारिणा  
रक्तपित्तं प्रथमतः प्रवृद्धं सिद्धिमिच्छता २८

प्रायेण हि समुत्क्लिष्टमामदोषाच्छरीरिणाम्  
वृद्धिं प्रयाति पित्तासृक्तस्मात्तल्लङ्घयमादितः २९

मार्गो दोषानुबन्धं च निदानं प्रसमीक्ष्य च  
लङ्घनं रक्तपित्तादौ तर्पणं वा प्रयोजयेत् ३०

हीवेरचन्दनोशीरमुस्तर्पर्पटकैः शृतम्  
केवलं शृतशीतं वा दद्यात्तोयं पिपासवे ३१

ऊर्ध्वगे तर्पणं पूर्वं पेयां पूर्वमधोगते  
कालसात्म्यानुबन्धज्ञो दद्यात् प्रकृतिकल्पवित् ३२

जलं खर्जूरमृद्धीकामधूकैः सपरूषकैः  
शृतशीतं प्रयोक्तव्यं तर्पणार्थं सशर्करम् ३३

तर्पणं सधृतज्ञौद्रं लाजचूर्णैः प्रदापयेत्  
ऊर्ध्वगं रक्तपित्तं तत् पीतं काले व्यपोहति ३४

मन्दाग्नेरम्लसात्म्याय तत् साम्लमपि कल्पयेत्  
दाडिमामलकैर्विद्वानम्लार्थं चानुदापयेत् ३५

शालिषष्टिकनीवारकोरदूषप्रशान्तिकाः  
श्यामाकश्च प्रियङ्गश्च भोजनं रक्तपित्तिनाम् ३६

मुद्दा मसूराश्वणकाः समकुष्ठाढकीफलाः  
प्रशस्ताः सूपघूषार्थं कल्पिता रक्तपित्तिनाम् ३७

पटोलनिम्बवेत्राग्रप्लक्षवेतसपल्लवाः  
किराततिक्तकं शाकं गरडीरः सकठिल्लकः ३८

कोविदारस्य पुष्पाणि काश्मर्यस्याथ शाल्मलेः  
अन्नपानविधौ शाकं यज्ञान्यद्रक्तपित्तनुत् ३९

शाकार्थं शाकसात्म्यानां तच्छस्तं रक्तपित्तिनाम्  
स्विन्नं वा सर्पिषा भृष्टं यूषवद्वा विपाचितम् ४०

पारावतान् कपोतांश्च लावान् रक्ताक्षवर्तकान्  
शशान् कपिङ्गलानेणान् हरिणान्कालपुच्छकान् ४१

रक्तपित्ते हितान् विद्याद्रसांस्तेषां प्रयोजयेत्

ईषदम्लाननम्लान् वा घृतभृष्टान् सशर्करान् ४२

कफानुगे यूषशाकं दद्याद्वातानुगे रसम्  
रक्तपित्ते यवागूनामतः कल्पः प्रवद्धयते ४३

पद्मोत्पलानां किञ्चल्कः पृश्निपर्णी प्रियङ्काः  
जले साध्या रसे तस्मिन् पेया स्याद्रक्तपित्तिनाम् ४४

चन्दनोशीरलोधाणां रसे तद्वत् सनागरे  
किराततिक्तकोशीरमुस्तानां तद्वदेव च ४५

धातकीधन्वयासाम्बुबिल्वानां वा रसे शृता  
मसूरपृश्निपरयोर्वा स्थिरामुद्भरसेऽथ वा ४६

रसे हरेणुकानां वा सघृते सबलारसे  
सिद्धाः पारावतादीनां रसे वा स्युः पृथक्पृथक् ४७

इत्युक्ता रक्तपित्तध्यः शीताः समधुशर्कराः  
यवाग्वः कल्पना चैषा कार्या मांसरसेष्वपि ४८

शशः सवास्तुकः शस्तो विबन्धे रक्तपित्तिनाम्  
वातोल्वणे तित्तिरिः स्यादुदुम्बररसे शृतः ४९

मयूरः प्लक्षनिर्यूहे न्यग्रोधस्य च कुक्कुटः  
रसे बिल्वोत्पलादीनां वर्तकक्रकरौ हितौ ५०

तृष्ण्यते तिक्तकैः सिद्धं तृष्णाघ्रं वा फलोदकम्  
सिद्धं विदारिगन्धाद्यैरथवा शृतशीतलम् ५१

ज्ञात्वा दोषावनुबलौ बलमाहारमेव च  
जलं पिपासवे दद्याद्विसर्गादल्पशोऽपि वा ५२

निदानं रक्तपित्तस्य यत्किंचित् संप्रकाशितम्  
जीवितारोग्यकामैस्तन्न सेव्यं रक्तपित्तिभिः ५३

इत्यन्नपानं निर्दिष्टं क्रमशो रक्तपित्तनुत्  
वद्यते बहुदोषाणां कार्यं बलवतां च यत् ५४

अक्षीणबलमांसस्य यस्य संतर्पणोत्थितम्  
बहुदोषं बलवतो रक्तपित्तं शारीरिणः ५५

काले संशोधनार्हस्य तद्धरेन्निरुपद्रवम्  
विरेचनेनोर्ध्वभागमधोगं वमनेन च ५६

त्रिवृतामभयां प्राज्ञः फलान्यारग्वधस्य वा  
त्रायमाणां गवाद्या वा मूलमामलकानि वा ५७

विरेचनं प्रयुज्ञीत प्रभूतमधुशर्करम्  
रसः प्रशस्यते तेषां रक्तपित्ते विशेषतः ५८

वमनं मदनोन्मिश्रो मन्थः सक्षौद्रशर्करः  
सशर्करं वा सलिलमिकूणां रस एव वा ५९

वत्सकस्य फलं मुस्तं मदनं मधुकं मधु  
अधोवहे रक्तपित्ते वमनं परमुच्यते ६०

ऊर्ध्वगे शुद्धकोष्ठस्य तर्पणादिः क्रमो हितः  
अधोगते यवाग्वादिर्न चेत्स्यान्मारुतो बली ६१

बलमांसपरिक्षीणं शोकभाराध्वकर्शितम्  
ज्वलनादित्यसंतप्तमन्यैर्वा क्षीणमामयैः ६२

गर्भिणीं स्थविरं बालं रूक्षात्प्रमिताशिनम्

अवस्थमविरेच्यं वा यं पश्येद्रक्तपित्तिनम् ६३

शोषेण सानुबन्धं वा तस्य संशमनी क्रिया  
शस्यते रक्तपित्तस्य परं साऽथ प्रवद्यते ६४

अटरूषकमृद्धीकापथ्याक्वाथः सशर्करः  
मधुमिश्रः श्वासकासरक्तपित्तनिबहरणः ६५

अटरूषकनिर्यूहे प्रियङ्गुं मृत्तिकाञ्जने  
विनीय लोध्रं क्षौद्रं च रक्तपित्तहरं पिबेत् ६६

पद्मकं पद्मकिञ्चल्कं दूर्वा वास्तुकमुत्पलम्  
नागपुष्पं च लोध्रं च तेनैव विधिना पिबेत् ६७

प्रपौरडरीकं मधुकं मधु चाश्वशकृद्रसे  
यवासभृङ्गरजसोर्मूलं वा गोशकृद्रसे ६८

विनीय रक्तपित्तम्ब्रं पेयं स्यात्तरडुलाम्बुना  
युक्तं वा मधुसर्पिर्भ्यां लिह्वान्नोश्वशकृद्रसम् ६९

खदिरस्य प्रियङ्गूणां कोविदारस्य शाल्मलेः  
पुष्पचूर्णानि मधुना लिह्वान्ना रक्तपित्तिकः ७०

शृङ्गाटकानां लाजानां मुस्तखर्जूरयोरपि  
लिह्वाद्वूर्णानि मधुना पद्मानां केशरस्य च ७१

धन्वजानामसृग्लिल्ह्यान्मधुना मृगपक्षिणाम्  
सक्षौद्रं ग्रथिते रक्ते लिह्वात् पारावतं शकृत् ७२

उशीरकालीयकलोध्रपद्मकप्रियङ्गुकाकट्फलशङ्खगैरिकाः  
पृथक् पृथक् चन्दनतुल्यभागिकाः सशर्करास्तरडुलधावनाप्लुताः ७३

रक्तं सपित्तं तमकं पिपासां दाहं च पीताः शमयन्ति सद्यः  
किराततित्तं क्रमुकं समुस्तं प्रपौरडरीकं कमलोत्पले च ७४

हीवेरमूलानि पटोलपत्रं दुरालभा पर्पटको मृणालम्  
धनञ्जयोदुम्बरवेतसत्वड्न्यग्रोधशालेययवासकत्वक् ७५

तुगालतावेतसतरङ्गलीयं ससारिवं मोचरसः समङ्गः  
पृथक् पृथक् चन्दनयोजितानि तेनैव कल्पेन हितानि तत्र ७६

निशि स्थिता वा स्वरसीकृता वा कल्कीकृता वा मृदिताः शृता वा  
एते समस्ता गणशः पृथग्वा रक्तं सपित्तं शमयन्ति योगाः ७७

मुद्गाः सलाजाः सयवाः सकृष्णाः सोशीरमुस्ताः सह चन्दनेन  
बलाजले पर्युषिताः कषाया रक्तं सपित्तं शमयन्त्युदीर्णम् ७८

वैदूर्यमुक्तामणिगैरिकाणां मृच्छङ्गहेमामलकोदकानाम्  
मधूदकस्येक्षुरसस्य वैव पानाच्छमं गच्छति रक्तपित्तम् ७९

उशीरपद्मोत्पलचन्दनानां पक्वस्य लोष्टस्य च यः प्रसादः  
सशर्करः क्षोद्रयुतः सुशीतो रक्तातियोगप्रशमाय देयः ८०

प्रियङ्गुकाचन्दनलोध्रसारिवामधूकमुस्ताभयधातकीजलम्  
समृत्प्रसादं सह यष्टिकाम्बुना सशर्करं रक्तनिर्बहर्णं परम् ८१

कषाययोगैर्विवधैर्यथोक्तैर्दीप्तेऽनले श्लेष्मणि निर्जिते च  
यद्रक्तपित्तं प्रशमं न याति तत्रानिलः स्यादनु तत्र कार्यम् ८२

छांगं पयः स्यात् परमं प्रयोगे गव्यं शृतं पञ्चगुणे जले वा  
सशर्करं माञ्जिकसंप्रयुक्तं विदारिगन्धादिगणे: शृतं वा ८३

द्राक्षाशृतं नागरकैः शृतं वा बलाशृतं गोक्षुरकैः शृतं वा

सजीवकं सर्षभकं ससर्पिः पयः प्रयोज्यं सितया शृतं वा ८४

शतावरीगोद्धुरकैः शृतं वा शृतं पयो वाऽप्यथ पर्णिनीभिः  
रक्तं निहन्त्याशु विशेषतस्तु यन्मूत्रमार्गात् सरुजं प्रयाति ८५

विशेषतो विद्पथसंवृत्ते पयो मतं मोचरसेन सिद्धम्  
वटावरो हैर्वटशुङ्कैर्वा हीबेरनीलोत्पलनागरैर्वा ८६

कषाययोगान् पयसा पुरा वा पीत्वाऽनु चाद्यात् पयसैव शालीन्  
कषाययोगैरथवा विपक्वमेतैः पिबेत् सर्पिरतिस्त्रवे च ८७

वासां सशारवां सपलाशमूलां कृत्वा कषायं कुसुमानि चास्याः  
प्रदाय कल्कं विपचेद्धृतं तत् सक्तौद्रमाश्वेव निहन्ति रक्तम् ८८  
इति वासाधृतम्

पलाशवृन्तस्वरसेन सिद्धं तस्यैव कल्केन मधुद्रवेण  
लिह्याद्धृतं वत्सककल्कसिद्धं तद्वत् समझोत्पललोधसिद्धम् ८९

स्थात्रायमाणाविधिरेष एव सोदुम्बरे चैव पटोलपत्रे  
सर्पीषि पित्तज्वरनाशनानि सर्वाणि शस्तानि च रक्तपित्ते ९०

अभ्यङ्गयोगाः परिषेचनानि सेकावगाहाः शयनानि वेशम्  
शीतो विधिर्बस्तिविधानमग्रयं पित्तज्वरे यत् प्रशमाय दिष्टम् ९१

तद्रक्तपित्ते निखिलेन कार्यं कालं च मात्रां च पुरा समीद्य  
सर्पिर्गुडा ये च हिताः क्षतेभ्यस्ते रक्तपित्तं शमयन्ति सद्यः ९२

कफानुबन्धे रुधिरे सपित्ते करण्ठागते स्याद् ग्रथिते प्रयोगः  
युक्तस्य युक्त्या मधुसर्पिषोश्च क्षारस्य चैवोत्पलनालजस्य ९३

मृणालपद्मोत्पलकेशराणां तथा पलाशस्य तथा प्रियङ्गोः

तथा मधूकस्य तथाऽसनस्य ज्ञाराः प्रयोज्या विधिनैव तेन ६४

शतावरीदाडिमतिन्तिडीकं काकोलिमेदे मधुकं विदारीम्  
पिष्ठा च मूलं फलपूरकस्य घृतं पचेत् ज्ञीरचतुर्गुणं ज्ञः ६५

कासज्वरानाहविबन्धशूलं तद्रक्तपित्तं च घृतं निहन्यात्  
यत् पञ्चमूलैरथ पञ्चभिर्वा सिद्धं घृतं तञ्च तदर्थकारि ६६  
इति शतावर्यादिघृतम्

कषाय्योगा य इहोपदिष्टास्ते चावपीडे भिषजा प्रयोज्याः  
घ्राणात् प्रवृत्तं रुधिरं सपित्तं यदा भवेन्निःसृतदुष्टदोषम् ६७

रक्ते प्रदुष्टे ह्यवपीडबन्धे दुष्टप्रतिश्यायशिरोविकाराः  
रक्तं सपूयं कुणपश्च गन्धः स्याद् घ्राणनाशः कृमयश्च दुष्टाः ६८

नीलोत्पलं गैरिकशङ्ख्युक्तं सचन्दनं स्यात्तु सिताजलेन  
नस्यं तथाऽम्रास्थिरसः समङ्गा सधातकीमोचरसः सलोधः ६९

द्राज्ञारसस्येन्नुरसस्य नस्यं ज्ञीरस्य दूर्वास्वरसस्य चैव  
यवासमूलानि पलारण्डमूलं नस्यं तथा दाडिमपुष्पतोयम् १००

प्रियालौलं मधुकं पयश्च सिद्धं घृतं माहिषमाजिकं वा  
आम्रास्थिपूर्वैः पयसा च नस्यं ससारिवैः स्यात् कमलोत्पलैश्च १०१

भद्रश्रियं लोहितचन्दनं च प्रपौण्डरीकं कमलोत्पले च  
उशीरवानीरजलं मृणालं सहस्रवीर्या मधुकं पयस्या १०२

शालीन्नुमूलानि यवासगुन्द्रामूलं नलानां कुशकाशयोश्च  
कुचन्दनं शैवलामप्यनन्ता कालानुसार्या तृणमूलमृद्धिः १०३

मूलानि पुष्पाणि च वारिजानां प्रलेपनं पुष्करिणीमृदश्च

उदुम्बराश्वत्थमधूकलोध्राः कषायवृक्षाः शिशिराश्व सर्वे १०४

प्रदेहकल्पे परिषेचने च तथाऽवगाहे घृततैलसिद्धौ

रक्तस्य पित्तस्य च शान्तिमिच्छन् भद्रश्रियादीनि भिषक प्रयुज्ज्यात् १०५

धारागृहं भूमिगृहं सुशीतं वनं च रम्यं जलवातशीतम्  
वैदूर्यमुक्तामणिभाजनानां स्पर्शाश्व दाहे शिशिराम्बुशीताः १०६

पत्राणि पुष्पाणि च वारिजानां त्तौमं च शीतं कदलीदलानि  
प्रछादनार्थं शयनासनानां पद्मोत्पलानां च दलाः प्रशस्ताः १०७

प्रियङ्गुकाचन्दनरूषितानां स्पर्शाः प्रियाणां च वराङ्गनानाम्  
दाहे प्रशस्ताः सजलाः सुशीताः पद्मोत्पलानां च कलापवाताः १०८

सरिद्ध्रदानां हिमवद्वीणां चन्द्रोदयानां कमलाकराणाम्  
मनोऽनुकूलाः शिशिराश्व सर्वाः कथाः सरक्तं शमयन्ति पितम् १०९

तत्र श्लोकौ--

हेतुं वृद्धिं संज्ञां स्थानं लिङ्गं पृथक प्रदुष्टस्य  
मार्गो साध्यमसाध्यं याप्यं कार्यक्रमं चैव ११०

पानान्नमिष्टमेव च वर्ज्यं संशोधनं च शमनं च  
गुरुरुक्तवान्यथावच्चिकित्सिते रक्तपित्तस्य १११

इत्यग्निवेशकृते तन्त्रे चरकप्रतिसंस्कृते चिकित्सितस्थाने रक्तपित्तचिकित्सतं  
नाम चतुर्थोऽध्यायः ४

## पञ्चमोऽध्यायः

अथातो गुल्मचिकित्सितं व्याख्यास्यामः १

इति ह स्माह भगवानात्रेयः २

सर्वप्रजानां पितृवच्छरणयः पुनर्वसुर्भूतभविष्यदीशः  
चिकित्सितं गुल्मनिबर्हणार्थं प्रोवाच सिद्धं वदतां वरिष्ठः ३

विट्श्लेष्मपित्तातिपरिस्त्रवाद्वा तैरेव वृद्धैः परिपीडनाद्वा  
वेगैरुदीर्णैर्विहतैरधो वा बाह्याभिघातैरतिपीडनैर्वा ४

रूक्षान्नपानैरतिसेवितैर्वा शोकेन मिथ्याप्रतिकर्मणा वा  
विचेष्टितैर्वा विषमातिमात्रैः कोष्ठे प्रकोपं समुपैति वायुः ५

कफं च पित्तं च स दुष्टवायुरुद्धूय मार्गान् विनिबद्धय ताभ्याम्  
हन्ताभिपाश्चोदरबस्तिशूलं करोत्यथो याति न बद्धमार्गः ६

पक्वाशये पित्तकफाशये वा स्थितः स्वतन्त्रः परसंश्रयो वा  
स्पर्शोपलभ्यः परिपिणिडतत्वादुल्मो यथादोषमुपैति नाम ७

बस्तौ च नाभ्यां हृदि पार्श्योर्वा स्थानानि गुल्मस्य भवन्ति पञ्च  
पञ्चात्मकस्य प्रभवं तु तस्य वद्यामि लिङ्गानि चिकित्सितं च ८

रूक्षान्नपानं विषमातिमात्रं विचेष्टितं वेगविनिग्रहश्च  
शोकोऽभिघातोऽतिमलक्षयश्च निरन्नता चानिलगुल्महेतुः ९

यः स्थानसंस्थानरुजां विकल्पं विड्वातसङ्गं गलवक्त्रशोषम्  
श्यावारुणत्वं शिशिरज्वरं च हृत्कुञ्जिपाश्चां सशिरोरुजं च १०

करोति जीर्णोऽभ्यधिकं प्रकोपं भुक्ते मृदुत्वं समुपैति यश्च

वातात् स गुल्मो न च तत्र रूक्षं कषायतिक्तं कटु चोपशेते ११

कट्वम्लतीदणोष्णाविदाहिरूक्षक्रोधातिमद्यार्कहुताशसेवा  
आमाभिघातो रुधिरं च दुष्टं पैत्तस्य गुल्मस्य निमित्तमुक्तम् १२

ज्वरः पिपासा वदनाङ्गरागः शूलं महजीर्यति भोजने च  
स्वेदो विदाहो व्रणवच्च गुल्मः स्पर्शासहः पैत्तिकगुल्मरूपम् १३

शीतं गुरु स्निग्धमचेष्टनं च संपूरनं प्रस्वपनं दिवा च  
गुल्मस्य हेतुः कफसंभवस्य सर्वस्तु दिष्टो निचयात्मकस्य १४

स्तैमित्यशीतज्वरगात्रसादहल्लासकासारुचिगौरवाणि  
शैत्यं रुगल्पा कठिनोन्नतत्वं गुल्मस्य रूपाणि कफात्मकस्य १५

निमित्तलिङ्गान्युपलभ्य गुल्मे द्विदोषजे दोषबलाबलं च  
व्यामिश्रलिङ्गानपरांस्तु गुल्मांस्त्रीनादिशेदौषधकल्पनार्थम् १६

महारुजं दाहपरीतमश्मवद्धनोन्नतं शीघ्रविदाहि दारुणम्  
मनःशारीरग्निबलापहारिणं त्रिदोषजं गुल्मसाध्यमादिशेत् १७

ऋतावनाहारतया भयेन विरूक्षरौर्वेगविनिग्रहैश्च  
संस्तम्भनोल्लेखनयोनिदोषैर्गुल्मः स्त्रियं रक्तभवोऽभ्युपैति १८

यः स्पन्दते पिण्डित एव नाङ्गैश्चिरात् सशूलः समगर्भलिङ्गः  
स रौधिरः स्त्रीभव एव गुल्मो मासे व्यतीते दशमे चिकित्स्यः १९

क्रियाक्रममतः सिद्धं गुल्मनां गुल्मनाशनम्  
प्रवद्यायाम्यत ऊर्ध्वं च योगान् गुल्मनिबर्हणान् २०

रूक्षव्यायामजं गुल्मं वातिकं तीव्रवेदनम्  
बद्धविशमारुतं स्नेहैरादितः समुपाचरेत् २१

भोजनाभ्यञ्जनैः पानैर्निर्झैः सानुवासनैः  
स्निग्धस्य भिषजा स्वेदः कर्तव्यो गुल्मशान्तये २२

स्रोतसां मार्दवं कृत्वा जित्वा मारुतमुल्बणम्  
भित्वा विबन्धं स्निग्धस्य स्वेदो गुल्मपोहति २३

स्लेहपानं हितं गुल्मे विशेषेणोर्ध्वनाभिजे  
पक्वाशयगते बस्तिरुभयं जठराश्रये २४

दीप्तेऽग्नौ वातिके गुल्मे विबन्धेऽनिलवर्चसोः  
बृंहणान्यन्नपापानि स्निग्धोषणानि प्रयोजयेत् २५

पुनः पुनः स्लेहपानं निरुहाः सानुवासनाः  
प्रयोज्या वातगुल्मेषु कफपित्तानुरक्षणा २६

कफो वाते जितप्राये पित्तं शोणितमेव वा  
यदि कुप्यति वा तस्य क्रियमाणे चिकित्सिते २७

यथोल्बणस्य दोषस्य तत्र कार्यं भिषग्जितम्  
आदावन्ते च मध्ये च मारुतं परिरक्षता २८

वातगुल्मे कफो वृद्धो हत्वाऽग्निमरुचिं यदि  
हल्लासं गौरवं तन्द्रां जनयेदुल्लिखेत्तु तम् २९

शूलानाहविबन्धेषु गुल्मे वातकफोल्बणे  
वर्तयो गुटिकाश्वूर्णं कफवातहरं हितम् ३०

पित्तं वा यदि संवृद्धं संतापं वातगुल्मिनः  
कुर्याद्विरेच्यः स भवेत् सस्नेहैरानुलोमिकैः ३१

गुल्मो यद्यनिलादीनां कृते सम्यग्भिषग्जिते

न प्रशाम्यति रक्तस्य सोऽवसेकात् प्रशाम्यति ३२

स्त्रिग्धोष्णेनोदिते गुल्मे पैत्तिके स्त्रंसनं हितम्  
रूक्षोष्णेन तु संभूते सर्पिः प्रशमनः परम् ३३

पित्तं वा पित्तगुल्मं वा ज्ञात्वा पक्वाशयस्थितम्  
कालविन्निहरीत् सद्यः सतिक्तैः क्षीरबस्तिभिः ३४

पयसा वा सुखोष्णेन सतिक्तेन विरेचयेत्  
भिषगग्निबलापेक्षी सर्पिषा तैल्वकेन वा ३५

तृष्णाज्वरपरीदाहशूलस्वेदाग्निमार्दवे  
गुल्मनामरुचौ चापि रक्तमेवावसेचयेत् ३६

छिन्नमूला विद्यन्ते न गुल्मा यान्ति च द्वयम्  
रक्तं हि व्यम्लतां याति तद्व नास्ति न चास्ति रुक् ३७

हतदोषं परिम्लानं जाङ्गलैस्तर्पितं रसैः  
समाश्वस्तं सशेषार्ति सर्पिरभ्यासयेत् पुनः ३८

रक्तपित्तातिवृद्धत्वात् क्रियामनुपलभ्य च  
यदि गुल्मो विद्ययेत शस्त्रं तत्र भिषग्जितम् ३९

गुरुः कठिनसंस्थानो गूढमांसान्तराश्रयः  
अविवरणः स्थिरश्वैव ह्यपक्वो गुल्म उच्यते ४०

दाहशूलार्तिसंक्षोभस्वप्रनाशारतिज्वरैः  
विद्यमानं जानीयाद्गुल्मं तमुपनाहयेत् ४१

विदाहलक्षणे गुल्मे बहिस्तुङ्गे समुन्नते  
श्यावे सरक्तपर्यन्ते संस्पर्श बस्तिसंनिभे ४२

निपीडितोन्नते स्तब्धे सुप्ते तत्पार्श्वपीडनात्  
तत्रैव पिण्डिते शूले संपक्वं गुल्ममादिशेत् ४३

तत्र धान्वन्तरीयाणामधिकारः क्रियाविधौ  
वैद्यानां कृतयोग्यानां व्यधशोधनरोपणे ४४

अन्तर्भागस्य चाप्येतत् पच्यमानस्य लक्षणम्  
हृत्क्रोडशूनताऽन्तःस्थे बहिःस्थे पार्श्वनिर्गतिः ४५

पक्वः स्रोतांसि संक्लेद्य ब्रजत्यूर्ध्वमधोऽपि वा  
स्वयंप्रवृत्तं तं दोषमुपेक्षेत हिताशनैः ४६

दशाहं द्वादशाहं वा रक्तन् भिषगुपद्रवान्  
अत ऊर्ध्वं हितं पानं सर्पिषः सविशोधनम् ४७

शुद्धस्य तिक्तं सक्षौद्रं प्रयोगे सर्पिरिष्यते  
शीतलैर्गुरुभिः स्निग्धैर्गुल्मे जाते कफात्मके ४८

अवस्थाल्पकायाग्रेः कुर्याल्लङ्घनमादितः  
मन्दोऽग्निर्वेदना मन्दा गुरुस्तिमितकोष्ठता ४९

सोत्क्लेशा चारुचिर्यस्य स गुल्मी वमनोपगः  
उष्णैरेवोपचर्यश्च कृते वमनलङ्घने ५०

योज्यश्वाहारसंसर्गो भेषजैः कटुतिक्तकैः  
सानाहं सविबन्धं च गुल्मं कठिनमुन्नतम् ५१

दृष्ट्वाऽऽदौ स्वेदयेद्युक्त्या स्विन्नं च विलयेद्दिष्टकृ  
लङ्घनोल्लेखने स्वेदे कृतेऽग्नौ संप्रधुक्षिते ५२

कफगुल्मी पिबेत् काले सक्षारकटुकं घृतम्

स्थानादपसृतं ज्ञात्वा कफगुल्मं विरेचनैः ५३

सस्नेहैर्बस्तिभिर्वाऽपि शोधयेद्वाशमूलिकैः  
मन्देऽग्रावनिले मूढे ज्ञात्वा सस्नेहमाशयम् ५४

गुटिकाचूर्णनिर्यूहाः प्रयोज्याः कफगुल्मनाम्  
कृतमूलं महावास्तुं कठिनं स्तिमतिं गुरुम् ५५

जयेत्कफकृतं गुल्मं ज्ञारारिष्टाग्निकर्मभिः  
दोषप्रकृतिगुल्मर्तुयोगं बुद्ध्वा कफोल्बणे ५६

बलदोषप्रमाणज्ञः ज्ञारं गुल्मे प्रयोजयेत्  
एकान्तरं द्वयन्तरं वा त्रयहं विश्रम्य वा पुनः ५७

शरीरबलदोषाणां वृद्धिक्षपणकोविदः  
श्लेष्माणं मधुरं स्त्रिग्धं मांसज्जीरघृताशिनः ५८

छित्त्वा छित्त्वाऽशयात् ज्ञारः ज्ञरत्वात् ज्ञारयत्यधः  
मन्देऽग्रावरुचौ सात्म्ये मद्ये सस्नेहमश्नताम् ५९

प्रयोज्या मार्गशुद्ध्यर्थमरिष्टाः कफगुल्मनाम्  
लङ्घनोल्लेखनैः स्वेदैः सर्पिः पानैर्विरेचनैः ६०

बस्तिभिर्गुटिकाचूर्णज्ञारारिष्टगुणैरपि  
श्लैष्मिकः कृतमूलत्वाद्यस्य गुल्मो न शाम्यति ६१

तस्य दाहो हते रक्ते शरलोहादिभिर्हितः  
आौषायात्तैद्गयाद्वा शमयेदग्निर्गुल्मे कफानिलौ ६२

तयोः शमाद्वा संधातो गुल्मस्य विनिवर्तते  
दाहे धान्वन्तरीयाणामत्रापि भषजां बलम् ६३

क्षारप्रयोगे भिषजां क्षारतन्त्रविदां बलम्  
व्यामिश्रदोषे व्यामिश्र एष एव क्रियाक्रमः ६४

सिद्धान्तः प्रवद्यामि योगान् गुल्मनिवर्हणान्  
त्र्यूषणात्रिफलाधान्यविडङ्गचव्यचित्रकैः ६५

कल्कीकृतैर्घृतं सिद्धं सक्षीरं वातगुल्मनुत्  
इति त्र्यूषणादिघृतम्  
एत एव च कल्काः स्युः कषायः पञ्चमूलिकः ६६

द्विपञ्चमूलिको वाऽपि तद्वत् गुल्मनुत् परम्  
इति त्र्यूषणादिघृतमपरम्  
षट्पलं वा पिबेत् सर्पिर्यदुक्तं राजयद्मणि ६७

प्रसन्नया वा क्षीरार्थं सुरया दाढिमेन वा  
दध्नः सरेण वा कार्यं घृतं मारुतगुल्मनुत् ६८

हिङ्गसौवर्चलाजाजीबिडाडिमदीप्यकैः  
पुष्करव्योषधन्याकवेतसज्ञारचित्रकैः ६९

शटीवचाजगन्धैलासुरसैश्च विपाचितम्  
शूलानाहहरं सर्पिर्दध्ना चानिलगुल्मिनाम् ७०  
इति हिङ्गसौवर्चलाद्यं घृतम्

हपुषाव्योषपृथ्वीकाचव्यचित्रकसैन्धवैः  
साजाजीपिप्पलीमूलदीप्यकैर्विपचेद्वतम् ७१

सकोलमूलकरसं सक्षीरदधिदाडिमम्  
तत् परं वातगुल्मघ्नं शूलानाहविमोक्षणम् ७२

योन्यश्रोग्रहणीदोषश्वासकासारुचिज्वरान्

बस्तिहृत्पार्श्वशूलं च घृतमेतद्वयपोहति ७३  
इति हपुषाद्यं घृतम्

पिप्पल्या पिचुरध्यधर्दो दाडिमाद्विपलं पलम्  
धान्यात्पञ्चघृताच्छुराठच्चाः कर्षः क्षीरं चतुर्गुणम् ७४

सिद्धमेतैर्घृतं सद्यो वातगुल्मं व्यपोहति  
योनिशूलं शिरः शूलमशार्सि विषमज्वरम् ७५  
इति पिप्पल्याद्यं घृतम्

घृतानामौषधगणा य एते परिकीर्तिः  
ते चूर्णयोगा वर्त्यस्ताः कषायास्ते च गुल्मिनाम् ७६

कोलदाडिमधर्माम्बुसुरामणडाम्लकाञ्जिकैः  
शूलानाहहरी पेया बीजपूरसेन वा ७७

चूर्णानि मातुलुङ्गस्य भावितानि रसेन वा  
कुर्याद्वर्तीः सगुटिका गुल्मानाहार्तिशान्तये ७८

हिङ्गु त्रिकटुकं पाठां हपुषामभयां शटीम्  
अजमोदाजगन्धे च तिन्तिडीकाम्लवेतसौ ७९

दाडिमं पुष्करं धान्यमजाजीं चित्रकं वचाम्  
द्वौ क्षारौ लवणे द्वे च चब्यं चैकत्र चूर्णयेत् ८०

चूर्णमेतत् प्रयोक्तव्यमन्नपानेष्वनत्ययम्  
प्राग्भक्तमथवा पेयं मद्येनोष्णोदकेन वा ८१

पार्श्वहृस्तिशूलेषु गुल्मे वातकफात्मके  
आनाहे मूरकृच्छ्रे च शूले च गुदयोनिजे ८२

ग्रहणयशोविकारेषु प्लीहि पाराङ्वामयेऽरुचौ  
उरोविबन्धे हिकायां कासे श्वासे गलग्रहे ८३

भावितं मातुलुङ्गस्य चूर्णमेतद्रसेन वा  
बहुशो गुटिकाः कार्याः कामुकाः स्युस्ततोऽधिकम् ८४  
इति हिङ्वादिचूर्णं गुटिका च

मातुलुङ्गरसो हिङ्गु दाडिमं बिडसैन्धवे  
सुरामणडेन पातव्यं वातगुल्मरुजापहम् ८५

शटीपुष्करहिङ्गवम्लवेतसज्जारचित्रकान्  
धान्यकं च यवानीं च विडङ्गुं सैन्धवं वचाम् ८६

सचव्यपिष्पलीमूलामजगन्धां सदाडिमाम्  
अजार्जीं चाजमोदां च चूर्णं कृत्वा प्रयोजयेत् ८७

रसेन मातुलुङ्गस्य मधुशुक्तेन वा पुनः  
भावितं गुटिकां कृत्वा सुपिष्टां कोलसंमिताम् ८८

गुल्मं प्लीहानमानाहं श्वासं कासमरोचकम्  
हिकां हृद्रोगमर्शांसि विविधां शिरसो रुजम् ८९

पाराङ्वामयं कफोत्क्लेशं सर्वजां च प्रवाहिकाम्  
पार्श्वहृद्वस्तिशूलं च गुटिकैषा व्यपोहति ९०

नागरार्धपलं पिष्टा द्वे पले लुञ्जितस्य च  
तिलस्यैकं गुडपलं नीरेणोष्णेन ना पिबेत् ९१

वातगुल्ममुदावर्तं योनिशूलं च नाशयेत्  
पिबेदेरणडजं तैलं वारुणीमणडमिश्रितम् ९२

तदेव तैलं पयसा वातगुल्मी पिबेन्नरः  
श्लेष्मण्यनुबले पूर्वं हितं पित्तानुगे परम् ६३

साधयेच्छुद्धशुष्कस्य लशुनस्य चतुष्पलम्  
क्षीरोदकेऽष्टगुणिते क्षीरशेषं च ना पिबेत् ६४

वातगुल्ममुदावर्तं गृध्रसीं विषमज्वरम्  
हद्रोगं विद्रधिं शोथं साधयत्याशु तत्पयः ६५  
इति लशुनक्षीरम्

तैलं प्रसन्ना गोमूत्रमारनालं यवाग्रजम्  
गुल्मं जठरमानाहं पीतमेकत्र साधयेत् ६६  
इति तैलपञ्चकम्

पञ्चमूलीकषायेण सक्तारेण शिलाजतु  
पिबेत्स्य प्रयोगेण वातगुल्मात् प्रमुच्यते ६७  
इति शिलाजतुप्रयोगः

वाटचं पिप्पलीयूषेण मूलकानां रसेन वा  
भुक्त्वा स्त्रिग्धमुदावर्ताद्वातगुल्माद्विमुच्यते ६८

शूलानाहविबन्धार्तं स्वेदयेद्वातगुल्मिनम्  
स्वेदैः स्वेदविधावुक्तैर्नाडीप्रस्तरसङ्करैः ६९

बस्तिकर्मं परं विद्याद्गुल्मन्नं तद्विमारुतम्  
स्वे स्थाने प्रथमं जित्वा सद्यो गुल्ममपोहति १००

तस्मादभीद्गणशो गुल्मा निरूहैः सानुवासनैः  
प्रयुज्यमानः शाम्यन्ति वातपित्तकफात्मकाः १०१

गुल्मन्ना विविधा दिष्टाः सिद्धाः सिद्धिषु बस्तयः

गुल्मघ्रानि च तैलानि वद्यन्ते वातरोगिके १०२

तानि मारुतजे गुल्मे पानाभ्यङ्गानुवासनैः  
प्रयुक्तान्याशु सिध्यन्ति तैलं ह्यनिलजित्परम् १०३

नीलिनीचूर्णसंयुक्तं पूर्वोक्तं घृतमेव वा  
समलाय प्रदातव्यं शोधनं वातगुल्मिने १०४

नीलिनीत्रिवृतादन्तीपथ्याकम्पिल्लकैः सह  
शोधनार्थं घृतं देयं सबिडक्षारनागरम् १०५

नीलिनीं त्रिफलां रास्नां बलां कटुकरोहिणीम्  
पचेद्विडङ्गं व्याघ्रीं च पलिकानि जलाढके १०६

तेन पादावशेषेण घृतप्रस्थं विपाचयेत्  
दध्नः प्रस्थेन संयोज्य सुधाक्षीरपलेन च १०७

ततो घृतपलं दद्याद्यवागूमराडमिश्रितम्  
जीर्णे सम्यग्विरक्तं च भोजयेद्रसभोजनम् १०८

गुल्मकुष्ठोदरव्यङ्गशोफपाराडवामयज्वरान्  
श्वित्रं प्लीहानमुन्मादं घृतमेतद्यपोहति १०६  
इति नीलिन्याद्यां घृतम्

कुकुटाश्च मयूराश्च तित्तिरिक्रौञ्चवर्तकाः  
शालयो मदिरा सर्पिर्वातगुल्मभिषग्जितम् ११०

हितमुष्णं द्रवं स्त्रिग्धं भोजनं वातगुल्मिनाम्  
समराडवारुणीपानं पक्वं वा धान्यकैर्जलम् १११

मन्देऽग्नौ वर्धते गुल्मो दीप्ते चाग्नौ प्रशाम्यति

तस्मान्ना नातिसौहित्यं कुर्यान्नातिविलङ्घनम् ११२

सर्वत्र गुल्मे प्रथमं स्नेहस्वेदोपपादिते  
या क्रिया क्रियते सिद्धिं सा याति न विरुद्धिते ११३

भिषगात्ययिकं बुद्ध्वा पित्तगुल्ममुपाचरेत्  
वैरेचनिकसिद्धेन सर्पिषा तिक्तकेन वा ११४

रोहिणीकटुकानिम्बमधुकत्रिफलात्वचः  
कषार्शास्त्रायमाणा च पटोलत्रिवृतोः पले ११५

द्वे पले च मसूराणां साध्यमष्टगुणेऽम्भसि  
शृताच्छेषं घृतसमं सर्पिषश्च चतुष्पलम् ११६

पिबेत् संमूर्च्छितं तेन गुल्मः शाम्यति पैत्तिकः  
ज्वरस्तृष्णा च शूलं च भ्रमो मूर्च्छाऽरुचिस्तथा ११७  
इति रोहिणयाद्यं घृतम्

जले दशगुणे साध्यं त्रायमाणाचतुष्पलम्  
पञ्चभागस्थितं पूतं कल्कैः संयोज्य कार्षिकैः ११८

रोहिणी कटुका मुस्ता त्रायमाणा दुरालभा  
कल्कैस्तामलकीवीराजीवन्तीचन्दनोत्पलैः ११९

रसस्यामलकानां च द्वीरस्य च घृतस्य च  
पलानि पृथगष्टाष्टौ दत्त्वा सम्यग्विपाचयेत् १२०

पित्तरक्तभवं गुल्मं वीर्सर्पं पैत्तिकं ज्वरम्  
हृद्रोगं कामलां कुष्ठं हन्यादेतद्वृत्तोत्तमम् १२१  
इति त्रायमाणाद्यं घृतम्

रसेनामलकेदूशां घृतपादं विपाचयेत्  
पथ्यापादं पिबेत्सर्पिस्तस्तिस्द्वं पित्तगुल्मनुत् १२२  
इत्यामलकाद्यं घृतम्

द्राक्षां मधूकं खर्जूरं विदारीं सशतावरीम्  
परूषकाणि त्रिफलां साधयेत्पलसंमितम् १२३

जलाढके पादशेषे रसमामलकस्य च  
घृतमिञ्चुरसं क्षीरमभयाकल्कपादिकम् १२४

साधयेत्तद्वृतं सिद्धं शर्कराकौद्रपादिकम्  
प्रयोगात् पित्तगुल्मन्नं सर्वपित्तविकारनुत् १२५  
इति द्राक्षाद्यं घृतम्

वृषं समूलमापोद्य पचेदष्टगुणे जले  
शेषेऽष्टभागे तस्यैव पुष्पकल्कं प्रदापयेत् १२६

तेन सिद्धं घृतं शीतं सक्षौद्रं पित्तगुल्मनुत्  
रक्तपित्तज्वरश्वासकासहद्रोगनाशनम् १२७  
इति वासाघृतम्

द्विपलं त्रायमाणाया जलद्विप्रस्थसाधितम्  
अष्टभागस्थितं पूतं कोष्णं क्षीरसमं पिबेत् १२८

पिबेदुपरि तस्योष्णां क्षीरमेव यथाबलम्  
तेन निर्हतदोषस्य गुल्मः शाम्यति पैत्तिकः १२९

द्राक्षाभयारसं गुल्मे पैत्तिके सगुडं पिबेत्  
लिह्यात्कम्पिल्लकं वाऽपि विरेकार्थं मधुद्रवम् १३०

दाहप्रशमनोऽभ्यङ्गः सर्पिषा पित्तगुल्मनाम्

चन्दनाद्येन तैलेन तैलेन मधुकस्य वा १३१

ये च पित्तज्वरहराः सतिक्ताः क्षीरबस्तयः  
हितास्ते पित्तगुल्मभ्यो वद्यन्ते ये च सिद्धिषु १३२

शालयो जाङ्गलं मांसं गव्याजे पयसी घृतम्  
खर्जूरामलकं द्राक्षां दाढिमं सपरूषकम् १३३

आहारार्थं प्रयोक्तव्यं पानार्थं सलिलं शृतम्  
बलाविदारीगन्धाद्यैः पित्तगुल्मचिकित्सितम् १३४

आमान्वये पित्तगुल्मे सामे वा कफवातिके  
यवागूभिः खडैयूषैः संधुद्योऽग्निर्विलङ्घिते १३५

शमप्रकीपौ दोषाणां सर्वेषामग्निसंश्रितौ  
तस्मादग्निं सदा रक्षेन्निदानानि च वर्जयेत् १३६

वमनं वमनार्हाय प्रदद्यात् कफगुल्मने  
स्त्रिग्धस्त्रिवन्नशरीराय गुल्मे शैथिल्यमागते १३७

परिवेष्ट्य प्रदीपांस्तु बल्वजानथवा कुशान्  
भिषकुम्भे समावाप्य गुल्मं घटमुखे न्यसेत् १३८

संगृहीतो यदा गुल्मस्तदा घटमथोद्धरेत्  
वस्त्रान्तरं ततः कृत्वा भिन्द्याद्गुल्मं प्रमाणवित् १३९

विमार्गाजपदादर्शेयथालाभं प्रपीडयेत्  
मृद्दायाद्गुल्ममेवैकं न त्वन्त्रहृदयं स्पृशेत् १४०

तिलैरणडातसीबीजसर्षपः परिलिप्य च  
श्लेष्मगुल्ममयः पात्रैः सुखोष्णैः स्वेदयेद्विषक् १४१

सव्योषक्षारलवणं दशमूलीशृतं घृतम्  
कफगुल्मं जयत्याशु सहिङ्गुबिडदाडिमम् १४२  
इति दशमूलीघृतम्

भल्लातकानां द्विपलं पञ्चमूलं पलोन्मितम्  
साध्यं विदारीगन्धाद्यमापोथ्य सलिलाढके १४३

पादशेषे रसे तस्मिन् पिप्पलीं नागरं वचाम्  
विडङ्गं सैन्धवं हिङ्गु यावशृकं बिडं शतीम् १४४

चित्रकं मधुकं रास्त्रां पिष्ठा कर्षसमं भिषक्  
प्रस्थं च पयसो दत्त्वा घृतप्रस्थं विपाचयेत् १४५

एतद्भल्लातकघृतं कफगुल्महरं परम्  
प्लीहापाराड्वामयश्वासग्रहणीरोगकासनुत् १४६  
इति भल्लातकाद्यं घृतम्

पिप्पलीपिप्पलीमूलचव्यचित्रकनागैः  
पलिकैः सयवक्षारैर्घृतप्रस्थं विपाचयेत् १४७

क्षीरप्रस्थं च तत् सर्पिर्हन्ति गुल्मं कफात्मकम्  
ग्रहणीपाराड्वारोगघ्नं प्लीहकासज्वरापहम् १४८  
इति क्षीरषट्पलकं घृतम्

त्रिवृतां त्रिफलां दन्तीं दशमूलं पलोन्मितम्  
जले चतुर्गुणे पक्त्वा चतुर्भागस्थितं रसम् १४९

सपिररणडजं तैलं क्षीरं चैकत्र साधयेत्  
स सिद्धो मिश्रकस्नेहः सक्षाद्रः कफगुल्मनुत् १५०

कफवातविबन्धेषु कुष्ठप्लीहोदरेषु च

प्रयोज्यो मिश्रकः स्नेहो योनिशूलेषु चाधिकम् १५१  
इति मिश्रकः स्नेहः

यदुक्तं वातगुल्मघ्नं स्वंसनं नीलिनीघृतम्  
द्विगुणं तद्विरेकार्थं प्रयोज्यं कफगुल्मनाम् १५२

सुधाक्षीरद्रवे चूर्णं त्रिवृतायाः सुभावितम्  
कार्षिकं मधुसर्पिभ्यां लीढ़वा साधु विरिच्यते १५३

जलद्रोणे विपक्तव्या विंशतिः पञ्च चाभयाः  
दन्त्याः पलानि तावन्ति चित्रकस्य तथैव च १५४

अष्टभागावशेषं तु रसं पूतमधिक्षिपेत्  
दन्तीसमं गुडं पूतं क्षिपेत्तत्राभयाश्च ताः १५५

तैलार्धकुडवं चैव त्रिवृतायाश्चतुष्पलम्  
चूर्णितं पलमेकं तु पिष्पलीविश्वभेषजम् १५६

तत् साध्यं लेहवच्छीते तस्मिंस्तैलसमं मधु  
क्षिपेद्वूर्णपलं चैकं त्वगेलापत्रकेशरात् १५७

ततो लेहपलं लीढ़वा जग्धवा चैकां हरीतकीम्  
सुखं विरिच्यते स्त्रिग्धो दोषप्रस्थमनामयम् १५८

गुल्मं श्वयथुमशार्सिं पारडुरोगमरोचकम्  
हृद्रोगं ग्रहणीदोषं कामलां विषमज्वरम् १५९

कुष्ठं प्लीहानमानाहमेषा हन्त्युपसेविता  
निरत्ययः क्रमश्चास्या द्रवो मांसरसौदनः १६०  
इति दन्तीहरीतकी

सिद्धाः सिद्धिषु वद्यन्ते निरुहाः कफगुल्मिनाम्  
अरिष्टयोगाः सिद्धाश्च ग्रहणयश्चिकित्सिते १६१

यद्यूर्ण गुटिका याश्च विहिता वातगुल्मिना  
द्विगुणक्षारहिङ्गवम्लवेतसास्ताः कफे हिताः १६२

य एव ग्रहणीदोषे क्षारास्ते कफगुल्मिनाम्  
सिद्धा निरत्ययाः शस्ता दाहस्त्वन्ते प्रशस्यते १६३

प्रपुराणानि धान्यानि जाङ्गला मृगपक्षिणः  
कौलतथो मुद्र्यूषश्च पिप्पल्या नागरस्य च १६४

शुष्कमूलकयूषश्च बिल्वस्य वरुणस्य च  
चिरबिल्वाङ्कराणां च यवान्याश्चित्रकस्य च १६५

बीजपूरकहिङ्गवम्लवेतसक्षारदाढिमैः  
तक्रेण तैलसर्पिभ्यां व्यञ्जनान्युपकल्पयेत् १६६

पञ्चमूलीशृतं तोयं पुराणं वारुणीरसम्  
कफगुल्मी पिबेत्काले जीर्णं माध्वीकमेव वा १६७

यवानीचूर्णितं तक्रं बिडेन लवणीकृतम्  
पिबेत् संदीपनं वातकफमूलानुलोमनम् १६८

संचितः क्रमशो गुल्मो महावास्तुपरिग्रहः  
कृतमूलः सिरानद्वो यदा कूर्म इवोन्नतः १६९

दौर्बल्यारुचिहृल्लासकासवम्यरतिज्वरैः  
तृष्णातन्द्राप्रतिश्यायैर्युज्यते न स सिध्यति १७०

गृहीत्वा सज्वरश्वासं वम्यतीसारपीडितम्

हन्नाभिहस्तपादेषु शोफः कर्षति गुल्मिनम् १७१

रौधिरस्य तु गुल्मस्य गर्भकालव्यतिक्रमे  
स्त्रिग्धस्विन्नशरीरायै दद्यात् स्नेहविरेचनम् १७२

पलाशक्वारपात्रे द्वे द्वे पात्र तैलसर्पिषोः  
गुल्मशैथिल्यजननीं पक्त्वा मात्रां प्रयोजयेत् १७३

प्रभिद्येत न यद्येवं दद्याद्योनिविशोधनम्  
क्वारेण युक्तं पललं सुधाक्षीरेण वा पुनः १७४

आभ्यां वा भावितान् दद्याद्योनौ कटुकमत्स्यकान्  
वराहमत्स्यपित्ताभ्यां लक्तकान् वा सुभावितान् १७५

अधोहैश्चोर्ध्वहैर्भावितान् वा समाद्विकैः  
किंश्चिवं वा सगुडक्वारं दद्याद्योनिविशोधनम् १७६

रक्तपित्तहरं क्वारं लेहयेन्मधुसर्पिषा  
लशुनं मदिरां तिक्खणां मत्स्यांश्चास्यै प्रदापयेत् १७७

बस्तिं सक्षीरगोमूत्रं सक्षारं दाशमूलिकम्  
अदृश्यमाने रुधिरे दद्याद्गुल्मप्रभेदनम् १७८

प्रवर्तमाने रुधिरे दद्यान्मांसरसौदनम्  
घृततैलेन चाभ्यङ्गं पानार्थं तरुणीं सुराम् १७९

रुधिरेऽतिप्रवृत्ते तु रक्तपित्तहरीः क्रियाः  
कार्या वातरुगार्त्तायाः सर्वा वातहरीः पुनः १८०

घृततैलावसेकांश्च तित्तिरीश्वरणायुधान्  
सुरां समरडां पूर्वं च पानमम्लस्य सर्पिषः १८१

प्रयोजयेदुत्तरं वा जीवनीयेन सर्पिषा  
अतिप्रवृत्ते रुधिरे सतिक्तेनानुवासनम् १८२

तत्र श्लोकाः--

स्नेहः स्वेदः सर्पिर्बस्तिशूर्णानि बृहणं गुडिकाः  
वमनविरेको मोक्षः क्षतजस्य च वातगुल्मवताम् १८३

सर्पिः सतिक्तसिद्धं क्षीरं प्रस्वांसनं निरुहाश्च  
रक्तस्य चावसेवनमाश्वासनसंशमनयोगाः १८४

उपनाहनं सशस्त्रं पकवस्याभ्यन्तरप्रभिन्नस्य  
संशोधनसंशमने पित्तप्रभवस्य गुल्मस्य १८५

स्नेहः स्वेदो भेदो लङ्घनमुल्लेखनं विरेकश्च  
सर्पिर्बस्तिर्गुटिकाशूर्णमरिष्टाश्च सक्षाराः १८६

गुल्मस्यान्ते दाहः कफजस्याग्रेऽपनीतरक्तस्य  
गुल्मस्य रौधिरस्य क्रियाक्रमः स्त्रीभवस्योक्तः १८७

पथ्यान्नपानसेवा हेतूनां वर्जनं यथास्वं च  
नित्यं चाग्निसमाधिः स्निग्धस्य च सर्वकर्माणि १८८

हेतुर्लिङ्गं सिद्धिः क्रियाक्रमः साध्यता न योगाश्च  
गुल्मचिकित्सितसंग्रह एतावान् व्याहृतोऽग्निवेशस्य १८९

इत्यग्निवेशकृते तन्त्रे चरकप्रतिसंस्कृते चिकित्सितस्थाने गुल्मचिकित्सितं  
नाम पञ्चमोऽध्यायः ५

## षष्ठोऽध्यायः

अथातः प्रमेहचिकित्सितं व्याख्यास्यामः १

इति ह स्माह भगवानात्रेयः २

निर्मोहमानानुशयो निराशः पुनर्वसुर्जनतपोविशालः  
कालेऽग्निवेशाय सहेतुलिङ्गानुवाच मेहाञ्छमनं च तेषाम् ३

आस्यासुखं स्वप्रसुखं दधीनि ग्राम्यौदकानूपरसाः पयांसि  
नवान्नपानं गुडवैकृतं च प्रमेहहेतुः कफकृच्छ्र सर्वम् ४

मेदश्च मांसं च शरीरजं च क्लेदं कफो बस्तिगतं प्रदूष्य  
करोति मेहान् समुदीर्णमुष्णौस्तानेव पित्तं परिदूष्य चापि ५

क्षीणेषु दोषेष्ववकृष्य बस्तौ धातून् प्रमेहाननिलः करोति  
दोषो हि बस्तिं समुपेत्य मूत्रं संदूष्य मेहाञ्जनयेद्यथास्वम् ६

साध्याः कफोत्था दश पित्तजाः षट् याप्या न साध्यः पवनाञ्चतुष्कः  
समक्रियत्वाद्विषमक्रियत्वान्महात्ययत्वाच्च यथाक्रमं ते ७

कफः सपित्तः पवनश्च दोषा मेदोऽस्त्रशुक्राम्बुवसालसीकाः  
मज्जा रसौजः पिशितं च दूष्याः प्रमेहिणां विंशतिरेव मेहाः ८

जलोपमं चेक्षुरसोपमं वा घनं घनं चोपरि विप्रसन्नम्  
शुक्लं सशुक्रं शिशिरं शनैर्वा लालेव वा वालुकया युतं वा ९

विद्यात् प्रमेहान् कफजान् दशैतान् क्षारोपमं कालमथापि नीलम्  
हारिद्रमाञ्जिष्ठमथापि रक्तमेतान् प्रमेहान् षडशन्ति पित्तात् १०

मञ्जौजसा वा वसयाऽन्वितं वा लसीकया वा सततं विबद्धम्

चतुर्विधं मूत्रयतीह वाताच्छेषेषु धातुष्वपकर्षितेषु ११

वर्णं रसं स्पर्शमथापि गन्धं यथास्वदोषं भजते प्रमेहः  
श्यावारुणो वातकृतः सशूलो मज्जादिसादुग्रायमुपैत्यसाध्यः १२

स्वेदोऽङ्गगन्धः शिथिलाङ्गता च शय्यासनस्वप्रसुखे रतिश्च  
हन्त्रेतजिह्वाश्रवणोपदेहो घनाङ्गता केशनरवातिवृद्धिः १३

शीतप्रियत्वं गलतालुशोषो माधुर्यमास्ये करपाददाहः  
भविष्यतो मेहगदस्य रूपं मूत्रेऽभिधावन्ति पिपीलिकाश्च १४

स्थूलः प्रमेही बलवानिहैकः कृशस्तथैकः परिदुर्बलश्च  
संबृहणं तत्र कृशस्य कार्यं संशोधनं दोषबलाधिकस्य १५

स्त्रिग्धस्य योगा विविधाः प्रयोज्याः कल्पोपदिष्टा मलशोधनाय  
ऊर्ध्वं तथाऽधश्च मलेऽपनीते मेहेषु संतर्पणमेव कार्यम् १६

गुल्मः क्षयो मेहनबस्तिशूलं मूत्रग्रहश्चाप्यपतर्पणेन  
प्रमेहिणःस्युः परितर्पणानि कार्याणि तस्य प्रसमीक्ष्य वह्निम् १७

संशोधनं नार्हति यः प्रमेही तस्य क्रिया संशमनी प्रयोज्या  
मन्थाः कषाया यवचूर्णलेहाः प्रमेहशान्त्यै लघवश्च भव्याः १८

ये विष्किरा ये प्रतुदा विहङ्गास्तेषां रसैर्जाङ्गलजैर्मनोज्ञैः  
यवौदनं रूक्षमथापि वाटयमद्यात् ससक्तूनपि चाप्यपूपान् १९

मुद्गादियूषैरथ तिक्तशाकैः पुराणशाल्योदनमाददीत  
दन्तीङ्गुदीतैलयुतं प्रमेही तथाऽतसीसर्षपतैलयुक्तम् २०

सषष्ठिकं स्यातृणधान्यमन्नं यवप्रधानस्तु भवेत् प्रमेही  
यवस्य भव्यान् विविधांस्तथाऽद्यात् कफप्रमेही मधुसंप्रयुक्तान् २१

निशिस्थितानां त्रिफलाकषाये स्युस्तर्पणः कौद्रयुता यवानाम्  
तान् सीधुयुक्तान् प्रपिबेत् प्रमेही प्रायोगिकान्मेहवधार्थमेव २२

ये श्लेष्ममेहे विहिताः कषायास्तैर्भावितानां च पृथग्यवानाम्  
सकूनपूपान् सगुडान् सधानान् भद्यांस्तथाऽन्यान् विविधांश्च खादेत् २३

खराश्वगोहंसपृष्टदृतानां तथा यवानां विविधांश्च भद्याः  
देयास्तथा वेणुयवा यवानां कल्पेन गोधूममयांश्च भद्याः २४

संशोधनोल्लेखनलङ्घनानि काले प्रयुक्तानि कफप्रमेहान्  
जयन्ति पित्तप्रभवान् विरेकः संतर्पणः संशमनो विधिश्च २५

दार्वीं सुराह्नां त्रिफलां समुस्तां कषायमुत्कवाथ्य पिबेत् प्रमेही  
कौद्रेण युक्तामथवा हरिद्रां पिबेद्रसेनामलकीफलानाम् २६

हरीतकीकट्फलमुस्तलोध्रं पाठाविडङ्गार्जुनधन्वनाश्च  
उभे हरिद्रे तगरं विडङ्गं कदम्बशालार्जुनदीप्यकाश्च २७

दार्वी विडङ्गं खदिरो धवश्च सुराह्नकुष्ठागुरुचन्दनानि  
दार्व्यग्निमन्थौ त्रिफला सपाठा पाठा च मूर्वा च तथा श्वदंष्ट्रा २८

यवान्युशीरागयभयागुडूचीचव्याभयाचित्रकसप्तपर्णः  
पादैः कषायाः कफमेहिनां ते दशोपदिष्टा मधुसंप्रयुक्ताः २९

उशीरलोध्राञ्जनचन्दनानामुशीरमुस्तामलकाभयानाम्  
पटोलनिम्बामलकामृतानां मुस्ताभयापघकवृक्षकाणाम् ३०

लोध्राम्बुकालीयकधातकीनां निम्बार्जुनाम्रातनिशोत्पलानाम्  
शिरीषसर्जार्जुनकेशराणां प्रियङ्गुपघोत्पलकिंशुकानाम् ३१

अश्वत्थपाठासनवेतसानां कटङ्गटेर्युत्पलमुस्तकानाम्

पैतेषु मेहेषु दश प्रदिष्टाः पादैः कषाया मधुसंप्रयुक्ताः ३२

सर्वेषु मेहेषु मतौ तु पूर्वौ कषाययोगौ विहितास्तु सर्वे  
मन्थस्य पाने यवभावनायां स्युर्भोजने पानविधौ पृथक् च ३३

सिद्धानि तैलानि घृतानि चैव देयानि मेहेष्वनिलात्मकेषु  
मेदः कफश्चैव कषाययोगैः स्नेहैश्च वायुः शममेति तेषाम् ३४

कम्पिल्लसमच्छदशालजानि बैभीतरौहीतककौटजानि  
कपित्थपुष्पाणि च चूर्णितानि द्वौद्रेण लिह्यात् कफपित्तमेही ३५

पिबेद्रसेनामलकस्य चापि कल्कीकृतान्यक्षसमानि काले  
जीर्णे च भुज्ञीत पुराणमन्नं मेही रसैर्जाङ्गलजैर्मनोजैः ३६

दृष्टाऽनुबन्धं पवनात् कफस्य पित्तस्य वा स्नेहविधिर्विकल्पः  
तैलं कफे स्यात् स्वकषायसिद्धं पित्ते घृतं पितहरैः कषायैः ३७

त्रिकण्ठकाशमन्तकसोमवल्कैर्भल्लातकैः सातिविषैः सलोधैः  
वचापटोलार्जुननिम्बमुस्तैर्हरिद्रिया पद्मकदीप्यकैश्च ३८

मञ्जिष्ठया चागुरुचन्दनैश्च सर्वैः समस्तैः कफवातजेषु  
मेहेषु तैलं विपचेद् घृतं तु पैतेषु मिश्रं त्रिषु लक्षणेषु ३९

फलत्रिकं दारुनिशां विशालां मुस्तां च निःक्वाथ्य निशां सकल्काम्  
पिबेत् कषायं मधुसंप्रयुक्तं सर्वप्रमेहेषु समुद्धतेषु ४०

लोध्रं शटीं पुष्करमूलमेलां मूर्वा विडङ्गं त्रिफलां यमानीम्  
चव्यं प्रियङ्गं क्रमुकं विशालां किराततिक्तं कटुरोहिणीं च ४१

भाङ्गी नतं चित्रकपिप्पलीनां मूलं सकुष्ठातिविषं सपाठम्  
कलिङ्गकान् केशरमिन्द्रसाह्वां नखं सपत्रं मरिचं प्लवं च ४२

द्रोणेऽम्भसः कर्षसमानि पक्त्वा पूते चतुर्भागजलावशेषे  
रसेऽर्धभागं मधुनः प्रदाय पक्षं निधेयो घृतभाजनस्थः ४३

मध्वासवोऽयं कफपित्तमेहान् क्षिप्रं निहन्यादिद्रुपलप्रयोगात्  
पाराड्वामयाशास्यरुचिं ग्रहणया दोषं किलासं विविधं च कुष्ठम् ४४  
इति मध्वासवः

क्वाथः स एवाष्टपलं च दन्त्या भल्लातकानां च चतुष्पलं स्यात्  
सितोपला त्वष्टपला विशेषः क्षौद्रं च तावत् पृथगासवौ तौ ४५

सारोदकं वाऽथ कुशोदकं वा मधूदकं वा त्रिफलारसं वा  
सोधुं पिबेद्वा निगदं प्रमेही माध्वीकमग्रं चिरसंस्थितं वा ४६

मांसानि शूल्यानि मृगद्विजानां खादेद्यवानां विविधांश्च भक्ष्यान्  
संशोधनारिष्टकषायलेहैः संतर्पणोत्थाज् शमयेत् प्रमेहान् ४७

भृष्टान् यवान् भक्षयतः प्रयोगाच्छुष्कांश्च सक्तून्न भवन्ति मेहाः  
श्वित्रं च कृच्छ्रं कफजं च कुष्ठं तथैव मुद्रामलकप्रयोगान् ४८

संतर्पणोत्थेषु गदेषु योगा मेदस्विनां ये च मयोपदिष्टाः  
विरुक्षणार्थं कफपित्तजेषु सिद्धाः प्रमेहेष्वपि ते प्रयोज्याः ४९

व्यायामयोगैर्विविधैः प्रगाढैरुद्धत्नैः स्नानजलावसेकैः  
सेव्यत्वगेलागुरुचन्दनाधैर्विलेपनैश्वाशु न सन्ति मेहाः ५०

क्लेदश्च मेदश्च कफश्च वृद्धः प्रमेहेतुः प्रसमीक्ष्य तस्मात्  
वैद्येन पूर्वं कफपित्तजेषु मेहेषु कार्याण्यपतर्पणानि ५१

या वातमेहान् प्रति पूर्वमुक्ता वातोल्बणानां विहिता क्रिया सा  
वायुर्हि मेहेष्वतिकर्षितानां कुप्यत्यसाध्यान् प्रति नास्ति चिन्ता ५२

यैर्हेतुभिर्ये प्रभवन्ति मेहास्तेषु प्रमेहेषु न ते निषेव्याः  
हेतोरसेवा विहिता यथैव जातस्य रोगस्य भवेद्विकित्सा ५३

हारिद्रवर्णं रुधिरं च मूत्रं विना प्रमेहस्य हि पूर्वरूपैः  
यो मूत्रयेत्तं न वदेत् प्रमेहं रक्तस्य पित्तस्य हि स प्रकोपः ५४

दृष्ट्वा प्रमेहं मधुरं सपिच्छं मधूपमं स्यादिद्विधो विचारः  
क्षीणेषु दोषेष्वनिलात्मकः स्यात् संतर्पणाद्वा कफसंभवः स्यात् ५५

सपूर्वरूपाः कफपित्तमेहाः क्रमेण ये वातकृताश्च मेहाः  
साध्या न ते पित्तकृतास्तु याप्याः साध्यास्तु मेदो यदि न प्रदुष्टम् ५६

जातः प्रमेही मधुमेहिनो वा न साध्य उक्तः स हि बीजदोषात्  
ये चापि केचित् कुलजा विकारा भवन्ति तांश्च प्रवदन्त्यसाध्यान् ५७

प्रमेहिणां याः पिडका मयोक्ता रोगाधिकारे पृथगेव सप्त  
ताः शाल्यविद्धिः कुशलैश्विकित्स्याः शस्त्रेण संशोधनरोपणैश्च ५८

तत्र श्लोकाः--  
हेतुर्दोषो दूष्यं मेहानां साध्यतानुरूपश्च  
मेही द्विविधस्त्रिविधं भिषग्जितमतिक्षपणदोषः ५९

आद्या यवान्नविकृतिर्मन्था मेहापहाः कषायाश्च  
तैलघृतलेहयोगा भद्र्याः प्रवरासवाः सिद्धाः ६०

व्यायामविधिर्विधिः स्नानान्युद्वर्तनानि गन्धाश्च  
मेहानां प्रशमार्थं चिकित्सिते दिष्टमेतावत् ६१

इत्यग्निवेशकृते तन्त्रे चरकप्रतिसंस्कृते चिकित्सितस्थाने प्रमेहचिकित्सितं  
नाम षष्ठोऽध्यायः ६

## सप्तमोऽध्यायः

अथातः कुष्ठचिकित्सितं व्याख्यास्यामः १

इति ह स्माह भगवानात्रेयः २

हेतुं द्रव्यं लिङ्गं कुष्ठानामाश्रयं प्रशमनं च  
शृणवग्निवेश सम्यग्विशेषतः स्पर्शनघ्नानाम् ३

विरोधीन्यन्नपानानि द्रवस्त्रिग्धगुरुणि च  
भजतामागतां छर्दि वेगांश्चान्यान्प्रतिघ्रताम् ४

व्यायाममतिसंतापमतिभुक्त्वोपसेविनाम्  
शीतोष्णालङ्घनाहारान् क्रमं मुक्त्वा निषेविणाम् ५

घर्मश्रमभयार्तानां द्रुतं शीताम्बुसेविनाम्  
अजीर्णाध्यशिनां चैव पञ्चकर्मापचारिणाम् ६

नवान्नदधिमत्स्यातिलवणाम्लनिषेविणाम्  
माषमूलकपिष्टान्नतिलक्षीरगुडाशिनाम् ७

व्यवायं चाप्यजीर्णेऽन्ने निद्रां च भजतां दिवा  
विप्रान् गुरुन् धर्षयतां पापं कर्म च कुर्वताम् ८

वातादयस्त्रयो दुष्टास्त्वग्रक्तं मांसमम्बु च  
दूषयन्ति स कुष्ठानां सप्तको द्रव्यसंग्रहः ९

अतः कुष्ठानि जायन्ते सप्त चैकादशैव च  
न चैकदोषजं किञ्चित् कुष्ठं समुपलभ्यते १०

स्पर्शान्त्वमतिस्वेदो न वा वैवर्यमुन्नतिः

कोठानां लोमहर्षश्च करण्डूस्तोदः श्रमः क्लमः ११

व्रणानामधिकं शूलं शीघ्रोत्पत्तिश्चिरस्थितिः  
दाहः सुप्राङ्गंता चेति कुष्ठलक्षणमग्रजम् १२

अत ऊर्ध्वमष्टादशानां कुष्ठानां कपालोदुम्बरमणडलर्घजिह्वपुणडरीकसिध्म-  
काकण्कैककुष्ठचर्मारूपकिटिमविपादिकालसकददुर्चर्मदलपामाविस्कोट-  
कशतारुर्विचर्चिकानां लक्षणान्युपदेद्यामः १३

कृष्णारुणकपालाभं यद्वूक्षं परुषं तनु  
कापालं तोदबहुलं तत्कुष्ठं विषमं स्मृतम् १४

दाहकरण्डूरुजारागपरीतं लोमपिञ्चरम्  
उदुम्बरफलाभासं कुष्ठमौदुम्बरं विदुः १५

श्वेतं रक्तं स्थिरं स्त्यानं स्त्रिग्धमुत्सन्नमणडलम्  
कृच्छ्रमन्योन्यसंसक्तं कुष्ठं मणडलमुच्यते १६

कर्कशं रक्तपर्यन्तमन्तः श्यावं सवेदनम्  
यदृष्यजिह्वासंस्थानमृष्यजिह्वं तदुच्यते १७

सश्वेतं रक्तपर्यन्तं पुणडरीकदलोपमम्  
सोत्सेधं च सदाहं च पुणडरीकं तदुच्यते १८

श्वेतं ताम्रं तनु च यद्रजो घृष्टं विमुञ्चति  
अलाबू पुष्पवर्णं तत् सिध्मं प्रायेण चोरसि १९

यत् काकण्णिकावर्णमपाकं तीव्रवेदनम्  
त्रिदोषलिङ्गं तत् कुष्ठं काकण्णं नैव सिध्यति २०  
इति सप्तमहाकुष्ठानि

अस्वेदनं महावास्तु यन्मत्स्यशकलोपमम्  
तदेककुष्ठं चर्मारूयं बहलं हस्तिचर्मवत् २१

श्यावं किणवरस्पर्शं परुषं किटिमं स्मृतम्  
वैपादिकं पाणिपादस्फुटनं तीव्रवेदनम् २२

करण्डूमद्भिः सरागैश्च गणडैरलसकं चितम्  
सकरण्डूरागपिडकं दद्वुमरण्डलमुद्धतम् २३

रक्तं सकरण्डु सस्फोटं सरुगदलति चापि यत्  
तद्वर्मदलमारूयातं संस्पर्शासहमुच्यते २४

पामा श्वेतारुणश्यावाः करण्डूलाः पिडका भृशम्  
स्फोटाः श्वेतारुणाभासो विस्फोटाः स्युस्तनुत्वचः २५

रक्तं श्यावं सदाहार्ति शतारुः स्याद्वह्नवणम्  
सकरण्डः पिडका श्यावा बहुस्नावा विचर्चिका २६  
इत्येकादश ज्ञुद्रकुष्ठानि

वातेऽधिकतरे कुष्ठं कापालं मण्डलं कफे  
पित्ते त्वौदुम्बरं विद्यात् काकणं तु त्रिदोषजम् २७

वातपित्ते श्लेष्मपित्ते वातश्लेष्मणि चाधिके  
ऋष्यजिह्वं पुण्डरीकं सिध्मकुष्ठं च जायते २८

चर्मारूयमेककुष्ठं च किटिमं सविपादिकम्  
कुष्ठं चालसकं ज्येयं प्रायो वातकफाधिकम् २९

पामा शतारुर्विस्फोटं ददुश्वर्मदलं तथा  
पित्तश्लेष्माधिकं प्रायः कफप्राया विचर्चिका ३०

सर्वं त्रिदोषजं कुष्ठं दोषाणां तु बलाबलम्  
यथास्वैर्लक्षण्यैर्बुद्ध्वा कुष्ठानां क्रियते क्रिया ३१

दोषस्य यस्य पश्येत् कुष्ठेषु विशेषलिङ्गमुद्विक्तम्  
तस्यैव शमं कुर्यात्तः परं चानुबन्धस्य ३२

कुष्ठविशेषैर्दोषा दोषविशेषैः पुनश्च कुष्ठानि  
ज्ञायन्ते तैर्हेतुर्हेतुस्तांश्च प्रकाशयति ३३

रौद्र्यं शोषस्तोदः शूलं संकोचनं तयाऽयामः  
पारुष्यं खरभावो हर्षः श्यावारुण्यत्वं च ३४

कुष्ठेषु वातलिङ्गं दाहो रागः परिस्त्रवः पाकः  
विस्त्रो गन्धः क्लेदस्तथाऽङ्गपतनं च पित्तकृतम् ३५

श्वैत्यं शैत्यं करण्डः स्थैर्यं चोत्सेधगौरवस्त्रेहाः  
कुष्ठेषु तु कफलिङ्गं जन्तुभिरभिभक्षणं क्लेदः ३६

सर्वैर्लिङ्गैर्युक्तं मतिमान् विवर्जयेदबलम्  
तृष्णादाहपरीतं शान्ताग्निं जन्तुभिर्जग्धम् ३७

वातकफप्रबलं यद्यदेकदोषोल्बणं न तत् कृच्छ्रम्  
कफपित्त-वातपित्तप्रवलानि तु कृच्छ्रसाध्यानि ३८

वातोत्तरेषु सर्पिर्वर्मनं श्लेष्मोत्तरेषु कुष्ठेषु  
पित्तोत्तरेषु मोक्षो रक्तस्य विरेचनं चाग्रे ३९

वमनविरेचनयोगाः कल्पोत्काः कुष्ठिनां प्रयोक्तव्याः  
प्रच्छनमल्पे कुष्ठे महति च शास्तं सिराव्यधनम् ४०

बहुदोषः संशोध्यः कुष्ठी बहुशोऽनुरक्षता प्राणान्

दोषे ह्यतिमात्रहते वायुर्हन्यादबलमाशु ४१

स्नेहस्य पानमिष्टं शुद्धे कोष्ठे प्रवाहिते रक्ते  
वायुर्हि शुद्धकोष्ठं कुष्ठिनमबलं विशति शीघ्रम् ४२

दोषोत्क्लिष्टे हृदये वाम्यः कुष्ठेषु चोर्ध्वभागेषु  
कुटजफलमदनमधुकैः सपटोलैर्निम्बरसयुक्तैः ४३

शीतरसः पक्वरसो मधूनि मधुकं च वमनानि  
कुष्ठेषु त्रिवृता दन्ती त्रिफला च विरेचने शस्ता ४४

सौवीरकं तुषोदकमालोडनमासवाश्च सीधूनि  
शंसन्त्यधोहराणां यथाविरेकं क्रमश्चेष्टः ४५

दार्वाबृहतीसेव्यैः पटोलपिचुमर्दमदनकृतमालैः  
सस्नेहैरास्थाप्यः कुष्ठी सकलिङ्गयवमुस्तैः ४६

वातोल्बणं विरिक्तं निरूढमनुवासनार्हमालद्य  
फलमधुकनिम्बकुटजैः सपटोलैः साधयेत्स्नेहम् ४७

सैन्धवदन्तीमरिचं फणिञ्जकः पिप्पली करञ्जफलम्  
नस्यं स्यात्सविडङ्गं क्रिमिकुष्ठकफप्रकोपघ्रम् ४८

वरेचनिकैर्धूमैः इलोकस्थानेरितैः प्रशाम्यन्ति  
कृमयः कुष्ठकिलासाः प्रयोजितैरुत्तमाङ्गस्थाः ४९

स्थिरकठिनमरगडलानां स्विन्नानां प्रस्तरप्रणाडीभिः  
कूर्चैर्विर्घट्टितानां रक्तोत्क्लेशोऽपनेतव्यः ५०

आनूपवारिजानां मांसानां पोट्टलैः सुखोष्णैश्च  
स्विन्नोत्सन्नं विलिखेत् कुष्ठं तीक्ष्णेन शस्त्रेण ५१

रुधिरागमार्थमथवा शृङ्गालाबूनि योजयेत् कुष्ठे  
प्रच्छितमल्पं कुष्ठं विरेचयेद्वा जलौकोभिः ५२

ये लेपाः कुष्ठानां युज्यन्ते निर्हतास्त्रदोषाणाम्  
संशोधिताशयानां सद्यः सिद्धिर्भवेत्तेषाम् ५३

येषु न शस्त्रं क्रमते स्पर्शेन्द्रियनाशनानि यानि स्युः  
तेषु निपात्यः क्नारो रक्तं दोषं च विस्त्राव्य ५४

पाषाणकठिनपरुषे सुप्ते कुष्ठे स्थिरे पुराणे च  
पीतागदस्य कार्यो विषैः प्रदेहोऽगदश्चानु ५५

स्तब्धानि सुसुसान्यस्वेदनकराङ्गुलानि कुष्ठानि  
कूर्चैर्दन्तीत्रिवृताकरवीरकरञ्जकुटजानाम् ५६

जात्यर्कनिम्बजैर्वा पत्रैः शस्त्रैः समुद्रफेनैर्वा  
घृष्टानि गोमयैर्वा ततः प्रदेहैः प्रदेह्यानि ५७

मारुतकफकुष्ठघ्रं कर्मोक्तं पित्तकुष्ठिनां कार्यम्  
कफपित्तरक्तहरणं तिक्तकषायैः प्रशमनं च ५८

सर्पीषि तिक्तकानि च यच्चान्यद्रक्तपित्तनुत् कर्म  
बाह्याभ्यन्तरमग्रयं तत् कार्यं पित्तकुष्ठेषु ५९

दोषाधिक्यविभागादित्येतत् कर्म कुष्ठनुत् प्रोक्तम्  
वद्यामि कुष्ठशमनं प्रायस्त्वग्दोषसामान्यात् ६०

दार्वी रसाञ्जनं वा गोमूत्रेण प्रबाधते कुष्ठम्  
अभया प्रयोजिता वा मासं सव्योषगुडतैला ६१

मूलं पटोलस्य तथा गवाद्याः पृथक् पलांशं त्रिफलात्वचश्च

स्यात्रायमाणा कटुरोहिणी च भागार्धिका नागरपादयुक्ता ६२

पलं तथैषां सह चूर्णितानां जले शृतं दोषहरं पिबेन्ना  
जीर्णे रसैर्धन्वमृगद्विजानां पुराणशाल्योदनमाददीत ६३

कुष्ठानि शोफं ग्रहणीप्रदोषमशार्णसि कृच्छाणि हलीमकं च  
षड्ग्रात्रयोगेन निहन्ति चैष हृद्वस्तिशूलं विषमज्वरं च ६४

मुस्तं व्योषं त्रिफला मञ्जिष्ठा दारु पञ्चमूल्यौ द्वे  
समच्छदनिम्बत्वक् सविशालश्वित्रको मूर्वा ६५

चूर्णं तर्पणभागैर्नवभिः संयोजितं समध्वाज्यम्  
सिद्धं कुष्ठनिबर्हणमेतत् प्रायोगिकं भद्र्यम् ६६

श्वयथुं सपारडुरोगं श्वित्रं ग्रहणीप्रदोषमशार्णसि  
ब्रग्नभग्न्दरपिडकाकरडूकोठांश्व विनिहन्ति ६७  
इति मुस्तादिचूर्णम्

त्रिफलातिविषाकटुकानिम्बकलिङ्गकवचापटोलानाम्  
मागधिकारजनीद्वयपद्मकमूर्वाविशालानाम् ६८

भूनिम्बपलाशानां दद्याद्विपलं ततस्त्रिवृद्दद्विगुणा  
तस्याश्व पुनर्ब्राह्मी तञ्चूर्णं सुप्तिनुत् परमम् ६९

लेलीतकप्रयोगो रसेन जात्याः समान्निकं परमः  
सप्तदशकुष्ठघाती मान्निकधातुश्व मूत्रेण ७०

श्रेष्ठं गन्धकयोगात् सुवर्णमान्निकप्रयोगाद्वा  
सर्वव्याधिनिबर्हणमद्यात् कुष्ठी रसं च निगृहीतम् ७१

वज्रशिलाजतुसहितं सहितं वा योगराजेन

सर्वव्याधिप्रशमनमद्यात्कुष्ठी निगृह्य नित्यं च ७२

खदिरसुरदारुसारं श्रपयित्वा तद्रसेन तोयार्थः  
क्षौद्रप्रस्थे कार्यः कार्यं ते चाषपलिके च ७३

तत्रायश्शूर्णानामष्टपलं प्रक्षिपेत्तथाऽमूनि  
त्रिफलैले त्वज्जरिचं पत्रं कनकं च कषांशम् ७४

मत्स्यगिडका मधुसमा तन्मासं जातमायसे भागडे  
मध्वासवमाचरतः कुष्ठकिलासे शमं यातः ७५  
इति मध्वासवः

खदिरकषायद्रोणं कुम्भे घृतभाविते समावाप्य  
द्रव्याणि चूर्णितानि च षट्पलिकान्यत्र देयानि ७६

त्रिफलाव्योषविडङ्गरजनीमुस्ताटरूषकेन्द्रयवाः  
सौवर्णी च तथा त्वक् छिन्नरुहा चेति तन्मासम् ७७

निदधीत धान्यमध्ये प्रातः प्रातः पिबेत्ततो युक्त्या  
मासेन महाकुष्ठं हन्त्येवाल्पं तु पक्षेण ७८

अर्शःश्वासभगन्दरकासकिलासप्रमेहशोषांश्च  
ना भवति कनकवर्णः पीत्वाऽरिष्टं कनकबिन्दुम् ७९  
इति कनकबिन्दूरिष्टम्

कुष्ठेष्वनिलकफकृतेष्वेवं पेयस्तथाऽपि पैत्तेषु  
कृतमालक्वाथश्वाप्येष विशेषात् कफकृतेषु ८०

त्रिफलासवश्च गौडः सचित्रकः कुष्ठरोगविनिहन्ता  
क्रमुकदशमूलदन्तीवराङ्गमधुयोगसंयुक्तः ८१

लघूनि चान्नानि हितानि विद्यात् कुषेषु शाकानि च तिक्तकानि  
भल्लातकैः सत्रिफलैः सनिम्बैर्युक्तानि चान्नानि घृतानि चैव ८२

पुराणधान्यान्यथ जाङ्गलानि मांसानि मुद्दाश्च पटोलयुक्ताः  
शस्ता न गुर्वम्लपयोदधीनि नानूपमत्स्या न गुडस्तिलाश्च ८३

एला कुष्ठं दार्वी शतपुष्पा चित्रिको विडङ्गश्च  
कुष्ठालेपनमिष्टं रसाञ्जनं चाभया चैव ८४

चित्रिकमेलां बिम्बीं वृषकं रिवृदर्कनागरकम्  
चूर्णीकृतमष्टाहं भावयितव्यं पलाशस्य ८५

क्षारेण गवां मूत्रस्तुतेन तेनास्य मण्डलान्याशु  
भिद्यन्ते विलयन्ति च लिप्तान्यकाभितपानि ८६

मांसी मरिचं लवणं रजनी तगरं सुधा गृहाद्धूमः  
मूत्रं पित्तं क्षारः पालाशः कुष्ठहा लेपः ८७

त्रिपु सीसमयश्वर्णं मण्डलनुत् फल्गुचित्रिकौ बृहती  
गोधारसः सलवणो दारु च मूत्रं च मण्डलनुत् ८८

कदलीपलाशपाटलिनिचुलक्षाराम्भसा प्रसन्नेन  
मांसेषु तोयकार्यं कार्यं पिष्टे च किरावे च ८९

तैर्मेदकः सुजातः किरावैर्जनितं प्रलेपनं शस्तम्  
मण्डलकुष्ठविनाशनमातपसंस्थं कृमिघ्नं च ९०

मुस्तं मदनं त्रिफला करञ्ज आरग्वधकलिङ्गयवाः  
दार्वी सप्तपर्णा स्नानं सिद्धार्थकं नाम ९१

एष कषायो वमनं विरेचनं वर्णकस्तथोद्वर्षः

त्वगदोषकुष्ठशोफप्रबोधनः पाराङ्गुरोगघः ६२

कुष्ठं करञ्जबीजान्येडगजः कुष्ठसूदनो लेपः  
प्रपुन्नाडबीजसैन्धवरसाञ्जनकपित्थलोध्राश्च ६३

श्वेतकरवीरमूलं कुटजकरञ्जयोः फलं त्वचो दाव्याः  
सुमनः प्रवालयुक्तो लेपः कुष्ठापहः सिद्धः ६४

लोध्रस्य धातकीनां वत्सकबीजस्य नक्तमालस्य  
कल्कश्च मालतीनां कुष्ठेषून्मर्दनालेपौ ६५

शैरीषी त्वक् पुष्पं कार्पास्या राजवृक्षपत्राणि  
पिष्टा च काकमाची चतुर्विंधः कुष्ठनुल्लेपः ६६  
इति लेपाः

दाव्या रसाञ्जनस्य च निम्बपटोलस्य खदिरसारस्य  
आरग्वधवृक्षकयोस्त्रिफलायाः सप्तपर्णस्य ६७

इति षट् कषाययोगाः कुष्ठघ्राः सप्तमश्च तिनिशस्य  
स्नाने पाने च हितास्तथाऽष्टमश्चाश्वमारस्य ६८

आलेपनं प्रधर्षणमवचूर्णनमेत एव च कषायाः  
तैलघृतपाकयोगे चेष्यन्ते कुष्ठशान्त्यर्थम् ६९

त्रिफला निम्बपटोलं मञ्जिष्ठा रोहिणी वचा रजनी  
एष कषायोऽभ्यस्तो निहन्ति कफपित्तजं कुष्ठम् १००

एतैरेव च सर्पिः सिद्धं वातोल्बणं जयति कुष्ठम्  
एष च कल्पो दिष्टः खदिरासनदारुनिम्बानाम् १०१

कुष्ठार्कतुत्थकट्फलमूलकबीजानि रोहिणी कटुका

कुटजफलोत्पलमुस्तं बृहतीकरवीरकासीसम् १०२

एङगजनिम्बपाठा दुरालभा चित्रको विडङ्गश्च  
तिक्तालाबुकबीजं कम्पिल्लकसर्षपौ वचा दार्वा १०३

एतैस्तैलं सिद्धं कुष्ठघ्नं योग एष चालेपः  
उद्भूर्तनं प्रधर्षणमवचूर्णनमेष एवेष्टः १०४

श्वेतकरवीरकरसो गोमूत्रं चित्रको विडङ्गश्च  
कुष्ठेषु तैलयोगः सिद्धोऽयं संमतो भिषजाम् १०५  
इति श्वेतकरवीराद्यं तैलम्

श्वेतकरवीरपल्लवमूलत्वग्वत्सको विडङ्गश्च  
कुष्ठार्कमूलसर्षपशिग्रुत्वग्रोहिणी कटुका १०६

एतैस्तैलं सिद्धं कल्कैः पादांशिकर्गवां मूत्रम्  
दत्त्वा तैलचतुर्गुणमभ्यङ्गात् कुष्ठकराडूघ्नम् १०७  
इति श्वेतकरवीरपल्लवाद्यं तैलम्

तिक्तालाबुकबीजं द्वे तुथे रोचना हरिद्रे द्वे  
बृहतीफलमेरणः सविशालश्वित्रको मूर्वा १०८

कासीसहिङ्गुशिग्रुत्यूषणसुरदारुतुम्बुरुविडङ्गम्  
लाङ्गलकं कुटजत्वक् कटुकाख्या रोहिणी चैव १०९

सर्षपतैलं कल्कैरतैमूत्रे चतुर्गुणे साध्यम्  
कराडूकुष्ठविनाशनमभ्यङ्गान्मारुतकफहन्त् ११०  
इति तिक्तेद्वाक्वादितैलम्

कनकक्षीरी शैला भार्गा दन्त्याः फलानि मूलं च  
जातीप्रवालसर्षपलशुनविडङ्गं करञ्जत्वक् १११

सप्तच्छदार्कपल्लवमूलत्वज्ञिम्बचित्रकास्फोताः  
गुञ्जैररडं बृहतीमूलकसुरसार्जकफलानि ११२

कुष्ठं पाठा मुस्तं तुम्बुरुमूर्वावचाः सषड्ग्रन्थाः  
एडगजकुटजशिग्रुञ्यूषणभल्लातकज्ञवकाः ११३

हरितालमवाक्पुष्पी तुत्थं कम्पिल्लकोऽमृतासंज्ञः  
सौराष्ट्री कासीसं दार्वात्वक् सर्जिकालवणम् ११४

कल्कैरेतैस्तैलं करवीरकमूलपल्लवकषाये  
सार्षपमथवा तैलं गोमूत्रचतुर्गुणं साध्यम् ११५

स्थाप्यं कटुकालाबुनि तत्सिद्धं तेन मरडलान्याशु  
भिन्द्याद्विषग्भ्यङ्गात्कर्मीश्च कराङ्गुं च विनिहन्यात् ११६  
इति कनकज्ञीरीतैलम्

कुष्ठं तमालपत्रं मरिचं समनःशिलं सकासीसम्  
तैलेन युक्तमुषितं सप्ताहं भाजने ताम्रे ११७

तेनालिप्तं सिध्मं सप्ताहाद्वयेति तिष्ठतो घर्मे  
मासान्नवं किलासं स्नानं मुक्त्वा विशुद्धतनोः ११८  
इति सिध्मे लेपः

सर्षपकरञ्जकोषातकीनां तैलान्यथेङ्गुदीनां च  
कुष्ठेषु हितान्याहस्तैलं यद्यापि खदिरसारस्य ११९

जीवन्ती मंजिष्ठा दार्वी कम्पिल्लकः पयस्तुत्थम्  
एष घृतैलपाकः सिद्धः सिद्धे च सर्जरसः १२०

देयः समधूच्छिष्टो विपादिका तेन शाम्यतेऽभ्यक्ता  
चर्मैककुष्ठकिटिमं कुष्ठं शाम्यत्यलसकं च १२१

इति विपादिकाहरघृतैले

किरवं वराहरुधिरं पृथ्वीका सैन्धवं च लेपः स्यात्  
लेपो योज्यः कुस्तुम्बुरुणि कुष्ठं च मरडलनुत् १२२

पूर्तीकदारुजटिलाः पक्वसुरा न्नौद्रमुद्रपरयौ च  
लेपः सकाकनासो मरडलकुष्ठापहः सिद्धः १२३

चित्रकशोभाञ्जनको गुडूच्यपामार्गदेवदारुणि  
खदिरो धवश्च लेपः श्यामा दन्ती द्रवन्ती च १२४

लाक्षारसाञ्जनैलाः पुनर्नवा चेति कुष्ठिनो लेपाः  
दधिमरडयुताः सर्वे देयाः षरमारुतकफकुष्ठग्नाः १२५

एडगजकुष्ठसैन्धवसौवीरकसर्षपैः कृमिघैश्च  
कृमिकुष्ठमरडलाख्यं दद्रूकुष्ठं च शममुपैति १२६

एडगजः सर्जरसो मूलकबीजं च सिध्मकुष्ठानाम्  
काञ्जिकयुक्तं तु पृथग्नतमिदमुद्वर्तनं लेपाः १२७

वासा त्रिफला पाने स्नाने चोर्द्वर्तने प्रलेपे च  
वृहतीसेव्यपटोलाः ससारिवा रोहिणी चैव १२८

खदिरावधातककुभरोहीतकलोध्रकुटजधवनिम्बाः  
समच्छदकरवीराः शस्यन्ते स्नानपानेषु १२६

जलवाप्यलोहकेशरपत्रप्लवचन्दनं मृणालानि  
भागोत्तराणि सिद्धं प्रलेपनं पित्तकफकुष्ठे १३०

यष्टचाह्वलोध्रपद्मकपटोलपिचुमर्दचंदनरसाश्च  
स्नाने पाने च हिताः सुशीतलाः पित्तकुष्ठिभ्यः १३१

आलेपनं प्रियङ्गुहरेणुका वत्सकस्य च फलानि  
सातिविषा च ससेव्या सचन्दना रोहिणी कटुका १३२

तिक्तघृतैर्धौतघृतैरभ्यङ्गो दद्यमानकुष्ठेषु  
तैलैश्वन्दनमधुकप्रपौरणडरीकोत्पलयुतैश्च १३३

क्लेदे प्रपतति चाङ्गे दाहे विस्फोटके सचर्मदले  
शीताः प्रदेहसेका व्यधो विरेको घृतं तिक्तम् १३४

खदिरघृतं निष्बघृतं दार्वीघृतमुत्तमं पटोलघृतम्  
कुष्ठेषु रक्तपित्तप्रबलेषु भिषग्जितं सिद्धम् १३५

त्रिफलात्वचोऽर्धपलिकाः पटोलपत्रं च कार्षिकाः शेषाः  
कटुरोहिणी सनिष्बा यष्टचाह्ना त्रायमाणा च १३६

एष कषायः साध्यो दत्त्वा द्विपलं मसूरविदलानाम्  
सलिलाढकेऽष्टभागे शेषे पूतो रसो ग्राह्यः १३७

ते च कषायेऽष्टपले चतुष्पलं सर्पिषश्च पक्तव्यम्  
यावत्स्यादष्टपलं शेषं पेयं ततः कोष्णम् १३८

तद्वातपित्तकुष्ठं वीसर्प वातशोणितं प्रबलम्  
ज्वरदाहगुल्मविद्विभ्रमविस्फोटकान् हन्ति १३९

निष्बपटोलं दार्वी दुरालभां तिक्तरोहिणीं त्रिफलाम्  
कुर्यादर्धदलांशं पर्पटकं त्रायमाणां च १४०

सलिलाढकसिद्धानां रसेऽष्टभागस्थिते न्निपेत् पूते  
चंदनकिराततिक्तकमागधिकास्त्रायमाणां च १४१

मुस्तं वत्सकबीजं कल्कीकृत्यार्धकार्षिकान् भागान्

नवसर्पिषश्च षट्पलमेतत्सिद्धं घृतं पेयम् १४२

कुष्ठज्वरगुल्मार्शोग्रहणीपाराड्वामयश्वयथुहारि  
पामाविसर्पपिडकाकराड्गुमदगराडनुत्सिद्धम् १४३  
इति तिक्तषट्पलकं घृतम्

सप्तच्छदं प्रतिविषां सम्पाकं तिक्तर्हिणीं पाठाम्  
मुस्तमुशीरं त्रिफलां पटोलपिचुमर्दपर्पटकम् १४४

धन्वयवासं चंदनमुपकुल्यां पद्मकं हरिद्रे द्वे  
षड्ग्रन्थां सविशालां शतावरीं सारिवे चोभे १४५

वत्सकबीजं यासं मूर्वाममृतां किराततिक्तं च  
कल्कान् कुर्यान्मतिमान्यष्टचाहं त्रायमाणां च १४६

कल्कश्वातुर्भागो जलमष्टगुणं रसोऽमृतफलानाम्  
द्विगुणो घृतात्प्रदेयस्तत्सर्पिः पाययेत्सिद्धम् १४७

कुष्ठानि रक्तपित्तप्रबलान्यशर्णसि रक्तवाहीनि  
विसर्पमम्लपित्तं वातासृक् पाराडुरोगं च १४८

विस्फोटकान्सपामानुन्मादं कामलां ज्वरं कराड्गुम्  
हद्रोगगुल्मपिडका असृगदरं गराडमालां च १४९

हन्यादेतत् सर्पिः पीतं काले यथाबलं सद्यः  
योगशतैरप्यजितान्महाविकारान्महातिक्तम् १५०  
इति महातिक्तकं घृतम्

दोषे हतेऽपनीते रक्ते बाह्यान्तरे कृते शमने  
स्नेहे च कालयुक्ते न कुष्ठमनुवर्तते साध्यम् १५१

खदिरस्य तुलाः पञ्च शिंशपासनयोस्तुले  
तुलाधार्दः सर्वे एवैते करञ्जारिष्टवेतसा: १५२

पर्पटः कुटजश्वैव वृषः कृमिहरस्तथा  
हरिद्रे कृतमालश्च गुडूची त्रिफला त्रिवृत् १५३

सप्तपर्णश्च संकुरणा दशद्रोणेषु वारिणः  
अष्टभागावशेषं तु कषायमवतारयेत् १५४

धात्रीरसं च तुल्यांशं सर्पिषाश्वठकं पचेत्  
महातिक्तककल्कैस्तु यथोक्तैः पलसंमितैः १५५

निहन्ति सर्वकुष्ठानि पानाभ्यङ्गनिषेवणात्  
महाखदिरमित्येतत् परं कुष्ठविकारनुत् १५६  
इति महाखदिरं घृतम्

प्रपतत्सु लसीकाप्रस्तुतेषु गात्रेषु जन्तुजग्धेषु  
मूत्रं निम्बविडङ्गे स्नानं पानं प्रदेहश्च १५७

वृषकुटजसप्तपर्णः करवीरकरंजनिम्बखदिराश्च  
स्नाने पाने लेपे क्रिमिकुष्ठनुदः सगोमूत्राः १५८

पानाहारविधाने प्रसेवने धूपने प्रदेहे च  
कृमिनाशनं विडङ्गं विशिष्यते कुष्ठहा खदिरः १५९

एडगजः सविडङ्गो मूलान्यारग्वधस्य कुष्ठानाम्  
उदालनं श्वदन्ता गोश्वराहोष्ट्रदन्ताश्च १६०

एडगजः सविडङ्गो द्वे च निशे राजवृक्ष मूलं च  
कुष्ठोदालनमग्रयं सपिप्पलीपाकलं योज्यम् १६१

श्वित्राणां सविशेषं योक्तव्यं सर्वतो विशुद्धानाम्  
श्वित्रे स्तंसनमग्रयं मलपूयूरस इष्यते सगुडः १६२

तं पीत्वा सुस्त्रिग्धो यथाबलं सूर्यपादसंतापम्  
संसेवेत विरिक्तरूप्यहं पिपासुः पिबेत् पेयाम् १६३

श्वित्रेऽङ्गे ये स्फोटा जायन्ते करण्डकेन तान्मिन्द्यात्  
स्फोटेषु विस्तुतेषु प्रातः प्रातः पिबेत् पक्षम् १६४

मलयूपूमसनं प्रियङ्गुं शतपुष्पां चाम्भसा समुल्कवाथ्य  
पालाशं वा क्वारं यथाबलं फाणितोपेतम् १६५

यद्वान्यत् कुष्ठघ्नं श्वित्राणां सर्वमेव तच्छस्तम्  
खदिरोदकसंयुक्तं खदिरोदकपानमग्रयं वा १६६

समनः शिलं विडङ्गं कासीसं रोचनां कनकपुष्पीम्  
श्वित्राणां प्रशमार्थं ससैन्धवं लेपनं दद्यात् १६७

कदलीक्षारयुतं वा खरास्थ दग्धं गवां रुधिरयुक्तम्  
हस्तिमदाध्युषितं वा मालत्याः कोरकक्षारम् १६८

नीलोत्पलम् संकुष्ठं ससैन्धवं हस्तिमूत्रपिष्टं वा  
मूलकबीजावल्लुजलेपः पिष्टो गवां मूत्रे १६९

काकोदुम्बरिका वा सावल्गुजचित्रका गवां मूत्रे  
पिष्टा मनःशिला वा संयुक्ता बर्हिपित्तेन १७०

लेपः किलासहन्ता बीजान्यावल्लुजानि लाक्षा च  
गोपित्तमञ्जने द्वे पिप्पल्यः काललोहरजः १७१

शुद्धया शोणितमोक्तैर्विरुद्धगैश्च सक्तूनाम्

श्विं कस्यचिदेव प्रणश्यति द्वीणपापस्य १७२

दारुणं चारुणं श्विं किलासं नामभिस्त्रिभिः  
विज्ञेयं त्रिविधं तद्व त्रिदोषं प्रायशश्च तत् १७३

दोषे रक्ताश्रिते रक्तं ताम्रं मांससमाश्रिते  
श्वेतं मेदः श्रिते श्विं गुरु तद्वोत्तरोत्तरम् १७४

यत् परस्परतोऽभिन्नं बहु यद्रक्तलोमवत्  
यद्व वर्षगणोत्पन्नं तच्छ्रवत्रं नैव सिध्यति १७५

अरक्तलोम तनु यत् पाण्ड नातिचिरोत्थितम्  
मध्यावकाशे चोच्छूनं श्विं तत्साध्यमुच्यते १७६

वचांस्यतथ्यानि कृतघ्नभावो निन्दा सुराणां गुरुधर्षणं च  
पापक्रिया पूर्वकृतं च कर्म हेतुः किलासस्य विरोधि चान्नम् १७७

तत्र श्लोकाः --  
हेतुद्रव्यं लिङ्गं विविधं ये येषु चाधिका दोषाः  
कुष्ठेषु दोषलिङ्गं समासतो दोषनिर्देशः १७८

साध्यमसाध्यं कृच्छ्रं कुष्ठं कुष्ठापहाश्च ये योगाः  
सिद्धाः किलासहेतुलिङ्गं गुरुलाघवं तथा शान्तिः १७९

इति संग्रहः प्रणितो महर्षिणा कुष्ठनाशनेऽध्याये  
स्मृतिबुद्धिवर्धनार्थं शिष्याय हुताशवेशाय १८०

इत्यग्निवेशकृते तन्त्रे चरकप्रतिसंस्कृते चिकित्सितस्थाने कुष्ठचिकित्सितं  
नाम सप्तमोऽध्यायः

## अष्टमोऽध्यायः

अथातो राजयक्षमचिकित्सितं व्याख्यास्यामः १

इति ह स्माह भगवानात्रेयः २

दिवौकसां कथयतामृषिभिर्वै श्रुता कथा  
कामव्यसनसंयुक्ता पौराणी शशिनं प्रति ३

रोहिण्यामतिसक्तस्य शरीरं नानुरक्षतः  
आजगामाल्पतामिन्दोर्देहः स्नेहपरिक्षयात् ४

दुहितृणामसंभोगाच्छेषाणां च प्रजापते:  
क्रोधो निःश्वासरूपेण मूर्तिमान् निःसृतो मुखात् ५

प्रजापतेर्हि दुहितृरष्टाविंशतिमंशुमान्  
भार्यार्थं प्रतिजग्राह न च सर्वास्ववर्तत ६

गुरुणा तमवध्यातं भार्यास्वसमवर्तिनम्  
रजःपरीतमबलं यक्षमा शशिनमाविशत् ७

सोऽभिभूतोऽतिमहता गुरुक्रोधेन निष्प्रभः  
देवदेवर्षिसहितो जगाम शरणं गुरुम् ८

अथ चन्द्रमसः शुद्धां मतिं बुद्ध्वा प्रजापतिः  
प्रसादं कृतवान् सोमस्ततोऽश्विभ्यां चिकित्सितः ९

स विमुक्तरहश्वन्द्रो विरराज विशेषतः  
ओजसा वर्धितोऽश्विभ्यां शुद्धं सत्त्वमवाप च १०

क्रोधो यक्षमा ज्वरो रोग एकार्थो दुःखसंज्ञकः

यस्मात् स राज्ञः प्रागासीद्राजयद्वमा ततो मतः ११

स यद्वमा हुङ्कतोऽश्चिभ्यां मानुषं लोकमागतः  
लब्ध्वा चतुर्विधं हेतुं समाविशति मानवान् १२

अयथाबलमारम्भं वेगसंधारणं ज्ञयम्  
यद्वमणः कारणं विद्याचतुर्थं विषमाशनम् १३

युद्धाध्ययनभाराध्वलद्वन्प्लवनादिभिः  
पतनैरभिघातैर्वा साहसैर्वा तथाऽपैरः १४

अयथाबलमारम्भैर्जन्तोरुरसि विज्ञते  
वायुः प्रकुपितो दोषावुदीयोमौ प्रधावति १५

स शिरःस्थः शिरःशूलं करोति गलमाश्रितः  
कणठोदध्वंसं च कासं च स्वरभेदमरोचकम् १६

पार्श्वशूलं च पार्श्वस्थो वर्चोभेदं गुदे स्थितः  
जृम्भां ज्वरं च सन्धिस्थ उरःस्थश्वोरसो रुजम् १७

ज्ञाणनादुरसः कासात् कफं ष्टीवेत् सशोणितम्  
जजरेणोरसा कृच्छ्रमुरःशूलातिपीडितः १८

इति साहसिको यद्वमा रूपैरेतैः प्रपद्यते  
एकादशभिरात्मजो भजेत्तस्मान्न साहसम् १९

हीमत्वाद्वा घृणित्वाद्वा भयाद्वा वेगमागतम्  
वातमूत्रपुरीषाणां निगृह्णाति यदा नरः २०

तदा वेगप्रतीघातात् कफपित्ते समीरयन्  
ऊर्ध्वे तिर्यगधश्चैव विकारान् कुरुतेऽनिलः २१

प्रतिश्यायं च कासं च स्वरभेदमरोचकम्  
पार्श्वशूलं शिरःशूलं ज्वरमंसावमर्दनम् २२

अङ्गमर्द मुहुश्छर्दि वर्चोभेदं त्रिलक्षणम्  
रूपाग्रयेकादशैतानि यद्मा यैरुच्यते महान् २३

ईष्योत्कराठाभयत्रासक्रोधशोकातिकर्शनात्  
अतिव्यवायानशनाच्छुक्रमोजश्च हीयते २४

ततः स्नेहक्षयाद्वायुर्वृद्धो दोषावुदीरयन्  
प्रतिश्यायं ज्वरं कासमङ्गमर्द शिरोरुजम् २५

श्वासं विडभेदमरुचिं पार्श्वशूलं स्वरक्षयम्  
करोति चांससंतापमेकादशगदानिमान् २६

लिङ्गान्यावेदयन्त्येतान्येकादश महागदम्  
संप्राप्तं राजयद्माणं क्षयात् प्राणक्षयप्रदम् २७

विविधान्यन्नपानानि वैषम्येण समश्नतः  
जनयन्त्यामयान् घोरान्विषमान्मारुतादयः २८

स्रोतांसि रुधिरादीनां वैषम्याद्विषमं गताः  
रुद्ध्वा रोगाय कल्पन्ते पुष्यन्ति च न धातवः २९

प्रतिश्यायं प्रसेकं च कासं छर्दिमरोचकम्  
ज्वरमंसाभितापं च छर्दनं रुधिरस्य च ३०

पार्श्वशूलं शिरःशूलं स्वरभेदमथापि च  
कफपित्तानिलकृतं लिङ्गं विद्याद्यथाक्रमम् ३१

इति व्याधिसमूहस्य रोगराजस्य हेतुजम्

रूपमेकादशविधं हेतुशोक्तश्तुर्विधः ३२

पूर्वरूपं प्रतिशयायो दौर्बल्यं दोषदर्शनम्  
अदोषेष्वपि भावेषु काये बीभत्सदर्शनम् ३३

घृणित्वमश्नतश्चापि बलमांसपरिक्षयः  
स्त्रीमद्यमांसप्रियता प्रियता चावगुरुठने ३४

मक्षिकाघुणकेशानां तृणानां पतनानि च  
प्रायोऽन्नपाने केशानां नखानां चाभिवर्धनम् ३५

पतत्रिभिः पतञ्जैश्च श्वापदैश्चाभिर्धर्षणम्  
स्वप्ने केशास्थिराशीनां भस्मनश्चाधिरोहणम् ३६

जलाशयानां शैलानां वनानां ज्योतिषामपि  
शुष्यतां च्छीयमाणानां पततां यच्च दर्शनम् ३७

प्रागूपं बहुरूपस्य तज्ज्ञेयं राजयद्वमणः  
रूपं त्वस्य यथोद्देशं निर्देच्यामि सभेषजम् ३८

यथास्वेनोष्मणा पाकं शारीरा यान्ति धातवः  
स्रोतसा च यथास्वेन धातुः पुष्यति धातुतः ३९

स्रोतसां संनिरोधाच्च रक्तादीनां च संक्षयात्  
धातूष्मणां चापचयाद्राजयद्वमा प्रवर्तते ४०

तस्मिन् काले पचत्यग्निर्यदन्नं कोष्टसंश्रितम्  
मलीभवति तत् प्रायः कल्पते किंचिदोजसे ४१

तस्मात् पुरीषं संरक्षयं विशेषाद्राजयद्विमणः  
सर्वधातुक्षयार्तस्य बलं तस्य हि विड्बलम् ४२

रसः स्रोतःसु रुद्धेषु स्वस्थानस्थो विद्व्यते  
स ऊर्ध्वं कासवेगेन बहुरूपः प्रवर्तते ४३

जायन्ते व्याधयश्चातः षडेकादश वा पुनः  
येषां संघातयोगेन राजयद्धमेति कथ्यते ४४

कासोऽसतापो वैस्वर्यं ज्वरः पार्श्वशिरोरुजा  
छर्दनं रक्तकफयोः श्वासवर्चोगदोऽरुचिः ४५

रूपाग्रयेकादशतानि यद्मणः षडिमानि वा  
कासो ज्वरः पार्श्वशूलं स्वरवर्चोगदोऽरुचिः ४६

सर्वैरधैस्त्रभिर्वाऽपि लिङ्गैर्मांसबलक्षये  
युक्तो वर्ज्यश्चिकित्स्यस्तु सर्वरूपोऽप्यतोऽन्यथा ४७

घ्राणमूले स्थितः इलेष्मा रुधिरं पित्तमेव वा  
मारुताध्मातशिरसो मारुतं श्यायते प्रति ४८

प्रतिश्यायस्ततो घोरो जायते देहकर्षनः  
तस्य रूपं शिरःशूलं गौरवं घ्राणविप्लवः ४९

ज्वरः कासः कफोत्क्लेशः स्वरभेदोऽरुचिः क्लमः  
इन्द्रियाणामसामर्थ्यं यद्मा चातः प्रजायते ५०

पिच्छिलं बहलं विस्तं हरितं श्वेतपीतकम्  
कासमानो रसं यद्मी निष्ठीवति कफानुगम् ५१

अंसपार्श्वाभितापश्च संतापः करपादयोः  
ज्वरः सर्वाङ्गश्चेति लक्षणं राजयद्मणः ५२

वातात्प्रित्तात्कफाद्रक्तात् कासवेगात् सपीनसात्

स्वरभेदो भवेद्वाताद्बूजः क्षामश्वलः स्वरः ५३

तालुकरणठपरिप्लोषः पित्ताद्वक्तुमसूयते  
कफाद्वेदो विबद्धश्च स्वरः खुरखुरायते ५४

सन्नो रक्तविबद्धत्वात् स्वरः कृच्छ्रात् प्रवर्तते  
कासातिवेगात् कषणः पीनसात्कफवातिकः ५५

पार्श्वशूलं त्वनियतं संकोचायामलक्षणम्  
शिरःशूलं ससंतापं यद्विमणः स्यात्सगौरवम् ५६

अभिसन्ने शरीरे तु यद्विमणो विषमाशनात्  
करणात्प्रवर्तते रक्तं श्लेष्मा चोत्क्लिष्टसंचितः ५७

रक्तं विबद्धमार्गत्वान्मांसादीन्नानुपद्यते  
आमाशयस्थमुत्क्लिष्टं बहुत्वात् करणेति च ५८

वातश्लेष्मविबद्धत्वादुरसः श्वासमृच्छति  
दोषैरुपहते चाग्नौ सपिच्छमतिसार्यते ५९

पृथग्दोषैः समस्तैर्वा जिह्वाहृदयसंश्रितैः  
जायतेऽरुचिराहारे द्विष्टर्थैश्च मानसैः ६०

कषायतिक्तमधुरैर्विद्यान्मुखरसैः क्रमात्  
वाताद्यैररुचिं जातां मानसीं दोषदर्शनात् ६१

अरोचकात् कासवेगादोषोत्क्लेशाद्यादपि  
छर्दिर्या सा विकाराणामन्येषामप्युपद्रवः ६२

सर्वस्त्रिदोषजो यद्मा दोषाणां तु बलाबलम्  
परीद्यावस्थिकं वैद्यः शोषिणं समुपाचरेत् ६३

प्रतिश्याये शिरःशूले कासे श्वासे स्वरक्षये  
पार्श्वशूले च विविधाः क्रियाः साधारणीः शृणु ६४

पीनसे स्वेदमभ्यङ्गं धूममालेपनानि च  
परिषेकावगाहांश्च यावकं वाटचमेव च ६५

लवणाम्लकटूष्णांश्च रसान् स्नेहोपबृहितान्  
लावतित्तिरिदक्षाणां वर्तकानां च कल्पयेत् ६६

सपिष्पलीकं सयवं सकुलत्थं सनागरम्  
दाढिमामलकोपेतं स्निग्धमाजं रसं पिबेत् ६७

तेन षड्विनिवर्तन्ते विकाराः पीनसादयः  
मूलकानां कुलत्थानां यूषैर्वा सूपकल्पितैः ६८

यवगोधूमशाल्यन्नैर्यथासात्म्यमुपाचरेत्  
पिबेत्प्रसादं वारुराया जलं वा पाञ्चमूलिकम् ६९

धान्यनागरसिङ्घं वा तामलक्याऽथवा शृतम्  
पर्णिनीभिश्चतसृभिस्तेन चान्नानि कल्पयेत् ७०

कृशरोत्कारिकामाषकुलत्थयवपायसैः  
संकरस्वेदविधिना करण्ठं पार्श्वमुरः शिरः ७१

स्वेदयेत् पत्रभङ्गेण शिरश्च परिषेचयेत्  
बलागुडूचीमधुकशृतैर्वा वारिभिः सुखैः ७२

बस्तमत्स्यशिरोभिर्वा नाडीस्वेदं प्रयोजयेत्  
करण्ठे शिरसि पार्श्वे च पयोभिर्वा सवातिकैः ७३

ओौदकानूपमांसानि सलिलं पाञ्चमूलिकम्

सस्नेहमारनालं वा नाडीस्वेदे प्रयोजयेत् ७४

जीवन्त्याः शतपुष्पाया बलाया मधुकस्य च  
वचाया वेशवारस्य विदार्या मूलकस्य च ७५

आौदकानूपमांसानामुपनाहाः सुसंस्कृताः  
शस्यन्ते सचतुःस्नेहाः शिरःपार्श्वसशूलिनाम् ७६

शतपुष्पा समधुकं कुष्ठं तगरचन्दने  
आलेपनं स्यात् सघृतं शिरःपार्श्वसशूलनुत् ७७

बला रास्ना तिलाः सर्पिर्मधुकं नीलमुत्पलम्  
पलङ्गषा देवदारु चन्दनं केशरं घृतम् ७८

वीरा बला विदारी च कृष्णगन्धा पुनर्नवा  
शतावरी पयस्या च कत्तृणं मधुकं घृतम् ७९

चत्वार एते श्लोकर्धैः प्रदेहाः परिकीर्तिताः  
शस्ताः संसृष्टदोषाणां शिरःपार्श्वसशूलिनाम् ८०

नावनं धूमपानानि स्नेहाश्वैत्तरभक्तिकाः  
तैलान्यभ्यङ्गयोगीनि बस्तिकर्म तथा परम् ८१

शृङ्गालाबुजलौकोभिः प्रदुष्टं व्यधनेन वा  
शिरःपार्श्वसशूलेषु रुधिरं तस्य निहरेत् ८२

प्रदेहः सघृतश्चेष्टः पद्मकोशीरचन्दनैः  
दूर्वामधुकमञ्जिष्ठाकेशरैर्वा घृताप्लुतैः ८३

प्रपौरुण्डरीकनिर्गुणडीपद्मकेशरमुत्पलम्  
कशेरुकाः पयस्या च ससर्पिष्कं प्रलेपनम् ८४

चन्दनाद्येन तैलेन शतधौतेन सर्पिषा  
अभ्यङ्गः पयसा सेकः शस्तश्च मधुकाम्बुना ८५

माहेन्द्रेण सुशीतेन चन्दनादिशृतेन वा  
परिषेकः प्रयोक्तव्य इति संशमनी क्रिया ८६

दोषाधिकानां वमनं शस्यते सविरेचनम्  
स्नेहस्वेदोपपन्नानां सस्नेहं यन्न कर्शनम् ८७

शोषी मुञ्चति गात्राणि पुरीषस्वंसनादपि  
अबलापेक्षिणीं मात्रां किं पुनर्यो विरिच्यते ८८

योगान् संशुद्धकोषानां कासे श्वासे स्वरक्षये  
शिरःपार्श्वसिशूलेषु सिद्धानेतान्प्रयोजयेत् ८९

बलाविदारिगन्धाद्यैर्विदार्या मधुकेन वा  
सिद्धं सलवणं सर्पिर्नस्यं स्यात्स्वर्यमुत्तमम् ९०

प्रपौरुडरीकं मधुकं पिप्पली बृहती बला  
क्षीरं सर्पिश्च तत्सिद्धं स्वर्यं स्यान्नावनं परम् ९१

शिरःपार्श्वसिशूलग्नं कासश्वासनिबर्हणम्  
प्रयुज्यमानं बहुशो घृतं चौत्तरभक्तिकम् ९२

दशमूलेन पयसा सिद्धं मांसरसेन च  
बलागर्भं घृतं सद्यो रोगानेतान् प्रबाधते ९३

भक्तस्योपरि मध्ये वा यथाग्न्यभ्यवचारितम्  
रास्त्राघृतं वा सक्षीरं सक्षीरं वा बलाघृतम् ९४

लेहान् कासापहान् स्वर्याजश्वासहिक्षानिबर्हणान्

शिरःपार्श्वसशूलघ्रान् स्नेहांश्चातः परं शृणु ६५

घृतं खर्जूरमृद्धीकाशर्कराकौद्रसंयुतम्  
सपिप्पलीकं वैस्वर्यकासश्वासज्वरापहम् ६६

दशमूलशृतात् क्षीरात् सर्पिर्यदुदियान्नवम्  
सपिप्पलीकं सक्षोद्रं तत् परं स्वरबोधनम् ६७

शिरःपार्श्वसशूलग्रं कासश्वासज्वरापहम्  
पञ्चभिः पञ्चमूलैर्वा शृताद्यदुदियाद्घृतम् ६८

पञ्चानां पञ्चमूलानां रसे क्षीरचतुर्गुणे  
सिद्धं सर्पिर्जयत्येतद्यद्मणः सप्तकं बलम् ६९

खर्जूरं पिप्पली द्राक्षा पथ्या शृङ्गी दुरालभा  
त्रिफला पिप्पली मुस्तं शृङ्गाटगुडशर्कराः १००

वीरा शटी पुष्करारूपं सुरसः शर्करा गुडः  
नागरं चित्रको लाजाः पिप्पल्यामलकं गुडः १०१

श्लोकार्धैर्विहितानेतांलिलह्यान्ना मधुसर्पिषा  
कासश्वासापहान्स्वर्यान्यार्थशूलापहांस्तथा १०२

सित्पोपलां तुगाक्षीरीं पिप्पलीं बहुलां त्वचम्  
अन्त्यादूर्ध्वं द्विगुणितं लेहयेन्मधुसर्पिषा १०३

चूर्णितं प्राशयेद्वा तच्छ्वासकासकफातुरम्  
सुमजिह्वारोचकिनमल्पाग्निं पार्श्वशूलिनम् १०४

हस्तपादाङ्गदाहेषु ज्वरे रक्ते तथोर्ध्वगे  
वासाघृतं शतावर्या सिद्धं वा परमं हितम् १०५

दुरालभां श्वदंष्ट्रां च चतस्रः पर्णिनीर्बलाम्  
भागान्प्यलोन्मितान् कृत्वा पलं पर्पटकस्य च १०६

पचेदशगुणे तोये दशभागावशेषिते  
रसे सुपूते द्रव्याणमेषां कल्कान् समावपेत् १०७

शटचाः पुष्करमूलस्य पिप्लीत्रायमाणयोः  
तामलक्याः किरातानां तिक्तस्य कुटजस्य च १०८

फलानां सारिवायाश्च सुपिष्टान् कर्षसंमितान्  
ततस्तेन घृतप्रस्थं नीरद्विगुणितं पचेत् १०९

ज्वरं दाहं भ्रमं कासमंसपार्श्वशिरोरुजम्  
तृष्णां छर्दिमतीसारमेतत् सर्पिव्यपोहति ११०

जीवन्ती मधुकं द्राक्षां फलानि कुटजस्य च  
शटीं पुष्करमूलं च व्याघ्रीं गोक्खुरकं बलाम् १११

नीलोत्पलं तामलकीं त्रायमाणां दुरालभाम्  
पिप्लीं च समं पिष्टा घृतं वैद्यो विपाचयेत् ११२

एतद्वयाधिसमूहस्य रोगेशस्य समुत्थितम्  
रूपमेकादशविधं सर्पिरग्रचं व्यपोहति ११३

बलां स्थिरां पृश्नपर्णीं बृहतीं सनिदिग्धिकाम्  
साधयित्वा रसे तस्मिन्प्ययो गव्यं सनागरम् ११४

द्राक्षाखर्जूरसर्पिर्भिः पिप्ल्या च शृतं सह  
सक्षौद्रं ज्वरकासघं स्वर्यं चैतत् प्रयोजयेत् ११५

आजस्य पयसश्वैवं प्रयोगो जाङ्गला रसाः

यूषार्थं चणका मुद्गा मकुष्टाश्रोपकल्पिताः ११६

ज्वराणां शमनीयो यः पूर्वमुक्तः क्रियाविधिः  
यद्विमणां ज्वरदाहेषु ससर्पिष्कः प्रशस्यते ११७

कफप्रसेके बलवाब् श्लैष्मिकश्छर्दयेन्नरः  
पयसा फलयुक्तेन माधुकेन रसेन वा ११८

सर्पिष्मत्या यवाग्वा वा वमनीयोपसिद्ध्या  
वान्तोऽन्नकाले लघ्वन्नमाददीत सदीपनम् ११९

यवगोधूममाध्वीकसिध्वरिष्टसुरासवान्  
जाङ्गलानि च शूल्यान्नि सेवमानः कफं जयेत् १२०

श्लेष्मणोऽतिप्रसेकेन वायुः श्लेष्माणमस्यति  
कफप्रसेकं तं विद्वान् स्त्रिग्धोष्णोनैव निर्जयेत् १२१

क्रिया कफप्रसेके या वम्यां सैव प्रशस्यते  
हृद्यानि चान्नपानानि वातघ्रानि लघूनि च १२२

प्रायेणोपहताग्नित्वात् सपिच्छमतिसार्यते  
प्राप्नोति चास्यवैरस्यं न चान्नमभिनन्दति १२३

तस्याग्निदीपनान् योगानतीसारनिर्बहर्णान्  
वक्त्रशुद्धिकरान् कुर्यादरुचिप्रतिषाधकान् १२४

सनागरानिन्द्रयवान् पाययेत्तरडलाम्बुना  
सिद्धां यवागूं जीर्णे च चाङ्गेरीतक्रदाढिमैः १२५

पाठा बिल्वं यमानी च पातव्यं तक्रसंयुतम्  
दुरालभा शृङ्खले वेरं पाठा च सुरया सह १२६

जम्ब्वाम्रमध्यं बिल्वं च सकपित्थं सनागरम्  
पेयामरडेन पातव्यमतीसारनिवृत्तये १२७

एतानेव च योगांस्त्रीन् पाठादीन् कारयेत् खडान्  
ससूप्यधान्यान्पस्त्रेहान् साम्लान्संग्रहणान् परम् १२८

वेतसार्जुनजम्बूनां मृणालीकृष्णगन्धयोः  
श्रीपरार्या मदयन्त्याश्च यूथिकायाश्च पल्लवान् १२९

मातुलुङ्घस्य धातक्या दाडिमस्य च कारयेत्  
स्त्रेहाम्ललवणोपेतान् खडान् सांग्राहिकान् परम् १३०

चाङ्गेयाश्चुक्रिकायाश्च दुग्धिकायाश्च कारयेत्  
खडान्दधिसरोपेतान् ससर्पिष्कान्सदाडिमान् १३१

मांसानां लघुपाकानां रसाः सांग्राहिकैर्युताः  
व्यञ्जनार्थं प्रशस्यन्ते भोज्यार्थं रक्तशालयः १३२

स्थिरादिपञ्चमूलेन पाने शस्तं शृतं जलम्  
तक्रं सुरा सचुक्रीका दाडिमस्याथवा रसः १३३

इत्युक्तं भिन्नशकृतां दीपनं ग्राहि भेषजम्  
परं मुखस्य वैरस्यनाशनं रोचनं शृणु १३४

द्वौ कालौ दन्तपवनं भक्षयेन्मुखधावनम्  
तद्वत् प्रक्षालयेदास्यं धारयेत् कवलग्रहान् १३५

पिबेद्धूमं ततो मृष्टमद्यादीपनपाचनम्  
भेषजं पानमन्नं च हितमिष्टोपकल्पितम् १३६

त्वञ्ज्ञस्तमेला धान्यानि मुस्तमामलकं त्वचम्

दार्वीत्वचो यवानी च तेजोह्ना पिप्पली तथा १३७

यवानी तिन्तिडीकं च पञ्चते मुखधावनाः  
श्लोकपादेष्वभिहिता रोचना मुखशोधनाः १३८

गुटिकां धारयेदास्ये चूर्णैर्वा शोधयेन्मुखम्  
एषामालोडितानां वा धारयेत् कवलग्रहान् १३९

सुरामाध्वीकसीधूनां तैलस्य मधुसर्पिषोः  
कवलान् धारयेदिष्टान् क्षीरस्येन्नुरसस्य च १४०

यवानीं तिन्तिडीकं च नागरं साम्लवेतसम्  
दाढिमं बदरं चाम्लं कार्षिकं चोपकल्पयेत् १४१

धान्यसौवर्चलाजाजीवराङ्गं चार्धकार्षिकम्  
पिप्पलीनां शतं चैकं द्वे शते मरिचस्य च १४२

शर्करायाश्च चत्वारि पलान्येकत्र चूर्णयेत्  
जिह्वाविशोधनं हृद्यं तद्वूर्णं भक्तरोचनम् १४३

हृत्प्लीहपार्श्वशूलघ्रं विबन्धानाहनाशनम्  
कासश्वासहरं ग्राहि ग्रहणयर्शोविकारनुत् १४४  
इति यवानीषाडवम्

तालीशपत्रं मरिचं नागरं पिप्पली शुभा  
यथोत्तरं भागवृद्ध्या त्वगेले चार्धभागिके १४५

पिप्पल्यष्टगुणा चार प्रदेया सितशर्करा  
कासश्वासारुचिहरं तद्वूर्णं दीपनं परम् १४६

हृत्पाराडग्रहणीदोषशोषप्लीहज्वरापहम्

वस्यतीसारमूलघ्रं मूढवातानुलोमनम् १४७

कल्पयेद्गुटिकां चैतद्वूर्णं पक्त्वा सितोपलाम्  
गुटिका ह्यग्निसंयोगद्वूर्णाल्लघुतराः स्मृताः १४८  
इति तालीशाद्यं चूर्णं गुटिकाश्च

शुष्यतां क्षीणमांसानां कल्पितानि विधानवित्  
दद्यान्मांसादमांसानि बृंहणानि विशेषतः १४९

शोषिणे बार्हिणं दद्याद्वर्हिंशब्देन चापरान्  
गृध्रानुलूकांश्चाषांश्च विधिवत् सूपकल्पितान् १५०

काकास्तित्तिरिशब्देन वर्मिशब्देन चोरगान्  
भृष्टान् मत्स्यान्त्रशब्देन दद्याद्वराङ्गुपदानपि १५१

लोपाकान् स्थूलनकुलान् बिडालांश्चोपकल्पितान्  
शृङ्गालशावांश्च भिषक् शशशब्देन दापयेत् १५२

सिंहानृक्षांस्तरक्षूंश्च व्याघ्रानेवंविधांस्तथा  
मांसादान् मृगशब्देन दद्यान्मांसाभिवृद्धये १५३

गजखङ्गितुरङ्गाणां वेशवारीकृतं भिषक्  
दद्यान्महिषशब्देन मांसं मांसाभिवृद्धये १५४

मांसेनोपचिताङ्गानां मांसं मांसकरं परम्  
तीक्ष्णोष्णलाघवाच्छस्तं विशेषान्मृगपक्षिणाम् १५५

मांसानि यान्यनभ्यासादनिष्टानि प्रयोजयेत्  
तेषूपधा सुखं भोक्तुं तथा शक्यानि तानि हि १५६

जानञ्जुगुप्सन्नैवाद्याज्ञाधं वा पुनरुल्लखेत्

तस्माच्छोपसिद्धानि मांसान्येतानि दापयेत् १५७

बर्हितित्तिरिदक्षाणां हंसानां शूकरोष्ट्रयोः  
खरगोमहिषाणां च मांसं मांसकरं परम् १५८

योनिरष्टविधा चोक्ता मांसानामन्नपानिके  
तां परीक्ष्य भिषग्विद्वान् दद्यान्मांसानि शोषिणे १५९

प्रसहा भूशयानुपवारिजा वारिचारिणः  
आहारार्थं प्रदातव्या मात्रया वातशोषिणे १६०

प्रतुदा विष्कराश्वैव धन्वजाश्च मृगद्विजाः  
कफपित्तपरीतानां प्रयोज्याः शोषरोगिणाम् १६१

विधिवत्सूपसिद्धानि मनोज्ञानि मृदूनि च  
रसवन्ति सुगन्धीनि मांसान्येतानि भक्षयेत् १६२

मांसमेवाशनतः शोषो माध्वीकं पिबतोऽपि च  
नियतानल्पचित्तस्य चिरं काये न तिष्ठति १६३

वारुणीमरणडनित्यस्य बहिर्मार्जनसेविनः  
अविधारितवेगस्य यद्मा न लभतेऽन्तरम् १६४

प्रसन्नां वारुणीं सीधुमरिष्टानासवान्मधु  
यथार्हमनुपानार्थं पिबेन्मांसानि भक्षयन् १६५

मद्यं तैकष्णयौष्टायवैशद्यासूक्ष्मत्वात् स्नोतसां मुखम्  
प्रमथ्य विवृणोत्याशु तन्मोक्षात् सप्त धातवः १६६

पुष्यन्ति धातुपोषाश्च शीघ्रं शोषः प्रशाम्यति  
मांसादमांसस्वरसे सिद्धं सर्पिः प्रयोजयेत् १६७

सक्षौद्रं पयसा सिद्धं सर्पिर्दशगुणेन वा  
सिद्धं मधुरकैर्द्रव्यैर्दशमूलकषायकैः १६८

क्षीरमांसरसोपेतैर्घृतं शोषहरं परम्  
पिप्पलीपिप्पलीमूलचव्यचित्रकनागैः १६९

सयावशूकैः सक्षीरैः स्नोतसां शोधनं घृतम्  
रास्नाबलागोक्तुरकस्थिरावर्षभुसाधितम् १७०

जीवन्तीपिप्पलीगर्भं सक्षीरं शोषनुद्धृतम्  
यवाग्वा वा पिबेन्मात्रां लिह्याद्वा मधुना सह १७१

सिद्धानां सर्पिषामेषामद्यादन्नेन वा सह  
शुष्यतामेष निर्दिष्टो विधिराभ्यवहारिकः १७२

बहिःस्पर्शनमाश्रित्य वक्ष्यतेऽतः परं विधिः  
स्नेहक्षीराम्बुकोष्ठेषु स्वभ्यक्तमवगाहयेत् १७३

स्नोतोविबन्धमोक्षार्थं बलपुष्टर्थमेव च  
उत्तीर्ण मिश्रकैः स्नेहैः पुनराक्तैः सुखैः करैः १७४

मृद्दीयात् सुखमासीनं सुखं चोत्सादयेन्नरम्  
जीवन्तीं शतवीर्यां च विकसां सपुनर्नवाम् १७५

अश्वगन्धामपामार्गं तर्कारीं मधुकं बलाम्  
विदारीं सर्षपं कुष्ठं तण्डुलानतसीफलम् १७६

माषांस्तिलांश्च किरवं च सर्वमेकत्र चूर्णयेत्  
यवचूर्णत्रिगुणितं दधा युक्तं समाज्ञिकम् १७७

एतदुत्सादनं कार्यं पुष्टिवर्णबलप्रदम्

गौरसर्षपकल्केन कल्कैश्चापि सुगन्धिभिः १७८

स्नायादृतुसुखैस्तोयैर्जीवनीयौषधैः श्रृतैः  
गन्धैः समाल्यैर्वासोभिर्भूपणैश्च विभूषितः १७९

स्पृश्यान् संस्पृश्य संपूज्य देवताः सभिषग्द्वजाः  
इष्टवर्णरसस्पर्शगन्धवत् पानभोजनम् १८०

इष्टमिष्टरूपहितं सुखमद्यात् सुखप्रदम्  
समातीतानि धान्यानि कल्पनीयानि शुष्यताम् १८१

लघून्यहीनवीर्याणि स्वादूनि गन्धवन्ति च  
यानि प्रहर्षकारीणि तानि पथ्यतमानि हि १८२

यद्योपदेद्यते पथ्यं क्षतक्षीणचिकित्सिते  
यद्दिमणस्तत् प्रयोक्तव्यं बलमांसाभिवृद्धये १८३

अभ्यङ्गोत्सादनैश्चैव वासोभिरहतैः प्रियैः  
यथर्तुविहितैः स्नानैरवगाहैर्विमाजनैः १८४

बस्तिभिः क्षीरसर्पिर्भिर्मसैर्मासरसौदनैः  
इष्टैर्मद्यैर्मनोज्ञानां गन्धानामुपसेवनैः १८५

सुहृदां रमणीयानां प्रमदानां च दर्शनैः  
गीतवादित्रशब्दैश्च प्रियश्रुतिभिरेव च १८६

हर्षणाश्वासनैर्नित्यं गुरुणां समुपासनैः  
ब्रह्मचर्येण दानेन तपसा देवताचनैः १८७

सत्येनाचारयोगेन मङ्गल्यैरप्यहिंसया  
वैद्यविप्रार्चनाद्यैव रोगराजो निवर्तते १८८

यया प्रयुक्तया चेष्ट्या राजयद्मा पुरा जितः  
तां वेदविहितामिष्टमारोग्यार्थी प्रयोजयेत् १८६

तत्र श्लोकौ--  
प्रागुत्पत्तिर्निमित्तानि प्रागूपं रूपसंग्रहः  
समासाद् व्यासतश्चोक्तं भेषजं राजयद्मणः १६०

नामहेतुरसाध्यत्वं साध्यत्वं कृच्छ्रसाध्यता  
इत्युक्तः संग्रहः कृत्स्नो राजयद्मचिकित्सिते १६१

इत्यग्निवेशकृते तन्त्रे चरकप्रतिसंस्कृते चिकित्सास्थाने राजयद्मचिकित्सितं  
नामाष्टमोऽध्यायः ८

## नवमोऽध्यायः

अथात उन्मादचिकित्सितं व्यारुद्यास्यामः १

इति ह स्माह भगवानात्रेयः २

बुद्धिस्मृतिज्ञानतपोनिवासः पुनर्वसुः प्राणभूतां शरणयः  
उन्मादहेत्वाकृतिभेषजानि कालेऽग्निवेशाय शशंस पृष्ठः ३

विरुद्धदुष्टाशुचिभोजनानि प्रधर्षणं देवगुरुद्विजानाम्  
उन्मादहेतुर्भयहर्षपूर्वो मनोऽभिघातो विषमाश्च चेष्टाः ४

तैरल्पसत्त्वस्य मलाः प्रदुष्टा बुद्धेन्वासं हृदयं प्रदूष्य  
स्रोतांस्यधिष्ठाय मनोवहानि प्रमोहयन्त्याशु नरस्य चेतः ५

धीविभ्रमः सत्त्वपरिप्लवश्च पर्याकुला दृष्टिरधीरता च  
अबद्धवाक्त्वं हृदयं च शून्यं सामान्यमुन्मादगदस्य लिङ्गम् ६

स मूढचेता न सुखं न दुःखं नाचारधर्मो कुत एव शान्तिम्  
विन्दत्यपास्तस्मृतिबुद्धिसंज्ञो भ्रमत्ययं चेत इतस्ततश्च ७

समुद्भ्रमं बुद्धिमनः स्मृतीनामुन्मादमागन्तुनिजोत्थमाहः  
तस्योद्भवं पञ्चविधं पृथक् तु वद्यामि लिङ्गानि चिकित्सितं च ८

रूक्षाल्पशीतान्नविरैकधातुक्षयोपवासैरनिलोऽतिवृद्धः  
चिन्तादिजुष्टं हृदयं प्रदूष्य बुद्धिं स्मृतिं चाप्युपहन्ति शीघ्रम् ९

अस्थानहासस्मितनृत्यगीतवागङ्गविद्वेपणरोदनानि  
पारुष्यकाश्यारुणवर्णताश्च जीर्णे बलं चानिलजस्य रूपम् १०

अजीर्णकट्वम्लविदाह्यशीतैर्भोज्यैश्चितं पित्तमुदीर्णवेगम्

उन्मादमत्युग्रमनात्मकस्य हृदि श्रितं पूर्ववदाशु कुर्यात् ११

अमर्षसंरभविनग्नभावाः संतर्जनातिद्रवणौष्णयरोषाः  
प्रच्छायशीतान्नजलाभिलाषाः पीता च भाः पित्तकृतस्य लिङ्गम् १२

संपूरणैर्मन्दविचेष्टिस्य सोष्मा कफो मर्मणि संप्रवृद्धः  
बुद्धिं स्मृतिं चाप्युपहत्य चित्तं प्रमोहयन् संजनयेद्विकारम् १३

वाक्चेष्टिं मन्दमरोचकश्च नारीविविक्तप्रियताऽतिनिद्रा  
छर्दिश्च लाला च बलं च भुङ्गे नखादिशौकल्यं च कफात्मकस्य १४

यः सन्निपातप्रभवोऽतिघोरः सर्वैः समस्तैः स च हेतुभिः स्यात्  
सर्वाणि रूपाणि बिभर्ति तादृग्विरुद्धभैषज्यविधिर्विवर्ज्यः १५

देवर्षिगन्धर्वपिशाचयक्षरक्षःपितृणामभिधर्षणानि  
आगन्तुहेतुर्नियमव्रतादि मिथ्याकृतं कर्म च पूर्वदेहे १६

अमर्त्यवाग्विक्रमवीर्यचेष्टो ज्ञानादिविज्ञानबलादिभिर्यः  
उन्मादकालोऽनियतश्च यस्य भूतोत्थमुन्मादमुदाहरेत्तम् १७

अदूषयन्तः पुरुषस्य देहं एवादयः स्वैस्तु गुणप्रभावैः  
विशन्त्यदृश्यास्तरसा यथैव च्छायातपौ दर्पणसूर्यकान्तौ १८

आघातकालो हि सपूर्वरूपः प्रोक्तो निदानेऽथ सुरादिभिश्च  
उन्मादरूपाणि पृथङ्गनिबोध कालं च गम्यान् पुरुषांश्च तेषाम् १९

तद्यथा--सौम्यदृष्टिं गम्भीरमधृष्यमकोपनमस्वप्रभोजनाभिलाषिणमल्पस्वे-  
दमूत्रपुरीषवातं शुभगन्धं फुल्लपद्मवदनमिति देवोन्मत्तं विद्यात् गुरुवृद्धसि-  
द्धर्षणामभिशापाभिचाराभिध्यानानुरूपचेष्टाहारव्याहारं तैरुन्मत्तं विद्यात्  
अप्रसन्नदृष्टिमपश्यन्तं निद्रालुं प्रतिहतवाचमनन्नाभिलाषमरोचकाविपाकप-  
रीतं च पितृभिरुन्मत्तं विद्यात् चरणं साहसिकं तीक्ष्णं गम्भीरमधृष्यं मुख-

वाद्यनृत्यगीतान्नपानस्नानमाल्यधूपगन्धरति रक्तवस्त्रबलिकर्महास्यकथानु-  
योगप्रियं शुभगन्धं च गन्धर्वोन्मत्तं विद्यात् असकृत्स्वप्रोदनहास्यं नृत्यगी-  
तवाद्यपाठकथान्नपानस्नानमाल्यधूपगन्धरति रक्तविप्लुताञ्चं द्विजातिवैद्यप-  
रिवादिनं रहस्यभाषिणं च यज्ञोन्मत्तं विद्यात् नष्टनिद्रमन्नपानद्वेषिणमनाहार-  
मप्यतिबलिनं शस्त्रशोणितमांसरक्तमाल्याभिलाषिणं संतर्जकं च राक्षरोन्मत्तं  
विद्यात् प्रहासनृत्यप्रधानं देवविप्रवैद्यद्वेषावज्ञाभिः स्तुतिवेदमन्त्रशास्त्रोदाह-  
रणैः काष्ठादिभिरात्मपीडनेन च ब्रह्मराक्षसोन्मत्तं विद्यात् अवस्थचित्तं स्था-  
नमलभमानं नृत्यगीतहासिनं बद्धाबद्धप्रलापिनं संकरकूटमलिनरथ्याचेल-  
तृणाश्मकाष्ठाधिरोहणारति भिन्नरूक्षस्वरं नग्नं विधावन्तं नैकत्र तिष्ठन्तं दुः-  
खान्यावेदयन्तं नष्टस्मृतिं च पिशाचोन्मत्तं विद्यात् १०

तत्र चौक्षाचारं तपःस्वाध्यायकोविदं नरं प्रायः शुक्लप्रतिपदि त्रयोदश्यां च  
छिद्रमवेद्याभिर्धर्षयन्ति देवाः स्नानशुचिविविक्तसेविनं धर्मशास्त्रश्रुतिवा-  
क्यकुशलं प्रायः षष्ठ्यां नवम्यां चर्षयः मातृपितृगुरुवृद्धसिद्धाचार्योपसेविनं  
प्रायो दशम्याममावस्यायां च पितरः गन्धर्वाः स्तुतिगीतवादित्ररति परदारग-  
न्धमाल्यप्रियं चौक्षाचारं प्रायो द्वादश्यां चतुर्दश्यां च सत्त्वबलरूपगर्वशौर्य-  
युक्तं माल्यानुलेपनहास्यप्रियमतिवाक्करणं प्रायः शुक्लैकादश्यां सप्तम्यां च  
यज्ञाः स्वाध्यायतपोनियमोपवासब्रह्मचर्यदेवयतिगुरुपूजाऽरति भ्रष्टशौचं  
ब्राह्मणमब्राह्मणं वा ब्राह्मणवादिनं शूरमानिनं देवागारसलिलक्रीडनरति प्रायः  
शुक्लपञ्चम्यां पूर्णचन्द्रप्रदर्शने च ब्रह्मराक्षसाः रक्षःपिशाचास्तु हीनसत्त्वं पिशुनं  
स्त्रैणं लुब्धं शठं प्रायो द्वितीयातृतीयाष्टमीषु इत्यपरिसंख्येयानां ग्रहाणमावि-  
ष्कृततमा ह्यष्टावेते व्याख्याताः २१

सर्वेष्वपि तु खल्वेषु यो हस्तावुद्यम्य रोषसंरभान्निःशङ्कमन्येष्वात्मनि वा  
निपातयेत् स ह्यसाध्यो ज्ञेयः तथा यः साश्रुनेत्रो मेद्हप्रवृत्तरक्तः क्षतजिह्वः प्र-  
स्ततनासिकश्छद्यमानचर्माऽप्रतिहन्यमानवाणिः सततं विकूजन् दुर्वर्णस्तृ-  
षार्तः पूतिगन्धश्च स हिंसार्थिनोन्मत्तो ज्ञेयः तं परिवर्जयेत् २२

रत्यर्चनाकामोन्मादिनौ तु भिषगभिप्रायाचाराभ्यां बुद्ध्वा तदङ्गोपहारबलि-  
मिश्रेण

मन्त्रभैषज्यविधिनोपक्रमेत् २३

तत्र द्वयोरपि निजागन्तुनिमित्तयोरुन्मादयोः समासविस्तराभ्यां भेषजविधि-  
मनुव्याख्यास्यामः २४

उन्मादे वातजे पूर्वं स्वेहपानं विशेषवित्  
कुर्यादावृतमार्गे तु सस्नेहं मृदुशोधनम् २५

कफपित्तोद्धवेऽप्यादौ वमनं सविरेचनम्  
स्निग्धस्विन्नस्य कर्तव्यं शुद्धे संसर्जनक्रमः २६

निरूहं स्वेहबस्तिं च शिरसश्च विरेचनम्  
ततः कुर्याद्यथादोषं तेषां भूयस्त्वमाचरेत् २७

हृदिन्द्रियशिरःकोष्ठे संशुद्धे वमनादिभिः  
मनःप्रसादमाप्नोति स्मृतिं संज्ञां च विन्दति २८

शुद्धस्याचारविभ्रंशे तीक्ष्णं नावनमञ्जनम्  
ताडनं च मनोबुद्धिदेहसंवेजनं हितम् २९

यः सक्तोऽविनये पट्टैः संयम्य सुदृढैः सुखैः  
अपेतलोहकाष्ठाद्ये संरोध्यश्च तमोगृहे ३०

तर्जनं त्रासनं दानं हर्षणं सान्त्वनं भयम्  
विस्मयो विस्मृतेर्हेतोर्नयन्ति प्रकृतिं मनः ३१

प्रदेहोत्सादनाभ्यङ्गधूमाः पानं च सर्पिषः  
प्रयोक्तव्यं मनोबुद्धिस्मृतिसंज्ञाप्रबोधनम् ३२

सर्पिःपानादिरागन्तोर्मन्त्रादिश्वेष्यते विधिः  
अतः सिद्धतमान्योगाज्छृणून्मादविनाशनान् ३३

हिङ्गसौवर्चलव्योषैर्द्धिपलांशैर्घृताढकम्  
चतुर्गुणे गवां मूत्रे सिद्धमुन्मादनाशनम् ३४

विशाला त्रिफला कौन्ती देवदार्वेलवालुकम्  
स्थिरा नतं रजन्यौ द्वे सारिवे द्वे प्रियङ्गुका ३५

नीलोत्पलैलामञ्जिष्ठादन्तीदाडिमकेशरम्  
तालीशपत्रं बृहती मालत्याः कुसुमं नवम् ३६

विडङ्गं पृश्निपर्णी च कुष्ठं चन्दनपद्मकौ  
अष्टाविंशतिभिः कल्कैरेतैरक्षसमन्वितैः ३७

चतुर्गुणे जले सम्यग्घृतप्रस्थं विपाचयेत्  
अपस्मारे ज्वरे कासे शोषे मन्देऽनले क्षये ३८

वातरक्ते प्रतिश्याये तृतीयकचतुर्थके  
छर्द्यशर्मूत्रकृच्छ्रेषु विसर्पोपहतेषु च ३९

करडूपाराङ्गवामयोन्मादविषमेहगदेषु च  
भूतोपहतचित्तानां गद्दानामचेतसाम् ४०

शस्तं स्त्रीणां च वन्ध्यानां धन्यमायुर्बलप्रदम्  
अलद्धमीपापरक्षोभ्रं सर्वग्रहविनाशनम् ४१

कल्याणकमिदं सर्पिः श्रेष्ठं पुंसवनेषु च  
इति कल्याणकं घृतम्  
एध्य एव स्थिरादीनि जले पक्त्वैकविंशतिम् ४२

रसे तस्मिन् पचेत् सर्पिर्गृष्टिकीरे चतुर्गुणे  
वीरार्द्धमाषकाकोलीस्वयंगुप्तर्षभर्धिभिः ४३

मेदया च समैः कल्कैस्तत् स्यात् कल्याणं महत्  
बृंहणीयं विशेषेण सन्निपातहरं परम् ४४  
इति महाकल्याणं घृतम्

जटिलां पूतनां केशीं चारटीं मर्कटीं वचाम्  
त्रायमाणां जयां वीरां चोरकं कटुरोहिणीम् ४५

वयःस्थां शूकरीं छत्रामतिच्छत्रां पलङ्गषाम्  
महापुरुषदन्तां च कायस्थां नाकुलीद्वयम् ४६

कटम्भरां वृश्चिकालीं स्थिरां चाहत्य तैर्घृतम्  
सिद्धं चातुर्थकोन्मादग्रहापस्मारनाशनम् ४७

महापैशाचिकं नाम घृतमेतद्यथाऽमृतम्  
बुद्धिस्मृतिकरं चैव बालानां चाङ्गवर्धनम् ४८  
इति महापैशाचिकं घृतम्

लशुनानां शतं त्रिंशदभयास्त्रयूषणात् पलम्  
गवां चर्मप्रसीप्रस्थो द्व्याढकं द्वीरमूत्रयोः ४९

पुराणसर्पिषः प्रस्थ एभिः सिद्धं प्रयोजयेत्  
हिङ्गचूर्णपलं शीते दत्त्वा च मधुमाणिकाम् ५०

तदोषागन्तुसंभूतानुन्मादान् विषमज्वरान्  
अपस्मारांश्च हन्त्याशु पानाभ्यञ्जननावनैः ५१  
इति लशुनाद्यं घृतम्

लशुनस्याविनष्टस्य तुलाधं निस्तुषीकृतम्  
तदधं दशमूलस्य द्व्याढकेऽपां विपाचयेत् ५२

पादशेषे घृतप्रस्थं लशुनस्य रसं तथा

कोलमूलकवृक्षाम्लमातुलुङ्गाद्रकै रसैः ५३

दाढिमाम्बुसुरामस्तुकाञ्जिकाम्लैस्तदधिकैः  
साधयेत्रिफलादारुलवणव्योषदीप्यकैः ५४

यवानीचव्यहिङ्गवम्लवेतसैश्च पलाधिकैः  
सिद्धमेतत् पिबेच्छूलगुल्माशौजठरापहम् ५५

ब्रध्नपाराङ्गामयप्लीहयोनिदोषज्वरकृमीन्  
वातश्लेष्मामयान् सर्वानुन्मादांश्वापकर्षति ५६  
इत्यपरं लशुनाद्यं घृतम्

हिङ्गुना हिङ्गुपरार्या च सकायस्थवयःस्थया  
सिद्धं सर्पिर्हितं तद्वद्वयःस्थाहिङ्गुचोरकैः ५७

केवलं सिद्धमेभिर्वा पुराणं पाययेद्वृतम्  
पाययित्वोत्तमां मात्रां श्वभ्रे रुन्ध्यादृगृहेऽपि वा ५८

विशेषतः पुराणं च घृतं तं पाययेद्विषक्  
त्रिदोषग्रन्थं पवित्रत्वाद्विशेषादग्रहनाशनम् ५९

गुणकर्माधिकं पानादास्वादात् कटुतिक्तकम्  
उग्रगन्धं पुराणं स्यादशवर्षस्थितं घृतम् ६०

लाक्षारसनिभं शीतं तद्वि सर्वग्रहापहम्  
मेध्यं विरेचनेष्वग्रचं प्रपुराणमतः परम् ६१

नासाध्यं नाम तस्यास्ति यत् स्याद्वर्षशतस्थितम्  
दृष्टं स्पृष्टमथाग्रातं तद्वि सर्वग्रहापहम् ६२

अपस्मारग्रहोन्मादवतां शस्तं विशेषतः

एतानौषधयोगान् वा विधेयत्वमगच्छति ६३

अञ्जनोत्सादनालेपनावनादिषु योजयेत्  
शिरीषो मधुकं हिङ्गु लशुनं तगरं वचा ६४

कुष्ठं च बस्तमूत्रेण पिष्टं स्यान्नावनाञ्जनम्  
तद्वद्वयोषं हरिद्रे द्वे मञ्जिष्ठाहिङ्गुसर्षपाः ६५

शिरीषबीजं चोन्मादग्रहापस्मारनाशनम्  
पिष्टा तुल्यमपामार्गं हिङ्गवालं हिङ्गुपत्रिकाम् ६६

वर्तिःस्यान्मरिचाधार्शा पित्ताभ्यां गोशृगालयोः  
तयाऽञ्जयेदपस्मारभूतोन्मादज्वरार्दितान् ६७

भूतार्तानमरात्मश्च नरांश्चैव दृगामये  
मरिचं चातपे मासं सपित्तं स्थितमञ्जनम् ६८

वैकृतं पश्यतः कार्यं दोषभूतहतस्मृतेः  
सिद्धार्थको वचा हिङ्गु करञ्जो देवदारु च ६९

मञ्जिष्ठा त्रिफला श्वेता कटभीत्वक् कटुत्रिकम्  
समांशानि प्रियङ्गुश्च शिरीषो रजनीद्वयम् ७०

बस्तमूत्रेण पिष्टोऽयमगदः पानमञ्जनम्  
नस्यमालेपनं चैव स्नानमुद्वर्तनं तथा ७१

अपस्मारविषोन्मादकृत्यालक्ष्मीज्वरापहः  
भूतेभ्यश्च भयं हन्ति राजद्वारे च शस्यते ७२

सपिरितेन सिद्धं वा सगोमूत्रं तदर्थकृत्  
प्रसेके पीनसे गन्धैर्धूमवर्ति कृतां पिबेत् ७३

वैरेचनिकधूमोक्तैः श्वेताद्यैर्वा सहिङ्गुभिः  
शल्लकोलूकमार्जारजम्बूकवृक्षबस्तजैः ७४

मूत्रपित्तशकृल्लोमनखैश्वर्मभिरेव च  
सेकाङ्गनं प्रधमनं नस्यं धूमं च कारयेत् ७५

वातश्लेष्मात्मके प्रायः पैत्तिके तु प्रशस्यते  
तिक्तकं जीवनीयं च सर्पिः स्नेहश्च मिश्रकः ७६

शीतानि चान्नपानानि मधुराणि मृदूनि च  
शङ्खकेशान्तसन्धौ वा मोक्षयेऽज्ञो भिषक् सिराम्  
उन्मादे विषमे चैव ज्वरेऽपस्मार एव च ७७

घृतमांसवितृप्तं वा निवाते स्थापयेत् सुखम्  
त्यक्त्वा मतिस्मृतिभ्रंशं संज्ञां लब्ध्वा प्रमुच्यते ७८

आश्वासयेत् सुहृद्वा तं वाक्यैर्धर्मार्थसंहितैः  
ब्रूयादिष्टविनाशं वा दर्शयेदद्वतानि वा ७९

बद्धं सर्षपतैलाक्तं न्यसेद्वोत्तानमातपे  
कपिकच्छ्वाऽथवा तमैर्लोहतैलजलैः स्पृशेत् ८०

कशाभिस्ताडयित्वा वा सुबद्धं विजने गृहे  
रुन्ध्याद्येतो हि विभ्रान्तं व्रजत्यस्य तथा शमम् ८१

सर्पेणोद्धृतदंष्ट्रेण दान्तैः सिंहैर्गजैश्च तम्  
त्रासयेच्छस्त्रहस्तैर्वा तस्करैः शरुभिस्तथा ८२

अथवा राजपुरुषा बहिर्नीत्वा सुसंयतम्  
त्रासयेयुर्वधेनैनं तर्जयन्तो नृपाज्ञया ८३

देहदुःखभयेभ्यो हि परं प्राणभयं स्मृतम्  
तेन याति शमं तस्य सर्वतो पिप्लुतं मनः ८४

इष्टद्रव्यविनाशात्तु मनो यस्योपहन्यते  
तस्य तत्सदृशप्राप्तिसान्त्वाश्वासैः शमं नयेत् ८५

कामशोकभयक्रोधहर्षेष्यालोभसंभवान्  
परस्परप्रतिद्वन्द्वैरभिरेव शमं नयेत् ८६

बुद्ध्वा देशं वयः सात्म्यं दोषं कालं बलाबले  
चिकित्सितमिदं कुर्यादुन्मादे भूतदोषजे ८७

देवर्षिपितृगन्धवैरुन्मत्तस्य तु बुद्धिमान्  
वर्जयेदञ्जनादीनि तीक्ष्णानि क्रूरकर्म च ८८

सर्पिष्पानादि तस्येह मृदु भैषज्यमाचरेत्  
पूजां बल्युपहारांश्च मन्त्राञ्जनविधींस्तथा ८९

शान्तिकर्मेष्टिहोमांश्च जपस्वस्त्ययनानि च  
वेदोक्तान् नियमांश्चापि प्रायश्चित्तानि चाचरेत् ९०

भूतानामधिपं देवमीश्वरं जगतः प्रभुम्  
पूजयन् प्रयतो नित्यं जयत्युन्मादजं भयम् ९१

रुद्रस्य प्रमथा नाम गणा लोके चरन्ति ये  
तेषां पूजां च कुर्वाणा उन्मादेभ्यः प्रमुच्यते ९२

बलिभिर्मङ्गलैर्होमैरोषध्यगदधारणैः  
सत्याचारतपोज्ञानप्रदाननियमव्रतैः ९३

देवगोब्राह्मणानां च गुरुणां पूजनेन च

आगन्तुः प्रशमं याति सिद्धैर्मन्त्रौषधैस्तथा ६४

यद्वोपदेद्यते किंचिदपस्मारचिकित्सिते  
उन्मादे तद्व कर्तव्यं सामान्याद्वेतुदूष्ययोः ६५

निवृत्तामिषमद्यो यो हिताशी प्रयतः शुचिः  
निजागन्तुभिरुन्मादैः सत्त्ववान् न स युज्यते ६६

प्रसादश्चेन्द्रियार्थानां बुद्ध्यात्ममनसां तथा  
धातूनां प्रकृतिस्थत्वं विगतोन्मादलक्षणम् ६७

तत्र श्लोकः--  
उन्मादानां समुत्थानं लक्षणं सचिकित्सितम्  
निजागन्तुनिमित्तानामुक्तवान् भिषगुत्तमः ६८

इत्यग्निवेशकृते तन्त्रे चरकप्रतिसंस्कृतेऽप्राप्ते दृढबलपूरिते चिकित्सास्थाने  
उन्मादचिकित्सितं नाम नवमोऽध्यायः ६

## दशमोऽध्यायः

अथातोऽपस्मारचिकित्सितं व्याख्यास्यामः १

इति ह स्माह भगवानात्रेयः २

स्मृतेरपगमं प्राहुरपस्मारं भिषग्विदः  
तमःप्रवेशं बीभत्सचेष्टं धीसत्त्वसंप्लवात् ३

विभ्रान्तबहुदोषाणामहिताशुचिभोजनात्  
रजस्तमोभ्यां विहते सत्त्वे दोषावृते हृदि ४

चिन्ताकामभयक्रोधशोकोद्गादिभिस्तथा  
मनस्यभिहते नृणामपस्मारः प्रवर्तते ५

धमनीभिः श्रिता दोषा हृदयं पीडयन्ति हि  
संपीडयमानो व्यथते मूढो भ्रान्तेन चेतसा ६

पश्यत्यसन्ति रूपाणि पतति प्रस्फुरत्यपि  
जिह्वाक्षिभूः स्त्रवल्लालो हस्तौ पादौ च विक्षिपन् ७

दोषवेगे च विगते सुप्रवत् प्रतिबुद्धयते  
पृथगदोषैः समस्तैश्च वद्यते स चतुर्विधः ८

कम्पते प्रदशेहन्तान् फेनोद्वामी श्वसित्यपि  
परुषारुण्यकृष्णानि पश्येद्वपाणि चानिलात् ९

पीतफेनाङ्गवकत्राक्षः पीतासृगृपदर्शनः  
सतृष्णोष्णानलव्याप्तलोकदर्शी च पैत्तिकः १०

शुक्लफेनाङ्गवकत्राक्षः शीतो हृष्टाङ्गजो गुरुः

पश्यञ्छुक्लानि रूपाणि श्लैष्मिको मुच्यते चिरात् ११

सर्वैरैतैः समस्तैस्तु लिङ्गैर्ज्ञेयस्त्रिदोषजः  
अपस्मारः स चासाध्यो यः क्षीणस्यानवश्च यः १२

पक्षाद्वा द्वादशाहाद्वा मासाद्वा कुपिता मलाः  
अपस्माराय कुर्वन्ति वेगं किंचिदथान्तरम् १३

तैरावृतानां हृत्स्नोतोमनसां संप्रबोधनम्  
तीक्ष्णैरादौ भिषक् कुर्यात् कर्मभिर्वर्मनादिभिः १४

वातिकं बस्तिभूयिष्ठैः पैत्तं प्रायो विरेचनैः  
श्लैष्मिकं वमनप्रायैरपरपरस्मारमुपाचरेत् १५

सर्वतः सुविशुद्धस्य सम्यगाक्षासितस्य च  
अपस्मारविमोक्तार्थं योगान् संशमनाञ्छृणु १६

गोशकृदसदध्यम्लक्षीरमूत्रैः समैर्वृतम्  
सिद्धं पिबेदपस्मारकामलाज्वरनाशनम् १७  
इति पञ्चगव्यं घृतम्

द्वे पञ्चमूल्यौ त्रिफला रजन्यौ कुटजत्वचम्  
सप्तपर्णमपामार्गं नीलिनीं कटुरोहिणीम् १८

सम्पाकं फलगुमूलं च पौष्करं सदुरालभम्  
द्विपलानि जलद्रोणे पक्त्वा पादावशेषिते १९

भार्गीं पाठां त्रिकटुकं त्रिवृतां निचुलानि च  
श्रेयसीमाढकीं मूर्वा दन्तीं भूनिम्बचित्रकौ २०

द्वे सारिवे रोहिषं च भूतीकं मदयन्तिकाम्

क्षिपेत्पिष्टाऽक्षमात्राणि तेन प्रस्थं घृतात् पचेत् २१

गोशकृद्रसदध्यम्लक्षीरमूत्रैश्च तत्समैः  
पञ्चगव्यमिति रुयातं महत्तदमृतोपमम् २२

अपस्मारे तथोन्मादे श्वयथावुदरेषु च  
गुल्मार्शः पारंडुरोगेषु कामलायां हलीमके २३

शस्यते घृतमेतत्तु प्रयोक्तव्यं दिने दिने  
अलक्ष्मीग्रहरोगघ्रं चातुर्थकविनाशनम् २४  
इति महापञ्चगव्यं घृतम्

ब्राह्मीरसवचाकुष्ठशङ्खपुष्पीभिरेव च  
पुराणं घृतमुन्मदालक्ष्म्यपस्मारपापनुत् २५

घृतं सैन्धवहिङ्गभ्यां वार्षे बास्ते चतुर्गुणे  
मूत्रे सिद्धमपस्मारहृदग्रहामयनाशनम् २६

वचाशम्पाककैटर्यवयः स्थाहिङ्गुचोरकैः  
सिद्धं पलङ्गषायुक्तैर्वातश्लेष्मात्मके घृतम् २७

तैलप्रस्थं घृतप्रस्थं जीवनीयैः पलोन्मितैः  
क्षीरद्रोणे पचेत् सिद्धमपस्मारविनाशनम् २८

कंसे क्षीरेक्षुरसयोः काशमर्येऽष्टगुणे रसे  
काषिकैर्जीवनीयैश्च घृतप्रस्थं विपाचयेत् २९

वातपित्तोद्धवं क्षिप्रमपस्मारं नियच्छति  
तद्वत् काशविदारीक्षुकुशक्वाथशृतं घृतम् ३०

मधुकद्विपले कल्के द्रोणे चामलकीरसात्

तद्वत् सिद्धो घृतप्रस्थः पित्तापस्मारभेषजम् ३१

अभ्यङ्गः सार्षपं तैलं बस्तमूत्रे चतुर्गुणे  
सिद्धं स्याद्गोशकृन्मूत्रैः स्नानोत्सादनमेव च ३२

कटभीनिम्बकट्वङ्गमधुशिग्रत्वचां रसे  
सिद्धं मूत्रसमं तैलमभ्यङ्गार्थैः प्रशस्यते ३३

पलङ्गषावचापथ्यावृश्चिकाल्यक्सर्षपैः  
जटिलापूतनाकेशीनाकुलीहिङ्गुचोरकैः ३४

लशुनातिरसाचित्राकुष्टैर्विंडिभश्च पक्षिणाम्  
मांसाशिनां यथालाभं बस्तमूत्रे चतुर्गुणे ३५

सिद्धमभ्यङ्गनं तैलमपस्मारविनाशनम्  
एतैश्वैवौषधैः कार्यं धूपनं सप्रलेपनम् ३६

पिप्लीं लवणं चित्रां हिङ्गुं हिङ्गुशिवाटिकाम्  
काकोलीं सर्षपान् काकनासां कैटर्यचन्दने ३७

शुनः स्कन्धास्थिनखरान् पर्शुकां चेति पेषयेत्  
बस्तमूत्रेण पुष्यर्क्षे प्रदेहः स्यात् सधूपनः ३८

अपेतराक्षसीकुष्ठपूतनाकेशिचोरकैः  
उत्सादनं मूत्रपिष्टमूत्रैरेवावसेचनम् ३९

जलौकः शकृता तद्वद्वग्धैर्वा बस्तरोमभिः  
खरास्थिभिर्हस्तिनखैस्तथा गोपुच्छलोमभिः ४०

कपिलानां गवां मूत्रं नावनं परमं हितम्  
श्वशृगालबिडालानां सिंहादीनां च शास्यते ४१

भार्गी वचा नागदन्ती श्वेता श्वेता विषाणिका  
ज्योतिष्मती नागदन्ती पादोक्ता मूत्रपेषिताः ४२

योगास्त्रपोऽतः षड्बन्दून् पञ्च वा नावयेद्विषक्  
त्रिफलाव्योषपीतदुयवक्षारफणिञ्जकैः ४३

श्यामापामार्गकारञ्जफलैमूत्रेऽथ बस्तजे  
साधितं नावनं तैलमपस्मारविनाशनम् ४४

पिप्ली वृश्चिकाली च कुष्ठं च लवणानि च  
भार्गी च चूर्णितं नस्तः कार्यं प्रधमनं परम् ४५

कायस्थां शारदान्मुद्गान्मुस्तोशीरयवांस्तथा  
सव्योषान् बस्तमूत्रेण पिष्टा वर्त्ताः प्रकल्पयेत् ४६

अपस्मारे तथोन्मादे सर्पदुष्टे गरादिते  
विषपीते जलमृते चैताः स्युरमृतोपमाः ४७

मुस्तं वयःस्थां त्रिफलां कायस्थां हिङ्गु शाद्वलम्  
व्योषं माषान् यवान्मूत्रैर्बास्तमैषार्षभैस्त्रिभिः ४८

पिष्टा कृत्वा च तां वर्तिमपस्मारे प्रयोजयेत्  
किलासे च तथोन्मादे ज्वरेषु विषमेषु च ४९

पुष्योद्घृतं शुनः पित्तमपस्मारघ्नमञ्जनम्  
तदेव सर्पिषा युक्तं धूपनं परमं मतम् ५०

नकुलोलूकमार्जारगृध्रकीटाहिकाकजैः  
तुरडैः पक्षैः पुरीषैश्च धूपनं कारयेद्विषक् ५१

आभिः क्रियाभिः सिद्धाभिर्हृदयं संप्रबुध्यते

स्वोतांसि चापिशुध्यन्ति ततः संज्ञां स विन्दति ५२

यस्यानुबन्धस्त्वागन्तुर्दोषलिङ्गाधिकाकृतिः  
दृश्येत तस्य कार्यं स्यादागन्तून्मादभेषजम् ५३

अनन्तरमुवाचेदमग्निवेशः कृताञ्जलि  
भगवन् प्राक् समुद्दिष्टः श्लोकस्थाने महागदः ५४

अतत्वाभिनिवेशो यस्तद्वेत्वाकृतिभेषजम्  
तत्र नोक्तमतः श्रोतुमिच्छामि तदिहोच्यताम् ५५

शुश्रूषवे वचः श्रुत्वा शिष्यायाह पुनर्वसुः  
महागदं सौम्य शृणु सहेत्वाकृतिभेषजम् ५६

मलिनाहारशीलस्य वेगान् प्राप्तान्निगृह्णतः  
शीतोष्णास्त्रिग्धरूपाद्यैर्हेतुभिश्वातिसेवितैः ५७

हृदयं समुपाश्रित्य मनोबुद्धिवहाः सिराः  
दोषाः संदूष्य तिष्ठन्ति रजोमोहावृतात्मनः ५८

रजस्तमोभ्यां वृद्धाभ्यां बुद्धौ मनसि चावृते  
हृदये व्याकुले दोषैरथ मूढोऽल्पचेतनः ५९

विषमां कुरुते बुद्धिं नित्यानित्ये हिताहिते  
अतत्वाभिनिवेशं तमाहुरासा महागदम् ६०

स्वेहस्वेदोपपन्नं तं संशोध्य वमनादिभिः  
कृतसंसर्जनं मेध्यैरन्नपानैरुपाचरेत् ६१

ब्राह्मीस्वरसयुक्तं यत् पञ्चगव्यमुदाहृतम्  
तत् सेव्यं शङ्खपुष्पी च यज्ञ मेध्यं रसायनम् ६२

सुहृदश्चानुकूलास्तं स्वाप्ना धर्मार्थवादिनः  
संयोजयेयुर्विज्ञानधैर्यस्मृतिसमाधिभिः ६३

प्रयुज्ज्यात्तैललशुनं पयसा वा शतावरीम्  
ब्राह्मीरसं कुष्ठरसं वचां वा मधुसंयुताम् ६४

दुश्चिकित्स्यो ह्यपस्मारश्चिरकारी कृतास्पदः  
तस्माद्रसायनैरेनं प्रायशः समुपाचरेत् ६५

जलाग्निद्वुमशैलेभ्यो विषमेभ्यश्च तं सदा  
रक्तेदुन्मादिनं चैव सद्यः प्राणहरा हि ते ६६

तत्र श्लोकौ--  
हेतुं कुर्वन्त्यपस्मारं दोषाः प्रकुपिता यथा  
सामान्यतः पृथक्त्वाद्वा लिङ्गं तेषां च भेषजम् ६७

महागदसमुत्थानं लिङ्गं चीवाच सौषधम्  
मुनिव्याससमासाभ्यामपस्मारचिकित्सिते ६८

इत्यग्निवेशकृते तन्त्रे चरकप्रतिसंस्कृतेऽप्राप्ने दृढबलसंपूरिते  
चिकित्सास्थानेऽपस्मारचिकित्सितं नाम दशमोऽध्यायः १०

## एकादशोऽध्यायः

अथातः ज्ञतदीणचिकित्सितं व्याख्यास्यामः १

इति ह स्माह भगवानात्रेयः २

उदारकीर्तिर्ब्रह्मर्षिरात्रेयः परमार्थवित्  
ज्ञतदीणचिकित्सार्थमिदमाह चिकित्सितम् ३

धनुषाऽऽयस्यतोऽत्यर्थं भारमुद्धतो गुरुम्  
पततो विषमोद्देभ्यो बलिभिः सह युध्यतः ४

वृषं हयं वा धावन्तं दम्यं वाऽन्यं निगृह्णतः  
शिलाकाष्ठाशमनिर्धार्तान् ज्ञिपतो निघ्रितः परान् ५

अधीयानस्य वाऽत्युद्वैर्दूरं वा ब्रजतो द्रुतम्  
महानदीं वा तरतो हयैर्वा सह धावतः ६

सहसोत्पततो दूरं तूर्णं चातिप्रनृत्यतः  
तथाऽन्यैः कर्मभिः क्रूरैर्भृशमभ्याहतस्य च ७

विज्ञते वज्ञसि व्याधिर्बलवान् समुदीर्यते  
स्त्रीषु चातिप्रसक्तस्य रुक्षाल्पप्रमिताशिनः ८

उरो विरुज्यते तस्य भिद्यतेऽथ विभज्यते  
प्रपीडच्येते ततः पार्श्वे शुष्यत्यङ्गं प्रवेपते ९

क्रमाद्वीर्यं बलं वर्णो रुचिरग्निश्च हीयते  
ज्वरो व्यथा मनोदैन्यं विड्भेदोऽग्निवधादपि १०

दुष्टः श्यावः सुदुर्गन्धः पीतो विग्रथितो बहः

कासमानस्य च श्लेष्मा सरक्तः संप्रवर्तते ११

सक्ततः क्षीयतेऽत्यर्थं तथा शुक्रौजसोः क्षयात्  
अव्यक्तं लक्षणं तस्य पूर्वरूपमिति स्मृतम् १२

उरोरुकशोणितच्छर्दिः कासो वैशेषिकः क्षते  
क्षीणे सरक्तमूत्रत्वं पार्श्वपृष्ठकटिग्रहः १३

अल्पलिङ्गस्य दीप्ताम्भेः साध्यो बलवतो नवः  
परिसंवत्सरो याप्यः सर्वलिङ्गं तु वर्जयेत् १४

उरो मत्वा क्षतं लाक्षां पयसा मधुसंयुताम्  
सद्य एव पिबेज्ञीर्णे पयसाऽद्यात् सशर्करम् १५

पार्श्वबस्तिरुजी चाल्पपित्ताग्निस्तां सुरायुताम्  
भिन्नविट्कः समुस्तातिविषापाठां सवत्सकाम् १६

लाक्षां सर्पिर्मधूच्छिष्टंजीवनीयगणं सिताम्  
त्वक्कीरीं समितां क्षीरे पक्त्वा दीप्तानलः पिबेत् १७

इच्चालिकाबिसग्रन्थिपद्मकेशरचन्दनैः  
शृतं पयो मधुयुतं सन्धानार्थं पिबेत् क्षती १८

यवानां चूर्णमादाय क्षीरसिद्धं घृतप्लुतम्  
ज्वरे दाहे सिताक्षौद्रसकून् वा पयसा पिबेत् १९

मधूकमधुकद्राक्षात्वक्कीरीपिप्पलीबलाः  
कासी पार्श्वस्थिशूली च लिह्यात्सघृतमाक्षिकाः २०

एलापत्रत्वचोऽर्धाक्षाः पिप्पल्यर्धपलं तथा  
सितामधुकखर्जूरमृद्वीकाश्च पलोन्मिताः २१

संचूर्ण्य मधुना युक्ता गुटिकाः संप्रकल्पयेत्  
अक्षमात्रां ततश्चैकां भक्षयेन्ना दिने दिने २२

कासं श्वासं ज्वरं हिक्कां छर्दि मूर्च्छा मदं भ्रमम्  
रक्तनिष्ठीवनं तृष्णां पार्श्वशूलमरोचकम् २३

शोषप्लीहाठच्यवातांश्च स्वरभेदं क्षतं क्षयम्  
गुटिका तर्पणी वृष्या रक्तपित्तं च नाशयेत् २४  
इत्येलादिगुटिका

रकेऽतिवृत्ते दक्षारडं यूषैस्तोयेन वा पिबेत्  
चटकाराडरसं वाऽपि रक्तं वा छागजाङ्गलम् २५

चूर्णं पौनर्नवं रक्तशालितराङ्गुलशर्करम्  
रक्तष्टीवी पिबेत् सिद्धं द्राक्षारसपयोघृतैः २६

मधूकमधुकक्षीरसिद्धं वा तराङ्गुलीयकम्  
मूढवातस्त्वजामेदः सुराभृष्टं ससैन्धवम् २७

क्षामः क्षीणाः क्षतोरस्कस्त्वनिद्रः सबलेऽनिले  
शृतक्षीरसरेणाद्यात् सक्षौद्रघृतशर्करम् २८

शर्करां यवगोधूमौ जीवकर्षभकौ मधु  
शृतक्षीरानुपानं वा लिह्यात् क्षीणाः क्षती कृशः २९

क्रव्यादमांसनिर्यूहं घृतभृष्टं पिबेत्त्वा सः  
पिप्पलीक्षौद्रसंयुक्तं मांसशोणितवर्धनम् ३०

न्यग्रोधोदुम्बराश्वत्थप्लक्षालप्रियङ्गुभिः  
तालमस्तकजम्बूत्वक्षिर्यालैश्च सपघकैः ३१

साश्वकर्णैः शृतात् क्षीरादद्याज्ञातेन सर्पिषा  
शाल्योदनं क्षतोरस्कः क्षीणशुक्रश्च मानवः ३२

यष्ट्याह्नागबलयोः क्वाथे क्षीरसमं घृतम्  
पयस्यापिष्पलीवांशीकल्कसिद्धं क्षते शुभम् ३३

कोललाक्षारसे तद्वत् क्षीराष्टगुणसाधितम्  
कल्कैः कट्वङ्गदार्वात्वग्वत्सकत्वकफलैर्घृतम् ३४

जीवकर्षभकौ वीरां जीवन्तीं नागरं शटीम्  
चतस्रः पर्णिनीर्मेदे काकोल्यौ द्वे निदिग्धिके ३५

पुनर्नवे द्वे मधुकमात्मगुप्तां शतावरीम्  
ऋद्धिं परूषकं भार्गीं मृद्धीकां बृहतीं तथा ३६

शृङ्गाटकं तामलकीं पयस्यां पिष्पलीं बलाम्  
बदराक्षोटखर्वजूरवातामाभिषुकारायपि ३७

फलानि चैवमादीनि कल्कान् कुर्वति कार्षिकान्  
धात्रीरसविदारीक्षुच्छागमांसरसं पयः ३८

कुर्यात् प्रस्थोन्मितं तेन घृतप्रस्थं विपाचयेत्  
प्रथार्धं मधुनः शीते शर्करार्धतुलां तथा ३९

द्विकार्षिकाणि पत्रैलाहेमत्वङ्गारिचानि च  
विनीय चूर्णितं तस्माल्लिलद्यान्मात्रां सदा नरः ४०

अमृतप्राशमित्येतन्नराणाममृतं घृतम्  
सुधामृतरसं प्राशयं क्षीरमांसरसाशिना ४१

नष्टशुक्रक्षतक्षीणदुर्बलव्याधिकर्षितान्

स्त्रीप्रसक्तान् कृशान् वर्णस्वरहीनाश्च बृंहयेत् ४२

कासहिकाज्वरश्वासदाहतृष्णास्त्रपित्तनुत्  
पुत्रदं वमिमूर्च्छाहृद्योनिमूत्रामयापहम् ४३  
इत्यमृतप्राशघृतम्

श्वदंष्ट्रोशीरमञ्जिष्ठाबलाकाशमर्यकतृणम्  
दर्भमूलं पृथक्पर्णीं पलाशर्षभकौ स्थिराम् ४४

पलिकं साधयेत्तेषां रसे ज्ञीरचतुर्गुणे  
कल्कः स्वगुप्ताजीवन्तीमेदर्षभकजीवकैः ४५

शतावर्यृद्धिमृद्वीकाशर्कराश्रावणीबिसैः  
प्रस्थः सिद्धो घृताद्वातपित्तहृद्रवशूलनुत् ४६

मूत्रकृच्छ्रप्रमेहार्शःकासशोषक्यापहः  
धनुस्त्रीमद्यभाराध्वखिन्नानां बलमांसदः ४७  
इति श्वदंष्ट्रादिघृतम्

मधुकाष्टपलद्राक्षाप्रस्थक्वाथे घृतं पचेत्  
पिप्पल्यष्टपले कल्के प्रस्थं सिद्धे च शीतले ४८

पृथगष्टपलं ज्ञौद्रशर्कराभ्यां विमिश्रयेत्  
समसक्तु ज्ञतदीणे रक्तगुल्मे च तद्धितम् ४९

धात्रीफलविदारीज्ञुजीवनीयरसैर्घृतम्  
अजागोपयसोश्वैव सप्त प्रस्थान् पचेद्विषक ५०

सिद्धशीते सिताज्ञौद्रद्विप्रस्थं विनयेत्त तत्  
यद्वमापस्मारपित्तासृक्कासमेहज्ञायापहम् ५१

वयःस्थापनमायुष्यं मांसशुक्रबलप्रदम्  
घृतं तु पित्तेऽभ्यधिके लिह्याद्वातेऽधिके पिबेत् ५२

लीढं निर्वापयेत् पित्तमल्पत्वाद्वन्ति नानलम्  
आक्रामत्यनिलं पीतमूष्माणं निरुणाद्वि च ५३

क्षामक्षीणकृशाङ्गानामेतान्येव घृतानि तु  
त्वक्क्षीरीशर्करालाजचूर्णैः स्त्यानानि योजयेत् ५४

सर्पिंगुडान् समध्वंशाङ्गाध्वा चानु पयः पिबेत्  
रेतो वीर्यं बलं पुष्टिं तैराशुतरमाप्नुयात् ५५  
इति सर्पिंगुडाः

बला विदारी हस्वा च पञ्चमूली पुनर्नवा  
पञ्चानां क्षीरिवृक्षाणां शुङ्गा मुष्टचंशका अपि ५६

एषां कषाये द्विक्षीरे विदार्यजरसांशिके  
जीवनीयैः पचेत् कल्कैरक्षमात्रैर्घृताढकम् ५७

सितापलानि पूते च शीते द्वात्रिंशतं क्षिपेत्  
गोधूमपिप्पलीवांशीचूर्णं शृङ्गाटकस्य च ५८

समाक्षिकं कौडविकं तत् सर्वं खजमूर्च्छितम्  
स्त्यानं सर्पिंगुडान् कृत्वा भूर्जपत्रेण वेष्टयेत् ५९

ताङ्गाध्वा पलिकान् क्षीरं मद्यं वाऽनुपिबेत् कफे  
शोषे कासे क्षते क्षीणे श्रमस्त्रीभारकर्शिते ६०

रक्तनिष्ठीवने तापे पीनसे चोरसि स्थिते  
शस्ताः पार्श्वशिरःशूले भेदे च स्वरवर्णयोः ६१  
इति द्वितीयसर्पिंगुडाः

त्वकक्षीरीश्रावणीद्राक्षामूर्वर्षभकजीवकैः  
वीरधिक्षीरकाकोलीबृहतीकपिकच्छुभिः ६२

खर्जूरफलमेदाभिः क्षीरषिष्टैः पलोन्मितैः  
धात्रीविदारीक्षुरसप्रस्थैः प्रस्थं घृतात् पचेत् ६३

शर्करार्धतुलां शीते क्षौद्रार्धप्रस्थमेव च  
दत्त्वा सर्पिर्गुडान् कुर्यात्कासहिक्षाज्वरापहान् ६४

यद्माणं तमकं श्वासं रक्तपित्तं हलीमकम्  
शुक्रनिद्राक्षयं तृष्णां हन्युः काश्यं सकामलम् ६५  
इति तृतीयाः सर्पिर्गुडाः

नवमामलकं द्राक्षामात्मगुप्तां पुनर्नवाम्  
शतावरीं विदारीं च समझां पिप्पलीं तथा ६६

पृथग्दशपलान् भागान् पलान्यष्टौ च नागरात्  
यष्टचाह्वसौवर्चलयोर्द्विपलं मरिचस्य च ६७

क्षीरतैलघृतानां च त्र्यादके शर्कराशते  
क्वथिते तानि चूर्णनि दत्त्वा बिल्वसमान् गुडान् ६८

कुर्यात्तान् भक्षयेत् क्षीणः क्षतः शुष्कश्च मानवः  
तेन सद्यो रसादीनां वृद्ध्या पुष्टिं स विन्दति ६९  
इति चतुर्थसर्पिर्गुडाः

गोक्षीरार्धादकं सर्पिः प्रस्थमिक्षुरसादकम्  
विदार्याः स्वरसात्प्रस्थं रसात्प्रस्थं च तैत्तिरात् ७०

दद्यात् सिध्यति तस्मिंस्तु पिष्टानिक्षुरसैरिमान्  
मधूकपुष्पकुडवं प्रियालकुडवं तथा ७१

कुडवार्धं तु गाढीर्याः खर्जूराणां च विंशतिम्  
पृथाग्निभीतकानां च पिप्पल्याश्च चतुर्थिकाम् ७२

त्रिंशत्पलानि खण्डाद्वा मधुकात् कर्षमेव च  
तथाऽर्धपलिकान्यत्र जीवनीयानि दापयेत् ७३

सिद्धेऽस्मिन् कुडवं क्षौद्रं शीते निप्त्वाऽथ मोदकान्  
कारयेन्मरिचाजाजीपलचूर्णावचूर्णितान् ७४

वातासृक्षिप्तरोगेषु ज्ञातकासज्जयेषु च  
शुष्यतां ज्ञीणशुक्राणां रक्ते चोरसि संस्थिते ७५

कृशदुर्बलवृद्धानां पुष्टिवर्णबलार्थिनाम्  
योनिदोषकृतस्त्रावहतानां चापि योषिताम् ७६

गर्भार्थिनीनां गर्भश्च स्त्रवेद्यासां म्रियेत वा  
धन्या बल्या हितास्ताभ्यः शुक्रशोणितवर्धनाः ७७  
इति पञ्चमसर्पिर्मोदकाः

बस्तिदेशे विकुर्वाणे स्त्रीप्रसक्तस्य मारुते  
वातघ्रान् बृंहणान् वृष्यान् योगांस्तस्य प्रयोजयेत् ७८

शर्करापिप्पलीचूर्णैः सर्पिषा मान्त्रिकेण च  
संयुक्तं वा शृतं ज्ञीरं पिबेत् कासज्वरापहम् ७९

फलाम्लं सर्पिषा भृष्टं विदारीज्ञुरसे शृतम्  
स्त्रीषु ज्ञीणः पिबेद्यूषं जीवनं बृंहणं परम् ८०

सकूनां वस्त्रपूतानां मन्थं क्षौद्रघृतान्वितम्  
यवान्नसात्म्यो दीप्ताग्निः ज्ञातज्ञीणः पिबेन्नरः ८१

जीवनीयोपसिद्धं वा जाङ्गलं घृतभर्जितम्  
रसं प्रयोजयेत् क्षीणे व्यञ्जनार्थं सशर्करम् ८२

गोमहिष्यश्वनागाजैः क्षीरैर्मासरसैस्तथा  
यवान्नं भोजयेद्यूषैः फलाम्लैर्घृतसंस्कृतैः ८३

दीप्तेऽग्नौ विधिरेषः स्यान्मन्दे दीपनपाचनः  
यक्षिमणां विहितो ग्राही भिन्ने शकृति चेष्यते ८४

पलिकं सैन्धवं शुराठी द्वे च सौवर्चलात् पले  
कुडवांशानि वृक्षाम्लं दाडिमं पत्रमर्जकात् ८५

एकैकं मरिचाजाज्योर्धान्यकाद् द्वे चतुथिके  
शर्करायाः पलान्यत्र दश द्वे च प्रदापयेत् ८६

कृत्वा चूर्णमतो मात्रामन्नपाने प्रयोजयेत्  
रोचनं दीपनं बल्यं पार्श्वार्तिश्वासकासनुत् ८७  
इति सैन्धवादिचूर्णम्

एका षोडशिका धान्याद् द्वे द्वेऽजाज्यजमोदयोः  
ताभ्यां दाडिमवृक्षाम्लं द्विर्द्विः सौवर्चलात्पलम् ८८

शुराठयाः कर्षं कपित्थस्य मध्यात् पञ्च पलानि च  
तद्वूर्णे षोडशपले शर्कराया विमिश्रयेत् ८९

षाडवोऽयं प्रदेयः स्यादन्नपानेषु पूर्ववत्  
मन्दानले शकृद्वेदे यक्षिमणामग्निवर्धनः ९०  
इति षाडवः

पिबेन्नागबलामूलमर्धकर्षविवर्धितम्  
पलं क्षीरयुतं मासं क्षीरवृत्तिरनन्नभुक् ९१

एष प्रयोगः पुष्ट्यायुर्बलारोग्यकरः परः  
मरडूकपरार्थाः कल्पोऽयं शुराठीमधुकयोस्तथा ६२

यद्यत् संतर्पणं शीतमविदाहि हितं लघु  
अन्नपानं निषेव्यं तत्कातक्षीणैः सुखार्थिभिः ६३

यज्ञोक्तं यद्विमणां पथ्यं कासिनां रक्तपित्तिनाम्  
तद्वा कुर्यादवेद्याग्निं व्याधिं सात्म्यं बलं तथा ६४

उपेक्षिते भवेत्तस्मिन्ननुबन्धो हि यद्विमणः  
प्रागेवागमनात्तस्य तस्मातं त्वरया जयेत् ६५

तत्र श्लोकौ--  
क्षतक्षयसमुत्थानं सामान्यपृथगाकृतिम्  
असाध्ययाप्यसाध्यत्वं साध्यानां सिद्धिमेव च ६६

उक्तवाऽज्येष्ठशिष्याय क्षतक्षीणचिकित्सिते  
तत्त्वार्थविद्वीतरजस्तमोदोषः पुनर्वसुः ६७

इत्याग्निवेशकृते तन्त्रेऽप्राप्ते दृढबलपूरिते चिकित्सितस्थाने  
क्षतक्षीणचिकित्सितं नामैकादशोऽध्यायः ११

## द्वादशोऽध्यायः

अथातः श्वयथुच्चिकित्सितं व्यारव्यास्यामः १

इति ह स्माह भगवानात्रेयः २

भिषग्वरिष्ठं सुरसिद्धजुष्टं मुनीन्द्रमऋयात्मजमग्निवेशः  
महागदस्य श्वयथोर्यथावत् प्रकोपरूपप्रशमानपृच्छत् ३

तस्मै जगादागदवेदसिन्धुप्रवर्तनाद्विप्रवरोऽत्रिजस्तान्  
वातादिभेदात्रिविधस्य सम्यड्निजानिजैकाङ्गजसर्वजस्य ४

शुद्धयामयाभक्तकृशाबलानां द्वाराम्लतीदणोष्णगुरुपसेवा  
दध्याममृच्छाकविरोधिदुष्टगरोपसृष्टान्ननिषेवणं च ५

अशास्यचेष्टा न च देहशुद्धिर्मर्मोपघातो विषमा प्रसूतिः  
मिथ्योपचारः प्रतिकर्मणां च निजस्य हेतुः श्वयथोः प्रदिष्टः ६

बाह्यास्त्वचो दूषयिताऽभिघातः काष्ठाश्मशस्त्राग्निविषायसाद्यैः  
आगन्तुहेतुः त्रिविधो निजश्च सर्वार्धगात्रावयवाश्रितत्वात् ७

बाह्याः सिराः प्राप्य यदा कफासृक्षिप्तानि संदूषयतीह वायुः  
तैर्बद्धमार्गः स तदा विसर्पन्त्सेधलिङ्गं श्वयथुं करोति ८

उरःस्थितैरूर्ध्वमधस्तु वायोः स्थानस्थितैर्मध्यगतैस्तु मध्ये  
सर्वाङ्गः सर्वगतैः क्वचित्स्थैर्देषैः क्वचित् स्याच्छ्रवयथुस्तदारव्यः ९

ऊष्मा तथा स्यादवथुः सिराणामायाम इत्येव च पूर्वरूपम्  
सर्वस्त्रिदोषोऽधिकदोषलिङ्गैस्तच्छब्दमध्येति भिषग्जितं च १०

सगौरवं स्यादनवस्थितत्वं सोत्सेधमुष्माऽथ सिरातनुत्वम्

सलोमहर्षाऽङ्गविवर्णता च सामान्यलिङ्गं श्वयथोः प्रदिष्टम् ११

चलस्तनुत्वक्परुषोऽणोऽसितः प्रसुप्तिहर्षार्तियुतोऽनिमित्ततः  
प्रशाम्यति प्रोन्नमति प्रपीडितो दिवाबली च श्वयथुः समीरणात् १२

मृदुः सगन्धोऽसितपीतरागवान् भ्रमज्वरस्वेदतृषामदान्वितः  
य उष्यते स्पर्शरुग्निरागकृत् स पित्तशोथो भृशदाहपाकवान् १३

गुरुः स्थिरः पाराडुररोचकान्वितः प्रसेकनिद्रावमिव ह्रिमान्द्यकृत्  
स कृच्छ्रजन्मप्रशमो निपीडितो न चोन्नमेद्रात्रिवली कफात्मकः १४

कृशस्य रोगैरबलस्य यो भवेदुपद्रवैर्वा वमिपूर्वकैर्युतः  
स हन्ति मर्मानुगतोऽथ राजिमान् परिस्त्रवेद्धीनबलस्य सर्वगः १५

अहीनमांसस्य य एकदोषजो नवो बलस्थस्य सुखः स साधने  
निदानदोषर्तुविपर्ययक्रमैरुपाचरेत्तं बलदोषकालवित् १६

अथामजं लङ्घनपाचनक्रमैर्विशोधनैरुल्बणदोषमादितः  
शिरोगतं शीर्षविरेचनैरधो विरेचनैरुर्ध्वहैरेस्तथोर्ध्वजम् १७

उपाचरेत् स्नेहभवं विरुद्धगौः प्रकल्पयेत् स्नेहविधिं च रुक्षजे  
विबद्धविट्केऽनिलजे निरुहणं घृतं तु पित्तानिलजे सतिक्तकम् १८

पयश्च मूर्च्छारतिदाहतर्षिते विशोधनीये तु समूत्रमिष्यते  
कफोत्थितं क्षारकटूष्णसंयुतैः समूत्रतक्रासवयुक्तिभिर्जयेत् १९

ग्राम्याब्जानूपं पिशितमबलं शुष्कशाकं नवान्नं  
गौडं पिष्टान्नं दधि तिलकृतं विञ्जलं मद्यमम्लम्  
धाना वल्लूरं समशनमथो गुर्वसात्म्यं विदाहि  
स्वप्रं चारात्रौ श्वयथुगदवान् वर्जयेन्मैथुनं च २०

व्योषं त्रिवृत्तिकरोहिणी च सायोरजस्का त्रिफलारसेन  
पीतं कफोत्थं शमयेत्तु शोफं गव्येन मूत्रेण हरीतकी च २१

हरीतकीनागरदेवदारु सुखाम्बुयुक्तं सपुनर्नवं वा  
सर्वं पिबेत्रिष्वपि मूत्रयुक्तं स्नातश्च जीर्णे पयसाऽन्नमद्यात् २२

पुनर्नवानागरमुस्तकल्कान् प्रस्थेन धीरः पयसाऽन्नमात्रान्  
मयूरकं मागधिकां समूलां सनागरां वा प्रपिबेत् सवाते २३

दन्तीत्रिवृल्यूषणचियकैर्वा पयः शृतं दोषहरं पिबेत्रा  
द्विप्रस्थमात्रं तु पलार्धिकैस्तैरर्धावशिष्टं पवने सपित्ते २४

सशुरिठपीतद्वुरसं प्रयोज्यं श्यामोरुबूकोषणसाधितं वा  
त्वगदारुवर्षाभुमहौषधैर्वा गुडूचिकानागरदन्तिभिर्वा २५

सप्तहमौष्ट्रं त्वथवाऽपि मासं पयः पिबेद्दोजनवारिवर्जी  
गव्यं समूत्रं महिषीपयो वा क्षीराशनो मूत्रमथो गवां वा २६

तक्रं पिबेद्वा गुरुभिन्नवर्चाः सव्योषसौवर्चलमाञ्जिकं च  
गुडाभयां वा गुडनागरं वा सदोषभिन्नामविबद्धवर्चाः २७

विड्वातसङ्गो पयसा रसैर्वा प्राग्भक्तमद्यादुरुबूकतैलम्  
स्नोतोविबन्धेऽग्निरुचिप्रणाशे मद्यान्यरिष्टांश्च पिबेत् सुजातान् २८

गणडीरभल्लातकचित्रकांश्च व्योषं विडङ्गं बृहतीद्वयं च  
द्विप्रस्थिकं गोमयपावकेन द्रोणे पचेत् कूर्चिकमस्तुनस्तु २९

त्रिभागशेषं च सुपूतशीतं द्रोणेन तत् प्राकृतमस्तुना च  
सितोपलायाश्च शतेन युक्तं लिमे घटे चित्रकपिष्ठलीनाम् ३०

वैहायसे स्थापितमादशाहात् प्रयोजयंस्तद्विनिहन्ति शोफान्

भगन्दरार्शः क्रिमिकुष्ठमेहान् वैवर्यकाश्यानिलहिक्नं च ३१  
इति गणडीराद्यरिष्टः

काश्मर्यधात्रीमरिचाभयाद्वाक्षाफलानां च सपिष्पलीनाम्  
शतं शतं जीर्णगुडात्तुलां च संक्षुद्य कुम्भे मधुना प्रलिप्ते ३२

सप्ताहमुष्णे द्विगुणं तु शीते स्थितं जलद्रोणयुतं पिबेन्ना  
शोफान् विबन्धान् कफवातजांश्च निहन्त्यरिष्टोऽष्टशतोऽग्निकृच्छ ३३  
इत्यष्टशतोऽरिष्टः

पुनर्नवे द्वे च बले सपाठे दन्तीं गुडूचीमथ चित्रकं च  
निदिग्धिकां च त्रिपलानि पक्त्वा द्रोणावशेषे सलिले ततस्तम् ३४

पूत्वा रसं द्वे च गुडात् पुराणात्तुले मधुप्रस्थयुतं सुशीतम्  
मासांनिदध्याद्वृतभाजनस्थं पल्ले यवानां परस्तस्तु मासात् ३५

चूर्णीकृतैरर्धपलांशिकैस्तं पत्रत्वगेलामरिचाम्बुलोहैः  
गन्धान्वितं द्वौद्रधृतप्रदिग्धे जीर्णे पिबेद् व्याहिबलं समीद्य ३६

हत्पाराडुरोगं श्वयथुं प्रवृद्धं प्लीहज्वरारोचकमेहगुल्मान्  
भगन्दरं षड्जटराणि कासं श्वासं ग्रहणयामयकुष्ठकराडः ३७

शाखानिलं बद्धपुरीषतां च हिक्नां किलासं च हलीमकं च  
क्षिप्रं जयेद्वर्णबलायुरोजस्तेजोन्विते मांसरसान्नभोजी ३८  
इति पुनर्नवाद्यरिष्टः

फलत्रिकं दीप्यकचित्रकौ च सपिष्पलीलोहरजो विडङ्गम्  
चूर्णीकृतं कौडविकं द्विरंशं द्वौद्रं पुराणस्य तुलां गुडस्य ३९

मासं निदध्याद्वृतभाजनस्थं यवेषु तानेव निहन्ति रोगान्  
ये चार्शसां पाराडविकारिणां च प्रोक्ता हिताः शोफिषु तेऽप्यरिष्टाः ४०

इति त्रिफलाद्यरिष्टः

कृष्णा सपाठा गजपिप्पली च निदिग्धिका चित्रकनागरे च  
सपिप्पलीमूलरजन्यजाजीमुस्तं च चूर्णं सुखतोयपीतम् ४१

हन्यात्रिदोषं चिरजं च शोफं कल्कश्च भूनिम्बमहौषधस्य  
अयोरजस्त्यूषणयावशूकचूर्णं च पीतं त्रिफलारसेन ४२

क्षारद्वयं स्याल्लवणानि चत्वार्ययोरजो व्योषफलत्रिके च  
सपिप्पलीमूलविडङ्गसारं मुस्ताजमोदामरदारुबिल्वम् ४३

कलिङ्गकाश्चित्रकमूलपाठे यष्टचाह्ययं सातिविषं पलांशम्  
सहिङ्गुकर्षं त्वणुशुष्कचूर्णं द्रोणं तथा मूलकशुगठकानाम् ४४

स्याद्दस्मनस्तत् सलिलेन साध्यमालोडय यावद्धनमप्रदग्धम्  
स्त्यानं ततः कोलसमां तु मात्रां कृत्वा सुशुष्कां विधिनोपयुज्ज्यात् ४५

प्लीहोदरश्चित्रहलीमकार्शः पाराड्वामयारोचकशोषशोफान्  
विसूचिकागुल्मगराश्मरीश्च सश्वासकासाः प्रणुदेत् सकुष्ठाः ४६  
इति क्षारगुडिका

प्रयोजयेदार्द्धकनागरं वा तुल्यं गुडेनार्धपलाभिवृद्धया  
मात्रा परं पञ्चपलानि मासं जीर्णं पयो यूषरसाश्च भक्तम् ४७

गुल्मोदरार्शः श्वयथुप्रमेहाज् श्वासप्रतिश्यालसकाविपाकान्  
सकामलाशोषमनोविकारान् कासं कफं चैव जयेत् प्रयोगः ४८

रसस्तथैवार्द्धकनागरस्य पेयोऽथ जीर्णं पयसाऽन्नमद्यात्  
जत्वश्मजं च त्रिफलारसेन हन्यात्रिदोषं श्वयथुं प्रसह्य ४९  
इति शिलाजतुप्रयोगः

द्विपञ्चमूलस्य पचेत् कषाये कंसेऽभयानां च शतं गुडस्य  
लेहे सुसिद्धेऽथ विनीय चूर्णं व्योषं त्रिसौगन्ध्यमुषास्थिते च ५०

प्रस्थार्धमात्रं मधुनः सुशीते किंचिच्च चूर्णादपि यावशूकात्  
एकाभयां प्राश्य ततश्च लेहाच्छुक्तिं निहन्ति श्वयथुं प्रवृद्धम् ५१

श्वासज्वरारोचकमेहगुल्मप्लीहत्रिदोषोदरपारडुरोगान्  
काश्यामवातावसृगम्लपित्तवैवरर्यमूत्रानिलशुक्रदोषान् ५२  
इति कंसहरीतकी

पटोलमूलामरदारुदन्तीत्रायन्तिपिप्पल्यभयाविशालाः  
यष्टचाह्यं तिक्तकरोहिणी च सचन्दना स्यान्निचुलानि दार्वी ५३

कर्षोन्मितैस्तैः क्वथितः कषायो घृतेन पेयः कुडवेन युक्तः  
वीसर्पदाहज्वरसन्निपाततृष्णाविषाणि श्वयथुं च हन्ति ५४

सचित्रकं धान्ययवान्यजाजीसौवर्चलं त्र्यूषणवेतसाम्लम्  
बिल्वात् फलं दाडिमयावशूकौ सपिप्पलीमूलमथापि चव्यम् ५५

पिष्ठाऽक्षमात्राणि जलाढकेन पक्त्वा घृतप्रस्थमथ प्रयुज्ज्यात्  
अशार्णसि गुल्मं श्वयथुं च कृच्छ्रं निहन्ति वह्निं च करोति दीप्तम् ५६

पिबेद्धृतं वाऽष्टगुणाम्बुसिद्धं सचित्रकक्षारमुदारवीर्यम्  
कल्याणकं वाऽपि सपञ्चगव्यं तिक्तं महद्वाऽप्यथ तिक्तकं वा ५७

क्षीरं घटे चित्रककल्कलिसे दध्यागतं साधुविमध्य तेन  
तज्जं घृतं चित्रकमूलगर्भं तक्रेण सिद्धं श्वयथुम्बमग्रयम् ५८

अशर्णेऽतिसारानिलगुल्ममेहांश्चैतन्निहन्त्यग्निबलप्रदं च  
तक्रेण चाद्यात् सघृतेन तेन भोज्यानि सिद्धामथवायवागूम् ५९  
इति चित्रकघृतम्

जीवन्त्यजाजीशटिपुष्कराहैः सकारवीचित्रकबिल्वमध्यैः  
सयावशूकैर्बदरप्रमाणैर्वृक्षाम्लयुक्ता घृतैलभृष्टा ६०

अर्शोऽतिसारानिलगुल्मशोफहद्रोगमन्दाग्निहिता यवागृः  
या पञ्चकोलेर्विधिनैव तेन सिद्धा भवेत् सा च समा तयैव ६१

कुलत्थयूषश्च सपिष्पलीको मौद्रश्च सत्यूषण्यावशूकः  
रसस्तथा विष्करजाङ्गलानां सकूर्मगोधाशिरिवशल्लकानाम् ६२

सुवर्चला गृञ्जनकं पटोलं सवायसीमूलकवेत्रनिम्बम्  
शाकार्थिनां शाकमिति प्रशस्तं भोज्ये पुराणश्च यवः सशालिः ६३

आभ्यन्तरं भेषजमुक्तमेतद्वर्हितं यच्छृणु तद्यथावत्  
स्नेहान् प्रदेहान् परिषेचनानि स्वेदांश्च वातप्रबलस्य कुर्यात् ६४

शैलेयकुष्ठागुरुदारुकौन्तीत्वक्पद्मकैलाम्बुपलाशमुस्तैः  
प्रियङ्गौर्योगेयकहेममांसीतालीशपत्रप्लवपत्रधान्यैः ६५

श्रीवेष्टकध्यामकपिष्पलीभिः स्पृक्कानखैश्चैव यथोपलाभम्  
बातान्वितेऽभ्यङ्गमुशन्ति तैलं सिद्धं सुपिष्टैरपि च प्रदेहम् ६६

जलैश्च वासार्ककरञ्जिश्चिग्रुकाश्मर्यपत्रार्जकजैश्च सिद्धैः  
स्विन्नो मृदूष्णैरवितप्तोयैः स्नातश्च गन्धैरनुलेपनीयः ६७

सवेतसा द्वीरवतां द्वुमाणां त्वचः समञ्जिष्ठलतामृणालाः  
सचन्दनाः पद्मकवालकौ च पैत्ते प्रदेहस्तु सतैलपाकः ६८

आक्तस्य तेनाम्बु रविप्रतप्तं सचन्दनं साभयपद्मकं च  
स्नाने हितं द्वीरवतां कषायः द्वीरोदकं चन्दनलेपनं च ६९

कफे तु कृष्णासिकतापुराणपिरयाकशिग्रुत्वगुमाप्रलेपः

कुलत्थशुराठीजलमूत्रसेकश्शराडागुरुभ्यामनुलेपनं च ७०

विभीतकानां फलमध्यलेपः सर्वेषु दाहार्तिहरः प्रदिष्टः  
यष्टचाह्वमुस्तैः सकपित्थपत्रैः सचन्दनैस्तत्पिडकासु लेपः ७१

रास्त्रावृषार्कत्रिफलाविडङ्गं शिग्रुत्वचो मूषिकपर्णिका च  
निम्बार्जकौ व्याघ्रनरवः सदूर्वा सुवर्चला तिक्तकरोहिणी च ७२

सकाकमाची बृहती सकुष्ठा पुनर्नवा चित्रकनागरे च  
उन्मर्दनं शोफिषु मूत्रपिष्टं शस्तस्तथा मूलकतोयसेकः ७३

शोफास्तु गात्रावयवाश्रिता ये ते स्थानदूष्याकृतिनामभेदात्  
अनेकसंरूप्याः कतिचिच्च तेषां निर्दर्शनार्थं गदतो निबोध ७४

दोषास्त्रयः स्वैः कुपिता निदानैः कुर्वन्ति शोफं शिरसः सुघोरम्  
अन्तर्गले घुर्घुरिकान्वितं च शालूकमुच्छ्वासनिरोधकारि ७५

गलस्य सन्धौ चिबुके गले च सदाहरागः श्वसनासु चोग्रः  
शोफो भृशार्तिस्तु विडालिका स्याद्ग्रन्यादूले चेद्वलयीकृता सा ७६

स्यात्तालुविद्रध्यपि दाहरागपाकान्वितस्तालुनि सा त्रिदोषात्  
जिह्वोपरिष्टादुपजिह्विका स्यात् कफादधस्तादधिजिह्विका च ७७

यो दन्तमांसेषु तु रक्तपित्तात् पाको भवेत् सोपकुशः प्रदिष्टः  
स्यादन्तविद्रधिष्वपि दन्तमांसे शोफः कफाच्छोणितसंचयोत्थः ७८

गलस्य पार्श्वे गलगरड एकः स्याद्गरणमाला बहुभिस्तु गरडैः  
साध्याः स्मृताः पीनसपार्शशूलकासञ्चरच्छर्दियुतास्त्वसाध्याः ७९

तेषां सिराकायशिरोविरेका धूमः पुराणस्य घृतस्य पानम्  
स्याल्लङ्घनं वक्रभवेषु चापि प्रघर्षणं स्यात् कवलग्रहश्च ८०

अङ्गैकदेशेष्वनिलादिभिः स्यात् स्वरूपधारी स्फुरणः सिराभिः  
ग्रन्थिर्महान्मांसभवस्त्वनर्तिर्मोदोभवः स्निग्धतमश्वलश्च ८१

संशोधिते स्वेदितमश्मकाष्टैः साङ्घृष्टदण्डैर्विलयेदपक्वम्  
विपाटय चोद्धृत्य भिषक् सकोशं शास्त्रेण दग्ध्वा ब्रणवच्चिकित्सेत् ८२

अदग्ध ईषत् परिशेषितश्च प्रयाति भूयोऽपि शनैर्विवृद्धिम्  
तस्मादशेषः कुशलैः समन्ताच्छेद्यो भवेद्वीद्य शरीरदेशान् ८३

शेषे कृते पाकवशेन शीर्यात्ततः क्षतोत्थः प्रसरेद्विसर्पः  
उपद्रवं तं प्रविचार्य तज्जस्तैर्भेषजैः पूर्वतरैर्यथोक्तैः ८४

निवारयेदादित एव यत्ताद्विधानवित् स्वस्वविधिं विधाय  
ततः क्रमेणास्य यथाविधानं व्रणं व्रणज्ञस्त्वरया चिकित्सेत् ८५

विवर्जयेत् कुद्युदराश्रितं च तथा गले मर्मणि संश्रितं च  
स्थूलः खरश्चापि भवेद्विवर्ज्यो यश्चापि बालस्थविराबलानाम् ८६

ग्रन्थ्यर्बुदानां च यतोऽविशेषः प्रदेशहेत्वाकृतिदोषतूष्यैः  
ततश्चिकित्सेद्विषगर्बुदानि विधानविद्ग्रन्थिचिकित्सितेन ८७

ताम्रा सशूला पिङ्का भवेद्या सा चालजी नाम परिस्तुताग्रा  
शोफोऽक्षतश्चर्मनरवान्तरे स्यान्मांसास्त्रदूषी भृशशीघ्रपाकः ८८

ज्वरान्विता वङ्गणकक्षजा या वर्तिर्निर्विर्तिः कठिनायता च  
विदारिका सा कफमारुताभ्यां तेषां यथादोषमुपक्रमः स्यात् ८९

विस्तावणं पिण्डिकयोपनाहः पक्वैषु चैव व्रणवच्चिकित्सा  
विस्फोटकाः सर्वशरीरगास्तु स्फोटा सरागज्वरतर्षयुक्ताः ९०

यज्ञोपवीतप्रतिमाः प्रभूताः पित्तानिलाभ्यां जनितास्तु कक्षाः

याश्चापराः स्युः पिडकाः प्रकीर्णाः स्थूलाणुमध्या अपि पित्तजास्ताः ६१

क्षुद्रप्रमाणाः पिडकाः शरीरे सर्वाङ्गाः सज्वरदाहतृष्णाः  
कण्ठयुताः सारुचिसप्रसेका रोमान्तिकाः पित्तकफात् प्रदिष्टाः ६२

याः सर्वगत्रेषु मसूरमात्रा मसूरिकाः पित्तकफात् प्रदिष्टाः  
वीसर्पशान्त्यै विहिता क्रिया या तां तेषु कुष्ठे च हितां विदध्यात् ६३

ब्रद्वेऽनिलाद्यैर्वृषणे स्वलिङ्गैरन्तं निरेति प्रविशेन्मुहूश्च  
मूत्रेण पूर्णं मृदु मेदसा चेत् स्निग्धं च विद्यात् कठिनं च शोथम् ६४

विरेचनाभ्यङ्गनिरूहलेपाः पक्वेषु चैव व्रणवच्चिकित्सा  
स्यान्मूत्रसेकः कफजं विपाटय विशोध्य सीव्येद्व्रणवच्च पक्वम् ६५

क्रिम्यस्थिसूक्ष्मक्षणनव्यवायप्रवाहणान्युत्कटकाश्वपृष्ठैः  
गुदस्य पार्श्वे पिडका भृशार्तिः पक्वप्रभिन्ना तु भगन्दरः स्यात् ६६

विरेचनं चैषणपाटनं च विशुद्धमार्गस्य च तैलदाहः  
स्यात् क्षारसूत्रेण सुपाचितेन छिन्नस्य चास्य व्रणवच्चिकित्सा ६७

जड्बासु पिण्डीप्रपदोपरिष्टात् स्याच्छ्लीपदं मांसकफास्त्रदोषात्  
सिराकफघ्नश्च विधिः समग्रस्तत्रेष्यते सर्षपलेपनं च ६८

मन्दास्तु पित्तप्रबलाः प्रदुष्टा दोषाः सुतीव्रं तनुरक्तपाकम्  
कुर्वन्ति शोथं ज्वरतर्षयुक्तं विसर्पणं जालकगर्दभारूयम् ६९

विलङ्घनं रक्तविमोक्षणं च विरूक्षणं कायविशोधनं च  
धात्रीप्रयोगाज् शिशिरान् प्रदेहान् कुर्यात् सदा जालकगर्दभस्य १००

एवंविधांश्चाप्यपरान् परीक्ष्य शोथप्रकाराननिलादिलिङ्गैः  
शान्तिं नयेद्वेषहरैर्यथास्वमालेपनच्छेदनभेददाहैः १०१

प्रायोऽभिघातादनिलः सरक्तः शोथं सरागं प्रकरोति तत्र  
वीसर्पनुन्मारुतरक्तनुद्वा कार्यं विषम्बं विषजे च कर्म १०२

तत्र श्लोकः--

त्रिविधस्य दोषभेदात् सर्वार्धावयवगात्रभेदाद्वा  
श्वयथोद्दिविधस्य तथा लिङ्गानि चिकित्सितं चोक्तम् १०३

इत्यग्निवेशकृते तन्त्रेऽप्राप्ते दृढबलसंपूरिते चिकित्सास्थाने श्वयथुचिकित्सितं  
नाम द्वादशोऽध्यायः १२

## त्रयोदशोऽध्यायः

अथात उदरचिकित्सितं व्याख्यास्यामः १

इति ह स्माह भगवानात्रेयः २

सिद्धविद्याधराकीर्णे कैलासे नन्दनोपमे  
तप्यमानं तपस्तीव्रं साक्षाद्वर्ममिव स्थितम् ३

आयुर्वेदविदां श्रेष्ठं भिषग्विद्याप्रवर्तकम्  
पुनर्वसुं जितात्मानमग्निवेशोऽब्रवीद्वचः ४

भगवन्नुदर्दुःखैर्दृश्यन्ते ह्यर्दिता नराः  
शुष्कवक्त्राः कृशैग्न्त्रिराध्मातोदरकुक्षयः ५

प्रनष्टाग्निबलाहाराः सर्वचेष्टास्वनीश्वराः  
दीनाः प्रतिक्रियाभावाज्ञहतोऽसूननाथवत् ६

तेषामायतनं संख्यां प्रागूपाकृतिभेषजम्  
यथावच्छ्रोतुमिच्छामि गुरुणा सम्यगीरितम् ७

सर्वभूतहितार्थिः शिष्येणैवं प्रचोदितः  
सर्वभूतहितं वाक्यं व्याहर्तुमुपचक्रमे ८

अग्निदोषान्मनुष्याणां रोगसङ्घाः पृथग्विधाः  
मलवृद्धया प्रवर्तन्ते विशेषेणोदराणि तु ९

मन्देऽग्नौ मलिनैर्भुक्तैरपाकाद्वोषसंचयः  
प्राणागन्यपानान् संदूष्य मार्गान्नुदध्वाऽधरोत्तरान् १०

त्वञ्जांसान्तरमागम्य कुक्षिमाध्मापयन् भृशन्

जनयत्युदरं तस्य हेतुं शृणु सलक्षणम् ११

अत्युष्णलवणक्वारविदाह्यम्लगराशनात्  
मिथ्यासंसर्जनाद्रक्षविरुद्धाशुचिभोजनात् १२

प्लीहार्शोग्रहणीदोषकर्शनात् कर्मविभ्रमात्  
क्लिष्टानामप्रतीकाराद्रौद्याद्वेगविधारणात् १३

स्रोतसां दूषणादामात् संकोभादतिपूरणात्  
अर्शोबालशकृद्रोधादन्त्रस्फुटनभेदनात् १४

अतिसंचितदोषाणां पापं कर्म च कुर्वताम्  
उदराणयुपजायन्ते मन्दाग्रीनां विशेषतः १५

ज्ञुन्नाशः स्वाद्वतिस्त्रिग्धगुर्वन्नं पच्यते चिरात्  
भुक्तं विद्व्यते सर्वं जीर्णजीर्णं न वेति च १६

सहते नातिसौहित्यमीषच्छोफश्च पादयोः  
शश्वद्ब्रलक्षयोऽल्पेऽपि व्यायामे श्वासमृच्छति १७

वृद्धिः पुरीषनिचयो रुक्षोदावर्तहेतुका  
बस्तिसन्धौ रुगाध्मानं वर्धते पाटयतेऽपि च १८

आतन्यते च जठरमपि लघ्वल्पभोजनात्  
राजीजन्म वलीनाश इति लिङ्गं भविष्यताम् १९

रुद्ध्वा स्वेदाम्बुवाहीनि दोषाः स्रोतांसि संचिताः  
प्राणागन्यपानान् संदूष्य जनयन्त्युदरं नृणाम् २०

कुक्षेराध्मानमाटोपः शोफः पादकरस्य च  
मन्दोऽग्निः इलक्षणगणडत्वं काशर्यं चोदरलक्षणम् २१

पृथगदोषैः समस्तैश्च प्लीहबद्धक्षतोदकैः  
संभवन्त्युदरारायष्टौ तेषां लिङ्गं पृथक् शृणु २२

रुक्षाल्पभोजनायासवेगोदावर्तकर्णैः  
वायुः प्रकुपितः कुक्षिहद्वस्तिगुदमार्गः २३

हत्वाऽग्निं कफमुद्धूय तेन रुद्धगतिस्ततः  
आचिनोत्युदरं जन्तोस्त्वज्ञांसान्तरमाश्रितः २४

तस्य रूपाणि -- कुक्षिपाणिपादवृषणश्वयथुः उदरविपाटनम् अनियतौ च  
वृद्धिहासौ कुक्षिपार्श्वशूलोदावर्ताङ्गमर्दपर्वभेदशुष्ककासकाश्यदौर्बल्यारो-  
चकाविपाकाः अधोगुरुत्वं वातवर्चोमूत्रसङ्घः श्यावारुणत्वं च नखनयनव-  
दनत्वद्वृत्रवर्चसाम् अपि चोदरं तन्वसितराजीसिरासंततम् आहतमाध्मातदृ-  
तिशब्दवद्ववति वायुश्वेध्वमधस्तिर्यक् च सशूलशब्दश्वरति एतद्वातोदरमि-  
ति विद्यात् २५

कट्वम्ललवणात्युष्णातीक्षणाग्न्यातपसेवनैः  
विदाह्यध्यशनाजीर्णश्वाशु पित्तं समाचितम् २६

प्राप्यानिलकफौ रुद्ध्वा मार्गमुन्मार्गमास्थितम्  
निहन्त्यामाशये वहिं जनयत्युदरं ततः २७

तस्य रूपाणि -- दाहज्वरतुष्णामूर्च्छातीसारभ्रमाः कटुकास्यत्वं हरितहा-  
रिद्रित्वं च नखनयनवदनत्वद्वृत्रवर्चसाम् अपि चोदरं नीलपीतहरिद्रहरित-  
ताम्प्रराजीसिरावनद्वं दद्यते दूयते धूप्यते ऊष्मायते स्विद्यते किलद्यते मृदुस्प-  
र्शं क्षिप्रपाकं च भवति एतत् पित्तोदरमिति विद्यात् २८

अव्यायामदिवास्वप्रस्वाद्वतिस्त्रिग्धपिच्छिलैः  
दधिदुग्धौदकानूपमांसैश्वात्यतिसेवितैः २९

कुद्धेन इलेष्मणा स्नोतःस्वावृतेष्वावृतोऽनिलः

तमेव पीडयन् कुर्यादुदरं बहिरन्त्रगः ३०

तस्य रूपाणि--गौरवारोचकाविपाकाङ्गमर्दः सुसिः पाणिपादमुष्कोरुशोफः  
उत्क्लैशनिद्राकासश्चासाः शुक्लत्वं च नखनयनवदनत्वङ्गूत्रवर्चसाम् अपि  
चोदरं शुक्लराजीसिरासंतं गुरु स्तिमितं स्थिरं कठिनं च भवति एत-  
च्छ्लेष्मोदरमिति विद्यात् ३१

दुर्बलाग्रेरपथ्यामविरोधिगुरुभोजनैः  
स्त्रीदत्तैश्च रजोरोमविरामूत्रास्थिनखादिभिः ३२

विषैश्च मन्दैर्वाताद्याः कुपिताः संचयं त्रयः  
शनैः कोष्ठे प्रकुर्वन्तो जनयन्त्युदरं नृणाम् ३३

तस्य रूपाणि--सर्वेषामेव दोषाणां समस्तानि लिङ्गान्युपलभ्यन्ते वर्णश्च  
सर्वे नखादिषु उदरमपि नानावर्णराजीसिरासंतं भवति एतत् सन्निपातोद-  
रमिति विद्यात् ३४

अशितस्यातिसंक्षोभाद्यानयानातिचेष्टितैः  
अतिव्यवायभाराध्ववमनव्याधिकर्णैः ३५

वामपार्श्वाश्रितः प्लीहा च्युतः स्थानात् प्रवर्धते  
शोणितं वा रसादिभ्यो विवृद्धं तं विवर्धयेत् ३६

तस्य प्लीहा कठिनोऽष्टीलेवादौ वर्धमानः कच्छपसंस्थान उपलभ्यते स  
चोपेक्षितः क्रमेण कुक्किं जठरमग्न्यधिष्ठानं च परिक्षिपन्नुदरमभिनिर्वर्तयति  
३७

तस्य रूपाणि--  
दौर्बल्यारोचकाविपाकवर्चोमूत्रग्रहतमः प्रवेशपिपासाङ्गमर्दच्छर्दिमूर्च्छाङ्गसा-  
दकासश्चासमृदुज्वरानाहाग्निनाशकाश्यास्यवैरस्यपर्वभेदकोष्ठवातशूलानि  
अपि चोदरमरुणवर्णं विवर्णं वा नीलहरितहारिद्राजिमद्भवति एवमेव य-

कृदपि दक्षिणापार्श्वस्थं कुर्यात् तुल्यहेतुलिङ्गैषधत्वात्तस्य प्लीहजठर एवा-  
वरोध इति एतत् प्लीहोदरमिति विद्यात् ३८

पद्मबालैः सहान्नेन भुक्तैर्बद्धायने गुदे  
उदावतैस्तथाऽर्शोभिरन्त्रसंमूच्छनेन वा ३९

अपानो मार्गसंरोधाद्वत्वाऽग्निं कुपितोऽनिलः  
वर्चःपित्तकफान् रुद्ध्वा जनयत्युदरं ततः ४०

तस्य रूपाणि--तृष्णादाहज्वरमुखतालुशोषोरुसादकासश्वासदौर्बल्यारोच-  
काविपाकवर्चोमूत्रसङ्गाध्मानच्छर्दिक्षवथुशिरोहन्नाभिगुदशूलानि अपि चोदरं  
मूढवातं स्थिरमरुणं नीलराजि सिरावनद्वराजिकं वा प्रायो नाभुपरि गोपु-  
च्छवदभिनिर्वर्तत इति एतद्ब्रद्धगुदोदरमिति विद्यात् ४१

शर्करातृणकाष्ठास्थिकरटकैरन्नसंयुतैः  
भिद्येतान्त्रं यदा भुक्तैर्जूम्याऽत्यशनेन वा ४२

पाकं गच्छेद्रसस्तेभ्यश्छिद्रेभ्यः प्रस्त्रवद्धहिः  
पूरयन् गुदमन्त्रं च जनयत्युदरं ततः ४३

तस्य रूपाणि--तदधो नाभ्याः प्रायोऽभिवर्धमानमुदकोदरं भवति यथाबलं च  
दोषाणां रूपाणि दर्शयति अपि चातुरः सलोहितनीलपीतपिच्छिलकुण्डपग-  
न्ध्यामवर्च उपवेशते हिक्षाश्वासकासतृष्णाप्रमेहारोचकाविपाकदौर्बल्यपरी-  
तश्च भवति एतच्छिद्रोदरमिति विद्यात् ४४

स्नेहपीतस्य मन्दाग्नेः क्षीणस्यातिकृशस्य वा  
अत्यम्बुपानान्नष्टेऽग्नौ मारुतः क्लोम्पि संस्थितः ४५

स्नोतःसु रुद्धमार्गेषु कफश्वोदकमूर्च्छितः  
वर्धयेतां तदेवाम्बु स्वस्थानादुदराय तौ ४६

तस्य रूपाणि--अनन्नकाङ्गापिपासागुदस्त्रावशूलश्वासकासदौर्बल्यानि अपि  
चोदरं नानावर्णराजिसिरासंततमुदकपूर्णदृतिक्षोभसंस्पर्शं भवति एतदुदकोद-  
रमिति विद्यात् ४७

तत्र अचिरोत्पन्नमनुपद्रवमनुदकमप्राप्तमुदरं त्वरमाणश्चिकित्सेत् उपेक्षितानां  
ह्येषां दोषाः स्वस्थानादपवृत्ता परिपाकाद्द्रवीभूताः सन्धीन् स्रोतांसि चोप-  
क्लेदयन्ति स्वेदश्च बाह्येषु स्रोतःसु प्रतिहतगतिस्तिर्यगवतिष्ठमानस्तदेवोद-  
कमाप्याययति तत्र पिछोत्पत्तौ मरडलमुदरं गुरु स्तिमितमाकोठितमशब्दं  
मृदुस्पर्शमपगतराजीकमाक्रान्तं नाभ्यामेवोपसर्पति  
ततोऽनन्तरमुदकप्रादुर्भावः

तस्य रूपाणि--कुक्षेरतिमात्रवृद्धिः सिरान्तर्धानगमनम् उदकपूर्णदृति संक्षो-  
भसंस्पर्शत्वं च ४८

तदाऽऽतुरमुपद्रवाः स्पृशन्ति--

छर्द्यतीसारतमकतृष्णाश्वासकासहिक्कादौर्बल्यपार्श्वशूलारुचिस्वरभेदमूत्रस-  
ङ्गादयः तथाविधमचिकित्स्यं विद्यादिति ४६

भवन्ति चात्र--

वातातिप्तात्कफात् प्लीहः सन्निपातात्थोदकात्  
परं परं कृच्छ्रतरमुदरं भिषगादिशेत् ५०

पक्षाद्वद्धगुदं तूर्ध्वं सर्वं जातोदकं तथा  
प्रायो भवत्यभावाय च्छिद्रान्तं चोदरं नृणाम् ५१

शूनाक्षं कुटिलोपस्थमुपक्लिन्नतनुत्वचम्  
बलशोणितमांसाग्निपरिक्षीणं च वर्जयेत् ५२

श्वयथुः सर्वमर्मोत्थः श्वासो हिक्काऽरुचिः सतृट्  
मूर्च्छा च्छर्दिरतीसारो निहन्त्युदरिणं नरम् ५३

जन्मनैवोदरं सर्वं प्रायः कृच्छ्रतमं मतम्

बलिनस्तदजाताम्बु यतसाध्यं नवोत्थितम् ५४

अजातशोथमरुणं सशब्दं नातिभारिकम्  
सदा गुडगुडायच्च सिराजालगवाक्षितम् ५५

नाभिं विष्टभ्य पायौ तु वेगं कृत्वा प्रणश्यति  
हन्नाभिवङ्गणकटीगुदप्रत्येकशूलिनः ५६

कर्कशं सृजतो वातं नातिमन्दे च पावके  
लोलस्याविरसे चास्ये मूत्रेऽल्पे संहते विषि ५७

अजातोदकमित्यैतर्लिङ्गैर्विज्ञाय तत्त्वतः  
उपाक्रमेद्विषग्दोषबलकालविशेषवित् ५८

वातोदरं बलमतः पुर्वं स्नेहैरुपाचरेत्  
स्त्रिग्धाय स्वेदिताङ्गाय दद्यात् स्नेहविरेचनम् ५९

हते दोषे परिम्लानं वेष्टयेद्वाससोदरम्  
तथाऽस्यानवकाशत्वाद्वायुर्नार्धमापयेत् पुनः ६०

दोषातिमात्रोपचयात् स्रोतोमार्गनिरोधनात्  
सम्भवत्युदरं तस्मान्नित्यमेव विरेचयेत् ६१

शुद्धं संसृज्य च क्षीरं बलार्थं पाययेतु तम्  
प्रागुत्क्लैशान्निवर्त्य च बले लब्धे क्रमात् पयः ६२

यूषै रसैर्वा मन्दाम्ललवरैरेधितानलम्  
सोदावर्तं पुनः स्त्रिग्धं स्विन्नमास्थापयेन्नरम् ६३

स्फुरणाक्षेपसन्ध्यस्थिपार्श्वपृष्ठत्रिकार्तिषु  
दीप्तामिं बद्धविड्वातं रूक्षमप्यनुवासयेत् ६४

तीक्षणाधोभागयुक्तोऽस्य निरूहो दाशमूलिकः  
वातग्राम्लशृतैररण्डतिलतैलानुवासनम् ६५

अविरेच्यं तु यं विद्याहुर्बलं स्थविरं शिशुम्  
सुकुमारं प्रकृत्याऽल्पदोषं वाऽथोल्बणानिलम् ६६

तं भिषक् शमनैः सर्पिर्यूषमांसरसौदनैः  
बस्त्यभ्यङ्गानुवासैश्च क्वारैश्चोपाचरेद्वधः ६७

पित्तोदरे तु बलिनं पूर्वमेव विरेचयेत्  
दुर्बलं त्वनुवास्यादौ शोधयेत् क्वीरबस्तिना ६८

संजातबलकायाग्निं पुनः स्त्रिग्धं विरेचयेत्  
पयसा सत्रिवृत्कल्केनोरुबूकशृतेन वा ६९

सातलात्रायमाणाभ्यां शृतेनारग्वधेन वा  
सकफे वा समूत्रेण सवाते तिक्तसर्पिषा ७०

पुनः क्वीरप्रयोगं च बस्तिकर्म विरेचनम्  
क्रमेण ध्रुवमातिष्ठन् युक्तः पित्तोदरं जयेत् ७१

स्त्रिग्धं स्विन्नं विशुद्धं तु कफोदरिणमातुरम्  
संसर्जयेत् कटुक्कारयुक्तैरन्नैः कफापहैः ७२

गोमूत्रारिष्टपानैश्च चूर्णायस्कृतिभिस्तथा  
सक्कारैस्तैलपानैश्च शमयेत्तु कफोदरम् ७३

सन्निपातोदरे सर्वा यथोक्ताः कारयेत् क्रियाः  
सोपद्रवं तु निर्वृत्तं प्रत्याख्येयं विजानता ७४

उदावर्तरुजानाहैर्दाहमोहतृषाज्ज्वरैः

गौरवारुचिकाठिन्यैश्वानिलादीन् यथाक्रमम् ७५

लिङ्गैःप्लीह्यधिकान् दृष्ट्वारत्कं चापि स्वलक्षणैः  
चिकित्सां संप्रकुर्वीत यथादोषं यथाबलम् ७६

स्त्रेहं स्वेदं विरेकं च निरुहमनुवासनम्  
समीद्य कारयेद्वाहौ वामे वा व्यधयेत् सिराम् ७७

षट्पलं पाययेत् सर्पिः पिप्पलीर्वा प्रयोजयेत्  
सगुडामभयां वाऽपि न्नारारिष्टगुणांस्तथा ७८

एष क्रियाक्रमः प्रोक्तो योगान् संशमनाज्छृणु  
पिप्पली नागरं दन्ती चित्रकं द्विगुणाभयम् ७९

विडङ्गांशयुतं चूर्णमेतदुष्णाम्बुना पिबेत्  
विडङ्गं चित्रकं शुणठीं सघृतां सैन्धवं वचाम् ८०

दग्ध्वा कपाले पयसा गुल्मप्लीहापहं पिबेत्  
रोहीतकलतानां तु काराडकानभयाजले ८१

मूत्रे वा सुनुयात्तद्व सप्तरात्रस्थितं पिबेत्  
कामलागुल्ममेहार्शःप्लीहसर्वोदरक्रिमीन् ८२

स हन्याज्जाङ्गलरसैर्जीर्णे स्याद्वात्र भोजनम्  
रोहीतकत्वचः कृत्वा पलानां पञ्चविंशतिम् ८३

कोलद्विप्रस्थसंयुक्तं कषायमुपकल्पयेत्  
पलिकैःपञ्चकोलैस्तु तैः सर्वैश्वापि तुल्यया ८४

रोहीतकत्वचा पिष्टैर्घृतप्रस्थं विपाचयेत्  
प्लीहाभिवृद्धिं शमयत्येतदाशु प्रयोजितम् ८५

तथा गुल्मोदरश्वासक्रिमिपारणडुत्वकामलाः  
अग्निकर्म च कुर्वीत भिषग्वातकफोल्बर्णे ८६

पैत्तिके जीवनीयानि सर्पीषि क्षीरबस्तयः  
रक्तावसेकः संशुद्धिः क्षीरपानं च शस्यते ८७

यूषैर्मासिरसैश्वापि दीपनीयसमायुतैः  
यकृति प्लीहवत् सर्वं तुल्यत्वाद्देषजं मतम् ८८

लघून्यन्नानि संसृज्य दद्यात् प्लीहोदरे भिषक्  
स्विन्नाय बद्धोदरिणे मूत्रतीक्ष्णौषधान्वितम् ८९

सतैललवर्णं दद्यान्निरुहं सानुवासनम्  
परिस्त्रिंसीनि चान्नानि तीक्ष्णं चैव विरेचनम् ९०

उदावर्तहरं कर्म कार्यं वातग्रमेव च  
छिद्रोदरभृते स्वेदाच्छ्लेष्मोदरवदाचरेत् ९१

जातं जातं जलं स्नाव्यमेवं तद्यापयेद्दिष्क  
तृष्णाकासज्वरार्तं तु क्षीणमांसाग्निभोजनम् ९२

वर्जयेच्छ्वासिनं तद्वच्छूलिनं दुर्बलेन्द्रियम्  
अपां दोषहराण्यादौ प्रदद्यादुदकोदरे ९३

मूत्रयुक्तानि तीक्ष्णानि विविधक्षारवन्ति च  
दीपनीयैः कफग्नैश्च तमाहारैरूपाचरेत् ९४

द्रवेभ्यश्चोदकादिभ्यो नियच्छेदनुपूर्वशः  
सर्वमेवोदरं प्रायो दोषसङ्घातजं मतम् ९५

तस्मात्रिदोषशमनीं क्रियां सर्वत्र कारयेत्

दोषैः कुक्षौ हि संपूर्णे वह्निर्मन्दत्वमृच्छति ६६

तस्माद्बोज्यानि भोज्यानि दीपनानि लघूनि च  
रक्तशालीन् यवान्मुद्राज्ञाङ्गलांश्च मृगद्विजान् ६७

पयोमूत्रासवारिष्टान्मधुसीघुं तथा सुराम्  
यवागूमोदनं वाऽपि पूषैरद्याद्रसैरपि ६८

मन्दाम्लस्नेहकटुभिः पञ्चमूलोपसाधितैः  
औदकानूपजं मांसं शाकं पिष्टकृतं तिलान् ६९

व्यायामाध्वदिवास्वप्नं यानयानं च वर्जयेत्  
तथोष्णालवण्णाम्लानि विदाहीनि गुरुणि च १००

नाद्यादन्नानि जठरी तोयपानं च वर्जयेत्  
नातिसान्द्रं हितं पाने स्वादु तक्रमपेलवम् १०१

ऋग्यूषणज्ञारलवण्युक्तं तु निचयोदरी  
वातोदरी पिबेत्तक्रं पिप्पलीलवण्णान्वितम् १०२

शर्करामधुकोपेतं स्वादु पित्तोदरी पिबेत्  
यवानीसैन्धवाजाजीव्योषयुक्तं कफोदरी १०३

पिबेन्मधुयुतं तक्रं कवोष्णं नातिपेलवम्  
मधुतैलवचाशुराठीशताह्नाकुष्ठसैन्धवैः १०४

युक्तं प्लीहोदरी जातं सव्योषं तूदकोदरी  
बद्धोदरी तु हपुषायवान्यजाजिसैन्धवैः १०५

पिबेच्छिद्रोदरी तक्रं पिप्पलीक्षौद्रसंयुतम्  
गौरवारोचकार्तानां समन्दाग्न्यतिसारिणाम् १०६

तक्रं वातकफार्तानाममृतत्वाय कल्पते  
शोफानाहार्तिर्ग्रामूर्च्छापीडिते कारभं पयः १०७

शुद्धानां ज्ञामदेहानां गव्यं छागं समाहिषम्  
देवदारुपलाशार्कहस्तिपिप्पलिशिग्रुकैः १०८

साश्वगन्धैः सगोमूत्रैः प्रदिह्यादुदरं समैः  
वृश्चिकालीं वचां कुष्ठं पञ्चमूलीं पुनर्नवाम् १०९

भूतीकं नागरं धान्यं जले पक्त्वाऽवसेचयेत्  
पलाशं कत्तृणां रास्तां तद्वत् पक्त्वाऽवसेचयेत् ११०

मूत्रारायष्टावुदरिणां सेके पाने च योजयेत्  
रूक्षाणां बहुवातानां तथा संशोधनार्थिनाम् १११

दीपनीयानि सर्पीषि जठरघ्नानि चक्षमहे  
पिप्पलीपिप्पलीमूलचव्यचित्रकनागैः ११२

सक्षारैरर्धपलिकैर्द्धिप्रस्थं सर्पिषः पचेत्  
कल्कैर्द्धिपञ्चमूलस्य तुलार्धस्वरसेन च ११३

दधिमण्डाढकोपेतं तत् सर्पिर्जठरापहम्  
श्वयथुं वातविष्टम्भं गुल्माशर्णसि च नाशयेत् ११४

नागरत्रिफलाप्रस्थं घृततैलात्तथाऽङ्गकम्  
मस्तुनः साधयित्वैतत् पिबेत् सर्वोदरापहम् ११५

कफमारुतसंभूते गुल्मे चैतत् प्रशस्यते  
चतुर्गुणे जले मूत्रे द्विगुणे चित्रकात् पले ११६

कल्के सिद्धं घृतप्रस्थं सक्षारं जठरी पिबेत्

यवकोलकुलत्थानां पञ्चमूलरसेन च ११७

सुरासौवीरकाभ्यां च सिद्धं वाऽपि पिबेद्धृतम्  
एभिः स्निग्धाय संजाते बले शान्ते च मारुते ११८

स्वस्ते दोषाशये दद्यात् कल्पदिष्टं विरेचनम्  
पटोलमूलं रजनीं विडङ्गं त्रिफलात्वचम् ११९

कम्पिल्लकं नीलिनीं च त्रिवृतां चेति चूर्णयेत्  
षडाद्यान् कार्षिकानन्त्यांस्त्रीश्च द्वित्रिचतुर्गुणान् १२०

कृत्वा चूर्णमतो मुष्टिं गवां मूत्रेण ना पिबेत्  
विरक्तो मृदु भुजीत भोजनं जाङ्गलै रसैः १२१

मरडं पेयां च पीत्वा ना सव्योषं षडहं पयः  
शृतं पिबेत्ततश्चूर्णं पिबेदेवं पुनः पुनः १२२

हन्ति सर्वोदरारयेतद्घूर्णं जातोदकान्यपि  
कामलां पारङ्गुरोगं च श्वयथुं चापकर्षति १२३

पटोलाद्यमिदं चूर्णमुदरेषु प्रपूजितम्  
गवाक्षीं शङ्खिनीं दन्तीं तिल्वकस्य त्वचं वचाम् १२४

पिबेद्द्राक्षाम्बुगोमूत्रकोलकर्कन्धुसीधुभिः  
यवानी हपुषा धान्यं त्रिफला चोपकुञ्चिका १२५

कारवी पिप्पलीमूलमजगन्धा शटी वचा  
शताह्वा जीरकं व्योषं स्वर्णक्षीरी सचित्रका १२६

द्वौ क्षारौ पौष्करं मूलं कुष्ठं लवणपञ्चकम्  
विडङ्गं च समांशानि दन्त्या भागत्रयं तथा १२७

त्रिवृद्धिशाले द्विदुणे सातला स्याद्वतुर्गुणा  
एतन्नारायणं नाम चूर्णं रोगगणापहम् १२८

नैनत् प्राप्यातिवर्तन्ते रोगा विष्णुमिवासुराः  
तक्रेणोदरिभिः पेयं गुल्मिभिर्बदराम्बुना १२९

आनद्धवाते सुरया वातरोगे प्रसन्नया  
दधिमणडेन विट्सङ्गे दाडिमाम्बुभिरश्वसैः १३०

परिकर्ते सवृक्षाम्लमुष्णाम्बुभिरजीर्णके  
भगन्दरे पारण्डरोगे श्वासे कासे गलग्रहे १३१

हृद्रोगे ग्रहणीदोषे कुष्ठे मन्देऽनले ज्वरे  
दंष्ट्राविषे मूलविषे सगरे कृत्रिमे विषे १३२

यथार्हं स्निग्धकोष्ठेन पैयमेतद्विरेचनम्  
इति नारायणचूर्णम्  
हपुषां काञ्चनक्षीरीं त्रिफलां कटुरोहिणीम् १३३

नीलिनीं त्रायमाणां च सातलां त्रिवृतां वचाम्  
सैन्धवं कालललवणं पिप्पलीं चेति चूर्णयेत् १३४

दाडिमत्रिफलामांसरसमूत्रसुखोदकैः  
पेयोऽयं सर्वगुल्मेषु प्लीहि सर्वोदरेषु च १३५

श्वित्रे कुष्ठे सरुजके सवाते विषमाग्निषु  
शोथार्शः पारण्डरोगेषु कामलायां हलीमके १३६

वातं पित्तं कफं चाशु विरेकात् संप्रसाधयेत्  
इति हपुषाद्यं चूर्णम्  
नीलिनीं निचुलं व्योषं द्वौ ज्ञारौ लवणानि च १३७

चित्रकं च पिबेद्वृण्ं सर्पिषोदरगुल्मनुत्  
 इति नीलिन्याद्यं चूर्णम्  
 क्षीरद्रोणं सुधाक्षीरप्रस्थार्धसहितं दधि १३८

जातं विमथ्य तद्युक्त्या त्रिवृत्सिद्धं पिबेद्वृतम्  
 तथा सिद्धं घृतप्रस्थं पयस्यष्टगुणे पिबेत् १३९

स्नुकक्षीरपलकल्केन त्रिताषट्पलेन च  
 गुल्मानां गरदोषाणामुदराणां च शान्तये १४०

दधिमण्डाठके सिद्धात् स्नुकक्षीरपलकल्कितात्  
 घृतप्रस्थात् पिबेन्मात्रां तद्वज्रठरशान्तये १४१

एषां चानु पिबेत् पेयां पयो वा स्वादु वा रसम्  
 घृते जीर्णे विरक्तस्तु कोष्णां नागरकैः शृतम् १४२

पिबेदम्बु ततः पेयां यूषं कोलत्थकं ततः  
 पिबेद्वृक्षस्त्रयहं त्वेवं भूयो वा प्रतिभोजितः १४३

पुनः पुनः पिबेत् सर्पिरानुपूर्व्या तयैव च  
 घृतान्येतानि सिद्धानि विदध्यात् कुशलो भिषक् १४४

गुल्मानां गरदोषाणामुदराणां च शान्तये  
 इति स्नुहीक्षीरघृतम्  
 पीलुकल्कोपसिद्धं वा घृत्मानाहभेदनम् १४५

गुल्मध्रं नीलिनीसर्पिः स्नेहं वा मिश्रकं पिबेत्  
 क्रमान्विर्हतदोषाणां जाङ्गलप्रतिभोजिनाम् १४६

दोषशेषनिवृत्यर्थं योगान् वद्याम्यतः परम्  
 चित्रकामरदारुभ्यां कल्कं क्षीरेण ना पिबेत् १४७

मासं युक्तस्तथा हस्तिपिप्पली विश्वभेषजम्  
विडङ्गं चित्रकं दन्ती चव्यं व्योषं च तैः पयः १४८

कल्कैः कोलसमैः पीत्वा प्रवृद्धमुदरं जयेत्  
पिबेत् कषायं त्रिफलादन्तीरोहितकैः शृतम् १४९

व्योषक्षारयुतं जीर्णे रसैरद्यातु जाङ्गलैः  
मांसं वा भोजनं भोज्यं सुधाक्षीरघृतान्वितम् १५०

क्षीरानुपानां गोमूत्रेणाभयां वा प्रयोजयेत्  
सप्ताहं माहिषं मूत्रं क्षीरं चानन्नभुक् पिबेत् १५१

मासमौष्ट्रं पयश्छागं त्रीन्मासान् व्योषसंयुतम्  
हरीतकीसहस्रं वा क्षीराशी वा शिलाजतु १५२

शिलाजतुविधानेन गुग्गुलुं वा प्रयोजयेत्  
शृङ्गवेरार्द्रकरसः पाने क्षीरसमो हितः १५३

तैलं रसेन तेनैव सिद्धं दशगुणेन वा  
दन्तीद्रवन्तीफलजं तैलं दूष्योदरे हितम् १५४

शूलानाहविबन्धेषु मस्तुयूषरसादिभिः  
सरलामधुशिगूणां बीजेभ्यो मूलकस्य च १५५

तैलान्यभ्यङ्गपानार्थं शूलघ्नान्यनिलोदरे  
स्तैमित्यारुचिह्ल्लासे मन्देऽग्नौ मद्यपाय च १५६

अरिष्टान् दापयेत् क्षारान् कफस्त्यानस्थिरोदरे  
श्लेष्मणो विलयार्थं तु दोषं वीद्य भिषग्वरः १५७

पिप्पलीं तिल्वकं हिङ्गु नागरं हस्तिपिप्पलीम्

भल्लातकं शिग्रुफलं त्रिफलां कटुरोहिणीम् १५८

देवदारु हरिद्रे द्वै सरलातिविषे वचाम्  
कुष्ठं मुस्तं तथा पञ्च लवणानि प्रकल्प्य च १५९

दधिसर्पिर्वसामञ्जतैलयुक्तानि दाहयेत्  
अन्नादूर्ध्वमतः क्षाराद्विडालकपदं पिबेत् १६०

मदिरादधिमण्डोष्णाजलारिष्टसुरासवैः  
हृद्रोगं श्वयथुं गुल्मं प्लीहार्शोजठराणि च १६१

विसूचिकामुदावर्तं वाताष्ठीलां च नाशयेत्  
क्षारं चाजकरीषाणां स्फुतं मूत्रैर्विपाचयेत् १६२

कार्षिकं पिप्पलीमूलं पञ्चैव लवणानि च  
पिप्पलीं चिरकं शुश्राठीं त्रिफलां त्रिवृतां वचाम् १६३

द्वौ क्षारौ सातलां दन्तीं स्वर्णक्षीरीं विषाणिकाम्  
कोलप्रमाणां वटिकां पिबेत् सौवीरसंयुताम् १६४

श्वयथावविपाके च प्रवृद्धे च दकोदरे  
भावितानां गवां मूत्रे षष्ठिकानां तु तरडुलैः १६५

यवागूं पयसा सिद्धां प्रकामं भोजयेन्नरम्  
पिबेदिक्षुरसं चानु जठराणां निवृत्तये १६६

स्वं स्वं स्थानं व्रजन्त्येवं तथा पित्तकफानिलाः  
शङ्खिनीस्त्रुक्त्रिवृद्धन्तीचिरबिल्वादिपल्लवैः १६७

शाकं गाढपुरीषाय प्राग्भक्तं दापयेऽद्विषकं  
ततोऽस्मै शिथिलीभूतवर्चोदोषाय शास्त्रवित् १६८

दद्यान्मूत्रयुतं द्वीरं दोषशेषहरं शिवम्  
पार्श्वशूलमुपस्तम्भं हृदग्रहं चापि मारुतः १६६

जनयेद्यस्य तं तैलं बिल्वक्षारेण पाययेत्  
तथाऽग्निमन्थस्योनाकपलाशतिलनालजैः १७०

बलाकदल्यपामार्गक्षारैः प्रत्येकशः स्फुतैः  
तैलं पक्त्वा भिषग्दद्यादुदराणां प्रशान्तये १७१

निवर्त्तते चोदरिणां हृदग्रहश्वानिलोद्भवः  
कफे वातेन पित्तेन ताभ्यां वाऽप्यावृतेऽनिले १७२

बलिनः स्वौषधयुतं तैलमेरणडजं हितम्  
सुविरिक्तो नरो यस्तु पुनराध्मापितो भवेत् १७३

सुस्तिग्निर्घैरम्ललवर्णर्निरुहैस्तमुपाचरेत्  
सोपस्तम्भोऽपि वा वायुराध्मापयति यं नरम् १७४

तीक्ष्णैः सक्षारगोमूत्रैर्बस्तिभिस्तमुपाचरेत्  
क्रियातिवृत्ते जठरे त्रिदोषे चाप्रशाम्यति १७५

ज्ञातीन् ससुहदो दारान् ब्राह्मणान्नृपतीन् गुरुन्  
अनुज्ञाप्य भिषक् कर्म विदध्यात् संशयं ब्रवन् १७६

अक्रियायां ध्रुवो मृत्युः क्रियायां संशयो भवेत्  
एवमाख्याय तस्येदमनुज्ञातः सुहृद्गौः १७७

पानभोजनसंयुक्तं विषमस्मै प्रयोजयेत्  
यस्मिन् वा कुपितः सर्पो विसृजेद्धि फले विषम् १७८

भोजयेत्तदुदरिणं प्रविचार्य भिषग्वरः

तेनास्य दोषसङ्घातः स्थिरो लीनो विमार्गः १७६

विषेणशुप्रमाथित्वादाशु भिन्नः प्रवर्तते  
विषेण हृतदोषं तं शीताम्बुपरिषेचितम् १८०

पाययेत् भिषगदुग्धं यवागूं वा यथाबलम्  
त्रिवृन्मरडूकपरयोश्च शाकं सयववास्तुकम् १८१

भक्षयेत् कालशाकं वा स्वरसोदकसाधितम्  
निरम्ललवणस्नेहं स्विन्नास्विन्नमनन्नभुक् १८२

मासमेकं ततश्चैव तृष्णितः स्वरसं पिबेत्  
एवं विनिर्हते दोषे शाकैर्मासात् परं ततः १८३

दुर्बलाय प्रयुज्ञीत प्राणभूत् कारभं पयः  
इदं तु शल्यहर्तृणां कर्म स्याद्दृष्टकर्मणाम् १८४

वामं कुक्षिं मापयित्वा नाभ्यधश्चतुरङ्गुलम्  
मात्रायुक्तेन शस्त्रेण पाटयेन्मतिमान् भिषक् १८५

विपाटचान्नं ततः पश्चाद्वीक्ष्य बद्धक्षतान्नयोः  
सर्पिषाऽभ्यज्य केशादीनवमृज्य विमोक्षयेत् १८६

मूर्च्छनाद्यच्च संमूढमन्त्रं तच्च विमोक्षयेत्  
भिद्रागयन्त्रस्य तु स्थूलैर्दशयित्वा पिपीलिकैः १८७

बहुशः संगृहीतानि ज्ञात्वा च्छित्वा पिपीलिकान्  
प्रतियोगैः प्रवेश्यान्नं प्रेयैः सीव्येद्द्रग्णं ततः १८८

तथा जातोदकं सर्वमुदरं व्यधयेद्दिष्क  
वामपार्श्वं त्वधो नाभेनार्डीं दत्त्वा च गालयेत् १८९

विस्त्राव्य च विमृद्घैतद्वेष्टयेद्वाससोदरम्  
तथा बस्तिविरेकाद्यम्लानं सर्वं च वेष्टयेत् १६०

निःस्तुते लङ्घितः पेयामस्तेहलवणां पिबेत्  
अतः परं तु षण्मासान् क्षीरवृत्तिर्भवेन्नरः १६१

त्रीन् मासान् पयसा पेयां पिबेत्रींश्चापि भोजयेत्  
श्यामाकं कोरदूषं वा क्षीरेणालवणं लघु १६२

नरः संवत्सरेणैवं जयेत् प्राप्तं जलोदरम्  
प्रयोगाणां च सर्वेषामनु क्षीरं प्रयोजयेत् १६३

दोषानुबन्धरक्षार्थं बलस्थैर्यार्थमेव च  
प्रयोगापचिताङ्गानां हितं ह्युदरिणां पयः  
सर्वधातुक्षयार्तानां देवानाममृतं यथा १६४

तत्र श्लोकौ--  
हेतुं प्रागूपमष्टानां लिङ्गं व्याससमाप्तः  
उपद्रवान् गरीयस्त्वं साध्यासाध्यत्वमेव च १६५

जाताजाताम्बुलिङ्गानि चिकित्सां चोक्तवानृषिः  
समासव्यासनिर्देशैरुदराणां चिकित्सिते १६६

इत्यग्निवेशकृते तन्त्रेऽप्राप्ते दृढबलपूरिते चिकित्सास्थाने उदरचिकित्सितं  
नाम त्रयोदशोऽध्यायः १३

## चतुर्दशोऽध्यायः

अथातोऽर्शाश्चिकित्सितं व्याख्यास्यामः १

इति ह स्माह भगवानात्रेयः २

आसीनं मुनिमव्यग्रं कृतजाप्यं कृतज्ञणम्  
पृष्ठवानर्शसां युक्तमग्निवेशः पुनर्वसुम् ३

प्रकोपहेतुं संस्थानं स्थानं लिङ्गं चिकित्सितम्  
साध्यासाध्यविभागं च तस्मै तन्मुनिरब्रवीत् ४

इह खल्वग्निवेश द्विविधान्यर्शासि-कानिचित् सहजानि कानिचिज्ञातस्यो-  
त्तरकालजानि

तत्र बीजं गुदवलिबीजोपतप्तमायतनमर्शसां सहजानाम्  
तत्र द्विविधो बीजोपतप्तमौ हेतुः-मातापित्रोरपचारः पूर्वकृतं च कर्म तथाऽन्ये-  
षामपि सहजानां विकाराणाम्  
तत्र सहजानि सह जातानि शरीरेण अर्शासीत्यधिमांसविकाराः ५

सर्वेषां चार्शसां चेत्रं--गुदस्यार्धपञ्चमाङ्गुलावकाशे त्रिभागान्तरास्तिस्त्रो गु-  
दवलयः चेत्रमिति केचित्तु भूयांसमेव देशमुपदिशन्त्यर्शसां-शिश्नमपत्यपथं  
गलतालुमुखनासिकाकर्णाच्चिवत्तर्मानि त्वक् चेति  
तदस्त्यधिमांसदेशतया गुदवलिजानां त्वर्शासीति संज्ञा तन्त्रेऽस्मिन्  
सर्वेषां चार्शसामधिष्ठानं-मेदो मांसं त्वक् च ६

तत्र सहजान्यर्शासि कानिचिदगूनि कानिचिन्महान्ति कानिचिद्वीर्धाणि का-  
निचिद्ध्रस्वानि कानिचिद्वृत्तानि कानिचिद्विषमविसृतानि कानिचिदन्तः  
कुटिलानि कानिचिद्वहिःकुटिलानि कानिचिज्ञटिलानि कानिचिदन्तर्मुखा-  
नि यथास्व दोषानुबन्धवर्णानि ७

तैरुपहतो जन्मप्रभृति भवत्यतिकृशो विवर्णः त्रामो दीनः प्रचुरविबद्धवात-

मूत्रपुरीषः शर्कराशमरीमान् तथाऽनियतविबद्धमुक्तपक्वामशुष्कभिन्नवर्चा  
अन्तराऽन्तरा श्वेतपाराङुहरितपीतरक्तारुणतनुसान्द्रपिच्छिलकुण्ठपगन्ध्यामपुरी-  
षोपवेशी नाभिबस्तिवङ्गणोद्देशे प्रचुरपरिकर्तिकान्वितः सगुदशूलप्रवाहि-  
कापरिहर्षप्रमेहप्रसक्तविष्टभान्त्रकूजोदावर्तहृदयेन्द्रियोपलेपः प्रचुरविबद्ध-  
तिक्ताम्लोद्वारः सुदुर्बलः सुदुर्बलाग्निः अल्पशुक्रः क्रोधनो दुःखोपचारशीलः  
कासश्वासतमकतृष्णाहृल्लासच्छर्द्यरोचकाविपाकपीनसक्तवथुपरीतः तैमि-  
रिकः शिरःशूली ज्ञामभिन्नसन्नसक्तजर्जरस्वरः कर्णरोगी शूनपाणिपादवद-  
नाक्षिकूटः सज्वरः साङ्गमर्दः सर्वपर्वास्थिशूली च अन्तराऽन्तरा पार्श्वकुक्षि-  
बस्तिहृदयपृष्ठत्रिकग्रहोपतपः प्रध्यानपरः परमालसश्वेति जन्मप्रभृत्यस्य गुद-  
जैरावृतो मार्गोपरोधाद्वायुरपानः प्रत्यारोहन् समानव्यानप्राणोदानान् पित्त-  
श्लेष्माणौ च प्रकोपयति एते सर्व एव प्रकुपिताः पञ्च वायवः पित्तश्लेष्मा-  
णौ चार्शसमभिद्रवन्त एतान् विकारानुपजनयन्ति इत्युक्तानि सहजान्यशार्णसि  
॥ ८

अत ऊर्ध्वं जातस्योत्तरकालजानि व्याख्यास्यामः -

गुरुमधुरशीताभिष्यन्दिविदाहिविरुद्धाजीर्णप्रमिताशनासात्म्यभोजनाद्रव्यमा-  
त्स्यवाराहमाहिषाजाविकपिशितभक्षणात् कृशशुष्कपूतिमांसपैष्टिकपरमान्न-  
क्षीरदधिमरडतिलगुडविकृतिसेवनान्माषयूषेन्दुरसपिशयाकपिरडालुकशु-  
ष्कशाकशुक्तलशुनकिलाटतकपिरडकबिसमृणालशालूकक्रौञ्चादनकशेरु-  
कशृङ्गाटकतरुटविरुद्धनवशूकशमीधान्याममूलकोपयोगादगुरुफलशाक-  
रागहरितकमर्दकवसाशिरस्पदपर्युषितपूतिशीतसङ्कीर्णान्नाभ्यवहारान्मन्दका-  
तिक्रान्तमद्यपानाद्वयापन्नगुरुसलिलपानादतिस्तेहपानादसंशोधनाद्वस्तिकर्म-  
विभ्रमादव्यायामादव्यवायाद्विवास्वप्नात् सुखशयनासनस्थानसेवनाद्वोप-  
हताग्नेर्मलोपचयो भवत्यतिमात्रं तथोत्कटकविषमकठिनासनसेवनादुद्भ्रान्त-  
यानोष्ट्रयानादतिव्यवायाद्वस्तिनेत्रासम्यक्प्रशिधानादगुदक्षणादभीक्षणं  
शीताम्बुसं-स्पर्शाद्वेललोष्टतृणादिघर्षणात् प्रततातिनिर्वाहणाद्वातमूत्रपुरीष-  
वेगोदीरणात् समुदीर्णवेगविनिग्रहात् स्त्रीणां चामगर्भभ्रंशाद्भौत्पीडनाद्विष-  
मप्रसूतिभिश्च प्रकुपितो वायुरपानस्तं मलमुपचितमधोगमासाद्य गुदवलिष्वा-  
धते ततस्तास्वशार्णसि प्रादुर्भवन्ति ६

सर्षपमसूरमाषमुद्रमकुष्ठकयवकलायपिण्डिटिशिटकेरकेबुकतिन्दुककर्क-  
न्धुकाकण्निकाबिम्बीबदरकरीरोदुम्बररवर्जूरजाम्बवगोस्तनाङ्गुष्ठकशेरुशृङ्गा-  
टकशृङ्गीदक्षशिरिवशुकतुराडजिह्वापद्ममुकुलकर्णिकासंस्थानानि सामान्या-  
द्वातपित्तकफप्रबलानि १०

तेषामयं विशेषः--शुष्कम्लानकठिनपरुषरूक्षश्यावानि तीक्ष्णाग्राणि व-  
क्राणि स्फुटितमुखानि विषमविसृतानि शूलादेपतोदस्फुरणचिमिचिमासं-  
हर्षपरीतानि स्निग्धोष्णोपशयानि प्रवाहिकाध्मानशिश्नवृषणबस्तिबङ्गणह-  
द्ग्रहाङ्गमर्दहृदयद्रवप्रबलानि प्रततविबद्धवातमूत्रबर्चासि ऊरुकटीपृष्ठत्रिक-  
पार्श्वकुचिबस्तिशूलशिरोऽभितापक्षवथूद्गारप्रतिश्यायकासोदावर्तायामशोष-  
शोथमूर्छारोचकमुखवैरस्यतैमिर्यकरणदूनासाकर्णशङ्खशूलस्वरोपघातकराणि  
श्यावारुणपरुषनखनयनवदनत्वङ्गृतपुरीषस्य वातोल्बणान्यर्शासीति विद्यात्  
॥ ११

भवतश्चात्र--

कषायकटुतिक्तानि रूक्षशीतलघूनि च  
प्रमिताल्पाशनं तीक्ष्णमद्यमैथुनसेवनम् १२

लङ्घनं देशकालौ च शीतौ व्यायामकर्म च  
शोको वातातपस्पर्शो हेतुवर्तार्शसां मतः १३

मृदुशिथिलसुकुमाराश्यस्पर्शसहानि रक्तपीतनीलकृष्णानि स्वेदोपक्लेदबहु-  
लानि विस्त्रगन्धितनुपीतरक्तस्नावीणि रुधिरवहानि दाहकरणदूशूलनिस्तोद-  
पाकवन्ति शीतोपशयानि संभिन्नपीतहरितवर्चासि पीतविस्त्रगन्धिप्रचुरवि-  
णमूत्राणि पिपासाज्वरतमकसंमोहभोजनद्वेषकराणि पीतनखनयनत्वङ्गृतपुरी-  
षस्य पित्तोल्बणान्यर्शासीति विद्यात् १४

भवतश्चात्र--

कटूष्णलवणक्षारव्यायामाग्न्यातपप्रभाः  
देशकालावशिशिरौ क्रोधो मद्यमसूयनम् १५

विदाहि तीक्षणमुष्णां च सर्वं पानान्नभेषजम्  
पित्तोल्बणानां विज्ञेयः प्रकोपे हेतुरश्वसाम् १६

तत्र यानि प्रमाणवन्ति उपचितानि श्लक्षणानि स्पर्शसहानि स्निग्धश्वेतपा-  
रेणुपिच्छिलानि स्तब्धानि गुरुणि स्तिमितानि सुप्तसुप्तानि स्थिरश्वयथूनि  
करण्डूबहुलानि बहुप्रतपिञ्चरश्वेतरक्तपिच्छास्त्रावीणि गुरुपिच्छिलश्वेतमूत्रपु-  
रीषाणि रूक्षोष्णोपशयानि प्रवाहिकातिमात्रोत्थानवङ्गणानाहवन्ति परिकर्ति-  
काहल्लासनिष्ठीविकाकासारोचकप्रतिश्यायगौरवच्छर्दिमूत्रकृच्छ्रशोषशो-  
थपाण्डुरोगशीतज्वराश्मरीशर्कराहृदयेन्द्रियोपलेपास्यमाधुर्यप्रमेहकराणि  
दीर्घकालानुबन्धीनि अतिमात्रमग्निमार्दवक्लैब्यकराणि आमविकारप्रबला-  
नि शुक्लनखनयनवदनत्वङ्ग्रुतपुरीषस्य श्लेष्मोल्बणान्यशर्शसीति विद्यात् १७

भवतश्वात्र--

मधुरस्निग्धशीतानि लवणाम्लगुरुणि च  
अव्यायामो दिवास्वप्नः शाय्यासनसुखे रतिः १८

प्राग्वातसेवा शीतौ च देशका लावचिन्तनम्  
श्लैष्मिकाणां समुद्दिष्टमेतत् कारणमर्शसाम् १९

हेतुलक्षणसंसर्गाद्विद्याद्वृल्बणानि च  
सर्वो हेतुस्त्रिदोषाणां सहजैर्लक्षणैः समम् २०

विष्टम्भोऽन्नस्य दौर्बल्यं कुक्षेराटोप एव च  
काश्यमुद्गारबाहुल्यं सविथसादोऽल्पविट्कता २१

ग्रहणीदोषपाणडवर्तेराशङ्का चोदरस्य च  
पूर्वरूपाणि निर्दिष्टान्यशर्शसामभिवृद्धये २२

अशार्णसि खलु जायन्ते नासन्निपतितैस्त्रिभिः  
दोषैर्दोषविशेषात् विशेषः कल्प्यतेऽर्शसाम् २३

पञ्चात्मा मारुतः पित्तं कफो गुदवलित्रयम्  
सर्वं एव प्रकुप्यन्ति गुदजानां समुद्भवे २४

तस्मादशार्णसि दुःखानि बहृव्याधिकराणि च  
सर्वदेहोपतापीनि प्रायः कृच्छ्रतमानि च २५

हस्ते पादे मुखे नाभ्यां गुदे वृषण्योस्तथा  
शोथो हृत्पार्श्वशूलं च यस्यासाध्योऽर्शसो हि सः २६

हृत्पार्श्वशूलं संमोहश्छर्दिरङ्गस्य रुग् ज्वरः  
तृष्णा गुदस्य पाकश्च निहन्युर्गुदजातुरम् २७

सहजानि त्रिदोषाणि यानि चाभ्यन्तरां बलिम्  
जायन्तेऽर्शार्णसि संश्रित्य तान्यसाध्यानि निर्दिशेत् २८

शेषत्वादायुषस्तानि चतुष्पादसमन्विते  
याप्यन्ते दीप्तकायाम्बे प्रत्यारूपेयान्यतोऽन्यथा २९

द्वन्द्वजानि द्वितीयायां वलौ यान्याश्रितानि च  
कृच्छ्रसाध्यानि तान्याहुः परिसंवत्सराणि च ३०

बाह्यायां तु वलौ जातान्येकदोषोल्बणानि च  
अर्शार्णसि सुखसाध्यानि न चिरोत्पाततानि च ३१

तेषां प्रशमने यत्तमाशु कुर्याद्विचक्षणः  
तान्याशु हि गुदं वद्ध्वा कुर्युर्बद्धगुदोदरम् ३२

तत्राहुरेके शस्त्रेण कर्तनं हितमर्शसाम्  
दाहं ज्ञारेण चाप्येके दाहमेके तथाऽग्निना ३३

अस्त्येतद्भूरितन्त्रेण धीमता दृष्टकर्मणा

क्रियते त्रिविधं कर्म भ्रंशस्तत्र सुदारुणः ३४

पुंस्त्वोपधातः श्वयथुर्गुदे वेगविनिग्रहः  
आध्मानं दारुणं शूलं व्यथा रक्ततिवर्तनम् ३५

पुनर्विरोहो रूढानां क्लेदो भ्रंशो गुदस्य च  
मरणं वा भवेच्छीघ्रं शस्त्रज्ञारामिविभ्रभात् ३६

यतु कर्म सुखोपायमल्पभ्रंशमदारुणम्  
तदर्शसां प्रवद्यामि समूलानां निवृत्तये ३७

वातश्लेष्मोल्बणान्याहुः शुष्कारायशार्सि तद्विदः  
प्रस्त्रावीणि तथाऽऽद्राणि रक्तपित्तोल्बणानि च ३८

तत्र शुष्कार्शसां पूर्वं प्रवद्यामि चिकित्सितम्  
स्तब्धानि स्वेदयेत् पूर्वं शोफशूलान्वितानि च ३९

चित्रकज्ज्वारबिल्वानां तैलेनाभ्यज्य बुद्धिमान्  
यवमाषकुलत्थानां पुलाकानां च पोट्टलैः ४०

गोखराश्वशकृत्पिणडैस्तिलकल्कैस्तुषैस्तथा  
वचाशताह्नापिणडैर्वा सुखोष्णौः स्नेहसंयुतैः ४१

शक्तूनां पिणिडकाभिर्वा स्निग्धानां तैलसर्पिषा  
शुष्कमूलकपिणडैर्वा पिणडैर्वा कार्षणगन्धिकैः ४२

रास्त्रापिणडैः सुखोष्णौर्वा सस्नेहैर्हपुषैरपि  
इष्टकस्य खराह्नायाः शाकैर्गृञ्जनकस्य वा ४३

अभ्यज्य कुष्ठतैलेन स्वेदयेत् पोट्टलीकृतैः  
वृषाकैरणडबिल्वानां पत्रोल्ववाथैश्च सेचयेत् ४४

मूलक्त्रिफलार्काणां वेणूनां वरुणस्य च  
अग्निमन्थस्य शिग्रोश्च पत्रारयश्मन्तकस्य च ४५

जलेनोत्कवाथ्य शूलार्तं स्वभ्यक्तमवगाहयेत्  
कोलोत्कवाथेऽथवा कोष्णे सौवीरकतुषोदके ४६

बिल्वक्वाथेऽथवा तक्रे दधिमरडाम्लकाञ्जिके  
गोमूत्रे वा सुखोष्णे तं स्वभ्यक्तमवगाहयेत् ४७

कृष्णसर्पवराहोष्टजतुकावृषदंशजाम्  
वसामभ्यञ्जने दद्याद्धूपनं चार्शसां हितम् ४८

नृकेशाः सर्पनिर्मोको वृषदंशस्य चर्म च  
अर्कमूलं शमीपत्रमर्शोभ्यो धूपनं हितम् ४९

तुम्बुरुष्णि विडङ्गानि देवदार्वक्ता घृतम्  
बृहती चाश्वगन्धा च पिप्पल्यः सुरसा घृतम् ५०

वराहवृषविट् चैव धूपनं सक्तवो घृतम्  
कुञ्जरस्य पुरीषं तु घृतं सर्जरसस्तथा ५१

हरिद्राचूर्णसंयुक्तं सुधाक्षीरं प्रलेपनम्  
गोपित्तपिष्टाः पिप्पल्यः सहरिद्राः प्रलेपनम् ५२

शिरीषबीजं कुष्ठं च पिप्पल्यः सैन्धवं गुडः  
अर्कक्षीरं सुधाक्षीरं त्रिफला च प्रलेपनम् ५३

पिप्पल्यश्चित्रकः श्यामा किरवं मदनतरडुलाः  
प्रलेपः कुकुटशकृद्धरिद्रागुडसंयुतः ५४

दन्ती श्यामाऽमृतासङ्घः पारावतशकृद्गुडः

प्रलेपः स्याद्गजास्थीनि निम्बो भल्लातकानि च ५५

प्रलेपः स्यादलं कोष्णं वासन्तकवसायुतम्  
शूलश्वयथुहद्युक्तं चुलूकीवसयाऽथवा ५६

आर्कं पयः सुधाकाराडं कटुकालाबुपल्लवाः  
करञ्जो बस्तमूत्रं च लेपनं श्रेष्ठमर्शसाम् ५७

अभ्यङ्गाद्याः प्रदेहान्ता य एते परिकीर्तिः  
स्तम्भश्वयथुकण्डवर्तिशमनास्तेऽर्शसां मताः ५८

प्रदेहान्तैरुपक्रान्तान्यशार्सि प्रस्त्रवन्ति हि  
सञ्चितं दुष्टरुधिरं ततः संपद्यते सुखी ५९

शीतोष्णास्त्रिग्धरूद्वैर्हि न व्याधिरूपशाम्यति  
रक्ते दुष्टे भिषक् तस्माद्रक्तमेवावसेचयेत् ६०

जलौकोभिस्तथा शस्त्रैः सूचीभिर्वा पुनः पुनः  
अवर्तमानं रुधिरं रक्तार्शोभ्यः प्रवाहयेत् ६१

गुदश्वयथुशूलार्तं मन्दाग्निं पाययेत्तु तम्  
ऋूषणं पिप्पलीमूलं पाठां हिङ्गु सचित्रकम् ६२

सौवर्चलं पुष्करारूयमजार्जीं बिल्वपेषिकाम्  
बिडं यवानीं हपुषां विडङ्गं सैन्धवं वचाम् ६३

तिन्तिडीकं च मरडेन मद्येनोष्णोदकेन वा  
तथाऽर्शोग्रहणीदोषशूलानाहाद्विमुच्यते ६४

पाचनं पाययेद्वा तद्युक्तं ह्यातिसारिके  
सगुडामभयां वाऽपि प्राशयेत् पौर्वभक्तिकीम् ६५

पाययेद्वा त्रिवृद्धूर्णं त्रिफलारससंयुतम्  
हृते गुदाश्रये दोषे गच्छन्त्यशर्णासि सङ्घयम् ६६

गोमूत्राध्युषितां दद्यात् सगुडां वा हरीतकीम्  
हरीतकीं तक्रसुतां त्रिफलां वा प्रयोजयेत् ६७

सनागरं चित्रकं वा सीधुयुक्तं प्रयोजयेत्  
दापयेद्व्यव्युक्तं वा सीधुं साजाजिचित्रकम् ६८

सुरां सहपुषापाठां दद्यात् सौवर्चलान्विताम्  
दधित्थबिल्वसंयुक्तं युक्तं वा चव्यचित्रकैः ६९

भल्लातकयुतं वाऽपि प्रदद्यात्क्रतर्पणम्  
बिल्वनागरयुक्तं वा यवान्या चित्रकेण च ७०

चित्रकं हपुषां हिङ्गुं दद्याद्वा तक्रसंयुतम्  
पञ्चकोलयुतं वाऽपि तक्रमस्मै प्रदापयेत् ७१

हपुषां कुञ्चिकां धान्यमजाजीं कारवीं शटीम्  
पिष्पलीं पिष्पलीमूलं चित्रकं हस्तिपिष्पलीम् ७२

यवानीं चाजमोदां च चूर्णितं तक्रसंयुतम्  
मन्दाम्लकटुकं विद्वान् स्थापयेद्वृत्तभाजने ७३

व्यक्ताम्लकटुकं जातं तक्रारिष्टं मुखप्रियम्  
प्रपिबेन्मात्रया कालेष्वन्नस्य तृपितस्त्रिषु ७४

दीपनं रोचनं वर्ण्य कफवातानुलोमनम्  
गुदश्वयथुकरण्डवर्तिनाशनं बलवर्धनम् ७५  
इति तक्रारिष्टः

त्वचं चित्रकमूलस्य पिष्टा कुर्भं प्रलेपयेत्  
तक्रं वा दधि वा तत्र जातमशोहरं पिबेत् ७६

वातश्लेष्मार्शसां तक्रात् परं नास्तीह भेषजम्  
तत् प्रयोज्यं यथादोषं सस्नेहं रूक्षमेव वा ७७

सप्ताहं वा दशाहं वा पक्षं मासमथापि वा  
बलकालविशेषज्ञो भिषक् तक्रं प्रयोजयेत् ७८

अत्यर्थमृदुकायाग्रेस्तक्रमेवावचारयेत्  
सायं वा लाजशक्तुनां दद्यात्तक्रावलेहिकाम् ७९

जीर्णे तक्रे प्रदद्याद्वा तक्रपेयां ससैन्धवाम्  
तक्रानुपानं सस्नेहं तक्रौदनमतः परम् ८०

यूषैर्मासरसैर्वाऽपि भोजयेत्तक्रसंयुतैः  
यूषै रसेन वाऽप्यूर्ध्वं तक्रसिद्धेन भोजयेत् ८१

कालक्रमज्ञः सहसा न च तक्रं निर्वर्तयेत्  
तक्रप्रयोगो मासान्तः क्रमेणोपरमो हितः ८२

अपकर्षो यथोत्कर्षो न त्वन्नादपकृष्यते  
शक्त्यागमनरक्षार्थं दाढर्यार्थमनलस्य च ८३

बलोपचयवर्णार्थमेष निर्दिश्यते क्रमः  
रूक्षमधोद्धृतस्नेहं यतश्चानुद्धृतं घृतम् ८४

तक्रं दोषाग्निबलवित्रिविधं तत् प्रयोजयेत्  
हतानि न विरोहन्ति तक्रेण गुदजानि तु ८५

भूमावपि निषिक्तं तदहेतक्रं तृणोलुपम्

किं पुनर्दीपकायाम्भेः शुष्कारायशार्सि देहिनः ८६

स्नोतःसु तक्रशुद्धेषु रसः सम्यगुपैति यः  
तेन पुष्टिर्बलं वर्णः प्रहर्षश्चोपजायते ८७

वातश्लेष्मविकाराणां शतं चापि निवर्तते  
नास्ति तक्रात् परं किञ्चिदौषधं कफवातजे ८८

पिप्पलीं पिप्पलीमूलं चित्रकं हस्तिपिप्पलीम्  
शृङ्गवेरमजाजीं च कारवीं धान्यतुम्बुरु ८९

बिल्वं कर्कटकं पाठां पिष्ठा पेयां विपाचयेत्  
फलाम्लां यमकैर्भृष्टां तां दद्याद्गुदजापहाम् ९०

एतैश्चैव खडान् कुर्यादेतैश्च विपचेज्जलम्  
एतैश्चैव घृतं साध्यमर्शसां विनिवृत्तये ९१

शटीपलाशसिद्धां वा पिप्पल्या नागरेण वा  
दद्याद्यावागूं तक्राम्लां मरिचैरवचूर्णिताम् ९२

शुष्कमूलकयूषं वा यूषं कौलत्थमेव वा  
दधित्थबिल्वयूषं वा सकुलत्थमकुष्टकम् ९३

छागलं वा रसं दद्याद्यूषैरभिर्विमिश्रितम्  
लावादीनां फलाम्लं वा सतक्रं ग्राहिभिर्युतम् ९४

रक्तशालिर्महाशालि कलमो लाङ्गलः सितः  
शारदः षष्ठिकश्चैव स्यादन्नविधिरर्शसाम् ९५

इत्युक्तो भिन्नशकृतामर्शसां च क्रियाक्रमः  
येऽत्यर्थं गाढशकृतस्तेषां वक्ष्यामि भेषजम् ९६

सस्नेहैः शक्तुभिर्युक्तां प्रसन्नां लवणीकृताम्  
दद्यान्मत्स्यरिङ्कां पूर्वं भक्षयित्वा सनागराम् ६७

गुडं सनागरं पाठां फलाम्लं पाययेद्व तम्  
गुडं घृतयवक्षारयुक्तं वाऽपि प्रयोजयेत् ६८

यवानीं नागरं पाठां दाडिमस्य रसं गुडम्  
सतक्रलवणं दद्याद्वातवर्चोऽनुलोमनम् ६६

दुःस्पर्शकेन बिल्वेन यवान्या नागरेण वा  
एकैकेनापि संयुक्ता पाठा हन्त्यर्शसां रुजम् १००

प्राग्भक्तं यमके भृष्टान् सक्तुभिश्वावचूर्णितान्  
करञ्जपल्लवान् दद्याद्वातवर्चोऽनुलोमनान् १०१

मदिरां वा सलवणां सीधुं सावीरकं तथा  
गुडनागरसंयुक्तं पिबेद्वा पौर्वभक्तिकम् १०२

पिघ्लीनागरक्षारकारवीधान्यजीरकैः  
फाणितेन च संयोज्य फलाम्लं दापयेद्वृतम् १०३

पिघ्लीपिघ्लीमूलं चित्रको हस्तिपिघ्ली  
शृङ्खलेयवक्षारौ तः सिद्धं वा पिबेद्वृतम् १०४

चव्यचित्रकसिद्धं वा गुडक्षारसमन्वितम्  
पिघ्लीमूलसिद्धं वा सगुडक्षारनागरम् १०५

पिघ्लीपिघ्लीमूलदधिदाडिमधान्यकैः  
सिद्धं सर्पिर्विधातव्यं वातवर्चोविबन्धनुत् १०६

चव्यं त्रिकटुकं पाठां क्षारं कुस्तुम्बुरूणि च

यवानीं पिप्पलीमूलमुभे च विडसैन्धवे १०७

चित्रकं बिल्वमभयां पिष्ठा सर्पिर्विपाचयेत्  
शकृद्वातानुलोम्यार्थं जाते दधि चतुर्गुणे १०८

प्रवाहिकां गुदभ्रंशं मूत्रकृच्छ्रं परिस्त्रवम्  
गुदवङ्गणशूलं च घृतमेतद्वयपोहति १०६

नागरं पिप्पलीमूलं चित्रको हस्तिपिप्पली  
श्वदंष्ट्रा पिप्पली धान्यं बिल्वं पाठा यवानिका ११०

चाङ्गेरीस्वरसे सर्पिः कल्कैरेतैर्विपाचयेत्  
चतुर्गुणेन दध्ना च तद्वृतं कफवातनुत् १११

अशार्णसि ग्रहणीदोषं मूत्रकृच्छ्रं प्रवाहिकाम्  
गुदभ्रंशार्तिमानाहं घृतमेतद्वयपोहति ११२

पिप्पलीं नागरं पाठां श्वदंष्ट्रां च पृथक् पृथक्  
भागांस्त्रिपलिकान् कृत्वा कषायमुपकल्पयेत् ११३

गण्डीरं पिप्पलीमूलं व्योषं चव्यं च चित्रकम्  
पिष्ठा कषाये विनयेत् पूते द्विपलिकं भिषक् ११४

पलानि सर्पिषस्तस्मिंश्वत्वारिंशत् प्रदापयेत्  
चाङ्गेरीस्वरसं तुल्यं सर्पिषा दधि षड्गुणम् ११५

मृद्गिना ततः साध्यं सिद्धं सर्पिर्निधापयेत्  
तदाहारे विधातव्यं पाने प्रायोगिके विधौ ११६

ग्रहरायश्शोविकारम्बं गुल्महद्रोगनाशनम्  
शोथप्लीहोदरानाहमूत्रकृच्छ्रज्वरापहम् ११७

कासहिकारुचिश्वाससूदनं पार्श्वशूलनुत्  
बलपुष्टिकरं वरयमग्निसंदीपनं परम् ११८

सगुडां पिप्लीयुक्तां घृतभृष्टां हरीतकीम्  
त्रिवृद्धन्तीयुतां वाऽपि भक्षयेदानुलोमिकीम् ११९

विड्वातकफपित्तानामानुलोम्येऽथ निवृते  
गुदेऽशर्णसि प्रशाम्यन्ति पावकश्चाभिवर्धते १२०

बर्हितित्तिरिलावानां रसानम्लान् सुसंस्कृतान्  
दक्षाणां वर्तकानां च दद्याद्विड्वातसंग्रहे १२१

त्रिवृद्धन्तीपलाशानां चाङ्गेर्याश्चित्रकस्य च  
यमके भर्जितं दद्याच्छाकं दधिसमन्वितम् १२२

उपोदिकां तरङ्गलीयं वीरां वास्तुकपल्लवान्  
सुवर्चलां सलोणीकां यवशाकमवल्लुजम् १२३

काकमाचीं रुहापत्रं महापत्रं तथाऽम्लिकाम्  
जीवन्तीं शटिशाकं च शाकं गृज्जनकस्य च १२४

दधिदाडिमसिद्धानि यमके भर्जितानि च  
धान्यनागरयुक्तानि शाकान्येतानि दापयेत् १२५

गोधालोपाकमार्जारश्वाविदुष्टगवामपि  
कूर्मशल्लकयोश्चैव साधयेच्छाकवद्रसान् १२६

रक्तशाल्योदनं दद्याद्रसैस्तैर्वातशान्तये  
ज्ञात्वा वातोल्बणं रूक्षं मन्दाग्निं गुदजातुरम् १२७

मदिरां शार्करं जातं सीधुं तक्रं तुषोदकम्

अरिष्टं दधिमण्डं वा शृतं वा शिशिरं जलम् १२८

कण्ठकार्या शृतं वाऽपि शृतं नागरधान्यकैः  
अनुपानं भिषगदद्याद्वातवर्चोऽनुलोमनम् १२६

उदावर्तपरीता ये ये चात्यर्थं विरुक्षिताः  
विलोमवाताः शूलार्तास्तेष्विष्टमनुवासनम् १३०

पिप्पलीं मदनं बिल्वं शताह्नां मधुकं वचाम्  
कुष्ठं शटीं पुष्कराख्यं चित्रकं देवदारु च १३१

पिष्टा तैलं विपक्तव्यं पयसा द्विगुणेन च  
अर्शसां मूढवातानां तच्छेष्टमनुवासनम् १३२

गुदनिः सरणं शूलं मूत्रकृच्छ्रं प्रवाहिकाम्  
कट्यूरुपृष्ठदौर्बल्यमानाहं वज्ञणाश्रयम् १३३

पिच्छास्त्रावं गुदे शोफं वातवर्चोविनिग्रहम्  
उत्थानं बहुशो यद्य जयेत द्वानुवासनात् १३४

आनुवासनिकैः पिष्टैः सुखोष्णैः स्नेहसंयुतैः  
दार्वन्तैः स्तब्धशूलानि गुदजानि प्रलेपयेत् १३५

दिग्धास्तैः प्रस्त्रवन्त्याशु श्लेष्मपिच्छां सशोणिताम्  
कण्ठूः स्तम्भः सरुक् शोफः स्त्रुतानां विनिवर्तते १३६

निरूहं वा प्रयुज्ञीत सक्तीरं दाशमूलिकम्  
समूत्रस्नेहलवणं कल्कैर्युक्तं फलादिभिः १३७

हरीतकीनां प्रस्थार्द्धं प्रस्थमामलकस्य च  
स्यात् कपित्थादशपलं ततोऽर्धा चेन्द्रवारुणी १३८

विडङ्गं पिप्पली लोध्रं मरिचं सैलवालुकम्  
द्विपलांशं जलस्यैतद्विद्वेषे विपाचयेत् १३६

द्रोणशेषे रसे तस्मिन् पूते शीते समावपेत्  
गुडस्य द्विशतं तिष्ठेत्तत् पक्षं घृतभाजने १४०

पक्षादूर्ध्वं भवेत् पेया ततो मात्रा यथाबलम्  
अस्याभ्यासादरिष्टस्य गुदजा यान्ति संङ्घयम् १४१

ग्रहणीपारङ्गुडह्योगप्लीहगुल्मोदरापहः  
कुष्ठशोफारुचिहरो बलवर्णाग्निवर्धनः १४२

सिद्धोऽयमभयारिष्टः कामलाध्वित्रनाशनः  
कृमिग्रन्थ्यबुद्व्यङ्गराजयद्मञ्चरान्तकृत् १४३  
इत्यभयारिष्टः

दन्तीचित्रकमूलानामुभयोः पञ्चमूलयोः  
भागान् पलांशानापोथ्य जलद्रोणे विपाचयेत् १४४

त्रिपलं त्रिफलायाश्च दलानां तत्र दापयेत्  
रसे चतुर्थशेषे तु पूते शीते समावपेत् १४५

तुलां गुडस्य तत्तिष्ठेन्मासार्धं घृतभाजने  
तन्मात्रया पिबन्नित्यमर्शोभ्यो विप्रमुच्यते १४६

ग्रहणीपारङ्गोगम्बं वातवर्चोऽनुलोमनम्  
दीपनं चारुचिन्नं च दन्त्यरिष्टमिमं विदुः १४७  
इति दन्त्यरिष्टः

हरीतकीफलप्रस्थं प्रस्थमामलकस्य च  
विशालाया दधित्थस्य पाठाचित्रकमूलयोः १४८

द्वे द्वे पले समापोथ्य द्विद्रोणे साधयेदपाम्  
पादावशेषे पूते च रसे तस्मिन् प्रदापयेत् १४६

गुडस्यैकां तुलां वैद्यस्तत् स्थाप्यं घृतभाजने  
पक्षस्थितं पिबेदेनं ग्रहणयशोविकारवान् १५०

हत्पाराडुरोगं प्लीहानं कामलां विषमज्वरम्  
वर्चोमूत्रानिलकृतान् विबन्धानग्रिमार्दवम् १५१

कासं गुल्ममुदावर्तं फलारिष्टो व्यपोहति  
अग्निसंदीपनो ह्येष कृष्णात्रेयेण भाषितः १५२  
इति फलारिष्टः

दुरालभायाः प्रस्थः स्याद्वित्रकस्य वृषस्य च  
पथ्यामलकयोश्चैव पाठाया नागरस्य च १५३

दन्त्याश्च द्विपलान् भागाञ्जलद्रोणे विपाचयेत्  
पादावशेषे पूते च सुशीते शार्कराशतम् १५४

प्रक्षिप्य स्थापयेत् कुम्भे मासार्धं घृतभाविते  
प्रलिप्ते पिप्पलीचव्यप्रियङ्गुङ्गौदर्सर्पिषा १५५

तस्य मात्रां पिबेत् काले शार्करस्य यथाबलम्  
अशार्णसि ग्रहणीदोषमुदावर्तमरोचकम् १५६

शकृन्मूत्रानिलोद्वारविबन्धानग्रिमार्दवम्  
हद्रोगं पाराडुरोगं च सर्वमेतेन साधयेत् १५७  
इति द्वितीयफलारिष्टः

नवस्यामलकस्यैकां कुर्याञ्जर्जरितां तुलाम्  
कुडवांशाश्च पिप्पल्यो विडङ्गं मरिचं तथा १५८

पाठां च पिप्पलीमूलं क्रमुकं चव्यचित्रकौ  
मञ्जिष्ठैल्वालुकं लोध्रं पलिकानुपकल्पयेत् १५६

कुष्ठं दारुहरिद्रां च सुराह्वं सारिवाद्वयम्  
इन्द्राह्वं भद्रमुस्तं च कुर्यादर्धपलोन्मितम् १६०

चत्वारि नागपुष्पस्य पलान्यभिनवस्य च  
द्रोणाभ्यामभसो द्वाभ्यां साधयित्वाऽवतारयेत् १६१

पादावशेषे पूते च शीते तस्मिन् प्रदापयेत्  
मृद्वीकाद्वयाढकरसं शीतं निर्यूहसंमितम् १६२

शर्करायाश्च भिन्नाया दद्याद्विगुणितां तुलाम्  
कुसुमस्य रसस्यैकमर्धप्रस्थं नवस्य च १६३

त्वगेलाप्लवपत्राम्बुसेव्यक्रमुककेशरान्  
चूर्णयित्वा तु मतिमान् कार्षिकानत्र दापयेत् १६४

तत् सर्वं स्थापयेत् पञ्चं सुचौक्षे घृतभाजने  
प्रलिप्ते सर्पिषा किञ्चिच्छर्करागुरुधूपिते १६५

पक्षादूर्ध्वमरिष्टोऽयं कनको नाम विश्रुतः  
पेयः स्वादुरसो हृद्यः प्रयोगाद्वक्तरोचनः १६६

अशर्णसि ग्रहणीदोषमानाहमुदरं ज्वरम्  
हृद्रोगं पाराङ्गुतां शोथं गुल्मं वर्चोविनिग्रहम् १६७

कासं श्लेष्मामयांश्वोग्रान् सर्वनिवापकर्षति  
वलीपलितखालित्यं दोषजं च व्यपोहति १६८  
इति कनकारिष्टः

पत्रभङ्गोदकैः शौचं कुर्यादुष्णेन वाऽम्भसा  
इति शुष्कार्शसां सिद्धमुक्तमेतद्विकित्सितम् १६६

चिकित्सितमिदं सिद्धं स्नाविणां शृणवतः परम्  
तत्रानुबन्धो द्विविधः श्लेष्मणो मारुतस्य च १७०

विट्शयावं कठिनं रूक्षं चाधो वायुर्न वर्तते  
तनु चारुणवर्णं च फेनिलं चासृगर्शसाम् १७१

कट्यूरुगुदशूलं च दौर्बल्यं यदि चाधिकम्  
तत्रानुबन्धो वातस्य हेतुर्यादि च रूक्षणम् १७२

शिथिलं श्वेतपीतं च विट् स्निग्धं गुरु शीतलम्  
यद्यर्शसां घनं चासृक्तन्तुमत् पारण्डु पिच्छिलम् १७३

गुदं सपिच्छं स्तिमितं गुरु स्निग्धं च कारणम्  
श्लेष्मानुबन्धो विज्ञेयस्तत्र रक्तार्शसां बुधैः १७४

स्निग्धशीतं हितं वाते रूक्षशीतं कफानुगे  
चिकित्सितमिदं तस्मात् संप्रधार्य प्रयोजयेत् १७५

पित्तश्लेष्माधिकं मत्वा शोधनेनोपपादयेत्  
स्नवणं चाप्युपेक्षेत लङ्घनैर्वा समाचरेत् १७६

प्रवृत्तमादावर्शोभ्यो यो निगृह्णात्यबुद्धिमान्  
शोणितं दोषमलिनं तद्रोगाञ्जनयेद्वृहन् १७७

रक्तपित्तं ज्वरं तृष्णामग्निसादमरोचकम्  
कामलां श्वयथुं शूलं गुदवङ्गणसंश्रयम् १७८

कण्ठवरुःकोठपिडकाः कुष्ठं पारण्डवाह्यं गदम्

वातमूत्रपुरीषाणां विबन्धं शिरसो रुजम् १७६

स्तैमित्यं गुरुगात्रत्वं तथाऽन्यान् रक्तजान् गदान्  
तस्मात् स्तुते दुष्टरक्ते रक्तसंग्रहणं हितम् १८०

हेतुलक्षणकालज्ञो बलशोणितवर्णवित्  
कालं तावदुपेक्षेत यावन्नात्ययमाप्नुयात् १८१

अग्निसंदीपनार्थं च रक्तसंग्रहणाय च  
दोषाणां पाचनार्थं च परं तिक्तैरुपाचरेत् १८२

यत्तु प्रक्षीणदोषस्य रक्तं वातोल्बण्यस्य च  
वर्तते स्त्रेहसाध्यं तत् पानाभ्यङ्गानुवासनैः १८३

यत्तु पित्तोल्बणं रक्तं घर्मकाले प्रवर्तते  
स्तम्भनीयं तदेकान्तान्न चेद्वातकफानुगम् १८४

कुटजत्वडिनर्यूहः सनागरः स्त्रिग्धरक्तसंग्रहणः  
त्वग्दाढिमस्य तद्वत् सनागरश्वन्दनरसश्च १८५

चन्दनकिराततिक्तकधन्वयवासाः सनागराः क्वथिताः  
रक्तार्शसां प्रशमना दार्वीत्वगुशीरनिम्बाश्च १८६

सातिविषा कुटजत्वकफलं च सरसाञ्जनं मधुयुतानि  
रक्तापहानि दद्यात् पिपासवे तण्डलजलेन १८७

कुटजत्वचो विपाच्यं पलशतमार्द्धं महेन्द्रसलिलेन  
यावत्स्याद्वतरसं तद्द्रव्यं पूतो रसस्ततो ग्राह्यः १८८

मोचरसः ससमङ्गः फलिनी च समांशिकैस्त्रिभिस्तैश्च  
वत्सकबीजं तुल्यं चूर्णितमत्र प्रदातव्यम् १८९

पूतोत्कवथितः सान्द्रः स रसो दर्वीप्रलेपनो ग्राह्यः  
मात्राकालोपहिता रसक्रियैषा जयत्यसृक्स्त्रावम् १६०

छगलीपयसा पीता पेयामरडेन वा यथाग्निवलम्  
जीणौषधश्च शालीन् पयसा छागेन भुज्ञीत १६१

रक्ताशार्स्यतिसारं रक्तं सासृग्रुजो निहन्त्याशु  
बलवद्ध रक्तपित्तं रसक्रियैषा जयत्युभयभागम् १६२  
इति कुटजादिरसक्रिया

नीलोत्पलं समझा मोचरसश्वन्दनं तिला लोध्रम्  
पीत्वा छगलीपयसा भोज्यं पयसैव शाल्यन्नम् १६३

छागलिपयः प्रयुक्तं निहन्ति रक्तं सवास्तुकरसं च  
धन्वविहङ्गमृगाणां रसो निरम्लः कदम्लो वा १६४

पाठा वत्सकबीजं रसाञ्चनं नागरं यवान्यश्च  
बिल्वमिति चार्शसैश्वर्णितानि पेयानि शूलेषु १६५

दार्वी किराततिकं मुस्तं दुःस्पर्शकश्च रुधिरघ्नम्  
रक्तेऽतिवर्तमाने शूले च घृतं विधातव्यम् १६६

कुटजफलवल्ककेशरनीलोत्पललोध्रधातकीकल्कैः  
सिद्धं घृतं विधेयं शूले रक्ताशसां भिषजा १६७

सर्पिः सदाडिमरसं सयावशूकं शृतं जयत्याशु  
रक्तं सशूलमथवा निदिग्धिकादुग्धिकासिद्धम् १६८

लाजापेया पीता सचुक्रिका केशरोत्पलैः सिद्धा  
हन्त्याश्वस्त्रस्त्रावं तथा बलापृश्नपर्णिभ्याम् १६९

हीवेरबिल्वनागरनियूहे साधितां सनवनीताम्  
वृक्षाम्लदाडिमाम्लामम्लीकाम्लां सकोलाम्लाम् २००

गृञ्जनकसुरासिद्धां दद्याद्यमकेन भर्जितां पेयाम्  
रक्तातिसारशूलप्रवाहिकाशोथनिग्रहणीम् २०१

काश्मर्यामिलकानां सकर्बुदारान् फलाम्लांश्च  
गृञ्जनकशाल्मलीनां क्षीरिणयाश्वुक्रिकायाश्च २०२

न्यग्रोधशुद्धकानां खण्डांस्तथा कोविदारपुष्पाणाम्  
दध्नः सरेण सिद्धान् दद्याद्रक्ते प्रवृत्तेऽति २०३

सिद्धं पलारडुशाकं तक्रेणोपोदिकां सबदराम्लाम्  
रुधिरस्त्वे प्रदद्यान्मसूरसूपं च तक्राम्लम् २०४

पयसा शृतेन यूषैर्मसूरमुद्गाढकीमकुष्ठानाम्  
भोजनमद्यादम्लैः शालिश्यामाककोद्रवजम् २०५

शशहरिणलावमांसैः कपिञ्जलैणेयकैः सुसिद्धैश्च  
भोजनमद्यादम्लैर्मधुरैरीषत् समरिचैर्वा २०६

दक्षशिखितित्तिरिसैर्द्धिककुदलोपाकजैश्च मधुराम्लैः  
अद्याद्रसैरतिवहेष्वर्शः स्वनिलोल्बणशरीरः २०७

रसखण्डयूषयवागूसंयोगतः केवलोऽथवा जयति  
रक्तमतिवर्तमानं वातं च पलारडुरुपयुक्तः २०८

छागान्तराधि तरुणं सरुधिरमुपसाधितं बहुपलारडु  
व्यत्यासान्मधुराम्लं विट्शोणितसंक्षये देयम् २०९

नवनीततिलाभ्यासात् केशरनवनीतशर्कराभ्यासात्

दधिसरमथिताभ्यासादशर्श्यपयान्ति रक्तानि २१०

नवनीतघृतं छागं मांसं च सषष्ठिकः शालिः  
तरुणाश्च सुरामणडस्तरुणी च सुरा निहन्त्यस्त्रम् २११

प्रायेण वातबहुलान्यशार्णसि भवन्त्यतिस्त्रुते रक्ते  
दुष्टेऽपि च कफपित्ते तस्मादनिलोऽधिको ज्ञेयः २१२

दृष्ट्वा तु रक्तपित्तं प्रबलं कफवातलिङ्गमल्पं च  
शीता क्रिया प्रयोज्या यथेरिता वद्यते चान्या २१३

मधुकं सपञ्चवल्कं बदरीत्वगुदुम्बरं धवपटोलम्  
परिषेचने विदध्याद्वृषककुभयवासनिम्बांश्च २१४

रक्तेऽतिवर्तमाने दाहे क्लेदेऽवगाहयेद्वापि  
मधुकमृणालपद्मकचन्दनकुशकाशनिष्वाथे २१५

इक्षुरसमधुकवेतसनिर्यूहे शीतले पयसि वा तम्  
अवगाहयेत् प्रदिग्धं पूर्वं शिशिरेण तैलेन २१६

दत्त्वा घृतं सशर्करमुपस्थदेशे गुदे त्रिकदेशे च  
शिशिरजलस्पर्शसुखा धारा प्रस्तम्भनी योज्या २१७

कदलीदलैरभिनवैः पुष्करपत्रैश्च शीतजलसित्तैः  
प्रच्छादनं मुहुर्मुहुरिष्टं पद्मोत्पलदलैश्च २१८

दूर्वाघृतप्रदेहः शतधौतसहस्रधौतमपि सर्पिः  
व्यजनपवनः सुशीतो रक्तस्त्रावं जयत्याशु २१९

समङ्गमधुकाभ्यां तिलमधुकाभ्यां रसाञ्जनघृताभ्याम्  
सर्जरसघृताभ्यां वा निम्बघृताभ्यां मधुघृताभ्यां वा २२०

दार्वीत्वक्सर्पिभ्यां सचन्दनाभ्यामथोत्पलघृताभ्याम्  
दाहे क्लेदे च गुदभ्रंशे गुदजाः प्रतिसारणीयाः स्युः २२१

आभिः क्रियाभिरथवा शीताभिर्यस्य तिष्ठति न रक्तम्  
तं काले स्निग्धोष्णैर्मासरसैस्तर्पयेन्मतिमान् २२२

अवपीडकसर्पिर्भिः कोष्णैर्घृततैलकैस्तथाऽभ्यङ्गैः  
क्षीरघृततैलसेकैः कोष्णैस्तमुपाचरेदाशु २२३

कोष्णेन वातप्रबले घृतमण्डेनानुवासयेच्छीघ्रम्  
पिच्छाबस्तिं दद्यात् काले तस्याथवा सिद्धम् २२४

यवासकुशकाशानां मूलं पुष्पं च शाल्मलम्  
न्यग्रोधोदुम्बराश्वत्थशुङ्गाश्व द्विपलोन्मिताः २२५

त्रिप्रस्थं सलिलस्यैतत् क्षीरप्रस्थं च साधयेत्  
क्षीरशेषं कषायं च पूतं कल्कैर्विमिश्रयेत् २२६

कल्काः शाल्मलनिर्याससमङ्गाचन्दनोत्पलम्  
वत्सकस्य च बीजानि प्रियङ्गुः पद्मकेशरम् २२७

पिच्छाबस्तिरयं सिद्धः सघृतक्षौद्रशर्करः  
प्रवाहिकागुदभ्रंशरक्तस्नावज्वरापहः २२८

प्रपौरण्डरीकं मधुकं पिच्छाबस्तौ यथेरितान्  
पिष्टाऽनुवासनं स्नेहं क्षीरद्विगुणितं पचेत् २२९  
इति पिच्छाबस्तिः

हीवेरमुत्पलं लोध्रं समङ्गाचव्यचन्दनम्  
पाठा सातिविषा बिल्वं धातकी देवदारु च २३०

दार्वीत्वङ् नागरं मांसी मुस्तं ज्ञारो यवाग्रजः  
चित्रकश्चेति पेष्याणि चाङ्गेरीस्वरसे घृतम् २३१

ऐकध्यं साधयेत् सर्वं तत् सर्पिः परमौषधम्  
अर्शोत्तिसारग्रहणीपाराङ्गुरोगे ज्वरेऽरुचौ २३२

मूत्रकृच्छ्रे गुदध्रंशे बस्त्यानाहे प्रवाहणे  
पिच्छास्त्रावेऽर्शसां शूले योज्यमेतत्रिदोषनुत् २३३  
इति हीवेरादिघृतम्

अवाक्पुष्पी बला दार्वी पृश्नपर्णी त्रिकण्टकः  
न्यग्रोधोदुम्बराश्वत्थशुङ्गाश्व द्विपलोन्मिताः २३४

कषाय एषां पेष्यास्तु जीवन्ती कटुरोहिणी  
पिप्ली पिप्लीमूलं नागरं सुरदारु च २३५

कलिङ्गः शाल्मलं पुष्पं वीरा चन्दनमुत्पलम्  
कट्फलं चित्रको मुस्तं प्रियड्गवतिविषास्थराः २३६

पद्मोत्पलानां किञ्चल्कः समङ्गा सनिदिग्धिका  
बिल्वं मोचरसः पाठा भागाः कर्षसमन्विताः २३७

चतुष्प्रस्थे शृतं प्रस्थं कषायमवतारयेत्  
त्रिंशत्पलानि प्रस्थोऽत्र विज्ञेयो द्विपलाधिकः २३८

सुनिषरणकचाङ्गेर्योः प्रस्थौ द्वौ स्वरसस्य च  
सवैरतैर्यथोद्दैर्घृतप्रस्थं विपाचयेत् २३९

एतदर्शः स्वतीसारे रक्तस्त्रावे त्रिदोषजे  
प्रवाहणे गुदध्रंशे पिच्छासु विविधासु च २४०

उत्थाने चातिबहुशः शोथशूले गुदाश्रये  
मूत्रग्रहे मूढवाते मन्देऽग्रावरुचावपि २४१

प्रयोज्यं विधिवत् सर्पिर्बलवर्णग्निवर्धनम्  
विविधेष्वन्नपानेत केवलं वा निरत्ययम् २४२  
इति सुनिषरणकचाङ्गेरीघृतम्

भवन्ति चात्र--

व्यत्यासान्मधुराम्लानि शीतोष्णानि च योजयेत्  
नित्यमग्निबलापेक्षी जयत्यर्शःकृतान् गदान् २४३

त्रयो विकाराः प्रायेण य परस्परहेतवः  
अर्शांसि चातिसारश्च ग्रहणीदोष एव च २४४

एषामग्निबले हीने वृद्धिवृद्धे परिक्षयः  
तस्मादग्निबलं रक्त्यमेषु त्रिषु विशेषतः २४५

भृष्टैः शाकैर्यवाग्भियूषैर्मासिरसैः खडैः  
क्षीरतक्रप्रयोगैश्च विविधैर्गुदजाङ्गयेत् २४६

यद्वायोरानुलोम्याय यदग्निबलवृद्धये  
अन्नपानौषधद्रव्यं तत् सेव्यं नित्यमर्शसैः २४७

यदतो विपरीतं स्यान्निदाने यद्व दर्शितम्  
गुदजाभिपरीतेन तत् सेव्यं न कदाचन २४८

तत्र श्लोकाः--

अर्शसां द्विविधं जन्म पृथगायतनानि च  
स्थानसंस्थानलिङ्गानि साध्यासाध्यविनिश्चयः २४९

अभ्यङ्गाः स्वेदनं धूमाः सावगाहाः प्रलेपनाः

शोणितस्यावसेकश्च योगा दीपनपाचनाः २५०

पानान्नविधिरग्रचश्च वातवर्चोऽनुलोमनः  
योगाः संशमनीयाश्च सर्पीषि विविधानि च २५१

बस्तयस्तक्रयोगाश्च वरारिष्टाः सशर्कराः  
शुष्काणामर्शसां शस्ताः स्नाविणां लक्षणानि च २५२

द्विविधं सानुबन्धानां तेषां चेष्टं यदौषधम्  
रक्तसंग्रहणाः क्वाथाः पेष्याश्च विविधात्मकाः २५३

स्नेहाहारविधिश्चाग्रयो योगाश्च प्रतिसारणाः  
प्रद्वालनावगाहाश्च प्रदेहाः सेचनानि च २५४

अतिवृत्तस्य रक्तस्य विधातव्यं यदौषधम्  
तत्सर्वमिह निर्दिष्टं गुदजानां चिकित्सिते २५५

इत्यग्निवेशकृते तन्त्रे चरकप्रतिसंस्कृते चिकित्सास्थानेऽर्शश्चिकित्सितं नाम  
चतुर्दशोऽध्यायः १४

## पञ्चदशोऽध्यायः

अथातो ग्रहणीदोषचिकित्सितं व्याख्यास्यामः १

इति ह स्माह भगवानात्रेयः २

आयुर्वर्णो बलं स्वास्थ्यमुत्साहोपचयौ प्रभा  
ओजस्तेजोऽग्नयः प्राणश्वेत्का देहाग्निहेतुकाः ३

शान्तेऽग्नौ म्रियते युक्ते चिरं जीवत्यनामयः  
रोगी स्याद्विकृते मूलमग्निस्तस्मान्निरुच्यते ४

यदन्नं देहधात्वोजोबलवर्णादिपोषकम्  
तत्राग्निर्हेतुराहारान्न ह्यपक्वाद्रसादयः ५

अन्नमादानकर्मा तु प्राणः कोष्ठं प्रकर्षति  
तद्वैर्भिन्नसंघातं स्लेहेन मृदुतां गतम् ६

समानेनावधूतोऽग्निरुदर्यः पवनेन तु  
काले भुक्तं समं सम्यक् पचत्यायुर्विवृद्धये ७

एवं रसमलायान्नमाशयस्थमधःस्थितः  
पचत्यग्निर्यथा स्थाल्यामोदनायाम्बुतराङ्गुलम् ८

अन्नस्य भुक्तमात्रस्य षड्रसस्य प्रपाकतः  
मधुराख्यात् कफो भावात् फेनभूत उदीर्यते ९

परं तु पच्यमानस्य विदग्धस्याम्लभावतः  
आशयाच्यवमानस्य पित्तमच्छमुदीर्यते १०

पक्वाशयं तु प्राप्तस्य शोष्यमाणस्य वह्निना

परिपिण्डितपक्वस्य वायुः स्यात् कटुभावतः ११

अन्नमिष्टं ह्युपहितमिष्टैर्गन्धादिभिः पृथक्  
देहे प्रीणाति गन्धादीन् घ्राणादीनीन्द्रियाणि च १२

भौमाप्याग्रेयवायव्याः पञ्चोष्माणः सनाभसाः  
पञ्चाहारगुणान्स्वान्स्वान्पार्थिवादीन्पचन्ति हि १३

यथास्वं स्वं च पुष्णान्ति देहे द्रव्यगुणाः पृथक्  
पार्थिवाः पार्थिवानेव शेषाः शेषांश्च कृत्स्नशः १४

सप्तभिर्देहधातारो धातवो द्विविधं पुनः  
यथास्वमग्निभिः पाकं यान्ति किङ्कृप्रसादवत् १५

रसाद्रक्तं ततो मांसं मांसान्मेदस्ततोऽस्थि च  
अस्थनो मज्जा ततः शुक्रं शुक्राद्भर्भः प्रसादजः १६

रसात् स्तन्यं स्त्रियाः रक्तमसृजः करण्डराः सिराः  
मांसाद्वसा त्वचः षट् च मेदसः स्नायुसंधयः १७

किङ्कृमन्नस्य विशमूत्रं रसस्य तु कफोऽसृजः  
पित्तं मांसस्य खमलाः मलः स्वेदस्तु मेदसः १८

स्यात्किङ्कृं केशलोमास्थनो मज्जाः स्लेहोऽक्षिविट्त्वचाम्  
प्रसादकिङ्कृं धातूनां पाकादेवं विधर्च्छतः १९

परस्परोपसंस्तम्भाद्वातुसाम्यपरम्परा  
वृष्यादीनां प्रभावस्तु पुष्णाति बलमाशु हि २०

षड्भिः केचिदहोरात्रैरिच्छन्ति परिवर्तनम्  
संतत्या भोज्यधातूनां परिवृत्तिस्तु चक्रवत् २१

इत्युक्तवन्तमाचार्य शिष्यस्त्वदमचोदयत्  
रसाद्रक्तं विसदृशात् कथं देहेऽभिजायते २२

रसस्य च न रागोऽस्ति स कथं याति रक्तताम्  
द्रवाद्रक्तात्स्थिरं मांसं कथं तज्जायते नृणाम् २३

द्रवधातोः स्थिरान्मांसान्मेदसः संभवः कथम्  
श्लद्धणाभ्यां मांसमेदोभ्यां खरत्वं कथमस्थिषु २४

खरेष्वस्थिषु मज्जा च केन स्निग्धो मृदुस्तथा  
मज्जश्च परिणामेन यदि शुक्रं प्रवर्तते २५

सर्वदेहगतं शुक्रं प्रवदन्ति मनीषिणः  
तथाऽस्थिमध्यमज्जश्च शुक्रं भवति देहिनाम् २६

छिद्रं न दृश्यतेऽस्थनां च तन्निःसरति वा कथम्  
एवमुक्तस्तु शिष्येण शुरुः प्राहेदमुत्तरम् २७

तेजो रसानां सर्वेषां मनुजानां यदुच्यते  
पित्तोष्मणः स रागेण रसो रक्तत्वमृच्छति २८

वाय्वम्बुतेजसा रक्तमूष्मणा चाभिसंयुतम्  
स्थिरतां प्राप्य मांसं स्यात् स्वोष्मणा पक्वमेव तत् २९

स्वतेजोऽम्बुगुणस्निग्धोद्रिक्तं मेदोऽभिजायते  
पृथिव्यग्न्यनिलादीनां संघातः स्वोष्मणा कृतः ३०

खरत्वं प्रकरोत्यस्य जायतेऽस्थि ततो नृणाम्  
करोति तत्र सौषिर्यमस्थनां मध्ये समीरणः ३१

मेदसस्तानि पूर्यन्ते स्नेहो मज्जा ततः स्मृतः

तस्मान्मज्जस्तु यः स्वेहः शुक्रं संजायते ततः ३२

वाय्वाकाशादिभिर्भावैः सौषिर्यं जायतेऽस्थिषु  
तेन स्वति तच्छुक्रं नवात् कुम्भादिवोदिकम् ३३

स्रोतोभिः स्यन्दते देहात् समन्ताच्छुक्रवाहिभिः  
हर्षेणोदीरितं वेगात् संकल्पात्त्वं मनोभवात् ३४

विलीनं घृतवद्वयायामोष्मणा स्थानविच्युतम्  
बस्तौ संभृत्य निर्याति स्थलं निम्नमिवोदिकम् ३५

व्यानेन रसधातुर्हि विक्षेपोचितकर्मणा  
युगपत् सर्वतोऽजस्तं देहे विक्षिप्यते सदा ३६

क्षिप्यमाणः खवैगुरुयाद्रसः सज्जति यत्र सः  
करोति विकृतिं तत्र खे वर्षमिव तोयदः ३७

दोषाणामपि चैवं स्यादेकदेशप्रकोपणम्  
इति भौतिकधात्वन्नपत्तृणां कर्म भाषितम् ३८

अन्नस्य पत्ता सर्वेषां पत्तृणामधिपो मतः  
तन्मूलास्ते हि तद्वद्विक्षयवृद्धिक्षयात्मकाः ३९

तस्मात्तं विधिवद्युक्तैरन्नपानेन्धनैहितैः  
पालयेत् प्रयतस्तस्य स्थितौ ह्यायुर्बलस्थितिः ४०

यो हि भुङ्गे विधिं त्यक्त्वा ग्रहणीदोषजान् गदान्  
स लौल्याल्लभते शीघ्रं वद्यन्तेऽतः परं तु ते ४१

अभोजनादजीर्णातिभोजनाद्विषमाशनात्  
असात्म्यगुरुशीतातिरूक्षसंदुष्टभोजनात् ४२

विरेकवमनस्नेहविभ्रमाद्वयाधिकर्षणात्  
देशकालतुवैषम्याद्वेगानां च विधारणात् ४३

दुष्यत्यग्निः स दुष्टोऽन्नं न तत् पचति लघ्वपि  
अपच्यमानं शुक्तल्वं यात्यन्नं विषरूपताम् ४४

तस्य लिङ्गमजीर्णस्य विष्टम्भः सदनं तथा  
शिरसो रुक्ष च मूर्च्छा च भ्रमः पृष्ठकटिग्रहः ४५

जृम्भाऽङ्गमर्दस्तृष्णा च ज्वरश्छर्दिः प्रवाहणम्  
अरोचकोऽविपाकश्च घोरमन्नविषं च तत् ४६

संसृज्यमानं पित्तेन दाहं तृष्णां मुखामयान्  
जनयत्यम्लपित्तं च पित्तजांश्चापरान् गदान् ४७

यद्मपीनसमेहादीन् कफजान् कफसङ्गतम्  
करोति वातसंसृष्टं वातजांश्च गदान् बहून् ४८

मूत्ररोगांश्च मूत्रस्थं कुच्चिरोगान् शकृद्रव्यतम्  
रसादिभिश्च संसृष्टं कुर्याद्रोगान् रसादिजान् ४९

विषमो धातुवैषम्यं करोति विषमं पचन्  
तीक्ष्णा मन्देन्धनो धातून् विशोषयति पावकः ५०

युक्तं भुक्तवतो युक्तो धातुसाम्यं समं पचन्  
दुर्बलो विदहत्यन्नं तद्यात्यूर्ध्वमधोऽपि वा ५१

अधस्तु पक्वमामं वा प्रवृत्तं ग्रहणीगदः  
उच्यते सर्वमेवान्नं प्रायो ह्यस्य विदह्यते ५२

अतिसृष्टं विबद्धं वा द्रवं तदुपदिश्यते

तृष्णारोचकवैरस्यप्रसेकतमकान्वितः ५३

शूनपादकरः शास्थिपर्वरुक् छर्दनं ज्वरः  
लोहामगन्धिस्तिक्ताम्ल उद्गारश्चास्य जायते ५४

पूर्वरूपं तु तस्येदं तृष्णाऽऽलस्यं बलक्षयः  
विदाहोऽन्नस्य पाकश्च चिरात् कायस्य गौरवम् ५५

अग्रचधिष्ठानमन्नस्य ग्रहणाद्ग्रहणी मता  
नाभेरुपर्यग्निबलेनोपष्टब्धोपबृंहिता ५६

अपक्वं धारयत्यन्नं पक्वं सृजति पार्श्वतः  
दुर्बलाग्निबला दुष्टा त्वाममेव विमुचति ५७

वातात् पित्तात् कफाद्य स्यात्त्रोगस्त्रिभ्य एव च  
हेतुं लिङ्गं चिकित्सां च शृणु तस्य पृथक् पृथक् ५८

कटुतिक्तकषायातिरूक्षशीतलभोजनैः  
प्रमितानशनात्यध्ववेगनिग्रहमैथुनैः ५९

करोति कुपितो मन्दमग्निं संछाद्य मारुतः  
तस्यान्नं पच्यते दुःखं शुक्तपाकं खराङ्गता ६०

करठास्यशोषः बुत्तृष्णा तिमिरं कर्णयोः स्वनः  
पार्श्वोरुवङ्गणग्रीवारुजोऽभीक्षणं विसूचिका ६१

हृत्पीडा काश्यदौर्बल्यं वैरस्यं परिकर्तिका  
गृद्धिः सर्वरसानां च मनसः सदनं तथा ६२

जीर्णे जीर्यति चाध्मानं भुक्ते स्वास्थ्यमुपैति च  
स वातगुल्महृद्रोगप्लीहाशङ्की च मानवः ६३

चिराहुःरवं द्रवं शुष्कं तन्वामं शब्दफेनवत्  
पुनः पुनः सृजेद्वर्चः कासश्वासार्दितोऽनिलात् ६४

कट्वजीर्णविदाह्यम्लक्षारादैः पित्तमुल्बणम्  
अग्निमाप्लावयद्वन्ति जलं तस्मिवानलम् ६५

सोऽजीर्ण नीलपीताभं पीताभः सार्यते द्रवम्  
पूत्यम्लोद्गारहत्करठदाहारुचितृडर्दितः ६६

गुर्वतिस्त्रिग्धशीतादिभोजनादतिभोजनात्  
भुक्तमात्रस्य च स्वप्राद्धन्त्यग्निं कुपितः कफः ६७

तस्यान्नं पच्यते दुःखं हल्लासच्छर्द्दरोचकाः  
आस्योपदेहमाधुर्यकासष्टीवनपीनसाः ६८

हृदयं मन्यते स्त्यानमुदरं स्तिमितं गुरु  
दुष्टो मधुर उद्धारः सदनं स्त्रीष्वहर्षणम् ६९

भिन्नामश्लेष्मसंसृष्टगुरुवर्चः प्रवर्तनम्  
अकृशस्यापि दौर्बल्यमालस्यं च कफात्मके ७०

यश्वाग्निः पूर्वमुद्दिष्टो रोगानीके चतुर्विधः  
तं चापि ग्रहणीदोषं समवर्जं प्रचक्षमहे ७१

पृथग्वातादिनिर्दिष्टहेतुलिङ्गसमागमे  
त्रिदोषं निर्दिशेत्तेषां भेषजं शृणवतः परम् ७२

ग्रहणीमाश्रितं दोषं विदग्धाहारमूर्च्छितम्  
सविष्टम्भप्रसेकार्तिविदाहारुचिगौरवैः ७३

आमलिङ्गान्वितं दृष्टा सुखोष्णेनाम्बुनोद्धरेत्

फलानां वा कषायेण पिप्पलीसषपैस्तथा ७४

लीनं पक्वाशयस्थं वाऽप्यामं स्नाव्यं सदीपनैः  
शरीरानुगते सामे रसे लङ्घनपाचनम् ७५

विशुद्धामाशयायास्मै पञ्चकोलादिभिः शृतम्  
दद्यात् पेयादिलघ्वनं पुनर्योगांश्च दीपनान् ७६

ज्ञात्वा तु परिपक्वामं मारुतग्रहणीगदम्  
दीपनीययुतं सर्पिः पाययेताल्पशो भिषक् ७७

किंचित्सन्धुक्तिते त्वग्नौ सक्तविरामूत्रमारुतम्  
द्वयहं त्रयहं वा संस्नेह्य स्विन्नाभ्यक्तं निरूहयेत् ७८

तत एरणडतैलेन सर्पिषा तैल्वकेन वा  
सक्वारेणानिले शान्ते स्वस्तदोषं विरेचयेत् ७९

शुद्धं रूक्षाशयं बद्धवर्चसं चानुवासयेत्  
दीपनीयाम्लवात्प्रसिद्धतैलेन मात्रया ८०

निरूढं च विरिक्तं च सम्यक् चैवानुवासितम्  
लघ्वनं प्रतिसंभुक्तं सर्पिरभ्यासयेत् पुनः ८१

द्वे पञ्चमूले सरलं देवदारु सनागरम्  
पिप्पलीं पिप्पलीमूलं चित्रकं हस्तिपिप्पलीम् ८२

शणबीजं यवान् कोलान् कुलत्थान् सुरभिं तथा  
पाचयेदारनालेन दध्ना सौवीरकेण वा ८३

चतुर्भागावशेषेण पचेत्तेन घृताढकम्  
स्वर्जिकायावशूकाख्यौ द्वारौ दत्त्वा च युक्तिः ८४

सैन्धवौद्भिदसामुद्रविडानां रोमकस्य च  
ससौवर्चलपाक्यानां भागान्द्रिपलिकान् पृथक् ८५

विनीय चर्णितान् तस्मात् पाययेत् प्रसृतं बुधः  
करोत्यग्निं बलं वर्णं वातघ्नं भुक्तपाचनम् ८६  
इति दशमूलाद्यं घृतम्

ऋषण्ट्रिफलाकल्के बिल्वमात्रे गुडात् पले  
सर्पिषोऽष्टपलं पक्त्वा मात्रां मन्दानलः पिबेत् ८७  
इति ऋषणाद्यं घृतम्

पञ्चमूलाभयाव्योषपिष्ठलीमूलसैन्धवैः  
रास्नाक्षारद्वयाजाजीविडङ्गशटिभिर्घृतम् ८८

शुक्तेन मातुलुङ्गस्य स्वरसेनार्दकस्य च  
शुष्कमूलककोलाम्लचुक्रिकादाडिमस्य च ८९

तक्रमस्तुसुरामणडसौवीरकतुषोदकैः  
काञ्जिकेन च तत् पक्वमग्निदीप्तिकरं परम् ९०

शूलगुल्मोदरश्वासकासानिलकफापहम्  
सबीजपूरकरसं सिद्धं वा पाययेद्वृतम् ९१

सिद्धमभ्यञ्जनार्थं च तैलमेतैः प्रयोजयेत्  
एतेषामौषधानां वा पिबेद्वूर्णं सुखाम्बुना ९२

वाते श्लेष्मावृते सामे कफे वा वायुनोद्धते  
दद्याद्वूर्णं पाचनार्थमग्निसन्दीपनं परम् ९३  
इति पञ्चमूलाद्यं घृतं चूर्णं च

मञ्जत्यामा गुरुत्वाद्विट् पक्वा तूत्प्लवते जले

विनाऽतिद्रवसङ्घातशैत्यश्लेष्मप्रदूषणात् ६४

परीक्षयैवं पुरा सामं निरामं चामदोषिणम्  
विधिनोपाचरेत् सम्यक् पाचनेनेतरेण वा ६५

चित्रकं पिप्पलीमूलं द्वौ ज्ञारौ लवणानि च  
व्योषं हिङ्गवजमोदां च चव्यं चैकत्र चूर्णयेत् ६६

गुटिका मातुलुङ्गस्य दाढिमस्य रसेन वा  
कृता विपाचयत्यामं दीपयत्याशु चानलम् ६७  
इति चित्रकाद्या गुटिका

नागरातिविषामुस्तकवाथः स्यादामपाचनः  
मुस्तान्तकल्कः पथ्या वा नागरं वोष्णवारिणा ६८

देवदारुवचामुस्तनागरातिविषाभयाः  
वारुरयामासुतास्तोये कोष्णो वाऽलवणाः पिबेत् ६९

वर्चस्प्यामे सशूले च पिबेद्वा दाढिमाम्बुना  
विडेन लवणं पिष्टं बिल्वं चित्रकनागरम् १००

सामे वा सकफे वाते कोष्ठशूलकरे पिबेत्  
कलिङ्गहिङ्गवतिविषावचासौवर्चलाभयाः १०१

छर्दशर्तेग्रन्थिशूलेषु पिबेदुष्णेन वारिणा  
पथ्यासौवर्चलाजाजीचूर्णं मरिचसंयुतम् १०२

अभयां पिप्पलीमूलं वचां कटुकरोहिणीम्  
पाठां वत्सकबीजानि चित्रकं विश्वभेषजम् १०३

पिबेन्निष्ववाथ्य चूर्णं वा कृत्वा कोष्णेन वारिणा

पित्तश्लेष्माभिभूतायां ग्रहणयां शूलनुद्वितम् १०४

सामे सातिविषं व्योषं लवणक्षारहिङ्गुं च  
निःक्वाथ्य पाययेद्वूर्णं कृत्वा वा कोष्णवारिणा १०५

पिप्पलीं नागरं पाठां सारिवां बृहतीद्वयम्  
चित्रकं कौटजं बीजं लवणान्यथ पञ्च च १०६

तद्वूर्णं सयवक्षारं दध्युष्णाम्बुसुरादिभिः  
पिबेदग्निविवृद्धयर्थं कोष्टवातहरं नरः १०७ इति पिप्पल्याद्यं चूर्णम्

मरिचं कुञ्चिकाम्बष्टावृक्षाम्लाः कुडवाः पृथक्  
पलानि दश चाम्लस्य वेतसस्य पलार्धिकम् १०८

सौवर्चलं बिडं पाक्यं यवक्षारः ससैन्धवः  
शटीपुष्करमूलानि हिङ्गुं हिङ्गुशिवाटिका १०९

तत् सर्वमेकतः सूक्ष्मं चूर्णं कृत्वा प्रयोजयेत्  
हितं वाताभिभूतायां ग्रहणामरुचौ तथा ११०  
इति मरिचाद्यं चूर्णम्

चतुर्णा प्रस्थमम्लानां त्र्यूषणस्य पलत्रयम्  
लवणानां च चत्वारि शर्करायाः पलाष्टकम्  
संचूरण्यं शाकसूपान्नरागादिष्वचारयेत् १११

कासाजीर्णारुचिश्वासहत्पाराङ्वामयशूलनुत्  
चव्यत्वविप्पलीमूलधातकीव्योषचित्रकान् ११२

कपित्थं बिल्वमम्बष्टां शाल्मलं हस्तिपिप्पलीम्  
शिलोद्देदं तथाऽजाजीं पिष्टा बदरसंमितम् ११३

परिभर्ज्य घृते दधा यवागूं साधयेद्विषक्  
रसैः कपित्थचुक्रीकावृक्षाम्लैर्दाडिमस्य च ११४

सर्वातिसारग्रहणीगुल्मार्शः प्लीहनाशिनी  
पञ्चकोलकयूषश्च मूलकानां च सोषणः ११५

स्निग्धो दाडिमतक्राम्लो जाङ्गलः संस्कृतो रसः  
क्रव्यादस्वरसः शस्तो भोजनार्थे सदीपनः ११६

तक्रारनालमद्यानि पानायारिष्ट एव च  
तक्रं तु ग्रहणीदोषे दीपनग्राहिलाघवात् ११७

श्रेष्ठं मधुरपाकित्वान्न च पित्तं प्रकोपयेत्  
कषायोष्णाविकाशित्वाद्रौद्धयाद्यैव कफे हितम् ११८

वाते स्वाद्वम्लसान्द्रत्वात् सद्यस्कमविदाहि तत्  
तस्मात् तक्रप्रयोगा ये जठराणां तथाऽर्शसाम् ११९

विहिता ग्रहणीदोषे सर्वशस्तान् प्रयोजयेत्  
यवान्यामलके पथ्या मरिचं त्रिपलांशिकम् १२०

लवणानि पलांशानि पञ्च चैकत्र चूर्णयेत्  
तक्रे तदासुतं जातं तक्रारिष्टं पिबेन्नरः  
दीपनं शोथगुल्मार्शः क्रिमिमेहोदरापहम् १२१ इति तक्रारिष्टः

स्वस्थानगतमुक्तिष्टमग्निर्वापकं भिषक्  
पित्तं ज्ञात्वा विरेकेण निहरेद्वमनेन वा १२२

अविदाहिभिरन्नैश्च लघुभिस्तक्तसंयुतैः  
जाङ्गलानां रसैयूषैर्मुद्गादीनां खडैरपि १२३

दाडिमाम्लैः ससर्पिष्कैर्दीपनग्राहिसंयुतैः  
तस्याग्निं दीपयेद्वूर्णैः सर्पिर्भिश्चापि तिक्तकैः १२४

चन्दनं पद्मकोशीरं पाठां मूर्वा कुटन्नटम्  
षड्ग्रन्थासारिवास्फोतासप्तपर्णाटरूषकान् १२५

पटोलोदुम्बराश्वत्थवटप्लक्कपीतनान्  
कटुकां रोहिणीं मुस्तं निम्बं च द्विपलांशिकम् १२६

द्रोणेऽपां साधयेत् पादशेषे प्रस्थं घृतात् पचेत्  
किराततिक्तेन्द्रयववीरामागधिकोत्पत्तैः १२७

कल्कैरक्षसमैः पेयं तत् पित्तग्रहणीगदे  
तिक्तकं यद्वृतं चोक्तं कौष्ठिके तच्च दापयेत् १२८  
इति चन्दनाद्यं घृतम्

नागरातिविषे मुस्तं धातकीं च रसाञ्जनम्  
वत्सकत्वकफलं बिल्वं पाठां कटुकरोहिणीम् १२९

पिबेत् समांशं तद्वूर्णं सक्षौद्रं तरडुलाम्बुना  
पैत्तिके ग्रहणीदोषे रक्तं यद्वोपवेश्यते १३०

अशर्णसि च गुदे शूलं जयेद्वैव प्रवाहिकाम्  
नागराद्यमिदं चूर्णं कृष्णात्रेयेण पूजितम् १३१  
इति नागराद्यं चूर्णम्

भूनिम्बकटुकाव्योषमुस्तकेन्द्रयवान् समान्  
द्वौ चित्रकाद्वत्सकत्वग्भागान् षोडश चूर्णयेत् १३२

गुडशीताम्बुना पीतं ग्रहणीदोषगुल्मनुत्  
कामलाज्वरपारडत्वमेहारुच्यतिसारनुत् १३३

इति भूनिम्बाद्यं चूर्णम्

वचामतिविषां पाठां सप्तपर्णं रसाङ्गनम्

श्योनाकोदीच्यकट्वङ्वत्सकत्वगदुरालभाः १३४

दार्वीं पर्पटकं पाठां यवानीं मधुशिग्रुकम्  
पटोलपत्रं सिद्धार्थान् यूथिकां जातिपल्लवान् १३५

जम्ब्वाम्रबिल्वमध्यानि निम्बशाकफलानि च  
तद्रोगशममन्विच्छन् भूनिम्बाद्येन योजयेत् १३६

किराततिक्तः षड्ग्रन्था त्रायमाणा कटुत्रिकम्  
चन्दनं पद्मकोशीरं दार्वीत्वक् कटुरोहिणी १३७

कुटजत्वकफलं मुस्तं यवानी देवदारु च  
पटोलनिम्बपत्रैलासौराष्ट्रयतिविषात्वचः १३८

मधुशिग्रोश्च बीजानि मूर्वा पर्पटकस्तथा  
तच्छूर्णं मधुना लेह्यं पेयं मद्यैर्जलेन वा १३९

हृत्पाराडग्रहणीरोगगुल्मशूलारुचिज्वरान्  
कामलां सन्निपातं च मुखरोगांश्च नाशयेत् १४०  
इति किराताद्यं चूर्णम्

ग्रहणयां श्लेष्मदुष्टायां वमितस्य यथाविधि  
कट्वम्ललवणक्षारैस्तिकैश्चाग्निं विवर्धयेत् १४१

पलाशं चित्रकं चव्यं मातुलुङ्घं हरीतकीम्  
पिप्पलीं पिप्पलीमूलं पाठां नागरधान्यकम् १४२

कार्षिकाग्रयुदकप्रस्थे पक्त्वा पादावशेषितम्

पानीयार्थं प्रयुज्ञीत यवागूं तैश्च साधयेत् १४३

शुष्कमूलकयूषेण कौलत्थेनाथवा पुनः  
कट्वम्लक्षारपटुना लघून्यन्नानि भोजयेत् १४४

अम्लं चानुपिबेत्तकं तकारिष्टमथापि वा  
मदिरां मध्वरिष्टं वा निगदं सीधुमेव वा १४५

द्रोणं मधूकपुष्पाणां विडङ्गानां ततोऽर्धतः  
चित्रकस्य ततोऽर्धं स्यात्तथा भल्लातकाढकम् १४६

मञ्जिष्ठाष्टपलं चैव त्रिद्रोणेऽपां विपाचयेत्  
द्रोणशेषं तु तच्छीतं मध्वर्धाढकसंयुतम् १४७

एलामृणालागुरुभिश्चन्दनेन च रूषिते  
कुम्भे मासस्थितं जातमासवं तं प्रयोजयेत् १४८

ग्रहणीं दीपयत्येव बृंहणः कफपित्तजित्  
शोथं कुष्ठं किलासं च प्रमेहांश्च प्रणाशयेत् १४९  
इति मधूकासवः

मधुकपुष्पस्वरसं शृतमर्धक्षयीकृतम्  
चौद्रपादयुतं शीतं पूर्ववत् सन्निधापयेत् १५०

तं पिबन् ग्रहणीदोषाङ्गयेत् सर्वान् हिताशनः  
तद्वद्वाक्षेद्वुखर्जूरस्वरसानासुतान् पिबेत् १५१

प्रस्थौ दुरालभाया द्वौ प्रस्थमामलकस्य च  
दन्तीचित्रकमुष्टी द्वे प्रत्यग्रं चाभयाशतम् १५२

चतुर्दोणेऽम्भसः पक्त्वा शीतं द्रोणावशेषितम्

सगुडद्विशतं पूतं मधुनः कुडवायुतम् १५३

तद्वत् प्रियङ्गोः पिप्पल्या विडङ्गानां च चूर्णितैः  
कुडवैर्घृतकुम्भस्थं पक्षाज्ञातं ततः पिबेत् १५४

ग्रहणीपाराङ्गुरोगार्शः कुष्टवीसर्पमेहनुत्  
स्वरवर्णकरञ्छैष रक्तपित्तकफापहः १४५ इति दुरालभासवः

हरिद्रापञ्चमूले द्वे वीरर्षभकजीवकम्  
एषां पञ्च पलान् भागांश्वतुद्रोणेऽम्भसः पचेत् १५६

द्रोणशेषे रसे पूते गुडस्य द्विशतं भिषक्  
चूर्णितान् कुडवाधार्शान् प्रक्षिपेच्च समाक्षिकान् १५७

प्रियङ्गमुस्तमञ्जिष्ठाविडङ्गमधुकप्लवान्  
लोध्रं शाबरकं चैव मासार्धस्थं पिबेत् तम् १५८

एष मूलासवः सिद्धो दीपनो रक्तपित्तजित्  
आनाहकफहद्रोगपाराङ्गुरोगाङ्गसादनुत् १५९ इति मूलासवः

प्रास्थिकं पिप्पलीं पिष्टा गुडं मध्यं बिभीतकान्  
उदकप्रस्थसंयुक्तं यवपल्ले निधापयेत् १६०

तस्मात् पलं सुजातात् सलिलाञ्जलिसंयुतम्  
पिबेत्पिरडासवो ह्येष रोगानीकविनाशनः १६१

स्वस्थोऽप्येनं पिबेन्मासं नरः स्त्रिग्धरसाशनः  
इच्छंस्तेषामनुत्पत्तिं रोगाणां येऽत्र कीर्तिताः १६२ इति पिरडासवः

नवे पिप्पलीमध्वाक्ते कलसेऽगुरुधूपिते  
मध्वाढकं जलसमं चूर्णनीमानि दापयेत् १६३

कुडवार्धं विडङ्गानां पिप्पल्याः कुडवं तथा  
चतुर्थिकांशां त्वकदीर्णं केशरं मरिचानि च १६४

त्वगेलापत्रकशटीक्रमुकातिविषाघनान्  
हरेगवेल्वालुतेजोह्नापिप्पलीमूलचित्रकान् १६५

कार्षिकांस्तत् स्थितं मासमत ऊर्ध्वं प्रयोजयेत्  
मन्दं संदीपयत्यग्निं करोति विषमं समम् १६६

हृत्पाराडग्रहणीरोगकुष्टार्शःश्वयथुज्वरान्  
वातश्लेष्मामयांश्चान्यान्मध्वरिष्टो व्यपोहति १६७ इति मध्वरिष्टः

समूलां पिप्पलीं ज्ञारौ द्वौ पञ्च लवणानि च  
मातुलुङ्गाभयारास्त्राशटीमरिचनागरम् १६८

कृत्वा समांशं तद्वूर्णं पिबेत् प्रातः सुखाम्बुना  
श्लैष्मिके ग्रहणीदोषे बलवर्णाग्निविर्धनम् १६९

एतैरेवौषधैः सिद्धं सर्पिः पेयं समारुते  
गौलिम्के षट्पलं प्रोक्तं भल्लातकघृतं च यत् १७०

बिडं कालोत्थलवणं सर्जिकायवशूकजम्  
सप्तलां करण्टकारीं च चित्रकं चेति दाहयेत् १७१

सप्तकृत्वः स्तुतस्यास्य ज्ञारस्य द्वयाढकेन तु  
आढकं सर्पिषः पक्त्वा पिबेदग्निविर्धनम् १७२ इति ज्ञारघृतम्

समूलां पिप्पलीं पाठां चव्येन्द्रयवनागरम्  
चित्रकातिविषे हिङ्गुं श्वदंष्ट्रां कटुरोहिणीम् १७३

वचां च कार्षिकं पञ्चलवणानां पलानि च

दध्रः प्रस्थद्वये तैलसर्पिषोः कुडवद्वये १७४

खरडीकृतानि निष्कवाथ्य शनैरन्तर्गते रसे  
अन्तर्धूमं ततो दग्ध्वा चूर्णं कृत्वा घृताप्लुतम् १७५

पिबेत् पाणितलं तस्मिञ्जीर्णे स्यान्मधुराशनः  
वातश्लेष्मामयान्सर्वान्हन्याद्विषगरांश्च सः १७६

भल्लातकं त्रिकटुकं त्रिफलां लवणत्रयम्  
अन्तर्धूमं द्विपलिकं गोपुरीषाग्निना दहेत् १७७

स क्षीरः सर्पिषा पीतो भोज्ये वाऽप्यवचूर्णितः  
हृत्पाराङ्ग्रहणीदोषगुल्मोदावर्तशूलनुत् १७८

दुरालभां करञ्जौ द्वौ सप्तपर्णं सवत्सकम्  
षड्ग्रन्थां मदनं मूर्वा पाठामारग्वधं तथा १७९

गोमूत्रेण समांशानि कृत्वा चूर्णानि दाहयेत्  
दग्ध्वा च तं पिबेत् क्षारं ग्रहणीबलवर्धनम् १८०

भूनिम्बं रोहिणीं तिक्तां पटोलं निष्पर्पटम्  
दहेन्माहिषमूत्रेण क्षार एषोऽग्निवर्धनः १८१

द्वे हरिद्रे वचा कुष्ठं चित्रकः कटुरोहिणी  
मुस्तं च बस्तमूत्रेण दहेत् क्षारोऽग्निवर्धनः १८२

चतुष्पलं सुधाकाराङ्गात्रिपलं लवणत्रयात्  
वार्ताकीकुडवं चार्कादष्टौ द्वे चित्रकात् पले १८३

दग्धानि वार्ताकुरसे गुटिका भोजनोत्तराः  
भुक्तं भुक्तं पचन्त्याशु कासश्वासार्शसां हिताः १८४

विसूचिकाप्रतिश्यायहद्रोगशमनाश्च ताः  
इत्येषा ज्ञारगुटिका कृष्णात्रेयेण कीर्तिता १८५ इति ज्ञारगुडिका

वत्सकातिविषे पाठां दुःस्पर्शां हिङ्गं चित्रकम्  
चूर्णीकृत्य पलाशाग्रज्ञारे मूत्रस्तुते पचेत् १८६

आयसे भाजने सान्द्रात्स्मात् कोलं सुखाम्बुना  
मद्यैर्वा ग्रहणीदोषशोथार्शःपाण्डमान् पिबेत् १८७  
इति चतुर्थज्ञारः

त्रिफलां कटभीं चव्यं बिल्वमध्यमयोरजः  
रोहिणीं कटुकां मुस्तं कुष्ठं पाठां च हिङ्गं च १८८

मधुकं मुष्ककयवज्ञारौ त्रिकटुकं वचाम्  
विडङ्गं पिप्पलीमूलं स्वर्जिकां निष्वचित्रकौ १८९

मूर्वाजिमोदेन्द्रयवान् गुद्धूचीं देवदारु च  
कार्षिकं लवणानां च पञ्चानां पलिकान्पृथक् १९०

भागान् दध्नि त्रिकुडवे घृतैलेन मूर्च्छितम्  
अन्तर्धूमं शनैर्दर्गध्वा तस्मात् पाणितलं पिबेत् १९१

सर्पिषा कफवातार्शोग्रहणीपाण्डरोगवान्  
प्लीहमूत्रग्रहश्वासहिकाकासक्रिमिज्वरान् १९२

शोषातिसारौ श्वयथुं प्रमेहानाहहृदग्रहान्  
हन्यात् सर्वविषं चैव ज्ञारोगमिजननो वरः १९३

जीर्णे रसैर्वा मधुरैरश्नीयात् पयसाऽपि वा इति पञ्चमज्ञारः  
त्रिदोषे विधिविद्वैद्यः पञ्च कर्माणि कारयेत् १९४

घृतक्षारासवारिष्टान् दद्याद्वाग्निविवर्धनान्  
क्रिया या चानिलादीनां निर्दिष्टा ग्रहणीं प्रति १६५

व्यत्यासात्तां समस्तां वा कुर्यादोषविशेषवित्  
स्नेहनं स्वेदनं शुद्धिर्लङ्घनं दीपनं च यत् १६६

चूर्णानि लवणक्षारमध्वरिष्टसुरासवाः  
विविधास्तक्रयोगाश्च दीपनानां च सर्पिषाम् १६७

ग्रहणीरोगिभिः सेव्याः क्रियां चावस्थिकीं शृणु  
ष्ठीवनं श्लैष्मिके रूक्षं दीपनं तिक्तसंयुतम् १६८

सकृदूक्षं सकृत्स्तिर्गं कृशे बहुकफे हितम्  
परीक्ष्यामं शारीरस्य दीपनं स्नेहसंयुतम् १६९

दीपनं बहुपित्तस्य तिक्तं मधुरसंयुतम्  
बहुवातस्य तु स्नेहलवणाम्लयुतं हितम् २००

सन्धुक्षति तथा वह्निरेषां विधिवदिन्धनैः  
स्नेहमेव परं विद्याद्वुर्बलानलदीपनम् २०१

नालं स्नेहसमिद्धस्य शमायानं सुगुर्वपि  
मन्दाग्निरविपक्वं तु पुरीषं योऽतिसार्यते २०२

दीपनीयौषधैर्युक्तां घृतमात्रां पिबेत्तु सः  
तया समानः पवनः प्रसन्नो मार्गमास्थितः २०३

अग्नेः समीपचारित्वादाशु प्रकुरुते बलम्  
काठिन्याद्यः पुरीषं तु कृच्छ्रान्मुच्चति मानवः २०४

स घृतं लवणैर्युक्तं नरोऽन्नावग्रहं पिबेत्

रौद्रयान्मन्द्रे पिबेत्सर्पिस्तैलं वा दीपनैर्युतम् २०५

अतिस्नेहात्तु मन्देऽग्नौ चूर्णारिष्टासवा हिताः  
भिन्ने गुदोपलेपात्तु मले तैलसुरासवाः २०६

उदावर्तात्तु मन्देऽग्नौ निरुहाः स्नेहबस्तयः  
दोषवृद्धया तु मन्देऽग्नौ शुद्धो दोषविधिं चरेत् २०७

व्याधिमुक्तस्य मन्दे तु सपिरिवाग्निदीपनम्  
उपवासात्त्वा मन्देऽग्नौ यवागूभिः पिबेद्वृतम् २०८

अन्नावपीडितं बल्यं दीपनं बृंहणं च तत्  
दीर्घकालप्रसङ्गात्तु क्षामक्षीणकृशान्नरान् २०९

प्रसहानां रसैः साम्लैर्भेजयेत् पिशिताशिनाम्  
लघु तीक्ष्णोष्णशोधित्वादीपयन्त्याशु तेऽनलम् २१०

मांसोपचितमांसत्वात्तथाऽशुतरबृंहणाः  
नाभोजनेन कायाग्निर्दोष्यते नातिभोजनात् २११

यथा निरिन्धनो वह्निरल्पो वाऽतीन्धनावृतः  
स्नेहान्नविधिभिश्चैश्चूर्णारिष्टसुरासवैः २१२

सम्यक्प्रयुक्तैर्भिषजा बलमग्नेः प्रवर्धते  
यथा हि सारदार्वग्निः स्थिरः सतिष्ठते चिरम् २१३

स्नेहान्नविधिभिस्तद्वदन्तरग्निर्भवेत् स्थिरः  
हितं जीर्णे मितं चाशनंश्चिरमारोग्यमश्नुते २१४

स वैषम्येण धातूनामग्निवृद्धौ यतेत ना  
समैर्दौषैः समो मध्ये देहस्योष्माऽग्निसंस्थितः २१५

पचत्यन्नं तदारोग्यपुष्टयायुर्बलवृद्धये  
दोषैर्मन्दोऽतिवृद्धो वा विषमैर्जनयेद्गदान् २१६

वाच्यं मन्दस्य तत्रोक्तमतिवृद्धस्य वद्यते  
नरे क्षीणकफे पित्तं कुपितं मारुतानुगम् २१७

स्वोष्मणा पावकस्थाने बलमग्नेः प्रयच्छति  
तदा लब्धबलो देहे विरुक्षे सानिलोऽनलः २१८

परिभूय पचत्यन्नं तैद्गण्यादाशु मुहुर्मुहुः  
पक्त्वाऽन्नं स ततो धातूञ्छोणितादीन् पचत्यपि २१९

ततो दौर्बल्यमातङ्कान्मृत्युं चोपनयेन्नरम्  
भुक्तेऽन्ने लभते शान्तिं जीर्णमात्रे प्रताम्यति २२०

तृट्क्षासदाहमूर्च्छाद्या व्याधयोऽत्यग्निसंभवाः  
तमत्यग्निं गुरुस्त्रिग्धशीतैर्मधुरविज्ञलैः २२१

अन्नपानैर्नयेच्छान्तिं दीप्तमग्निमिवाम्बुधिः  
मुहुर्मुहुरजीर्णेऽपि भोज्यान्यस्योपहारयेत् २२२

निरिन्धनोऽन्तरं लब्धवा यथैनं न विपादयेत्  
पायसं कृशरां स्त्रिग्धं पैष्ठिकं गुडवैकृतम् २२३

अद्यात्तथौदकानूपपिशितानि भृतानि च  
मत्स्यान्विशेषतः श्लद्गणान्स्थिरतोयचरांस्तथा २२४

आविकं च भृतं मांसमद्यादत्यग्निनाशनम्  
यवागूँ समधूच्छिष्टां घृतं वा क्षुधितः पिबेत् २२५

गोधूमचूर्णमन्थं वा व्यधयित्वा सिरां पिबेत्

पयो वा शर्करासर्पिर्जीवनीयौषधैः शृतम् २२६

फलानां तैलयोनीनामुकुञ्चाश्च सशर्कराः  
मार्दवं जनयन्त्यग्नेः स्निग्धा मांसरसास्तथा २२७

पिबेच्छीताम्बुना सर्पिर्मधूच्छिष्टेन संयुतम्  
गोधूमचूर्णं पयसा ससर्पिष्कं पिबेन्नरः २२८

आनूपरससिद्धान् वा त्रीन् स्नेहांस्तैलवर्जितान्  
पयसा संमितं चापि घनं त्रिस्नेहसंयुतम् २२९

नारीस्तन्येन संयुक्तां पिबेदौदुम्बरीं त्वचम्  
ताभ्यां वा पायसं सिद्धमद्यादत्यग्निशान्तये २३०

श्यामात्रिवृद्धिपक्वं वा पयो दद्याद्विरेचनम्  
असकृत् पित्तशान्त्यर्थं पायसप्रतिभोजनम् २३१

प्रसमीक्ष्य भिषक् प्राज्ञस्तस्मै दद्याद्विधानवित्  
यत्किञ्चिन्मधुरं मेद्यं श्लेष्मलं गुरुभोजनम् २३२

सर्वं तदत्यग्निहितं भुक्त्वा प्रस्वपनं दिवा  
मेद्यान्यन्नानि योऽत्यन्नावप्रतान्तः समश्नुते २३३

न तन्निमित्तं व्यसनं लभते पुष्टिमेव च  
कफे वृद्धे जिते पित्ते मारुते चानलः समः २३४

समधातोः पचत्यन्नं पुष्टचायुर्बलवृद्धये  
पथ्यापथ्यमिहैकत्र भुक्तं सशमनं मतम् २३५

विषमं दश वाऽल्पं वाऽप्यप्राप्तातीतकालयोः  
भुक्तं पूर्वान्नशेषे तु पुनरध्यशनं मतम् २३६

त्रीरायप्येतानि मृत्युं वा घोरान् व्याधीन्सूजन्ति वा  
प्रातराशे त्वजीर्णेऽपि सायमाशो न दुष्यति २३७

दिवा प्रबुध्यतेऽर्केण हृदयं पुण्डरीकवत्  
तस्मिन्विबुद्धे स्रोतांसि स्फुटत्वं यान्ति सर्वशः २३८

व्यायामाद्वा विहाराद्वा विच्छिप्तत्वाद्वा चेतसः  
न क्लेदमुपगच्छन्ति दिवा तेनास्य धातवः २३९

अक्लिन्नेष्वन्नमासिक्तमन्यत्तेषु न दुष्यति  
अविदग्ध इव क्षीरे क्षीरमन्यद्विमिश्रितम् २४०

नैव दुष्यति तैव समं संपद्यते यथा  
रात्रौ तु हृदये म्लाने संवृतेष्वयनेषु च  
यान्ति कोष्ठे परिक्लेदं संवृते देहधातवः २४१

क्लिन्नेष्वन्यदपक्वेषु तेष्वासिक्तं प्रदुष्यति  
विदग्धेषु पयःस्वन्यत् पयस्तप्तमिवार्पितम् २४२

नैशेष्वाहारजातेषु नाविपक्वेषु बुद्धिमान्  
तस्मादन्यत्समश्नीयात्पालयिष्यन्बलायुषी २४३

तत्र श्लोकाः --  
अन्तरग्निगुणा देहं यथा धारयते च सः  
यथाऽन्नं पच्यते यांश्च यथाऽहारः करोत्यपि २४४

येऽग्नयो यांश्च पुष्यन्ति यावन्तो ये पचन्ति यान्  
रसादीनां क्रमोत्पत्तिर्मलानां तेभ्य एव च २४५

वृष्याणामाशुकृद्धेतुर्धातुकालोद्भवक्रमः  
रोगैकदेशकृद्धेतुरन्तरग्निर्यथाऽधिकः २४६

प्रदुष्यति यथा दुष्टो यान् रोगाज्जनयत्यपि  
ग्रहणीं या यथा यज्ञ ग्रहणीदोषलक्षणम् २४७

पूर्वरूपं पृथक् चैव व्यञ्जनं सचिकित्सितम्  
चतुर्विधस्य निर्दिष्टं तथा चावस्थिकी क्रिया २४८

जायते च यथाऽत्यग्निर्यज्ञ तस्य चिकित्सितम्  
उक्तवानिह तत् सर्वं ग्रहणीदोषके मुनिः २४९

इत्यग्निवेशकृते तन्त्रेऽप्राप्ते दृढबलसंपूरिते चिकित्सास्थाने  
ग्रहणीदोषचिकित्सितं नाम पञ्चदशोऽध्यायः १५